



# طبلہ حسین



پیر طریقت، رہبر شریعت، مفکر اسلام

جلد چھتیس

ذکر الہی سے قرب الہی

چی تو ہے

امید اور خوف

سلوک نقشبندیہ

راہ سلوک میں خلوت کی اہمیت

طلباءٰ فتح

حضرت مولانا پیر ذوالفقار احمد نقشبندی نڈیا

[besturdubooks.wordpress.com](http://besturdubooks.wordpress.com)

223 سنت پورہ ہجۃ العلما


+92-041-2618003

مکتبۃ الفقیر

ب

36

ب



# فهرست

عنوانات	صفحہ
عرض ناشر ..... ﴿	16
پیش لفظ ..... ﴿	18
عرض مرتب ..... ﴿	20
<b>﴿ ذکر الٰہی سے قرب الٰہی ﴾</b>	25
رضائے الٰہی کے لیے دوچیزوں کی ضرورت ..... ﴿	27
ولی بننے کا خصر راستہ ..... ﴿	28
ذکر کے ذریعے شیطان سے حفاظت ..... ﴿	29
سلف صالحین نے خانقاہوں میں رہ کر ذکر سیکھا ..... ﴿	30
حضرت بہاؤ الدین نقشبند بخاری <small>رض</small> کی خانقاہ <small>رض</small> ..... ﴿	30
حضرت خواجہ فضل علی قریشی <small>رض</small> کی خانقاہ ..... ﴿	30
حضرت القدس تھانوی <small>رض</small> کی خانقاہ ..... ﴿	31
حضرت غلام حبیب <small>رض</small> کی خانقاہ ..... ﴿	32
ذکر کی محنت کوئی تغلی کام نہیں ہے ..... ﴿	33
اکابر کے معمولات اور اداؤا ذکار پرمنی تھے ..... ﴿	34
ذکر کی فضیلت احادیث کی روشنی میں ..... ﴿	35
سب سے زیادہ فضیلت والا عمل ..... ﴿	36
ذَاكِرِينَ کے لیے خصوصی رعایت ..... ﴿	37

صفحہ نمبر	عنوانات
37	جنت میں جنتیوں کو حضرت
38	مصادب کی وجہ ..... ذکر سے غفلت
39	ذکرِ موت کے وقت پیاس سے بچاتا ہے
39	ذاکرِ ین پل صراط پر تیزی سے گزریں گے پہاڑوں کے برابر گناہ معاف
40	ستاروں کی طرح چکتے ہوئے گھر ذکر میں اصل مقصود دل کا ذکر ہے
41	ذکرِ قلبی مثالِ انجیشن کی یہی ہے ذکرِ قلبی سے اللہ کا قرب ملتا ہے
42	مومن پورے جسم کے ساتھ اللہ کا ذکر کرتا ہے ذکرِ کثیر کا مطلب
43	اللہ کے ہاں بندے کا مقام
44	سب سے بڑا عمل
45	مجالس ذکر پیاروں کی شفاء
46	ذکرِ تبلیل کی خوبی
46	ذکر کو کس مقام تک پہنچائے
47	ہر طبع اللہ کا ذکر کرنے والا ہوتا ہے
48	بندے کا ذکر فرشتوں میں
48	بندے تو نے میرے ساتھ انصاف نہیں کیا
49	تم میرا ذکر کرو میں تمہارا ذکر کروں گا
50	ذاکر دل کو کبھی موت نہیں آتی
50	
52	
53	
55	

پنجی توبہ

59	
61	فرمان الٰہی ..... ﷺ
62	توبہ کے معنی ..... ﷺ
62	توبہ اکابر میں امت کی نظر میں ..... ﷺ
65	توبہ کی تین یقینیتیں ..... ﷺ
67	توبہ کے تین درجے ..... ﷺ
68	توبہ کی تین شرائط ..... ﷺ
68	توبہ کا تعلق تین زمانوں سے ..... ﷺ
69	توبہ میں نیت کی درستگی ..... ﷺ
69	عقیدے کی توبہ ..... ﷺ
70	اعمال کی توبہ ..... ﷺ
71	ایک حق کھجور سے درجہ ابدال میں رکاوٹ ..... ﷺ
72	اہل حق فوت ہو جائیں تو ..... ! ﷺ
73	اگر توبہ کرنا مشکل ہو ..... ﷺ
73	نبی ﷺ کے دیلے سے توبہ ..... ﷺ
74	توبہ کی برکت سے ظالم سے نجات ..... ﷺ
76	شیطان کی حرست ..... ﷺ
77	عفو الٰہی بندے کے گناہوں سے زیادہ ہے ..... ﷺ
78	گناہ چھوڑانہ توبہ ..... ﷺ
80	نبی ﷺ کا ہر دن میں سو مرتبہ توبہ کرنا ..... ﷺ

صفحہ نمبر	عنوانات
80	نوجوان توبہ کرنے والا اللہ کا پسندیدہ
80	توبہ کرنے والا اللہ کا دوست
81	نوجوان توبہ کرنے والے پر اللہ کی رحمت کا سایہ
83	توبہ کی دو قسمیں
85	مقاماتِ توبہ عشرہ
87	توبہ کی تین حالتیں
88	امور جو توبہ میں رکاوٹ بننے ہیں
88	توبہ میں دریکرنا
89	توبہ سے غفلت
91	گناہوں کے دوبارہ ہو جانے کے ڈر سے توبہ نہ کرنا
93	لوگوں کے طعن کا ڈر
93	جاہ و مرتبہ کم ہونے کا ڈر
93	اللہ کی رحمت کی امید پر توبہ نہ کرنا
94	اللہ کی رحمت سے مایوسی
95	امور جو صغیرہ گناہوں کو کبیرہ بنادیتے ہیں
98	توبہ پر معاون بننے والے امور
107	توبہ کے فوائد
108	تائب کا مقام
110	توبہ کا انعام
117	باطنی غسل کی مجلس

## عنوانات

### صفیہ نمبر

- |     |   |
|-----|---|
| 117 | اجتمائی توبہ کا فائدہ                                   |
| 118 | رب غفار کا گنہگاروں سے پیار                             |
| 121 | رحمت الہی کا سمندر                                      |
| 121 | اللہ کی شان رحمی امام حجاد <small>رض</small> کی نظر میں |
| 122 | امیر مکہ کے علام کی توبہ                                |
| 124 | اللہ کو ایسے منائیں جیسے بچہ ماں کو                     |

## امید اور خوف

- |     |                                   |
|-----|-----------------------------------|
| 127 | امید اور خوف                      |
| 129 | انسان کی دو کیفیات                |
| 130 | امید اور خوف کی ضرورت             |
| 131 | خوف و امید کے کہتے ہیں؟           |
| 132 | مؤمن کے لیے خوف اور امید کی اہمیت |
| 133 | قرآن پاک کی امید افرا آیات        |
| 135 | رجاء اور غرور                     |
| 136 | خوف اور حزنان                     |
| 136 | حزن کا اثر                        |
| 137 | خوف کا اثر                        |
| 138 | امید کا اثر                       |
| 138 | موت کی یاد کا اثر                 |
| 138 | خوف و امید کی جامع آیات           |

صفہ نمبر	عنوانات
140	اللہ سے مایوس کرنے والے کی سزا
141	اٹھارہ سال رحمتِ الٰہی کا درس
141	حضرت شبلی عزیزیہ کا الہامی مکالمہ
142	اللہ کو خلوق کا محبوب بنائیں
143	ہم تو زندہ ہیں کہ دنیا میں تیرانام رہے
144	کریم سے کرم کی تو قع
144	حسن ظن کے بعد معاملہ
147	خوف و امید کے محل
148	اپنے بارے میں خوف دوسروں کے بارے امید
149	اللہ کی شانِ رحمت اپنا اظہار چاہتی ہے
150	رحمتِ الٰہی کا ایک حصہ دنیا اور ننانوے آخرت کے لیے ہیں
151	دنیا کی تمام محبتیں اللہ کی شانِ رحمت کا پرتو ہیں
151	جانوروں میں محبت
153	اللہ کی بندوں سے محبت مال سے بھی زیادہ
154	روزِ محشر اللہ کی رحمت
156	شیطان کو اللہ کی رحمت سے امید
157	سب سے بڑی خوف کی بات
158	جبریل علیہ السلام کا اللہ تعالیٰ کی جلالتِ شان سے ڈرنا
159	نبی علیہ السلام کا خوف
160	حضرت داؤد قبائلہ کا ڈرنا

161	حضرت ابراہیم علیہ السلام کا جلال اللہی سے ڈرنا ..... ﴿۱﴾
162	قرآن پڑھتے ہوئے اکابر کارونا ..... ﴿۲﴾
163	قرآن پڑھتے ہوئے صحابہ کی کیفیت ..... ﴿۳﴾
169	حسن بصری رضی اللہ عنہ کے خوف کی کیفیت ..... ﴿۴﴾
170	طاوس رضی اللہ عنہ کے خوف کی کیفیت ..... ﴿۵﴾
170	خوف کے مراتب ..... ﴿۶﴾
170	﴿۷﴾ خوف المؤمنین ..... ﴿۷﴾
171	﴿۸﴾ خوف الصادقین ..... ﴿۸﴾
171	﴿۹﴾ خوف الانبياء ..... ﴿۹﴾
171	جریئل و میکائیل علیہم السلام کا جلال اللہی کے خوف سے رونا ..... ﴿۱۰﴾
172	ایک مسرو رعابد کا عبرت انگیز انجام ..... ﴿۱۱﴾
173	خاتمه بالخير کی گارنی نہیں ..... ﴿۱۲﴾
174	اللہ کی خفیہ تدبیر ..... ﴿۱۳﴾
175	گورکن کا مشاہدہ ..... ﴿۱۴﴾
175	آخر وقت کلمہ نصیب کی بات ہے ..... ﴿۱۵﴾
176	حضرت جرجیل علیہ السلام کا بارگاہ اللہی میں گزگڑانا ..... ﴿۱۶﴾
177	چار سوال کی عبادت کے باوجود کتے سے تشپیہ ..... ﴿۱۷﴾
177	حضرت عبداللہ اندری رضی اللہ عنہ کا سبق آموز واقعہ ..... ﴿۱۸﴾
181	اللہ کی شان بے نیازی سے ڈریں ..... ﴿۱۹﴾
182	اللہ کی شان رحمت سے فائد اٹھائیں ..... ﴿۲۰﴾

صفحہ نمبر	عنوانات
185	<p style="text-align: center;"><b>سلوک نقشبندیہ</b></p>
187	دوفمتوں کا اور شر
188	صحابہؓ کو اپنی باطنی کیفیات کا احساس
190	نبوت اور ولایت
191	کمالاتِ نبوت اور کمالاتِ ولایت
191	کمالاتِ ولایت حضرت علیؓ نے زیادہ حاصل کیے
192	کمالاتِ نبوت حضرت صدیقؑ اکبرؓ نے زیادہ حاصل کیے
193	سلسلہ نقشبندیہ کا اعجاز
193	سیدنا صدیقؑ اور معیت کمری
194	سیدنا صدیقؑ کی بنی عیاں سے کمال مشابہت
206	انقلال نسبت کی زبانِ نبوت سے تقدیم
207	شجرہ ہائے سلاسل
208	فکر: سلسلہ نقشبندیہ میں دو صحابہ کیوں؟
209	قلب، نفس اور روماغ
210	اصلاح کے دو طریقے
210	۱) نفس کو سنوارنے کا طریقہ (ترکی نفس)
211	۲) قلب کو سنوارنے کا طریقہ (تصفیہ قلب)
213	سلسلہ عالیہ نقشبندیہ میں اصلاح دل سے ہوتی ہے
213	مراقبہ..... دل کی بیٹری کا چار جر
214	آج کے زمانہ میں نور نسبت حاصل کرنے میں آسانی

## عنوانات

صفحہ نمبر	
215	نماۓ قلب اور فتنے نفس ..... ﴿۱﴾
217	معمولاتِ نقشبندیہ کا پیشہ نخوا ..... ﴿۲﴾
217	نخ کا فائدہ استعمال سے ہوتا ہے ..... ﴿۳﴾
218	اپنے سورنے سے ابتدا ..... ﴿۴﴾
219	تصوف کا مقصد ..... ﴿۵﴾
219	ہے توچ مگر بات ہے رسائی کی ..... ﴿۶﴾
222	دور گئی چھوڑ دے، یک رنگ ہو جا ..... ﴿۷﴾
223	ج کی زندگی گزارنے والے لوگ ..... ﴿۸﴾
226	دو سکونوں کے کھرے پن کا واقع ..... ﴿۹﴾
229	ذکر و سلوک کا مقصد نفس کو شریعت کے مطابق ڈھالنا ہے ..... ﴿۱۰﴾
231	<b>۵ راہ سلوک میں خلوت کی اہمیت</b>

## ۵ راہ سلوک میں خلوت کی اہمیت

233	قرآن پاک میں یکسوئی اختیار کرنے کا حکم ..... ﴿۱﴾
234	اللہ کی محبت کے لیے دل کی صفائی ضروری ہے ..... ﴿۲﴾
234	محبت پہچانی جاتی ہے ..... ﴿۳﴾
235	محبت انسان کو تہائی پسند بنا دیتی ہے ..... ﴿۴﴾
236	محبت کی جزاے مجل ..... ﴿۵﴾
238	شاہی میں فقیری ..... ﴿۶﴾
239	معرفت کا صدقہ ..... ﴿۷﴾
240	نبی ﷺ کا خلوت میں وقت گزارنا ..... ﴿۸﴾
240	اللہ تعالیٰ کا دو بندوں پر فخر ..... ﴿۹﴾

صفحہ نمبر	عنوانات
241	اعتكاف ..... تخلیہ کی ایک مشق
242	خلوت کا محبت سے تعلق
243	اعتكاف کا بنیادی مقصد
244	اکابر کا خلوت کو اختیار کرنا
244	حضرت اقدس تھانوی <small>رض</small> کی خانقاہ میں خاموشی کی تعلیم
245	حضرت حاجی صاحب کی ایک عالم صاحب کو خلوت کی تعلیم
247	شاہ عبدالرحیم <small>رض</small> کی ایک مرید کو یکسوئی کی تعلیم
248	اب تو آ جا ب تو خلوت ہو گئی
248	قلبی خلوت کے لیے ظاہری خلوت کی ضرورت
249	اعتكاف میں خلوت کی تعلیم
249	دیوانوں کا اللہ کی محبت میں حال
251	شیطانی حملوں کی ترتیب
251	شیطان کا پہلا حملہ ..... گناہ کروانا
251	گناہ کروانا اس کو جائز ہنا کر
254	قلب کی موت کی دو شایعیاں
254	(۱) نیکی سے محرومی پر افسوس نہ ہو
255	(۲) ارتکاب گناہ پر ندامت نہ ہو
255	شیطان کا دوسرا حملہ ..... نیکی میں سستی کروانا
256	شیطان کا تیسرا حملہ ..... ریا کاری کروانا
257	ریا کار ..... سب سے پہلا جہنمی

صفحہ نمبر	عنوانات
257	تموری سی عبادت پر بڑی توقع ..... ﴿
258	ریا کی علامت ..... ﴿
258	شیطان کا چوتھا حملہ ..... خود پسندی میں بیٹلا کرنا ..... ﴿
259	ایک عابدگی کی خود پسندی کا انجام ..... ﴿
260	انسان اللہ کے حلم کا تھانج ..... ﴿
260	تین انمول باتیں ..... ﴿
261	اللہ کے ساتھ وقت گزاریں ..... ﴿
263	۲ طلباء کو نصیحت
265	دنیا امتحان گاہ ہے ..... ﴿
265	امتحان کے مختلف طریقے ..... ﴿
265	تحریری امتحان ..... ﴿
266	معروضی امتحان ..... ﴿
266	خصوصی امتحان ..... ﴿
266	اول شیست ..... ﴿
267	پریکیشکل امتحان ..... ﴿
267	اللہ رب العزت کا امتحان ..... ﴿
267	حضرت ایوب علیہ السلام کی امتحان میں کامیابی ..... ﴿
268	حضرت سلیمان علیہ السلام کی کامیابی ..... ﴿
268	زندگی کا امتحان اور اس کے نگران ..... ﴿
269	نتیجہ کا دن ..... ﴿

صفہ نمبر	عنوانات
269	..... مومن کی زندگی ایک جہد مسلسل ہے
270	..... دنیا کام کے لیے، قبر آرام کیلئے، جنت عیش کے لیے ہے
271	..... زندگی کا ایک ایک دن قیمتی ہے
271	..... گھر میں طلباء کی ذمہ داری
272	..... مدرسے کے ماحول اور گھر کے ماحول میں فرق
273	..... پکھڑ سے ذرا بچ کر .....
274	..... نوجوانوں کے سر پر سینگ
274	..... وو قسم کے طالب علم
274	(۱) تعلیم مکمل کر کے جانے والے طالب علم
275	(۲) چھٹی پر جانے والے طالب علم
275	..... منسون دعاؤں کا اہتمام
276	..... گناہ سے بچنے کا اہتمام
276	..... ترک گناہ سے دعاؤں کی قبولیت
277	..... ایک مستجاب الدعوات شخصیت
279	..... ایک اللہ را لے کا عجیب طریقہ
279	..... اللہ والوں کے ساتھ اللہ کی مدد
280	..... دعائے رخصت



## عرض ناشر

محبوب العلماء والصلحاء حضرت مولانا پیرزاد الفقار احمد نقشبندی مجددی دامت بر کاظم کے علوم و معارف پرمی بیانات کو شائع کرنے کا یہ سلسلہ خطبات فقیر کے عنوان سے ۱۹۹۶ء بہ طابق ۱۴۲۱ھ میں شروع کیا تھا اور اب یہ چھتیویں (۳۶) جلد آپ کے ہاتھوں میں ہے۔ جس طرح شاہین کی پرواز ہر آن بلند سے بلند تر اور فزوں سے فزوں تر ہوتی چلی جاتی ہے، کچھ یہی حال حضرت دامت بر کاظم کے بیاناتِ حکمت و معرفت کا ہے۔ ان کے جس بیان کو بھی سنتے ہیں، ایک نئی پروازِ فکر کا آئینہ دار ہوتا ہے۔ یہ کوئی پیشہ درانہ خطابت یا یاد کی ہوئی تقریر یہی نہیں ہیں بلکہ حضرت کے دل کا سوز اور روح کا گداز ہے جو الفاظ کے سانچے میں ڈھل کر آپ تک پہنچ رہا ہوتا ہے۔

بقول شاعر:

میری نوائے پریشاں کو شاعری نہ سمجھ  
کہ میں ہوں محرومِ رازِ درونِ خانہ

چونکہ یہ صاحبِ دل کی بات ہوتی ہے اس لیے دلوں میں اشکرتی ہے۔ چنانچہ حضرت کے بیانات کو ایک قبولیت عامہ حاصل ہے۔ حضرت کے بیانات سے علم بھی مستفید ہوتے ہیں عوام بھی مستفید ہوتے ہیں۔ بڑے بھی رہنمائی حاصل کرتے ہیں، چھوٹے بھی سبق حاصل کرتے ہیں۔ مردوں کے دل کی دنیا بھی بدلتی ہے، خواتین کی

بھی اصلاح ہوتی ہے۔ غرض کہ ہر طبقہ کے انسان کے لیے یہ خطبات مشعل را ہیں۔ ”خطبات فقیر“ کی اشاعت کا یہ کام ہم نے اسی نیت سے شروع کیا کہ حضرت اقدس دامت برکاتہم کی فکر سے سب کو فکر مند کیا جائے اور انہوں نے اپنے مشائخ سے علم و حکمت کے جو موئی اکٹھے کر کے ہم تک پہنچائے ہیں، انہیں موتیوں کی مالا بنا کر عوام تک پہنچایا جائے۔ یہ ہمارے ادارے کا ایک مشن ہے جوان شاء اللہ سلسلہ وار جاری رہے گا۔ قارئین کرام کی خدمت میں بھی گزارش ہے کہ اس مجموعہ خطبات کو ایک عام کتاب سمجھ کر نہ پڑھا جائے کیونکہ یہ حجر معرفت کے ایسے موتیوں کی مالا ہے، جن کی قدر و قیمت اہلِ دل ہی جانتے ہیں۔ پہنچنے والے یہ صاحب خطبات کی بے مثال فصاحت و بلاغت، ذہانت و فطانت اور حلاوت و ذکاوت کا فقید الشال اظہار ہے، جس سے اہلِ ذوق حضرات کو مخطوط ہونے کا بہترین موقع ملتا ہے۔

قارئین کرام سے گزارش ہے کہ اشاعت کے اس کام میں کہیں کوئی کی یا کوتاہی محسوس ہو یا اس کی بہتری کے لیے تجوادیز رکھتے ہوں تو مطلع فرمائے اللہ ماجور ہوں۔ اللہ تعالیٰ سے دعا ہے کہ ہمیں تازیت اپنی رضا کیلئے یہ خدمت سر انجام دینے کی توفیق عطا فرمائیں اور اسے آخرت کے لئے صدقہ جاریہ بنائیں۔

آمین۔ بحر مت سید المرسلین ﷺ

فیقر نبیل اللہ لا تسببَنی

مکتبۃ الفقیر

223 نسخہ قیصل الکعب

# پیش لفظ

الْحَمْدُ لِلّٰهِ وَكَفٰی وَسَلَامٌ عَلٰی اِعْبَادِهِ الَّذِینَ اصْطَفَیَ اَمَّا بَعْدُ فَ  
 فقیر کو جب عاجز کے شیخ مرشد عالم حضرت مولانا پیر غلام جبیب نقشبندی مجددی  
 نور اللہ مرقدہ نے اشاعت سلسلہ کے کام کی ذمہ داری سونپی تو ابتدا میں چند دن اپنی  
 بے بضاعتی کے احساس کے تحت اس کام کے کرنے میں متذبذب رہا، لیکن حضرت  
 مرشد عالم رَحْمَةُ اللّٰهِ نے بھانپ لیا، چنانچہ فرمایا کہ بھی تم نے اپنی طرف سے اس کام کو  
 نہیں کرنا بلکہ اپنے بڑوں کا حکم پورا کرتا ہے، کیوں نہیں کرتے؟ مزید فرمایا کہ جب  
 کبھی مجلس میں بیان کے لیے بیٹھو تو اللہ کی طرف متوجہ ہو جایا کرو، بڑوں کی نسبت  
 تمہاری پشت پناہی کرے گی۔ چنانچہ حضرت کے حکم اور نصیحت کو پیش نظر رکھتے ہوئے  
 بندہ نے وعظ و نصیحت اور بیانات کا سلسلہ شروع کیا۔ اللہ تعالیٰ کی مدد شامل حال  
 ہوئی، حلقة بڑھتا رہا اور الحمد للہ شرکاء کو کافی فائدہ بھی ہوتا کیونکہ ان کی زندگیوں میں  
 تبدیلی عاجز خود بھی دیکھتا تھا۔ تھوڑے ہی عرصے بعد چہار اطراف سے بیانات کے  
 لیے دعویٰ آنے شروع ہو گئیں۔ شیخ کا حکم تھا، سرتاہی کی مجال کہاں؟ جب بھی دعوت  
 ملی راحت سفر باندھا اور عازم سفر ہوئے۔ اس کثرت سے اسفار ہوئے کہ بعض  
 اوقات صحیح ایک ملک، دوپھر دوسرے ملک اور رات تیسرے ملک میں ہوئی، اللہ تعالیٰ  
 نے اپنی رحمت سے ملکوں کو محلہ بنادیا۔ اس ناقواں میں یہ ہمت کہاں؟..... مگر وہ جس  
 سے چاہیں کام لے لیتے ہیں۔ بقول شنخے ع

”قدم اٹھتے نہیں، اٹھوائے جاتے ہیں“  
 حقیقت یہ ہے کہ یہ میرے شیخ کی دعا ہے اور اکابر کا فیض ہے جو کام کر رہا ہے،  
 وَ أَمَّا بِنْعَمَةِ رَبِّكَ فَحَدَّثْ -

بیانات کی افادیت کو دیکھتے ہوئے کچھ عرصے بعد جماعت کے کچھ دوستوں نے ان کو کتابی شکل میں مرتب کرنے کا سلسلہ شروع کیا، ملکیۃ الفقیر نے اس کی اشاعت کی ذمہ داری اٹھائی، یوں خطبات فقیر کے عنوان سے نمبرواریہ ایک سلسلہ چل پڑا۔ یہ عاجز کی ایسی جگہوں پر بھی گیا جہاں یہ خطبات پہلے پہنچے ہوئے تھے اور وہاں علماء طلباء نے کافی پسندیدگی کا اظہار کیا۔

ان خطبات کے مطلعے میں ایک بات یہ بھی پیش نظر رکھیں کہ یہ کوئی باقاعدہ تصنیف نہیں ہے بلکہ بیانات کا مجموعہ ہے، ان میں علمی غلطی یا بھول کا امکان موجود ہوتا ہے۔ اس لیے معزز علمائے کرام سے گزارش ہے کہ جہاں کہیں کوئی غلطی دیکھیں تو اصلاح فرمائے اللہ ماجور ہوں۔ دعا ہے کہ جو حضرات بھی ان بیانات کی ترتیب و اشاعت میں کوشش ہیں، اللہ تعالیٰ ان سب کی کوششوں کو شرف قبولیت عطا فرمائیں اور انہیں اپنی رضا، اپنی لقا اور اپنا مشاہدہ نصیب فرمائیں اور عاجز کو بھی مرتے دم تک اپنے دین کی خدمت کے لیے قبول فرمائیں۔ آمين ثم آمين۔

دعا گو و دعا جو  
 فیقر ذُو الفقار احمد نقشبندی مجددی  
 کان اللہ لہ عوضا عن کل شیء

## عرض مرتب

یہ خطبات مجموعہ ہے باغی علی ہاشم (حضرت مرشد عالم ہاشم) کے ایک پھول، عشق صدقیت ہاشم کو دل میں بسا کر شرب نقشبندیہ سے سیراب ہونے والی اور فنا فی الرسول ملٹیپلیکی منزل سے گزر کر فنا فی اللہ کا راز پانے والی ایک ہستی کے بیانات کا۔ جو نسبت کا نور دل میں لیے قریبہ قریبہ قلوب انسانی کو محبت الہی سے گرمانے اور انہیں شریعت و سنت کی راہ پر لانے میں اپنے شب و روز ایک کیے ہوئے ہے۔ بلاشبہ پوری دنیا میں لاکھوں لوگ اس چشمہ فیض سے سیراب ہو رہے ہیں اور بعض سرشار ہو رہے ہیں کہ

— لاطافتِ غمِ جاں سا گئی دل میں  
نزاکتِ دلی عاشق کو پالیا میں نے

حضرت اقدس محبوب العلماء والصلحاء حضرت مولانا پیر ذوالفقار احمد نقشبندی دامت برکاتہم کی ذات گرامی کسی تعارف کی محتاج نہیں۔ آپ کے دعوت رشد و ہدایت کے سفر کی ابتداء خلق اعلیٰ نقشبندیہ چکوال سے ہوتی ہے، جہاں انہیں مرشد عالم حضرت مولانا پیر غلام جبیب ہاشم نے اجازت و خلافت کی نعمت سے شرف یا ب فرمایا۔ عاجز کو حضرت اقدس مدظلہ سے بیعت ہونے کا شرف اس وقت حاصل ہوا

جب حضرت مرشد عالم عَزَّوَجَلَّ بھی حیات تھے۔ حضرت کا بیان اس وقت بھی اتنا پر تاثیر ہوتا تھا کہ خانقاہِ عالیہ نقشبندیہ چکوال کے سالانہ اجتماع میں مختلف شہروں سے آنے والے احباب کو حضرت کے بیان کا خاص طور پر انتظار رہتا تھا۔ بعد ازاں حضرت دامت برکاتہم نے جہنگ میں دعوت و ارشاد کا سلسلہ شروع کیا جو بہت جلد دوسرے شہروں میں پھیل گیا۔ چنانچہ فیصل آباد، لاہور، کراچی اسلام آباد گوجرانوالہ، بنوں وغیرہ میں مستقل بیانات ہونے لگے اور یہ سلسلہ روز بروز پھیلتا چلا گیا

### — راستے کھلتے گئے عزم سفر کے سامنے منزلیں ہی منزلیں ہیں اب نظر کے سامنے

بیرون ملک سے دعوییں ملنا شروع ہوئیں۔ امریکہ کی بہت سی ریاستوں میں مستقل بیانات ہونے لگے۔ پھر روس کی آزاد ریاستوں کے دورے ہوئے۔ تعدد یورپی ممالک میں جانا ہوا، آسٹریلیا اور پھر افریقی ممالک کی باری آئی، جہاں اب بھی رمضان المبارک میں اعتکاف اور تربیتی اجتماعات کا سلسلہ چل رہا ہے۔ برصغیر میں بنگلہ دیش، نیپال اور انڈیا میں جانا ہوا۔ انڈیا کے اسفار میں کثیر تعداد میں لوگ فیض یاب ہوئے، اور علمائی کی بڑی تعداد نے آپ سے روحانی استفادہ کے لیے رجوع کیا۔ مشرق بعید کے ممالک ملائشیا اور سنگاپور وغیرہ بھی جانا ہوا۔ مشرق وسطی میں عرب امارات، شام، اردن اور مصر جیسے ممالک اور پھر ترکی اور لیبیا میں بھی جانا ہوا اور اس کے ساتھ ساتھ حاجِ مقدس کی طرف حج و عمرے کے اسفار تو اتر سے ہوتے رہے۔ ارضِ حریمین شریفین جہاں پر پورے عالم اسلام سے عشق کھنچے چلے آتے ہیں، وہاں پر زائرین میں آپ کے بیانات کا ایک مستقل سلسلہ چلتا رہتا ہے۔ یوں اس مرکزِ فیض سے آپ کا فیض اطراف و اکناف میں پھیل رہا ہے۔ سالانہ تربیتی نقشبندی اجتماع

---

معهد الفقیر الاسلامی جھنگ میں ہوتا ہے۔ جہاں پراندروں ملک اور بیرون ملک سے حضرت کے متولین کی کثیر تعداد جو حق درجوق شریک ہوتی ہے۔ اس موقع پر حضرت کے خصوصی ترتیبی پیانات ہوتے ہیں۔ جس کے حاضرین پر عجیب اثرات اور قابل دید کیفیات ہوتی ہیں۔ بقول شاعر

خود بخود کھلتے چلے جاتے ہیں رازِ حسن و عشق  
اہلِ دل ، اہلِ جنوں ، اہلِ نظر کے سامنے

اللہ تعالیٰ نے حضرت اقدس مدظلہ کو پیان کا ایک عجیب ملکہ عطا فرمایا ہے۔ حکمت کا گویا ایک دریا ہے جو بہرہ رہا ہوتا ہے، جس سے ہر شعبہ ہائے زندگی کے لوگ بہرمند ہوتے ہیں۔ جہاں بھی جاتے ہیں محبتِ الہی، توبہ، انباتِ الی اللہ اور اصلاحی و ترتیبی موضوعات پر بات ہوتی ہے۔ بقول

جہاں جاتے ہیں ہم تیرا فسانہ چھیڑ دیتے ہیں

عجیب بات تو یہ ہے کہ ابتداء میں حضرت پیانات کی ریکارڈنگ سے سختی سے منع فرمادیتے تھے کہ تشویہ کو ناپسند فرماتے تھے۔ لیکن کس کس کو کب تک روکتے؟ اہلِ شوق استئنے تھے کہ آخر ریکارڈنگ ہونا شروع ہو گئی اور لا تعداد کیشیں بننے لگیں۔ آڈیوی ڈیز کا دور آیا تو سی ڈیز والیم بھی بننے لگے۔ تاہم جو مقبولیت خطبات فقیر کو ملی وہ اپنی مثال آپ ہے۔ عوامِ الناس سے زیادہ یہ خطبات علمائے کرام میں مقبول ہو رہے ہیں کیونکہ انہیں ان میں سے علم و حکمت پر بنی پرتا شیر مواد میسر آ جاتا ہے۔ اس طرح وہ بالواسطہ طور پر حضرت کے فیض کو آگے پہنچانے کا ذریعہ بن جاتے ہیں۔

اللہ تعالیٰ جس قدر کام میرے حضرت سے لے رہے ہیں اور جس قدر عوام و خواص کا رجوع ان کی طرف ہو رہا ہے، اس کو دیکھ کر جہاں خوشی ہے وہاں یہ فکر بھی

لا حق ہو رہی ہے کہ کہیں یَدُ خُلُونَ فِي دِيْنِ اللّٰهِ اَفْوَاجًا کا ناقوس تو نہیں نجح رہا۔  
ہائے افسوس کہ ہم کس قدر وقت ضائع کرنے والے ہیں.....!!!.....اللہ تعالیٰ  
ہمیں حضرت کی زندگی میں ان کی قدر کرنے کی اور ان سے خوب خوب استفادہ  
کرنے کی توفیق عطا فرمادیں۔ آمین ثم آمین

مجھے بے فکر کر دے گردش ایام سے پہلے  
پلا نظروں سے بھی کچھ، بادہ گلفام سے پہلے

دعاوں کا طالب

فَاكْرُ شاہِ مُحَمَّدْ لِقَشْبَنْدِي

یکے از خدام

محبوب العلما و اصلحاء حضرت مولانا ناصر زوالفقار احمد  
نقشبندی مجددی دامت برکاتہم





﴿يَا أَيُّهَا الَّذِينَ آمَنُوا ذُكُرُو اللَّهُ ذِكْرًا كَثِيرًا﴾

(الحزاب: ٣٦)

# ذِكْرِ اللَّهِ سے قِرْبَةِ اللَّهِ

بيان: محبوب العلماء والصلحاء، زبدۃ السالکین، سراج العارفین  
حضرت مولانا ناصر دلیل الفقار احمد نقشبندی مجددی دامت برکاتہم  
تاریخ: 8 جولائی 2011ء، روز جمعہ یے شعبان، ۱۴۳۲ھ  
مقام: جامع مسجد نسب مسجد الفقیر الاسلامی جہنگ  
موقع: بیان مجده المبارک

## اقتباس

کوئی مسافر اپنی منزل پر جانا چاہے تو اس کے لیے دو چیزیں ضروری ہیں۔ ایک تو اس کو منزل کے راستے کا پتہ ہو، اور دوسری منزل تک جانے کے وسائل بھی ہوں۔ اگر گاڑی پر سفر کر رہا ہے تو گاڑی ٹھیک ہو، جس کو منزل کا پتہ نہ ہو اس کی ٹھیک گاڑی بھی وہیں کھڑی رہتی ہے اور جس کی گاڑی ٹھیک نہ ہو اس کو منزل کا پتہ ہو پھر بھی راستے میں کھڑا رہتا ہے۔ راستے کا پتہ ہونا، اس کا نام علم ہے۔ اور گاڑی کا ٹھیک ہونا اس کا نام ذکر ہے۔ چنانچہ جو شخص علم بھی رکھتا ہو اور وہ اللہ کا ذکر بھی کثرت سے کرتا ہو تو بہت آسمانی کے ساتھ اللہ کی رضا والی زندگی گزار سکتا ہے۔

(حضرت مولانا پیر ذوالفقار احمد نقشبندی مجددی مدظلہ)

# ذکر الہی سے قرب الہی

الْحَمْدُ لِلّٰهِ وَكَفى وَسَلَامٌ عَلٰی عِبَادِهِ الَّذِينَ اصْطَفَیْ اَمَا بَعْدُ:  
 فَاعُوْدُ بِاللّٰهِ مِنَ الشَّمِيْطِنِ الرَّجِيمِ ۝ بِسْمِ اللّٰهِ الرَّحْمٰنِ الرَّحِيمِ ۝  
 (يَا ایُّهَا الَّذِينَ امْنَوْا ذَكْرُ اللّٰهِ ذَكْرًا كَثِيرًا)  
 سُبْحَانَ رَبِّ الْعِزَّةِ عَمَّا يَصِفُونَ ۝ وَسَلَامٌ عَلٰی الْمُرْسَلِينَ ۝  
 وَالْحَمْدُ لِلّٰهِ رَبِّ الْعَلَمِينَ ۝  
 اللّٰهُمَّ صَلِّ عَلٰی سَيِّدِنَا مُحَمَّدٍ وَعَلٰی اٰلِ سَيِّدِنَا مُحَمَّدٍ وَبَارِكْ وَسِّلِّمْ

رضائے الہی کے لیے دو چیزوں کی ضرورت:

کوئی مسافر اپنی منزل پر جانا چاہے تو اس کے لیے دو چیزیں ضروری ہیں۔ ایک  
تو اس کو منزل کے راستے کا پتہ ہو، اور دوسرا منزل تک جانے کے وسائل بھی ہوں۔  
اگر گاڑی پر سفر کر رہا ہے تو گاڑی ٹھیک ہو، جس کو منزل کا پتہ نہ ہو اس کی ٹھیک گاڑی  
بھی وہیں کھڑی رہتی ہے اور جس کی گاڑی ٹھیک نہ ہو اس کو منزل کا پتہ ہو پھر بھی  
راستے میں کھڑا رہتا ہے۔ راستے کا پتہ ہونا، اس کا نام علم ہے۔ اور گاڑی کا ٹھیک ہونا  
اس کا نام ذکر ہے۔ چنانچہ جو شخص علم بھی رکھتا ہو اور وہ اللہ کا ذکر بھی کثرت سے کرتا ہو  
تو بہت آسانی کے ساتھ اللہ کی رضا والی زندگی گزار سکتا ہے۔

ہم نے ایک مرتبہ ایک بڑے مینکر کو دیکھا جو سڑک پر کھڑا تھا، اس کے اندر  
پڑول تھا مگر اس نے ٹریک بلاک کی ہوئی تھی، تو پوچھا کہ بھتی! یہ کیوں کھڑا ہے؟  
کہنے لگے کہ اس کی اپنی میکنگ میں پڑول ختم ہو گیا ہے۔ تو اس دن بات سمجھا آئی کہ بے

عمل عالم کی کیا مثال ہوتی ہے؟ کہ جس طرح اس مینکر کی پشت پہ ہزاروں لڑکے حساب سے پڑوں موجود ہے، لیکن اپنی مینگی خالی ہونے کی وجہ سے وہ چل نہیں سکتا۔ اسی طرح ایک بے عمل عالم کے پاس علم کا ذخیرہ تو ہے کہ وہ لاکھوں کو منزل پہنچا سکتا ہے مگر عمل نہ ہونے کی وجہ سے خود بھی راستے میں کھڑا ہوتا ہے، دوسروں کے لیے بھی شریفک بلاک ہونے کی وجہ بتا ہے۔ جن جگہوں پہ علم حاصل کرتے ہیں ان کو مدرسہ کہتے ہیں، جہاں ذکر سکتے ہیں، ان کو آج کے دور میں خانقاہ کہتے ہیں۔

— خوشائی مسجد و مدرسہ خانقاہ ہے  
کہ در رہ بود قیل و قال محمد

ولی بنی کامختصر راستہ:

شیخ ابن عباد فرماتے تھے:

الذِّكْرُ أَشْرَفُ الْعِبَادَاتِ وَأَقْرَبُ الطُّرُقِ إِلَى اللَّهِ تَعَالَى

”سب سے اچھی عبادت اور اللہ تعالیٰ تک جانے کے جو راستے ہیں ان میں سب سے چھوٹا راستہ ذکر کے ذریعے اللہ تک پہنچتا ہے“

وَ هُوَ عَلَمٌ عَلَى وُجُودِ الْوِلَايَةِ

”اور یہ ولایت ایک نشان ہے“

جو بندہ بھی ولی بنتا چاہے اس کو ذکر کاراستہ اپنا ناپڑتا ہے۔

امام ابوالقاسم قشیری رض فرماتے ہیں:

الذِّكْرُ عُنْدَنَ الْوِلَايَةِ وَ عَلَامَةُ صِحَّةِ الْبَدَائِيَةِ وَ دَلَالَةُ صَفَاءِ  
الْبَهَائِيَةِ

ذکر ولایت کا عنوان ہے اور بندے کے سفر کی ابتداء ٹھیک ہونے کی یہ علامت

ہے اور اس کے انجام کے اچھا ہونے کی یہ دلیل ہے۔

### ذکر کے ذریعے شیطان سے حفاظت:

چنانچہ قرآن مجید میں مختلف مقامات پر ذکر کی کثرت کا حکم دیا گیا ہے اور اس کے فوائد بتائے گئے۔ مثال کے طور پر ایک آدمی کو اگر شیطان و سوسہ ڈالے اور وہ بندہ اللہ تعالیٰ کی طرف دھیان کرے، توجہ کرے تو شیطان کا وہ وسوسہ ختم ہو جاتا ہے اور بندہ گناہوں سے نجات ہے۔

**﴿إِنَّ الَّذِينَ أَتَقْوَا إِذَا مَسَّهُمْ طَائِفٌ مِّنَ الشَّيْطَنِ تَذَكَّرُوا فَإِذَا هُمْ يُوَقِّرُونَ﴾**

ہم نے دیکھا ہے کہ جب دشمن پر کوئی قابو پاتا ہے تو اس کو کہتا ہے: ہینڈ زاپ! اس کی وجہ کیا ہے؟ کہ ممکن ہے اس کے پاس بھی کوئی ہتھیار ہو تو ہاتھ اوپر کرنے سے پھر وہ ہتھیار استعمال کرنے کے قابل نہیں رہے گا۔ شیطان بھی اسی طرح کرتا ہے۔

**﴿إِسْتَحْوَدُ عَلَيْهِمُ الشَّيْطَنُ فَأَلْسِنُهُمْ ذِكْرُ اللَّهِ﴾**

جب یہ کسی بندے پر غالب آتا ہے، پہلا کام یہ کرتا ہے کہ اللہ کی یاد اس کو بھلا دیتا ہے۔ نہ اس کے دل میں اللہ کی یاد ہو گی نہ یہ نیکی کرے گا، چنانچہ انسان گناہوں میں ملوث ہو جاتا ہے۔ اسی لیے قرآن مجید میں نماز سے پہلے ذکر کا ذکر کیا گیا۔ فرمایا:

**﴿وَيَصُدُّ كُمْ عَنِ ذِكْرِ اللَّهِ وَعَنِ الصَّلَاةِ﴾**

”یہ شیطان روکتا ہے اللہ کے ذکر سے اور نماز سے“

اس لیے کہ جب ذکر سے روکے گا، نماز میں خود بخود سستی ہو گی۔

اس لیے فرمایا:

**﴿يَا أَيُّهَا الَّذِينَ آمَنُوا لَا تُلْهِمُكُمُ الْمُكْكُمُ وَلَا أُولَادُكُمْ عَنْ ذِكْرِ اللَّهِ وَ**

**مَنْ يَفْعَلُ ذِلِكَ فَأُولَئِكَ هُمُ الْخَسِرُونَ** (منافقون: ٩)

”اے ایمان والو! تمہارا مال اور تمہاری اولاد تمہیں اللہ کی یاد سے غافل نہ کر دے جو ایسا کرے گا وہ خسارہ پانے والا ہے“

## سلف صالحین نے خانقاہوں میں رہ کر ذکر سیکھا

پہلے وقت میں لوگ مشائخ کے پاس جا کر کچھ وقت گزارتے تھے اور ذکر سیکھتے

تھے۔

**حضرت بہاؤ الدین نقشبند بخاری رحمۃ اللہ علیہ کی خانقاہ:**

چنانچہ ہم نے بخارا میں حضرت خواجہ نقشبند بخاری رحمۃ اللہ علیہ کی جگہ کو دیکھا، اس کو قصرِ عارفان کہتے ہیں۔ ایک بڑی بلڈنگ ہے اور اس میں چھوٹے چھوٹے کمرے بننے ہوئے ہیں۔ آپ سمجھیں کہ بس مصلیٰ کی جگہ ہے۔ ہر سالک کو وہ مصلیٰ کی جگہ دے دی جاتی تھی۔ گرمی کا سلسلہ نہیں تھا، کیونکہ موسم وہاں کا ہمیشہ ٹھنڈا ہوتا ہے۔ تو اس مصلیٰ کی جگہ پڑھی وہ بیٹھتے تھے، رہتے تھے، وہیں لیٹ کے سو جاتے تھے اور ان کو کچھ عرصہ وہاں ٹھہرا کر ذکر کرنے کی مشق کروائی جاتی تھی۔

**حضرت خواجہ فضل علی قریشی رحمۃ اللہ علیہ کی خانقاہ:**

حضرت خواجہ فضل علی قریشی رحمۃ اللہ علیہ کی خانقاہ پر ڈیڑھ سے دو سو بندے روزانہ موجود ہوتے تھے، جو صرف ذکر سیکھنے کے لیے آتے تھے۔ وہاں پرمجاہدے کا وقت گزارنا پڑتا تھا، اس لیے کہ مطین میں کھانے پینے کا انتظام ہی نہیں ہوتا تھا۔ ایک وقت وہ تھامچھانے کے لیے دستر خوان بھی نہیں ہوتا تھا۔ تو حضرت بس سالکین کو دو لاکتوں میں آمنے سامنے بٹھا دیتے تھے اور ان کے اوپر روٹی رکھ دی جاتی تھی اور کھانے کے

لیے ساتھ گڑ کی ڈلی دے دی جاتی۔ گڑ کی ڈلی سالن اور وہ روٹی، بس اسی کے اوپر گزارا ہوتا۔ کبھی اگر سالن بنتا تھا تو سالکین خوش ہو کر ایک دوسرے کو بتاتے تھے کہ آج تو مطinch کے اندر سالن بننا ہوا ہے، یعنی سالن کا بننا ان کو عید کی خوشی دیتا تھا۔ رات کو جب سونے کا وقت آتا تھا تو بستر نہیں تھے، مسجد کے اندر چٹائیاں تھیں، ان چٹائیوں پر بغیر تکیے اور چادر کے لیٹ جاتے تھے، یہی ان کا بستر ہوتا تھا۔ اور یہ بھی عجیب تھا، جب سب لیٹتے ہوتے تھے تو کسی کے اوپر حال طاری ہو جاتا تو وہ اوپنی آواز سے اللہ..... اللہ..... اللہ، کہنا شروع کر دیتا تھا، سب کی آنکھ کھل جاتی۔ پھر دوبارہ سوتے تھے تو کسی اور پہ حال پڑ جاتا تھا۔ اور رات یونہی گزر جاتی، تو ان مجاہدوں کی بھٹی سے گزر کروہ لوگ ولایت کا نور حاصل کرتے تھے۔

### حضرت اقدس تھانوی علیہ السلام کی خانقاہ:

اللہ کرے آپ کبھی تھانہ بھون تشریف لے جائیں! تو اس وقت بھی وہاں جو خانقاہ ہے اس میں حضرت حاجی امداد اللہ مہاجر کی علیہ السلام کا ایک چھوٹا سا کمرہ ہنا ہوا ہے جہاں وہ الگ بیٹھ کر اللہ کا ذکر کیا کرتے تھے۔ حضرت اقدس تھانوی علیہ السلام کے زمانے میں وہاں پر علماء خلفاء کا آنا جانا بہت کثرت کے ساتھ تھا۔

چنانچہ دونوں ووائیں طلباء تھے، ایک کا نام محمد یوسف علیہ السلام اور ایک کا نام محمد شفیع علیہ السلام تھا۔ اس وقت کوئی نہیں جانتا تھا کہ یہ نوجوان بڑے ہو کر کتنے بڑے درجے کے علماء صلحاء ہیں گے۔ جب انہوں نے دورہ حدیث کمل کر لیا تو وہ وہاں گئے اور ان دونوں کو ایک کمرے کے اندر ٹھہرا دیا گیا۔ جب رات کا وقت ہوا تو خانقاہ میں تو خاموشی تھی اور حضرت تھانوی علیہ السلام گھر تشریف لے جاتے تھے، پیچھے سالکین ہی ہوتے تھے۔ اب یہ دونوں نو جوان آپس میں بیٹھے ہیں، کسی موضوع پر بات شروع ہو گئی تو پھر چلتی

رہی۔ خانقاہ کا خادم آیا اور اس نے کہا کہ آپ لوگ نووارد ہیں، آپ کو یہاں کی ترتیب کا پتہ نہیں ہے، یہاں عشا کی نماز کے بعد بات کرنا منع ہے، لہذا آپ باقی میں مت کریں اور سو جائیں۔ اگلے دن پھر اسی طرح باقی شروع ہو گئیں۔ پھر دوسرے دن خانقاہ کے خادم نے آ کر کہا کہ جی میں نے کل آپ لوگوں کو بتایا تھا اور آپ لوگوں نے اسکو سیریں نہیں لیا تو آج دارِ نجگ دے رہا ہوں کہ اگر آپ کی آواز مجھے عشاء کے بعد آئی تو حضرت کا حکم ہے کہ بستر آپ کے سروں پر رکھ کر آپ کو یہاں سے روانہ کر دیا جائے۔ پھر ان دونوں بچوں کو اہمیت کا احساس ہوا کہ یہاں کا ماحول اور ہے۔ پھر انہوں نے خاموش رہنا شروع کر دیا اور یہ وہ بچے تھے کہ ان میں سے ایک بڑے ہو کر حضرت مولانا محمد یوسف بنوری رض بنے اور دوسرے بڑے ہوئے تو حضرت مولانا محمد شفیع رض مفتی اعظم پاکستان بنے۔

### حضرت غلام جبیب رض کی خانقاہ:

بڑے بڑے علمائیوں خانقاہوں میں وقت گزارتے تھے جس سے ان کے اوپر رنگ چڑھتا تھا۔ کیونکہ بزرگوں کی نظر میں جو رہتے تھے۔ ہمارے حضرت غلام جبیب رض فرماتے تھے کہ اللہ کرے کہ تم کسی کی نظر میں رہو، کوئی تمہیں دیکھے، تم کسی کو دیکھو۔ کوئی تمہیں دیکھے سے مراد کہ اللہ والوں کی نظر تم پر پڑے اس لیے کہ ان کی نظر میں شفا ہوتی ہے اور ان کی بات بے ریا ہوتی ہے۔ اور تم کسی کو دیکھو کا مطلب یہ کہ جب تم کسی کے چہرے کو دیکھو گے تو تمہیں اللہ یاد آئے گا۔ اللہ والوں کے چہروں پر جو نور انبیت ہوتی ہے، جو شفقتگی ہوتی ہے وہ انسان کو اللہ کی یاد دلا دیتی ہے۔

آنکھوں میں بس گئی ہیں قیامت کی شوختیاں  
دو چار دن رہے تھے کسی کی نگاہ میں

اس لیے حضرت ﷺ فرمایا کرتے تھے کہ مجھ میں سائیڈوں پر مت بیٹھو، سامنے بیٹھو۔ اکثر جو بڑے علماء ہوتے تھے ان کو تلقین کر کے سامنے بھاتے تھے۔ فرماتے تھے سامنے بیٹھو گے تو تم کسی کو دیکھو گے اور کوئی تمہیں دیکھے گا، معلوم نہیں کس وقت قبیلیت کی گھڑی ہواں کی نظر تھمارے دل کے اندر اثر کر جائے۔ اگر آپ دارالعلوم دیوبند جائیں تو اس وقت بھی وہاں پر دوسرے ہیں۔ محدثہ والی مسجد میں، ایک کمرہ ہے۔ ایک کمرہ حضرت مولانا قاسم نانو توی ﷺ کا ہے اور دوسرا کمرہ ہے سید محمد عابد ﷺ کا۔ تو اس کا مطلب یہ ہوا کہ ان حضرات نے اپنے معمولات کے لیے مستقل جگہ بنائی ہوتی تھی۔

### ذکر کی محنت کوئی نفلی کام نہیں ہے:

آج کے دور کا فتنہ یہ ہے کہ ہم اس کو ضروری ہی نہیں سمجھتے کہ ہمیں ذکر کرنا ہے، ہم اس کو نفلی کام سمجھتے ہیں۔ اور نفلی کام سمجھنے کی وجہ سے زندگی میں اور اداواذ کار کا معمول ہی نہیں ہوتا۔ اور ایک بڑا شیطان کا حریب ہے کہ وہ دل میں ڈال دیتا ہے کہ جی ہم سارا دن پڑھتے پڑھاتے ہیں، تو ثواب تو ہمیں رات تہجد کا بھی مل جاتا ہے اور ذکر کا بھی مل جاتا ہے۔ بھی فقط ثواب سے تو کام نہیں چلتا اگر بندے کی اصلاح نہ ہوئی اور اللہ کا قرب حاصل نہ ہوا۔ فرمایا گیا:

﴿فَإِذَا فَرَغْتَ فَأَنْصُبْ وَإِلَى رِبِّكَ فَارْجَبْ﴾

”جب آپ اپنے منصب سے فارغ ہوں تو اپنے رب کی طرف رغبت کریں“

اللہ کی طرف رجوع کریں۔ تو جب ہم پڑھتے پڑھاتے ہیں تو اس کے بعد کا جو وقت ہے کیا اس میں ہم رغبت دکھاتے ہیں اللہ کو؟

## اکابر کے معمولات اور ادواذ کار پرمنی تھے:

ہمارے اکابرین نے جو دین کا کام کیا تو اس کی بنیادوں میں یہی ذکر کی محنت تھی۔ حضرت مولانا یعقوب نانو توی علیہ السلام کا ایک کمرہ تھا جہاں وہ فخر کے بعد ذکر کیا کرتے تھے۔ حضرت تھانوی علیہ السلام فرماتے ہیں کہ اتنی شدومد کے ساتھ وہ لا الہ الا اللہ کی ضربیں لگاتے تھے کہ کمرے کے باہر جو بندہ کھڑے ہو کر سنتا تھا اس کو بھی مزہ آتا تھا۔ تو زندگی کے کسی نہ کسی حصے میں انسان کو ذکر کثرت سے کرنا سیکھنا پڑتا ہے۔

حضرت مولانا محمد الیاس علیہ السلام کی زندگی کے بارے میں پڑھیے ”یادِ ایام“ کتاب میں، حضرت شیخ الحدیث علیہ السلام نے بہت کھوں کر لکھا ہے کہ جس زمانے میں ان پر تبلیغ کا کام کھل رہا تھا، تو بستی نظام الدین کے بالکل قریب ایک جگہ تھی جہاں حضرت مولانا نور محمد بدایونی علیہ السلام جو ہمارے سلسلے کے ایک بزرگ ہیں، وہ مدفون ہیں۔ ان کا ایک احاطہ تھا جس میں کچھ حضرات مدفون تھے۔ سید ضامن شہید علیہ السلام بھی وہیں مدفون ہیں۔ تو مولانا الیاس علیہ السلام احاطے میں جا کر صبح سے لے کر شام تک ذکر کیا کرتے تھے۔ حضرت شیخ الحدیث علیہ السلام فرماتے ہیں کہ جب نماز کا وقت ہو جاتا تو پھر بستی نظام الدین علیہ السلام سے دو بچے، دلوٹی پانی بھر کر لے جاتے تھے، حضرت ایک لوٹی سے طہارت کر لیتے تھے اور دوسرا سے وضوفرمائیتے تھے اور پھر امامت کرواتے تھے۔ اور وہ بچے پیچھے مقتدی بنتے تاکہ جماعت کی فضیلت مل جائے اور نماز پڑھنے کے بعد بچے واپس آ جاتے تھے۔ حضرت پھر مراقبہ میں بیٹھ جاتے تھے۔ صبح سے شام تک مراقبہ کا معمول تھا، یہ وہ دور تھا جب ان پر تبلیغ کا کام کھل رہا تھا۔ ہماری زندگی اگر ذکر سے خالی ہوگی تو ہمارے دل کیسے منور ہوں گے؟

## ذکر کی فضیلت احادیث کی روشنی میں

چنانچہ احادیث مبارکہ میں ذکر کی بہت فضیلیتیں بیان کی گئیں۔

**ذکر عذاب سے نجات کا ذریعہ ہے:**

امام احمد بن حنبل رض نے معاویہ بن جبل رض سے روایت بیان کی ہے:  
 ((مَا عَمِلَ أَدْمَى عَمَلاً أَنْجَى لَهُ مِنْ عَذَابِ اللَّهِ مِنْ ذِكْرِ اللَّهِ))  
 ”ذکر اللہ سے زیادہ بندے کا کوئی عمل اس کا حمد کے عذاب سے نجات دینے<sup>والانہیں“</sup>

**سب سے زیادہ فضیلت والعمل:**

حاکم نے اور شیخین نے اس روایت کو بیان کیا، نبی ﷺ صاحبہ کو بتارہے ہیں:  
 الْأَنْشَكُمْ بِخَيْرِ أَعْمَالِكُمْ وَآزْكَاهَا عِنْدَ مَلِيکِكُمْ وَأَرْفَعُهَا فِي  
 دَرَجَاتِكُمْ وَخَيْرٌ لَكُمْ مِنْ إِنْفَاقِ الدَّهَبِ وَالْوَرْقِ وَخَيْرٌ لَكُمْ مِنْ  
 آنَّ تَلْقَوْا عَدُوَّكُمْ فَتُضْرِبُوْا أَعْنَاقَهُمْ وَيَضْرِبُوْا أَعْنَاقَكُمْ ذِكْرُ اللَّهِ  
 ”تمہیں ایک عمل بتاؤں جو تمہارے مالک الملک کے ہاں بہت اعلیٰ، درجوں  
 کو بلند کرنے والا، سونے اور چاندی کو خرچ کرنے سے بھی زیادہ اچھا، اس  
 سے بھی بہتر کہ تم دشمن کو قتل کرو یادہ تمہیں شہید کرے“

تو صحابہ نے پوچھا: عمل کون سا ہے؟

نبی ﷺ نے فرمایا:

ذِكْرُ اللَّهِ وَهُوَ اللَّهُ كَا ذَكْرٍ ۔

## مجالسِ ذکر کی فضیلت:

یہ جو ہم ذکر کی مجالس میں بیٹھتے ہیں اللہ کو یاد کرتے ہیں ان کی بھی اللہ کے ہاں بڑی اہمیت ہے۔ سینے!

⦿ ابن حسان روایت کرتے ہیں کہ نبی ﷺ نے ارشاد فرمایا:

لَا يَقْعُدُ قَوْمٌ يَذْكُرُونَ اللَّهَ إِلَّا حَقَّتْهُمُ الْمَلَائِكَةُ

جب بھی کچھ لوگ ذکر کرنے بیٹھتے ہیں تو ملائکہ ان کے اوپر آ جاتے ہیں  
وَغَنِيَّهُمُ الرَّحْمَةُ

رحمت ان کو ڈھانپ لیتی ہے۔

وَنَزَّلْتُ عَلَيْهِمُ السَّكِينَةُ

ان پر سکینہ نازل ہوتی ہے۔

اللہ کی طرف سے طمینان نازل ہوتا ہے۔

وَذَكَرَ هُمُ اللَّهُ فِيمَنْ عِنْدَهُ

اور اللہ ان کا ذکر فرشتوں کی مجلس میں فرماتے ہیں۔

تو یہ عمل اللہ رب العزت کو اتنا پسند کہ اللہ تعالیٰ فرشتوں کی مجلس میں ان لوگوں کا ذکر کرتے ہیں۔

⦿ اور فرمایا:

إِذَا مَرُرْتُمْ بِرِيَاضِ الْجَنَّةِ فَارْتَعُوا

کہ تم جنت کے باغوں میں سے گزو تو چر لیا کرو۔

وَمَا رِيَاضُ الْجَنَّةِ يَا رَسُولَ اللَّهِ عَلَيْهِ الْأَمْرُ؟

پوچھا: اے اللہ کے جیب میں ملکہ! جنت کے باغ کیا ہیں؟

قَالَ حَلْقُ الذِّكْرِ  
فرمایا: ذکر کے حلقات۔

تو ذکر کے حلقوں کو جنت کا باغ فرمایا گیا۔

### ذاکرین کے لیے خصوصی رعایت:

اور امام بخاری روایت کرتے ہیں کہ اللہ تعالیٰ فرماتے ہیں:

«مَنْ شَغَلَهُ ذِكْرِيُّ عَنْ مَسَالَتِي أَعْطَيْتُهُ فَوْقَ سُؤَالِ السَّائِلِينَ»

کہ جو بندہ اللہ کے ذکر کے اندر مشغول ہوتا ہے، تو میں مانگنے والے اللہ سے جو مانگتے ہیں ان سے بھی زیادہ میں اس کو دیتا ہوں جو ذکر میں مشغول ہوتا ہے اور اس کو دعا مانگنے کی فرصت نہیں ہوتی۔

تو بن مانگے اللہ سے عطا فرمادیتے ہیں۔ اور جب بن مانگے دیتے ہیں تو پھر امیدوں سے بڑھ کر عطا فرماتے ہیں۔

اس لیے فرمایا:

«لَا يَمُوتُنَّ أَحَدُكُمْ إِلَّا وَلَسَانُهُ رَطْبٌ بِذِكْرِ اللَّهِ»

تمہیں موت نہ آئے مگر اس حال میں کہ تمہاری زبان اللہ کے ذکر سے تر ہونی چاہیے۔

### جنت میں جنتیوں کو حسرت:

ایک حدیث مبارکہ میں ہے

«مَا مِنْ سَاعَةٍ تَأْتِيُ عَلَى إِبْنِ آدَمَ لَا يَذْكُرُ اللَّهَ عَزَّ وَجَلَّ فِيهَا إِلَّا  
كَانَتْ عَلَيْهِ حَسْرَةً وَإِنْ دَخَلَ الْجَنَّةَ»

کہ بندہ اگر آخرت میں جنت میں داخل بھی ہو گیا تو بھی دینا میں جو وقت اس نے ذکر کے بغیر گزارا اس کے اوپر اس کو وہاں حسرت ہو گی۔

جنت میں بھی اس کو حسرت ہو گی کہ میں نے یہ وقت ذکر کے بغیر کیوں گزارا؟

### مصاب کی وجہ..... ذکر سے غفلت:

ہمارے اوپر جو مصیبتوں، پریشانیاں آتی ہیں، وہ غفلت کا نتیجہ ہے، فرمایا:

**(مَا أَصَابَكُمْ مِنْ مُصِيبَةٍ فَبِمَا كَسَبَتُ أَيْدِيْكُمْ)**

”جو بھی تمہیں مصیبت پہنچی ہے تمہارے اپنے ہاتھوں کی کمائی ہے“

چنانچہ ابو عیم نے حلیہ میں اس کوروایت کیا:

((مَا صِيدَ صَائِدٌ وَلَا قُطِعَتْ شَجَرَةٌ إِلَّا يُقْنَعَ مِنَ التَّسْبِيحِ))

”پرندہ جب شکار ہوتا ہے اور درخت کی شہنی جب کاث دی جاتی ہے اس کی

وجہ یہ ہوتی ہے کہ وہ اللہ کی شیخ سے غفلت کر جاتا ہے۔“

تو جو پرندہ غفلت کرتا ہے وہ شکار ہو جاتا ہے، جو درخت غفلت کرتا ہے اسے کاث دیا جاتا ہے اور جس بندے کو اللہ کا ذکر کرنے کی فرصت نہ ہو اس پر مصیبتوں آ جاتی ہیں۔ پرندہ پھرے میں آ گیا اور بندہ مصیبتوں کے پھرے میں ڈھکا جاتا ہے۔ پھر پوچھتے ہیں کہ جی اب کیا کریں، نکلنے کی کیا صورت ہو سکتی ہے۔

محمد بن علی بن زین العابدین رض فرماتے ہیں:

**إِنَّ الصَّوَاعِقَ تَنْزِلُ عَلَى الْمُؤْمِنِ وَعَيْرِ الْمُؤْمِنِ وَلَا تُصِيبُ  
الَّذِيْكَرَ لِلَّهِ تَعَالَى**

بے شک یہ پریشانیاں، مصیبتوں میں مؤمن پر بھی آتی ہیں اور کمزور میں پر بھی آتی ہیں لیکن جو اللہ کا ذکر کرنے والا ہوتا ہے اس کو نہیں آتیں۔

وَ كُلُّ مُصِيْبَةٍ سَبَبَهَا الْغُفْلَةُ عَنِ اللَّهِ تَعَالَى

”اور ہر مصیبت کا سبب اللہ سے غفلت ہوتی ہے“

إِلَّا مَا وَقَعَ لِلَّا كَابِرٍ رضي الله عنهم فَإِنَّهُمْ وَجَعَلَ اللَّهَ مَصَائِبَهُمْ  
تَعْظِيمًا لِأُجُورِهِمْ لَا نَثَوَابُ الْمُصِيْبَةِ أَعْظَمُ مِنْ ثَوَابِ الْعِبَادَاتِ  
”ہمارے اکابر کے اوپر بھی مصیبتوں آئیں، مگر ان مصیبتوں کی وجہ غفلت  
نہیں تھی کیونکہ اللہ نے ان کے درجے بڑھانے کے لیے اور ان کو زیادہ اجر  
دینے کے لیے ان پر مصیبتوں بھیجیں، اس لیے کہ مصیبت کا ثواب عبادت کے  
ثواب سے زیادہ بڑا ہوتا ہے۔“

عبادات کے ثواب سے زیادہ بڑا ثواب اس پر ملتا ہے کہ انسان مصیبت پر صبر  
کرے تو ہمارے اکابر پر جو مصیبتوں آئیں وہ درجات کو بڑھانے کے لیے آئیں۔ ہم  
چونکہ عوام الناس میں سے ہیں، غفلت کا شکار ہیں، گناہوں کے مرتكب ہوتے ہیں اس  
لیے ہمیں مصیبتوں آتی ہیں غفلت کی وجہ سے۔

ذکر موت کے وقت پیاس سے بچاتا ہے:

جو بندہ ذکر کثرت کا ساتھ کرتا ہوگا۔ داؤ دطاںی ﷺ فرماتے ہیں:

كُلُّ نَفْسٍ تَخْرُجُ مِنَ الدُّنْيَا عَطْشَانَةً إِلَّا نَفْسُ الدَّاِكِرِينَ

”موت کے وقت ہر بندے کو پیاس محسوس ہوتی ہے، شدت کی پیاس،  
سوائے ان لوگوں کے جو اللہ کا ذکر کرنے والے ہوتے ہیں۔“

ذاکرین پل صراط پر تیزی سے گزریں گے:

وَحَبْ بْنُ مَعْبُدٍ ﷺ فرماتے ہیں کہ اللہ تعالیٰ نے داؤ دعا ﷺ کی طرف اپنی وحی

نازل فرمائی:

إِنَّ أَسْرَعَ النَّاسَ مُرْوُدًا عَلَى الصِّرَاطِ الَّذِينَ يَرْضَوْنَ بِحُكْمِيٍّ  
وَالْسِنَتِهِمْ رَطْبَةٌ بِذِكْرِيٍّ

”پل صراط کے اوپر تیزی سے گزرنے والے کچھ لوگ ہوں گے (جو ہوا کی تیزی سے گزرا جائیں گے) یہ وہ لوگ ہوں گے جو اللہ کا ذکر کثرت سے کرنے والے ہوں گے اور اللہ کے حکموں پر راضی ہو کر عمل کرنے والے ہوں گے۔“

### پہاڑوں کے برابر گناہ معاف:

جب بندہ ذکر کرنے بیٹھتا ہے، اپنا محاسبہ کرتا ہے اور پھر اسکوند امت ہوتی ہے اللہ اس کے گناہوں کو معاف فرمادیتے ہیں۔ ثابت بنی ایمان رض فرماتے ہیں:

إِنَّ أَهْلَ الدِّكْرِ يُحَاسِبُونَ وَ عَلَيْهِمْ مِنَ الدُّنْوِبِ أَمْثَالُ الْجِبَالِ  
فِيَقُومُونَ وَ لَيْسَ عَلَيْهِمْ ذَنْبٌ وَاحِدٌ

بے شک ذکر کرنے والے ایسے ہوتے ہیں کہ پہاڑوں کے برابر ان پر گناہ ہوتے ہیں، جب وہ بیٹھتے ہیں اپنا محاسبہ کرتے ہیں اس حال میں وہ اٹھتے ہیں کہ ان پر ایک بھی گناہ نہیں ہوتا۔

اللہ پہاڑوں برابر گناہوں کو معاف فرمادیتے ہیں۔ یہی وجہ تھی کہ سیدہ فاطمہ رض ایک غلام یا باندی لینے کے لیے آپ کی خدمت میں حاضر ہوئیں۔

فَعَلِمَهَا رَسُولُ اللَّهِ عَلَيْهِ التَّسْبِيحُ وَالتَّحْمِيدُ وَالتَّكْبِيرُ

تو اللہ کے حبیب صلی اللہ علیہ وسلم نے ان کو آگے سے ذکر سنایا۔ تسبیحات فاطمہ بتائیں (تسبيح، تمجيد، تكبير) اور فرمایا:

ہی خَيْر لَكَ مِنْ خَادِمٍ  
تَسْتَعِنْ تَهَارَے لَیے خَادِمٍ كُو حاصلَ كَرْنے سے زِيَادَهٗ بَهْرَتَ هے۔

### ستاروں کی طرح حمکتے ہوئے گھر:

جن گھروں میں اللہ کا ذکر ہوتا ہے، ان گھروں پر نور کی بارش ہوتی ہے۔ آج اکثر لوگوں کو یہ شکایت ہوتی ہے کہ جی گھر میں پریشانیاں بہت ہیں، لوگ بیمار ہیں، بچے جھگڑتے ہیں، میاں بیوی میں بنتی نہیں، پورے گھر کے لوگ پریشان ہیں۔ اس کی وجہ یہ ہوتی ہے کہ گھر کے اندر ظلمت ہوتی ہے۔ جس گھر میں اُٹی وی ہو، جس گھر میں اظر نیٹ کا غلط استعمال ہو، رسالے تو باقاعدگی سے پڑھے جاتے ہوں اور قرآن پڑھنے والا کوئی نہ ہو۔ رسم و رواج پر باقاعدہ عمل کیا جاتا ہو، سنت کی پابندی کرنے والا کوئی نہ ہو۔ فخر کی نماز میں سوئے پڑے ہوں اٹھنے والا کوئی نہ ہو تو اس گھر کے اندر بے برکتی نہیں ہو گی تو اور کیا ہو گا۔ مگر شیطان ایسا بد بخت ہے کہ وہ کہیں اور توجہ ڈال دیتا ہے۔ او جی لگتا ہے کسی نے کچھ کر دیا ہے۔ میرے پاس ایک نوجوان آئے، کہنے لگے: حضرت! لگتا ہے کسی نے کچھ کر دیا ہے۔ میں نے کہا: ہاں میں متفق ہوں کسی نے کچھ کر دیا ہے۔ وہ بڑا خوش ہو گیا کہ جی نام بتائیں! میں نے کہا: ”آپ نے کچھ کیا ہے؟۔ جی میں نے؟ میں نے کہا: ہاں! آپ نماز پڑھتے نہیں، آپ نہیں کرتے وہ نہیں کرتے۔ توجب ان اعمال کو نہیں کرتے تو اس کی بے برکتی کی وجہ سے گھر کے اوپر مصیبت آتی ہے، تو مصیبت کا باعث تو آپ خود بنے ہوئے ہیں۔ جن گھروں میں اللہ کو یاد کیا جاتا ہے ان کے بارے میں سینے اور ذرا را دل کے کانوں سے سینے۔

إِنَّ بُيُوتَ الدَّارِينَ لَهَا نُورٌ

جن گھروں میں اللہ کا ذکر کرنے والے لوگ ہوتے ہیں، ایک نور ہوتا ہے۔

نماز پڑھنے والے، قرآن پڑھنے والے، ذکر رنے والے، مستون دعائیں  
پڑھنے والے، ان کے بارے میں فرمار ہے ہیں۔

**بِقَدْرِ مَا فِيهَا مِنَ الذِّكْرِ كَمَا نَرَى نَحْنُ النَّجُومَ فِي السَّمَاءِ**

”جس طرح ہم آسمان پہ ستاروں کو چلتا دیکھتے ہیں، اسی طرح (آسمان  
کے) فرشتے اس گھر کو ستارے کی طرح چلتا ہوا دیکھتے ہیں“

تو جن گھروں میں اللہ کا ذکر ہوتا ہے وہ زمین کے ستارے ہیں۔ اب ستارے  
کچھ چھوٹے، کچھ بڑے۔ تو ذکر کے بقدر فرشتوں کو بھی وہ گھر چھوٹا ستارہ یا بڑا ستارہ  
نظر آتا ہے۔

ذکر میں اصل مقصود دل کا ذکر ہے:

اب اس ذکر سے مقصود کیا ہے؟

**ذِكْرُ الْمَطْلُوبُ ذِكْرُ الْقُلُوبِ وَإِنَّمَا الِلِّسَانُ طَرِيقٌ إِلَيْهِ**

کہ اصل مقصود دل کا ذکر کرنا ہے اور زبان سے جو ذکر کرتے ہیں یا اس کے  
اظہار کا ایک طریقہ ہے۔

آپ یہ ذہن میں رکھیں کہ یاد کا مقام انسان کے جسم میں قلب کہلاتا ہے۔ نہ  
آنکھیں ہیں نہ کان ہے، نہ زبان ہے۔ جب بھی ماں پر دلیں میں گئے ہوئے بچے  
سے بات کرے گی تو یہی کہے گی: بیٹا میرا دل بہت یاد کرتا ہے، کبھی اس نے کہا؟ میری  
زبان تجھے بہت یاد کرتی ہے۔ زبان کا نام نہیں لیتے، اس لیے کہ اصل یاد دل میں  
ہوتی ہے، زبان سے اس کا اظہار ہو جاتا ہے۔ اسی طرح اللہ کی یاد بھی انسان کے  
دل میں ہوتی ہے، زبان سے اس کا اظہار ہوتا ہے۔ انسان زبان سے بھی ذکر کرتا ہے

دل سے بھی ذکر کرتا ہے۔

## قلبی ذکر کی مثال انجیکشن کی سی ہے:

ان دونوں کی مثال سمجھ لیجیے کہ جب ہم کوئی گولی کھاتے ہیں تو انسان کے جسم میں اس کا اثر آدھے گھنٹے کے بعد ہوتا ہے۔ آپ کو سر درد ہے، آپ نے گولی کھائی تو ڈاکٹر کہے گا کہ جی آدھے گھنٹے میں سر درد ختم ہو جائے گا۔ کیوں؟ کہ جو گولی کھائی وہ معدے میں جائے گی، پھر معدے سے وہ خون کے اندر جائے گی اور خون کے اندر جا کر ریب وہ انسان کو فائدہ دے گی اور بیماری کو ختم کرے گی۔ اور ایک ہوتا ہے کسی کو انجیکشن لگا دینا اس کا اثر **Instantaneous** (فوری) ہوتا ہے۔ بس ادھر آپ انجیکشن کی طرح فوری اثر دکھاتا ہے، جیسے۔ بزرگوں نے فرمایا:

**فَإِنَّ اللَّهَ كَرِيمٌ بِالْقُلْبِ أَفْضَلُ مِنَ الْعِبَادَاتِ مَعَ الْغَفْلَةِ**

”عبادت کو غفلت کے ساتھ کرنے سے بھی بہتر یہ ہے کہ انسان کا دل اللہ تعالیٰ کی یاد میں رہے“

## ذکر قلبی سے اللہ کا قرب ملتا ہے:

اور بعض بزرگوں نے یہ فرمایا کہ

**ذِكْرُ اللِّسَانِ حَسْنَاتٌ وَذِكْرُ الْقُلْبِ قُرُبَاتُ**

”زبان سے جو ذکر کرتے ہیں یہ حسنات ہوتے ہیں اور جو دل سے یاد کرتے ہیں اس سے اللہ تعالیٰ کا قرب نصیب ہوتا ہے“

شیخ ابو الحسن جمال عَلِيٰ فرماتے ہیں:

**ذِكْرُ اللَّهِ تَعَالَى بِاللِّسَانِ يُورِثُ الدَّرَجَاتِ وَذِكْرُ بِالْقُلْبِ يُورِثُ  
الْقُرْبَاتِ**

”هم جو زبانی ذکر کرتے ہیں، اس سے نیکیاں ملتی ہیں جنت میں درجے  
بڑھتے ہیں اور جو دل سے یاد کرتے ہیں اس سے اللہ تعالیٰ کا قرب ملتا ہے“  
اور قرب سب سے بڑا انعام ہے جو کسی بندے کو مل سکتا ہے۔ اسی لیے  
جادوگروں نے جب فرعون سے پوچھا تھا کہ اگر ہم غالب آگئے تو ہمیں انعام کیا ملے  
گا؟ اس نے کہا تھا: ﴿إِنَّكُمْ إِذَا لَمْ يَمْنَعُوكُمْ رَبُّكُمْ مُّؤْمِنُونَ﴾ ”میں تمہیں اپنے مقرب بندوں  
میں شامل کرلوں گا“، تو یہ قرب سب سے اعلیٰ انعام ہوتا ہے۔ تو ذکر قلبی پر انسان کو  
قرب ملتا ہے۔

**مُؤْمِنُ پُورے جسم کے ساتھ اللہ کا ذکر کرتا ہے:**

اب ربِ کریم ارشاد فرماتے ہیں:

﴿إِذْ كُرُوا اللَّهُ ذُكْرًا كَثِيرًا﴾

”تم اللہ کا ذکر کثرت کے ساتھ کرو“

الْمُؤْمِنُ يَذْكُرُ اللَّهَ بِكُلِّهِ لَا نَهُ يَذْكُرُ اللَّهَ بِقَلْبِهِ

”مُؤْمِنُ اللہ کا ذکر پورے جسم کے ساتھ کرتا ہے کیونکہ وہ اللہ کا ذکر دل  
میں کرتا ہے“

وہ کیسے؟ کہ جب دل میں اللہ کی یاد ہے تو قدم اٹھنے لگیں گے تو وہ سوچے گا کہ  
اللہ راضی ہوں گے یا ناراضی؟ اگر ناراضی ہوں گے تو رک جائے گا، راضی ہوں گے تو  
چل پڑے گا، تو قدموں نے بھی اللہ کو یاد کیا۔ ہاتھ بڑھتے ہوئے سوچے گا اللہ راضی  
ہو رہے ہیں یا ناراضی، بولتے ہوئے سوچے گا کہ اس بولنے اللہ راضی ہوں گے یا

ناراں، تو گویا جسم کا ہر عضو اللہ کو یاد کرنے والا بن جائے گا۔

**ذکرِ کثیر کا مطلب:**

تو ذکرِ کثیر کی یہ ہے تفصیل کہ

**بِالسَّيْلِ وَ النَّهَارِ ، فِي الْبَرِّ وَ الْبَحْرِ وَ السَّفَرِ وَ الْحَفْرِ وَ الْغُنْمِ  
وَالْفَقْرِ وَالصِّحَّةِ وَالسَّقَمِ - وَالسِّرِّ وَالْعِلَانِيَةِ وَعَلَى كُلِّ حَالٍ -**  
”دن میں اور رات میں خشکی پر اور پانی میں، سفر میں حضر میں، امیری میں اور  
فقیری میں، صحت میں اور بیماری میں خفیہ اور علانیہ اور کسی حال میں بھی انسان  
ایک لمحے کے لیے بھی اللہ سے غافل نہ ہو۔“

جیسے حضرت عائشہ صدیقہ رضی اللہ عنہا فرماتی ہیں:

**كَانَ رَسُولُ اللَّهِ مَلِيلًا يَذْكُرُونَ اللَّهَ فِي كُلِّ أَحْيَانٍ**  
کہ نبی ﷺ ہر لمحے اللہ کا ذکر فرماتے تھے۔

تو مؤمن کا یہ حال ہو کہ ایک لمحہ بھی وہ اللہ تعالیٰ سے غافل نہ ہو۔

مجاہد رضی اللہ عنہ فرماتے ہیں کہ ذکرِ کثیر کا مطلب یہ ہے:

**أَنْ لَا تَنْسَاهُ أَبَدًا**

”تم اللہ تعالیٰ کو کبھی بمحرومی نہیں“

ہر وقت اللہ یاد رہے۔ اور حدیث پاک میں ہے:

**مَنْ أَحَبَ شَيْئًا أَكْثَرَ ذِكْرَهُ**

”جو جس چیز سے محبت کرتا ہے اکثر اس کا ذکر کرتا ہے“

حدیث پاک میں آیا ہے، جامع الصغیر کی روایت ہے:

**مَنْ أَكْثَرَ ذِكْرَ اللَّهِ أَحَبَّهُ تَعَالَى**

جو اکثر اللہ کا ذکر کرتا ہے اللہ سے اپنی محبت عطا فرمادیتے ہیں۔  
تو معلوم ہوا کہ جو بندہ کثرت سے ذکر کرتا ہے، وہ اللہ تعالیٰ کا محبوب بن جاتا

۔۔۔

### اللہ کے ہاں بندے کا مقام:

ایک حدیث پاک میں ہے:

((مَنْ كَانَ يُحِبُّ أَنْ يَعْلَمَ مَنْزِلَةً عِنْدَ اللَّهِ فَلَيُنْظُرْ كُفَّارَ مَنْزِلَةً  
اللَّهِ عِنْدَهُ))

”جو شخص یہ چاہے کہ اس کو یہ پتہ چلے کہ اس کا اللہ کے ہاں کیا مقام ہے تو وہ  
یہ دیکھے کہ اس کے دل میں اللہ کا کیا مقام ہے“

اگر اللہ کی محبت سب سے زیادہ ہے اور اللہ کے حکم کی پابندی سب سے زیادہ  
کرتا ہے، اس کو ہمیشہ مقدم رکھتا ہے تو پھر اللہ تعالیٰ کے ہاں بھی یہ مقبول انسان ہے۔  
اور اگر اللہ یاد ہی نہ ہو، دنیا کی محبتوں نے اس کے دل کو لبریز کیا ہوا ہے، اللہ کو یاد  
کرنے کا شامم ہی نہیں تو پھر اللہ تعالیٰ کے ہاں بھی اس کا کوئی مقام نہیں ہے۔

### سب سے بڑا عمل:

قرآن مجید میں فرمادیا:

((وَلَذِكْرُ اللَّهِ أَكْبَرُ))

”اور اللہ کا ذکر سب سے بڑا ہے“

ابن عباس رضی اللہ عنہ سے کسی نے پوچھا: کون سا عمل سب سے اعلیٰ ہے؟ انہوں نے  
کہا: قرآن پڑھا ہے؟ جی! فرمایا کہ قرآن مجید میں اللہ تعالیٰ نے فرمایا ہے (وَلَذِكْرُ  
اللَّهِ أَكْبَرُ ) اللہ کا ذکر سب سے بڑا ہے۔ کیا معنی ہے؟ مفسرین نے لکھا:

الْكَلَوَةُ لَا تَجُوزُ فِي بَعْضِ الْأَوْقَاتِ إِلَّا اللَّهُ كُرُّ

کہ بعض اوقات ایسے بھی ہوتے ہیں کہ جن میں نماز پڑھنی جائز نہیں ہوتی۔

جیسے سورج ابھرنے لگتا ہے تو پندرہ منٹ، اسی طرح جب سرپہ ہوتا ہے تو پندرہ منٹ، غروب ہونے لگتا ہے تو پندرہ منٹ، یہ جو اوقات ہیں ان میں نماز جائز نہیں۔ عصر کی نماز کے بعد نوافل نہیں پڑھ سکتے، تو کچھ اوقات ایسے ہیں کہ جن میں نماز نہیں پڑھ سکتے۔ مگر ذکر ہر وقت کر سکتے ہیں۔ حتیٰ کہ انسان بیت الخلا میں بھی ہو تو دل میں اللہ کی یاد، گھر والوں کے ساتھ، کنھا ہو تو بھی اللہ کی یاد۔ ہر حال میں انسان کے لیے ذکر کرنا ممکن ہے۔ اور فرمایا کہ کچھ اعمال عذر کی وجہ سے ساقط ہو جاتے ہیں۔ جیسے عورت کے ایام ہو گئے، نہ روزہ رکھ سکتی ہے، نہ نماز پڑھ سکتی ہے۔ اعمال ساقط ہو گئے کیونکہ عذر ہے اس کا۔ جیسے کوئی مریض ہے رمضان میں اور وہ اس حالت کے اندر روزہ نہیں سکتا تو شریعت کہتی ہے کہ تم آج نہ رکھو بعد میں قضا کر لینا۔ تو باقی تمام عبادات کے لیے عذر کو تسلیم کیا گیا، ذکر کے لیے کوئی عذر نہیں۔ فرمایا کہ تم جس حال میں ہو، جہاں بھی ہو ہر حال میں اپنے رب کو یاد کرو۔

### مجالسِ ذکر بیمار دلوں کی شفاء:

عَوْنَ بْنَ عَبِيدِ اللَّهِ رَضِيَ اللَّهُ عَنْهُ فَرِمَاتَ تَحْتَ:

مَجَالِسُ الدِّكْرِ صِقالُ الْقُلُوبِ وَ شَفَاءُ لَهَا

یہ ذکر کی مجالسِ دلوں کے لیے صیقل ہیں، دلوں کو پاش کر دیتی ہیں اور بیمار دلوں کو شفاء دیتی ہیں۔

اسی لیے جب انسان ذکر نہ کرے تو دل مردہ ہو جاتا ہے۔

فتح موصلى رضي الله عنه فرماتے تھے:



**الْقُلُبُ إِذَا مُنْعَى الدِّكْرَ مَاتَ**

کہ جب ذکر سے دل عافل ہوتا ہے تو دل کی موت واقع ہو جاتی ہے۔  
اس لیے ایک بندہ حسن بصری رض کے پاس آیا کہ جی میرا دل برا سخت ہو گیا۔

فرمایا:

**أُذْنُ مِنْ مَعْجَالِسِ الدِّكْرِ**

”تم مجالس ذکر کے اندر جایا کرو“

وہاں جانے سے تمہارے دل کی سختی، نرمی میں تبدیل ہو جائے گی۔

### ذکر تہلیل کی خوبی:

ایک ہوتا ہے اللہ کا ذکر کرنا۔ ہمارے سلسلے میں اللہ کا ذکر کرنا یہ ابتداء میں سکھاتے ہیں۔ پھر ایک وقت آتا ہے کہ جب تہلیل کا سبق دیتے ہیں۔ تہلیل سے مطلب لا إِلَهَ إِلَّا اللَّهُ کا ذکر ہے۔ لا الہ الا اللہ سے دل صاف ہوتا ہے۔ (اللہ تعالیٰ کو یہ کلمہ سب سے زیادہ پیارا ہے۔ موسیٰ علیہ السلام نے پوچھا کہ اللہ! مجھے ایسی چیز پڑھنے کے لیے بتائیں جو آپ کو سب سے پیاری ہو۔ آپ نے فرمایا کہ ”لا إِلَهَ إِلَّا اللَّهُ“ پڑھا کرو۔ اے اللہ! یہ تو سب پڑھتے ہیں۔ فرمایا: ہاں جتنے بھی انبیا آئے میں نے سب کو یہ دیا، اس لیے کہ مجھے یہ سب سے زیادہ اچھا لگتا ہے۔)

جیسے بندہ جھاڑو سے گھر کی صفائی کر لیتا ہے ایسے ہی لا الہ الا اللہ کی ضریب میں لگا کر سالک اپنے دل کی صفائی کرتا ہے۔ آپ سوچیے کہ ایسے بھی لوگ ہیں دنیا میں جنہوں نے لاکھوں نہیں، کروڑوں مرتبہ اپنے دل پر لا الہ الا اللہ کی ضرب لگائی۔ اب جس قلب پر کروڑوں مرتبہ کلمہ کی ضرب لگ چکی ہو، کیا اس کو کلمہ کے بغیر موت آئے گی؟ یہ کیسے نہ ممکن ہے؟ اسی لیے جو سالکین ہیں جو ابتدائی لطائف میں ذکر کر لیتے ہیں ان کو پھر کہا

جاتا ہے کہ وہ تہلیل کا ذکر کریں۔ چنانچہ کوئی پانچ ہزار مرتبہ کرتا ہے، کوئی دس ہزار، کوئی بیس ہزار مرتبہ روزانہ ذکر کرتا ہے۔ اس وقت بھی ایسے سالکین ہیں جو اپنے حالات بتاتے ہیں کہ جی ہم چالیس ہزار مرتبہ ذکر روزانہ کرتے ہیں۔ تو آج کے دور میں بھی اگر کرنے والے ایسا کر رہے ہیں تو ہم سوچیں کہ ہماری زندگیوں میں تو پانچ سو مرتبہ بھی نہیں ہوتا ہو گا۔ کلمہ کی ضرب لگا لیجیے اس سے پہلے کہ وہ وقت آئے کہ آخری مرتبہ بندے کو کلمہ پڑھنے کا موقع بھی نہ ملے۔

### ذکر کوکس مقام تک پہنچائے:

انسان جب ذکر شروع کرتا ہے، پہلے فقط زبان پر ذکر ہوتا ہے، دل غافل ہوتا ہے۔ پھر دل میں بیداری آتی ہے۔ پھر ذکر کر رہا ہوتا ہے، دل بیدار بھی ہوتا ہے مگر ساتھ ساتھ ادھر ادھر کے خیالات بھی ہوتے ہیں۔ کرتے کرتے ایک وقت آتا ہے جب خیالات کم ہو جاتے ہیں۔

چنانچہ ابن عطاء اللہ سکندری رضی اللہ عنہ اپنی کتاب الحکم میں فرماتے ہیں:

**فَعَسْلَى أَنْ يَرُفَعَكَ مِنْ ذِكْرِ مَعَ وَجُودِ غَفْلَةٍ إِلَى ذِكْرِ مَعَ وَجُودِ**

**يَقْظَةٍ**

ممکن ہے کہ تمہیں غفلت کے ساتھ جو ذکر کرنے کی حالت ہے اس سے ترقی دے کر اس حال میں پہنچائیں کہ ذکر کے ساتھ تمہارے دل میں بیداری کی کیفیت پیدا ہو جائے

**وَمِنْ ذِكْرِ مَعَ وَجُودِ يَقْظَةٍ إِلَى ذِكْرِ مَعَ وَجُودِ حَضُورٍ**

اور پھر ذکر کرتے کرتے ایک ایسا مقام آئے کہ جہاں بیداری کے ساتھ ذکر کرنے کے ساتھ انسان کو حضوری کی کیفیت بھی نصیب ہو جائے۔

اور پھر فرماتے ہیں:

وَمِنْ ذَكْرٍ مَعَ وَجُودٍ حَضُورٌ إِلَى ذَكْرٍ مَعَ غَفْلَةٍ عَمَّا سِوَى  
الْمَذْكُورُ

کہ حضوری والے ذکر کے ساتھ پھر تمہیں ایک ایسے مقام پہ پہنچا گیں کہ مذکور  
کے سواباقی ہر چیز سے غفلت ہو جائے  
یعنی اللہ کے سواباقی تمام چیزوں سے غفلت۔ تو ہمیں اپنے ذکر کو اس مقام تک  
پہنچانا ہے۔

**ہر مطیع اللہ کا ذکر کرنے والا ہوتا ہے:**

جب اس مقام پر انسان ذکر کو پہنچا دیتا ہے تو پھر شریعت کے اوپر عمل آسان ہو  
جاتا ہے۔ سیدنا عمر رضی اللہ عنہ فرماتے تھے:

أَفْضَلُ مِنْ ذِكْرِ اللَّهِ بِاللِّسَانِ ذِكْرُ اللَّهِ عِنْدَ أَمْرِهِ وَنَهِيِّهِ  
کہ زبان سے انسان ذکر کرنے سے زیادہ بہتر ہے کہ اللہ کا جب حکم ہو تو اس  
حکم پر اللہ یاد آئے مر پر عمل کرے اور نہیں پر رک جائے۔

یہ زیادہ بہتر ذکر ہے۔ اس لیے کہ فرمایا:

كُلُّ مَطِيعٍ لِلَّهِ فَهُوَ ذَا كِرْ

”جو بندہ بھی اللہ کا مطیع ہوتا ہے وہ اللہ کا ذکر کرنے والا ہوتا ہے“

**بندے کا ذکر فرشتوں میں:**

انسان ذکر کرتے کرتے جب اللہ کی یاد کو دل میں بسایتا ہے پھر اللہ تعالیٰ اسکے  
تذکرے فرشتوں میں کرتے ہیں۔ حدیث پاک میں فرمایا:

اُن ذَّكَرَنِيْ فِي نَفْسِهِ ذَّكَرْتُهُ فِي نَفْسِي اُن ذَّكَرَنِيْ فِي مَلِإِ ذَّكَرْتُهُ  
فِي مَلِإِ أَفْضَلُ مِنْهُ

”اگر بندہ اپنے دل میں مجھے یاد کرتا ہے میں بندے کو اپنے دل میں یاد کرتا ہوں اور اگر وہ مجھے لوگوں کی مجلس میں یاد کرتا ہے تو میں اس سے بہتر مجلس، فرشتوں کی مجلس میں اپنے بندے کو یاد کرتا ہوں“

تم ہمارے ہم تمہارے ہو گئے:

سبحان اللہ یہ تو محبت کی بات ہے۔ جتنا کوئی قدم بڑھائے گا، اتنا اس کا اجر اور بدله پائے گا۔ اس لیے فرمایا:

مَنْ كَانَ لِلَّهِ كَانَ اللَّهُ لَهُ

”جو اللہ کا بن جاتا ہے پھر اللہ تعالیٰ اس کے ہو جاتے ہیں،“

قرآن مجید میں اللہ تعالیٰ فرماتے ہیں:

﴿كَانُوا لَنَا خَاشِعِينَ﴾

کیا مطلب ہے اسکا؟ مطلب یہ کہ

كَانُوا لَنَا خَاشِعِينُ وَكَانُوا لَهُمْ حَافِظِينَ

”وہ خشوع والی حالت کو پالیں گے تو ہم اس کے محافظ بن جائیں گے“

كَانُوا لَنَا وَكَنَّا لَهُمْ

وہ ہمارے ہوں گے ہم ان کے بن جائیں گے۔ ع

تم ہمارے ہو گئے، ہم تمہارے ہو گئے

اس لیے اللہ کا ذکر کثرت کے ساتھ کرنے سے انسان کو اللہ تعالیٰ کا قرب مل جاتا

ہے۔ شیخ ابوالعباس المرسی حَفَظَ اللَّهُ عَنْهُ فرمایا کرتے تھے کہ اللہ تعالیٰ کے مختلف نام ہیں، جتنے

صفاتی نام ہیں وہ تَخْلُقُ کے لیے اللہ نے بنائے ہیں اور جو اسم ذات اللہ ہے فرماتے ہیں

فَإِنَّهُ جَاءَ بِالْتَّعْلِيقِ  
اللَّهُ نَعَّلَقَ كَمَا تَعَلَّقَ

بندے تو نے میرے ساتھ انصاف نہیں کیا:

ساحل بن عبد اللہ رض فرماتے ہیں کہ حدیث قدسی میں اللہ تعالیٰ فرماتے ہیں، بندے تو نے میرے ساتھ انصاف نہیں کیا۔

أَذْكُرُكَ وَتَنْسَانِيُّ

میں تجھے یاد کرتا ہوں اور تو مجھے بھول جاتا ہے۔

أَدْعُوكَ إِلَى وَتَذَهَّبُ إِلَى غَيْرِيُّ

میں تمہیں اپنی طرف بلاتا ہوں تو میرے غیر کی طرف جاتا ہے۔

أَذْهَبْ عَنْكَ وَأَنْتَ مُعْتَكِفٌ عَلَى الْخَطَايَا

میں تیرے اور پر سے مصیبتوں کو دور کرتا ہوں اور تو گناہوں کے کرنے پر جما ہوا

ہے۔

يَا أُبْنَ آدَمَ مَا تَقُولُ غَدًا إِذَا جِئْتَنِيُّ

اے آدم کے بیٹے! جب کل تو میرے سامنے حاضر ہو گا، مجھے اس بات کا کیا جواب دے گا؟

ذکر کا بدلہ:

تو آج وقت ہے کہ ہم اللہ رب العزت کا ذکر کثرت کے ساتھ کریں۔ اس لیے

جو انسان اللہ کا ذکر کثرت کے ساتھ کرتا ہے  
 گَانَ اللَّهُ لَهُ عِوَضًا عَنْ كُلِّ شَيْءٍ  
 اللہ تعالیٰ پھر ہر چیز کے بد لے اس بندے کے بن جاتے ہیں۔

تم میرا ذکر کرو میں تمہارا ذکر کروں گا:  
 اللہ تعالیٰ نے فرمایا:

**﴿فَإِذْ كُرُونِي أَذْكُرْ كُمْ﴾**

”تم میرا ذکر کرو میں تمہارا ذکر کروں گا“

اس کا یہ معنی نہیں ہے کہ تم کہو گے اللہ اللہ اللہ اور میں جواب دوں گا۔ بندے! بندے! نہیں، اس کا یہ معنی نہیں۔ بلکہ بندے کا اللہ کو یاد کرنا اور ہے اور اللہ کا بندے کو یاد کرنا اور ہے۔ بندے کا یاد کرنا (ویہ ہوا کہ وہ اللہ کے حکم کے سامنے سر جھکا دے اور اس پر عمل کرے، گناہوں سے فجع جائے یہ ہے اللہ کو یاد کرنے والا۔ قدم قدم پر نیکی کرتا ہے، یہ ہے بندے کا یاد کرنا۔ اور اللہ کا یاد کرنا یہ ہے کہ اللہ تعالیٰ بندے کو نئے نئے اعمال کی توفیق دیتے ہیں۔ اس کی مثال یوں سمجھیں کہ آپ کو اگر کسی افسر سے کام ہے اور کسی سفارش کرنے والے کو لے جاتے ہیں کہ جی ذرا میری سفارش کر دیجئے تو وہ سفارش کرنے والا کہتا ہے: او جی وہ پچھا اٹھو یو کے لیے آئے گا ذرا یاد رکھیے گا۔ تو یاد رکھیے گا کا کیا مطلب؟ کیا یہ کہ اس کا نام پڑھیے گا؟ نہیں! یاد رکھیے گا کا مطلب ہے کہ جب آپ فیصلہ کرنے پڑھیں گے تو اس کے حق میں فیصلہ کیجیے گا۔ بڑوں کا یاد کرنا یہ ہوتا ہے۔ تو اللہ تعالیٰ کا یاد کرنا یہ ہے کہ بندہ جب نیکوکاری کی زندگی گزارے تو اللہ تعالیٰ فیصلہ فرماتے ہوئے اس پر رحمت کے فیصلے فرمائیں، یہ اللہ کا یاد کرنا ہے۔ اس لیے فرمایا: **﴿فَإِذْ كُرُونِي أَذْكُرْ كُمْ﴾** تم میرا ذکر کرو میں تمہارا ذکر کروں گا۔

**اَذْكُرُونِي فِي زَمَانِ الْغَفْلَةِ اَذْكُرُ كُمْ بِإِنْزَالِ الرَّحْمَةِ**  
تم غفلات کے زمانے میں مجھے یاد کرو، میں رحمت کا نزول کر کے تمہیں یاد کروں

گا۔

**اَذْكُرُونِي بِخَدْمَتِي اَذْكُرُ كُمْ بِنَعْمَتِي**  
تم خدمت کے ذریعے مجھے یاد کرو، میں نعمتیں عطا کر کے تمہیں یاد کروں گا۔  
**اَذْكُرُونِي بِالْتَّوْحِيدِ اَذْكُرُ كُمْ بِالْتَّائِيدِ**  
تم توحید کے ذریعے مجھے یاد کرو میں پروردگار تائید کے ذریعے تمہیں یاد کروں

گا۔

**اَذْكُرُونِي بِالشُّكْرِ اَذْكُرُ كُمْ بِالْمَزِيدِ**  
تم شکر کے ذریعے مجھے یاد کرو، میں تمہیں اور زیادہ نعمتیں دے کر یاد کروں گا۔  
**اَذْكُرُونِي بِالْمَحَيَّةِ اَذْكُرُ كُمْ بِالْقُرْبَةِ**  
تم محبت سے مجھے یاد کرو، میں قرب عطا کر کے تمہیں یاد کروں گا۔  
**اَذْكُرُونِي بِالْخُوفِ اَذْكُرُ كُمْ بِالْآمَانِ**  
تم خوف کی حالت میں مجھے یاد کرو، میں امن دے کر تمہیں یاد کروں گا۔

**اَذْكُرُونِي بِالرِّجَاءِ اَذْكُرُ كُمْ بِالْعَطَاءِ**  
تم امید کے ساتھ مجھے یاد کرو، میں اپنی رضادے کر تمہیں یاد کروں گا۔  
**اَذْكُرُونِي بِالْمَعْدِرَةِ اَذْكُرُ كُمْ بِالْمَغْفِرَةِ**  
تم معدرت کر کے مجھے یاد کرو، میں پروردگار مغفرت کر کے تمہیں یاد کروں گا۔  
**اَذْكُرُونِي بِالسَّوَالِ اَذْكُرُ كُمْ بِالْعَطَاءِ**  
تم سوال کر کے مجھے یاد کرو، میں عطا کر کے تمہیں یاد کروں گا۔

**اُذْكُرُونِی بِاللَّدْعَاءِ اُذْكُرُ کُمْ بِالْأَجَابَةِ**  
تم دعا کے ذریعے مجھے یاد کرو میں قبول کر کے تمہیں یاد کروں گا۔

**اُذْكُرُونِی بِالْوَفَاءِ اُذْكُرُ کُمْ بِالْجَزَاءِ**  
تم وفا کر کے مجھے یاد کرو، میں بدله دے کر تمہیں یاد کروں گا۔

**اُذْكُرُونِی فِي كُلِّ حَالٍ اُذْكُرُ کُمْ بِتَوْفِيقِ الْأَعْمَالِ**  
تم ہر حال میں مجھے یاد کرو، میں اعمال کی توفیق دے کر تمہیں یاد کروں گا۔ نئے نئے اعمال کی توفیقیں دیتا رہوں گا، تمہارے لیے نیکی کرنی آسان ہو جائے گی۔

### ذَا کر دل کو کبھی موت نہیں آتی:

آج وقت ہے کہ ہم اللہ کا ذکر کر کے اپنے دلوں کو زندہ کر لیں۔ جب اللہ کا بندہ ذکر کرتے کرتے اپنے دل کو زندہ کر لیتا ہے تو پھر دل کو موت نہیں آتی۔ جسم پر موت آجائی ہے، دل پر موت نہیں آتی۔

☆..... چنانچہ ہمارے سلسلہ عالیہ کے ایک بزرگ تھے حضرت مولانا عبد الغفور مدینی حَفَظَ اللَّهُ عَنْهُ، مدینہ طیبہ میں ان کی وفات ہو گئی۔ ڈاکٹر صاحب آتے ہیں اور آکر ان کے جسم کے ساتھ سیلھو سکوپ لگاتے ہیں۔ تو ان کو لگتا ہے کہ دل چل رہا ہے، وہ کہتے ہیں کہ نہیں ابھی ان کی وفات کی تصدیق میں نہیں کرتا۔ تو گھنٹے ڈاکٹر صاحب نے حضرت کو اسی طرح لٹائے رکھا اور نہلا نے نہیں دیا۔ تو گھنٹے کے بعد حضرت کے ایک خلیفہ تھے، وہ وہاں پہنچے اور انہوں نے پھر ڈاکٹروں سے بات کی اور کہا کہ ڈاکٹر صاحب! جس قلب نے ہزاروں قلوب کو زندہ کیا، اس قلب کو کیسے موت آسکتی ہے۔ پھر جا کر نہلا یا گیا اور اسی کیفیت کے ساتھ دفنایا گیا۔

☆..... ہم نے اپنی زندگی میں کئی ایسے واقعات دیکھے۔ ان میں سے ایک واقع

ہمارے بہت پیارے بھائی ظہیر احمد صاحب، جو یہاں کے ماشاء اللہ ابتداء میں ذمہ دار تھے۔ ان کا ایک سید یہ نہ ہوا، جیسے ہی یہ ہوا تو دماغ کے اوپر چوٹ لگی، ڈاکٹروں کے حساب سے اسی وقت وفات ہو چکی تھی، اس کو برین سنت کہتے ہیں، مگر دل چلتا تھا۔ چنانچہ ساتھ والے ان کو ہسپتال لے گئے، ہمیں فون کیا تو ایک ڈیڑھ گھنٹے میں ہم بھی وہاں پہنچ گئے۔ جب بھی سیتحو سکوپ لگائیں دل کی حرکت محسوس ہو رہی ہوتی۔ آئی سی یو میں ٹرینٹ چلتا رہا۔ شام کو ہم نے ایک پیشہ لست کو بلا یا جو برین پیشہ لست (دماغ کا ڈاکٹر) تھا، اس نے سٹی سکین کروا کر مجھے دکھایا کہ جی ان کا یہ دماغ ہے اور ایک سید یہ نہ میں چوٹ سیدھی دماغ پر لگی تو دماغ اندر سے بالکل ہل گیا ہے۔ جسم کے ساتھ اس کے کنکشن ختم ہو گئے ہیں۔ اس کو کہتے ہیں برین کا ختم ہو جانا۔ اس نے کہا جی برین سٹم ڈیڑھ ہو چکا ہے اس لیے ان کی وفات ہو چکی ہے۔ باقی ڈاکٹر آئے، وہ آکے دیکھیں کہ جسم بھی ماشاء اللہ نرم اور گرم اور ادھر سے جب دل پر سیتحو سکوپ رکھیں تو آواز بھی آئے، وہ کہیں جی ابھی زندہ ہیں۔ تین دن ہسپتال والوں نے ان کو لٹائے رکھا، تیسرا دن جا کر پھر میں نے بڑے ڈاکٹر سے کہا کہ آپ اپنے سارے ڈاکٹروں کو بلا لیں۔ چنانچہ کوئی دس بارہ ڈاکٹر اکٹھے ہو گئے، پھر ان کے سامنے میں نے یہ کہا کہ یہ آپ کی زندگی کا ایک نیا تجربہ ہے، آپ ان کو مزید اس بستر پر نہ لٹائیں، بلکہ آپ ہمیں اجازت دیں کہ ہم ان کو لے جائیں وہ کہیں کہ جی ابھی بھی سیتحو سکوپ لگائیں تو گلتا ہے کہ دل چل رہا ہے۔ تو میں نے کہا کہ اللہ نے جس بندے کا دل چلا دیا اب اس کا دل موت نہیں روک سکتی، یہ ہمیشہ چلتا ہی رہے گا۔ جب ان کو یہ بات سمجھائی تو ب ڈاکٹر نے دستخط کیے اور ہم نے ان کو وہاں سے لیا اور نہلا دھلا کر ان کو اللہ کے سپرد کر دیا۔ آج کے دور میں بھی جو بندہ محنت کرتا ہے، اللہ تعالیٰ اس کے دل کو منور کرتے ہیں، دل کو زندہ کرتے ہیں۔ اللہ تعالیٰ ہمیں توفیق عطا

فرمائے کہ ہم بھی اللہ کی یاد کرنے والے بن جائیں تاکہ غفلت سے نج کر اللہ کے  
مقرب بندوں میں شامل ہو جائیں۔ کہنے والے نے کیا اچھی بات کہی:  
یاد میں تیری سب کو بھلا دوں کوئی نہ مجھ کو یاد رہے  
تجھ پر سب گھر بار لٹا دوں خانہ دل آبا رہے  
سب خوشیوں کو آگ لگا دوں غم سے تیرے دل شادر ہے  
سب کو نظر سے اپنی گرا دوں تجھ سے فقط فریاد رہے  
اب تو رہے بس تادم آخر ورد زبان اے میرے الہ  
لا الہ الا اللہ لا الہ الا اللہ

وَأَخِرُّ دُعَوَاتِنَا أَنِ الْحَمْدُ لِلَّهِ رَبِّ الْعَالَمِينَ



## { مناجات }

دل مغموم کو مسرور کر دے  
 دل بے نور کو پنور کر دے  
 فروزان دل میں شمع طور کر دے  
 یہ گوشہ نور سے معمور کر دے  
 مرا ظاہر سنور جائے الہی  
 مرے باطن کی ظلمت دور کر دے  
 منے وحدت پلا مجنور کر دے  
 محبت کے نشے میں چور کر دے  
 نہ دل مائل ہو میرا ان کی جانب  
 جنہیں تیری ادا مخروف کر دے  
 ہے میری گھات میں خود نفس میرا  
 خدا یا اس کو بے مقدور کر دے





﴿يَا أَيُّهَا الَّذِينَ آمَنُوا اتُوْبُوا إِلَى اللَّهِ تَوْبَةً نَصُوْحًا﴾  
(الخُرُوم: ٨)

# سُجُّقِ تَوْبَة

بيان: محبوب العلماء اصلحاء، زبدة السالكين، سراج العارفين  
حضرت مولانا ناصر الدين الفقير احمد نقشبندی مجددی دامت برکاتہم  
تاریخ: 8 جولائی 2011ء بروز جمعہ ۷ شعبان، ۱۴۳۲ھ  
مقام: جامع مسجد نسب مجدد الفقیر الاسلامی جھنگ  
موقع: خصوصی تربیتی مجلس برائے علماء طلباء (بعد نمازِمغرب)

## اقتباس

ہمیں بھی چاہیے کہ ہم اپنے گناہوں سے پچھی توبہ کریں۔  
آج کی یہ مجلس باطنی غسل کی مجلس ہے۔ جیسے بندہ نہالیتا ہے  
تو پیسہ میل ختم ہو جاتا ہے، اسی طرح پچھی توبہ سے انسان  
کے گناہوں کا تمام میل کچیل ختم ہو جاتا ہے۔ بس اتنا یاد  
رکھیں آج کی اس مجلس میں ہم نے تمام گناہوں سے پچھی  
توبہ کرنی ہے۔ اس کا فائدہ کیا ہو گا؟ ایک تو پچھلی ساری  
فائلیں جو کھلی ہوئی تھی کلوز ہو جائیں گی۔ ڈیلیٹ کی کمائی  
لگ جائے گی ساری فائلیں ڈیلیٹ..... تو یہ کتنا بڑا فائدہ  
ہے! یہ ایک نئی زندگی کا آغاز ہو گا۔ سبحان اللہ!

(حضرت مولانا ناصر دوالفقار احمد نقشبندی مجددی مذکور)

## پھی توہہ

الْحَمْدُ لِلَّهِ وَكَفَىٰ وَسَلَامٌ عَلَىٰ عِبَادِهِ الَّذِينَ اصْطَفَىٰ أَمَّا بَعْدُ:  
فَاعُوذُ بِاللَّهِ مِنَ الشَّيْطَنِ الرَّجِيمِ ۝ بِسْمِ اللَّهِ الرَّحْمَنِ الرَّحِيمِ ۝  
﴿يَا أَيُّهَا الَّذِينَ آمَنُوا توبُوا إِلَى اللَّهِ تَوْبَةً نَصُوحًا﴾ (الحرم: ۸)

وَقَالَ اللَّهُ تَعَالَى فِي مَقَامِ اخْرَى  
﴿إِنَّ اللَّهَ يُحِبُّ التَّوَّابِينَ وَيُحِبُّ الْمُتَطَهِّرِينَ﴾ (البقرة: ۲۲۲)  
وَقَالَ رَسُولُ اللَّهِ ﷺ

«الْتَّائِبُ حَبِيبُ اللَّهِ»

سُبْحَانَ رَبِّ الْعِزَّةِ عَمَّا يَصْنَعُونَ ۝ وَسَلَامٌ عَلَى الْمُرْسَلِينَ ۝  
وَالْحَمْدُ لِلَّهِ رَبِّ الْعَلَمِينَ ۝

اللَّهُمَّ صَلِّ عَلَى سَيِّدِنَا مُحَمَّدٍ وَعَلَىٰ أَلٰلِ سَيِّدِنَا مُحَمَّدٍ وَبَارِكْ وَسِّلِّمْ

فرمانِ الہی:

اللہ تعالیٰ ایمان والوں سے ارشاد فرماتے ہیں:

﴿يَا أَيُّهَا الَّذِينَ آمَنُوا توبُوا إِلَى اللَّهِ تَوْبَةً نَصُوحًا﴾ (الحرم: ۸)

اے ایمان والو! اے وہ لوگو! جو اللہ تعالیٰ اور اس کے رسول ﷺ کی بات حکموں کو مانے کا اقرار کرچکے ہو۔ جو اللہ تعالیٰ اور اس کے رسول ﷺ کی بات مان کر چلنے کا عہد رکچکے ہو۔ تم اللہ کے سامنے پھی توہہ کرو! توہہ کے عنوان پر آپ نے درجنوں مرتبہ گفتگو سنی ہو گی آج بھی وہی عنوان

ہے۔ مگر توبہ کی بات سن کر یہ مت سوچیں کہ اس بات کا ہمیں پہلے سے پتہ تھا، اس بات کو بار بار سننے سے دل کے اوپر ایک تاثیر ہوتی ہے۔ آپ روزانہ روتی کھاتے ہیں تو کبھی آپ نے سوچا کہ آج پھر روتی آگئی؟ بھی! روزانہ روتی فائدہ دیتی ہے، یہ بدن کی غذا ہے۔ اسی طرح اس عنوان کو بار بار سننا ہماری روح کی غذا ہے۔

اور پھر قبولیت کا ایک وقت ہوتا ہے جس میں اللہ کی طرف سے الیٰ رحمت نکلتی ہے کہ بندے کو سچی توبہ کی توفیق ہو جاتی ہے۔ تو اس لیے اس عنوان کو بہت توجہ کے ساتھ دل کے کانوں کے ساتھ سنئے۔

### توبہ کے معنی:

توبہ کی اصل، لفظ میں الْرَّجُوعُ ہے۔ يُقَالُ قَابَ وَ آتَابَ جس کا معنی ہوتا ہے رجوع کرنا۔

چنانچہ ہل بن عبداللہ رضی اللہ عنہ فرماتے ہیں:

**الْتَّوْبَةُ رَجُوعٌ مِنَ الْأَفْعَالِ الْمَذمُومَةِ إِلَى أَفْعَالِ الْمُحْمُودَةِ**  
کہ توبہ کہتے ہیں برے افعال کو چھوڑ کر اچھے افعال کی طرف رجوع کر لینا، لوٹ آنا، اس کو توبہ کہتے ہیں۔

### توبہ اکابرین امت کی نظر میں:

امت کے اکابرین نے اس مضمون کو کھولنے کے لیے اپنے انداز سے اس کی تشریع کی ہے:

◎ چنانچہ بعض نے فرمایا:

**الْتَّوْبَةُ، الْنَّدْمُ عَلَى مَا فَاتَ وَ إِصْلَاحُ مَا هُوَ أِبْتَدَى**

”توبہ کہتے ہیں جو گناہ ہو چکے اس پہ نادم ہونا اور جو آنے والا وقت ہے اس میں اپنے عملوں کی اصلاح کر لینا۔“

◎ بعض نے فرمایا:

**أَتَوْبَةُ الْحَيَاةِ الْعَاصِمُ وَالْبَاءُ الدَّائِمُ**

توبہ یہ ہے کہ گنہگار اللہ رب العزت سے حیا کرے اور ہمیشہ کے لیے گناہ والی زندگی سے نیکی طرف لوٹ جائے۔

◎ بعض نے فرمایا:

**أَتَوْبَةُ قُوْدُ النَّفْسِ إِلَى الطَّاغِيَةِ بِخَطَامِ الرَّغْبَةِ وَرَدْهَا الْمَعْصِيَةِ  
بِزِيَامِ الرَّهْبَةِ**

توبہ کہتے ہیں کہ نفس کو اطاعت کی طرف رسی ڈال کے کھینچ لینا اور اللہ کے خوف کی نکیل ڈال کر اس کو گناہوں سے بچالینا۔

◎ بعض بزرگوں نے فرمایا:

**أَتَوْبَةُ ذُوبَانِ الْحَشْيَا لِمَا سَبَقَ مِنَ الْخَطَايَا**

جو گناہ پہلے کر چکے ہیں ان کے اثرات کو مٹا دینا، اس کا نام توبہ ہے۔

◎ بعض نے فرمایا:

**أَتَوْبَةُ نَارٍ فِي الْكَبِيدِ بِهِ تَلْتَهَبُ وَ صَدْعٌ فِي الْقُلْبِ لَا يَنْشَيْعُ**

”توبہ جگر میں لگی ہوئی ایک آگ ہے اور دل میں پڑی ہوئی ایک دراڑ کا نام ہے۔“

یعنی انسان کا جب دل ٹوٹتا ہے اور وہ محسوس کرتا ہے کہ میں نے اپنے اللہ کی نافرمانی کی تو اس کے دل کی کیفیت کا نام توبہ ہے کہ مستقل نہ امت کی آگ دل

میں جل رہی ہوتی ہے۔

⦿ بعض نے فرمایا:

**الْتَّوْبَةُ خَلْعٌ لِبَاسِ الْجِفَاءِ وَ نَسْرُ بِسَاطِ الْوَقَاءِ**

جفا کے لباس کو اتار دینا اور وفا کی بساط کو بچھا دینا اس کا نام توبہ ہے۔

⦿ ابو شجی عویضیہ فرماتے ہیں:

**إِذَا ذَكَرْتَ ذَنْبَكَ فَلَمْ تَجِدْ لَهُ حَلَاوَةً**

توبہ یہ ہے کہ جو گناہ تو کرتا تھا اگر اس گناہ کو توبید کرے تو تجھے اس میں کوئی حلاوت محسوس نہ ہو، کوئی مزا کوئی لطف اس کو محسوس نہ ہو۔ جب یہ کیفیت ہو اس کا مطلب یہ ہے اب اس گناہ سے پچی توبہ ہو چکی ہے۔

⦿ بعض بزرگوں نے کہا:

**الْتَّوْبَةُ إِسْتِشْعَارُ الرَّجُلِ إِلَى الْأَجَلِ**

کہ بندے کو موت کا شعور حاصل ہو جانا، اس کا نام توبہ ہے۔

⦿ ذوالنون مصری عویضیہ فرماتے ہیں کہ توبہ کی حقیقت یہ ہے:

**﴿هَتَّىٰ إِذَا ضَاقَتْ عَلَيْهِمُ الْأَرْضُ بِمَا رَحِبَتْ﴾ (التوبۃ: ۱۱۸)**

”زمین اپنی فراخی کے باوجود ان پر نگ ہو جائے“

کہ تین صحابہ رضی اللہ عنہم جن پر ایک امتحان آگیا تھا۔ جن کا تذکرہ اللہ نے قرآن مجید میں فرمایا اور ان کی کیفیت بیان فرمائی کہ ان کا حال یہ تھا کہ زمین اپنی فراخی کے باوجود ان کے لیے نگ ہو چکی تھی اور اپنی جان بھی نگ ہو چکی تھی۔

**﴿وَظَنُوا أَنَّ لَا مُلْجَأًا مِنَ اللَّهِ إِلَّا إِلَيْهِ﴾ (التوبۃ: ۱۱۸)**

”اور ان کا یہ گمان تھا اللہ کے سوا کوئی بجا اور ماڑی نہیں۔“

فرماتے ہیں کہ جس بندے کی یہ کیفیت ہو اس بندے کی توبہ پچی توبہ ہو گی۔

⦿ بعض نے فرمایا:

الْتَّوْبَةُ أَنْ يَعْلَمَ الْعَبْدُ جَرْأَتِهُ عَلَى اللَّهِ وَيَرَى حِلْمَ اللَّهِ عَنْهُ  
”توبہ یہ کہ بندے نے گناہوں کے ذریعے جو جرأت کی اس کا پتہ چل جائے  
اور یہ بھی پتہ چل جائے کہ اللہ کتنا حلیم ہے“  
کہ وہ ایسی ذات ہے جس نے اس کے گناہوں کے باوجود ابھی کپڑا  
نبیل ہے۔

⦿ چنانچہ ابو الحجاج الأقمری رضی اللہ عنہ فرماتے ہیں کہ توبہ یہ ہے:  
حَقِيقَةُ التَّوْبَةِ الدِّهَابُ إِلَى الْمَلِكِ الْوَهَابِ  
بہت مختصر لفظوں میں انہوں نے بات سمجھائی کہ توبہ کیا ہے؟ وہاب ذات  
(اللہ تعالیٰ) کی طرف جانا۔ جیسے قرآن میں فرمایا:  
﴿إِنَّى ذَاهِبٌ إِلَى رَبِّيْ سَيِّدِيْنِ﴾ (الصاف: ۹۹)  
تو اس کیفیت کا نام توبہ ہے کہ انسان ہرگناہ سے اپنا تعلق توڑ لے اور اپنے  
مولیٰ سے اپنا تعلق جوڑ لے۔

### توبہ کی تین کیفیتیں

جو بندہ گناہوں سے توبہ کرتا ہے تو اس کے دل کی کیفیت تین طرح کی ہوتی  
ہے۔

❶ تائب

ایک توبیہ کہ  
مَنْ رَجَعَ عَنِ الْمُخَالَفَاتِ خَوْفًا مِنْ عَذَابِ اللَّهِ فَهُوَ تَائبٌ

اس کو بعد میں عذاب کا ڈر ہوتا ہے کہ ایک تو دنیا میں مجھے عذاب ملے گا اور آخرت میں اس سے بھی بڑا عذاب ملے گا:

﴿كَذِيلَكُ العَذَابُ وَلَعْذَابُ الْآخِرَةِ أَكْبَرُ﴾ (اقلم: ۳۲)

تو عذاب کے ڈر سے، سزا کے ڈر سے وہ گناہوں کو چھوڑ دیتا ہے۔ ایسے بندے کو تائب کہتے ہیں۔

## ۲ نیب

اور اگر اس بندے نے گناہ کو چھوڑا اللہ کے حیا کی وجہ سے کہ اللہ مجھے دیکھتا ہے، مالک دیکھ رہا ہے تو میں اس کے سامنے ایسی حرکت کیسے کروں؟ تو اس کا نام ”نیب“ ہے۔

مَنْ رَجَعَ حَيَاةً أَمِنْ نَظَرِ اللَّهِ تَعَالَى فَهُوَ مُنْيِبٌ

## ۳ اواب

اور دل کی ایک تیری کیفیت ہوتی ہے کہ جس میں انسان اللہ کی عظمت اور جلالتِ شان کی وجہ سے اس کی نافرمانی نہیں کرتا:

مَنْ رَجَعَ تَعْظِيْمًا لِجَلَالِهِ فَهُوَ أَوَابٌ

”جلوٹ آیا اللہ کی جلالتِ شان کی تقطیم کی وجہ سے وہ اواب ہے“

ایسا بندہ اواب کہلاتا ہے۔

اور انبیائے کرام کے لیے یہ اواب کا لفظ استعمال کیا گیا چنانچہ اللہ تعالیٰ فرماتے ہیں:

﴿إِنَّا وَجَدْنَاهُ صَابِرًا نَعْمَ الْعَبْدِ إِنَّهُ أَوَابٌ﴾ (ص: ۳۲)

اور اواب کا رتبہ سب سے اوپر چاہوتا ہے۔

## توبہ کے تین درجے

توبہ کے تین درجے ہوتے ہیں، تین حصے ہوتے ہیں:

**پہلا درجہ:**

**عِلْمٌ بِضَرَرِ الذُّنُوبِ**

کہ انسان کو گناہوں کے ضرر کا علم ہو جائے کہ گناہوں کے نقصانات کتنے ہوتے ہیں۔ چنانچہ امام غزالی رحمۃ اللہ علیہ فرماتے ہیں کہ سب سے بڑا عالم وہ ہے جس کے اوپر گناہوں کی مضرتیں زیادہ کھل جائیں۔ جب گناہوں کی مضرتیں زیادہ کھل جائیں گی تو وہ گناہوں سے بچ بھی جائے گا۔

تو پہلا درجہ یہ کہ ایسا علم حاصل ہو جائے کہ میں جو گناہ کر رہا ہو مجھے دنیا میں بھی اور آخرت میں بھی اس کا نقصان کتنا ہے۔

**دوسرا درجہ:**

**دوسرا درجہ ہے:**

**النَّدْمُ عَلَى تَضْيِيعِ حَقِّ اللَّهِ تَعَالَى**

کہ اللہ کا جو اس نے حق ضائع کیا، اس پر ندامت ہو اللہ تعالیٰ کا حق ہے کہ اس کے بندے اس کی فرمانبرداری کریں۔ یہ جو اللہ کا حق ضائع کیا، اس کے اوپر ندامت ہو۔

**تیسرا درجہ:**

**اور تیسرا ہے:**

عَمَلٌ فِي الْاِصْلَاحِ  
انسان اپنی اصلاح کے لیے عمل پیرا ہو جائے۔

### توبہ کی تین شرائط

بعض علماء نے توبہ کی تین شرائط یہ لکھی ہیں:

(۱) اِجْتِنَابٌ مِنَ الْمُحَارِمِ

گناہوں سے اجتناب کرنا

(۲) وَرَدَّ الْمَظَالِمِ

اور جو لوگوں کے حقوق ہیں ان کو واپس کرنا۔

(۳) وَالسِّيَّةُ أَنْ لَا يَعُودُ

اور دل میں یہ نیت ہو کہ آج کے بعد پھر میں نے یہ گناہ نہیں کرنا۔

توبہ کا تعلق تین زمانوں سے:

بعض نے فرمایا کہ توبہ کا تعلق تین زمانوں سے ہے۔ ماضی سے، حال سے  
او مستقبل سے۔

النَّدْمُ عَلَى مَا مَضِيَ

کہ ماضی میں جو گزر چکا اس کے اوپر نداشت کا ہونا۔

الْإِقْلَاعُ فِي الْحَالِ

حال کے زمانے میں ان گناہوں کو چھوڑ دینا۔

الْغَزْمُ أَنْ لَا يَعُودُ فِي الْمُسْتَقْبِلِ

اور یہ نیت کہ مستقبل میں اس کی طرف نہیں لوٹنا۔  
تو توبہ کا تعلق ماضی، حال اور مستقبل تینوں زمانوں کے ساتھ ہے۔

### توبہ میں نیت کی درستگی:

توبہ کا لب لباب یہ ہے کہ انسان اللہ کی ناراضگی سے بچنے کے لیے گناہ کو چھوڑے۔ اور اگر گناہوں کے چھوڑنے کا سبب کچھ اور ہے تو وہ توبہ، توبہ ہی نہیں۔ مثال کے طور پر ایک آدمی اس لیے زنا کو چھوڑتا ہے کہ مال بہت ضائع ہوتا ہے، یا اس لیے چھوڑتا ہے کہ جی بدنامی ہو جائے گی، یا اس لیے چھوڑتا ہے کہ اس میں زنا کرنے کی قوت ہی نہیں رہی، تو ایسی توبہ، توبہ نہیں کہلاتی۔ گناہ کے کام کو چھوڑنا فقط اللہ کو راضی کرنے کے لیے، یہ توبہ ہے۔

اس لیے نیت کی درستگی کی اس میں بہت ضرورت ہے۔ کئی لوگ جوا چھوڑ دیتے ہیں کہ جی بہت ہار چکے ہیں، اب ہم نے جوا چھوڑ دیا، تو یہ توبہ نہیں ہے۔ یا کوئی یہ کہے، او جی! بڑے بھائی! بڑے ناراض ہوتے ہیں کہ تم جو ایکوں کھلیتے ہو؟ تو بڑے بھائی کی وجہ سے چھوڑ دینا تو بہ نہیں کہلاتا۔

تو یہ بات ذہن میں رکھیں کہ گناہ کو چھوڑنا اللہ رب العزت کی رضا کی نیت سے، اس کی ناراضگی سے بچنے کے لیے، یہ توبہ ہے۔

### عقیدے کی توبہ:

سب سے پہلے عقیدہ ہے۔ انسان کو عقیدے کے بارے میں بدعاں سے توبہ کرنی چاہیے۔ امام ربانی مجدد الف ثانی عوامی اللہ بنے اپنے مکتبات میں لکھا ہے کہ سالک کو پہلا کام یہ کرنا چاہیے کہ اپنا عقیدہ اہل سنت والجماعت کے عقائد

کے مطابق بنائے۔ یہ ذہن میں رکھیں کہ عقیدے کی توبہ اعمال کی توبہ پر فضیلت رکھتی ہے اور اس کی طرف بندے کا وصیان ہی نہیں ہوتا۔ اسی لیے بہت ساری بدعاں کے مرتكب ہوتے ہیں، رسومات کو ہوتا دیکھ رہے ہوتے ہیں اور توجہ ہی نہیں ہوتی کہ یہ کام درست نہیں۔ علماء نے لکھا ہے کہ

إِنَّ الْمُبْتَدِعَ لَا يَرْجِعُ

جو بعد عقی ہوتا ہے اس کا لوثنا بردا مشکل ہوتا ہے۔

اس لیے کہ وہ اس کو عبادت سمجھ کر رہا ہوتا ہے۔

بدعت کی ایک پہچان یہ کہ بدعت علاقائی ہوتی ہے اور سنت آفاقی ہوتی ہے۔ جب بھی آپ اس پیانے پر تو لیں گے، آپ کو پتہ چل جائے گا کہ یہ بدعت ہے۔ بدعت علاقائی ہوتی ہے اور سنت آفاقی ہوتی ہے۔ پوری دنیا میں جہاں جائیں گے سنت ایک ہی ہوگی۔ تو ہمیں چاہیے کہ ہم ان بدعاں سے جو عقیدے کے متعلق ہیں ان سے توبہ کریں اور ہمارے اکابر علمائے دیوبند جواہلی سنت والجماعت کے صحیح نمائندے تھے۔ ان کے مطابق اپنے عقیدے کو بنالیں۔

### اعمال کی توبہ:

عقیدے کے بعد دوسرا نمبر اعمال کا آتا ہے کہ اپنے اعمال کو درست کیا جائے۔ اس سلسلے میں جوانانوں کے حقوق ضائع کیے یا غصب کیے ہیں ان کو واپس کرے۔ توبہ کا یہ مطلب نہیں کہ اب اگر کسی بندے سے دھوکے سے پیے لیے تھے تو معاف ہو گئے۔

حدیث پاک میں آیا ہے:

رَدُّ دِرْهِمٍ إِلَى رَبِّهِ أَعْظَمُ عِنْدَ اللَّهِ مِنْ سَبْعِينَ صَلَةً مَقْبُولَةً

کسی بندے کا ایک در حرم اس کو واپس کرنا ستر مقبول نمازوں سے زیادہ بہتر ہے:

علامہ عبدالوہاب شعرانی رحمۃ اللہ علیہ فرماتے ہیں:  
 حَضُرَةُ اللّٰهِ تَعَالٰی مُحَرَّمٌ دُخُولُهَا عَلٰی كُلِّ مَنْ عَلَيْهِ تَبَّعَهُ  
 لِلآدَمِيَّيْنَ مِنْ مَالِيْ أَوْ عَرْضِيْ أَوْ ذَمِيْ  
 جس کے اوپر انسانوں کے حقوق ہوں جو اس نے خلاف شرع طریقے سے  
 مارے ہوتے ہیں جب تک وہ ان کو ادا نہیں کرے گا، اللہ کے حضور اس کو  
 داخل مل ہی نہیں سکتا۔

### ایک ناحق کھجور سے درجہ ابدال میں رکاوٹ:

چنانچہ ابراہیم بن ادھم رحمۃ اللہ علیہ فرماتے ہیں کہ میں بیت المقدس میں گیا اور  
 میں صف کے اندر لپٹ کے سو گیا۔ سردی تھی، تمبل پاس نہیں تھا، تو صف کے ایک  
 طرف سویا، لپٹنا شروع ہوا تو میرے بدن پر صف لپٹ گئی اور میں سردی سے نج  
 گیا۔ فرماتے ہیں: رات کا وقت ہوا تو میں نے دیکھا کہ منور چہروں والے کچھ  
 لوگ آئے اور انہوں نے آپس میں گفتگو شروع کی اور ایسے لگتا تھا کہ جیسے ملا نکہ  
 ہیں۔ ان میں سے ایک نے کہا: یہاں کوئی اجنبی محسوس ہوتا ہے۔ دوسرے نے  
 کہا: ہاں وہ ادھم کا بچہ پڑا ہوا ہے اور اس کو ولایت کا درجہ کیسے مل سکتا ہے جب کہ  
 اس نے فلاں بندے کی کھجور بغیر اجازت کے کھائی ہے۔ وہ کہتے ہیں کہ مجھے فورا  
 یاد آگیا کہ چند دن پہلے میں نے کسی دکاندار سے کھجور میں خریدی تھیں، جب لے  
 کر چلنے لگا تو ایک کھجور نیچے گری نظر آئی، اور میں نے از خود سوچ لیا کہ یہ میری  
 کھجوروں میں سے گری ہے تو میں نے وہ اٹھا کر منہ میں ڈال لی۔ حقیقت میں وہ

دکاندار کی گری پڑی تھی، اس بھجور کے کھانے کی وجہ سے وہ فرماتے ہیں کہ ولایت کا درجہ ملنے سے رکا ہوا تھا۔ پھر وہ چلے گئے صحیح ہوئی تو میں نے جا کر اس دکاندار کو وہ بھجور واپس کی، تب مجھے اللہ نے ابدال کا رتبہ عطا فرمادیا۔

### حقوق العباد کی اہمیت:

لوگوں کے حقوق ادا کرنے کی اتنی اہمیت ہے کہ توہہ قبول نہیں ہو گی جب تک لوگوں کے حقوق ادا نہیں کرے گا۔ اس کی مثال ایسے ہے جیسے بے وضو آدمی کی نماز قبول نہیں ہوتی۔ اگر کوئی کہے کہ جی میں نے ظہر کی بارہ رکعت پڑھی ہیں لیکن وضو نہیں کیا تھا۔ تو اسے کہیں گے بھی! آپ کی بارہ رکعتیں اللہ کے ہاں قبول نہیں ہیں کیونکہ آپ نے بغیر وضو کے پڑھی ہیں۔ جس طرح نماز کے لیے وضو شرط ہے، توہہ کی قبولیت کے لیے بندوں کے حقوق کا ادا کرنا یہ شرط ہے۔

### اہل حق فوت ہو جائیں تو.....!

ایسا بھی ہوتا ہے کہ جن کے حقوق دبائے وہ فوت ہو گئے تو یا تو اس کے دارثوں کو وہ حق ادا کرے، یا ان سے معافی مانگے اور اگر ایسی صورت نہیں تو ان کی طرف سے اللہ کے راستے میں وہ مال خرچ کرے تاکہ اس کا ثواب قیامت کے دن حق والوں کو مل جائے۔ جن لوگوں کی غیبت کی ان کے بارے میں استغفار کرے۔ حدیفہ بِسْمِ اللّٰهِ الرَّحْمٰنِ الرَّحِيْمِ فرمایا کرتے تھے:

**كَفَارَةً مِنْ أَعْتَدْتُهُ أَنْ تَسْتَغْفِرَ لَهُ**

جن کی تم نے غیبت کی اس کا کفارہ یہ ہے کہ ان لوگوں کے لیے اللہ کے سامنے استغفار کرو! یہ استغفار اس کا کفارہ بن جائے گا۔

## اگر توبہ کرنا مشکل ہو:

کئی مرتبہ ایسا ہوتا ہے کہ انسان توبہ کرنا چاہتا ہے لیکن اس کے لیے توبہ کرنی مشکل ہوتی ہے، اور وہ آکر پوچھتا بھی ہے کہ جی میں توبہ کرنا چاہتا ہوں مگر مشکل کام ہے۔ ہمارے بزرگوں نے فرمایا: جس بندے کے لیے توبہ کرنی مشکل ہو اس کو چاہیے کہ وہ یہ لفظ بار بار پڑھے:

اللَّهُمَّ إِنِّي أَسْأَلُكَ بِحَقِّ يَسُومِ اللَّهِ الرَّحْمَنِ الرَّحِيمِ تُبْ عَلَى إِنَّكَ  
أَنْتَ التَّوَابُ الرَّحِيمُ

اگر وہ یہ جملہ بار بار پڑھے گا۔ اللہ رب العزت اس کو توبہ کی جلدی توفیق عطا فرمادیں گے۔

## نبی علیہ السلام کے ویلے سے توبہ:

سیدنا آدم علیہ السلام نے توبہ کرنی تھی تو انہوں نے نبی ﷺ کے ویلے سے دعا مانگی، حدیث پاک میں آتا ہے کہ انہوں نے دعا فرمائی:

اللَّهُمَّ بِحُرْمَةِ مُحَمَّدٍ أَغِفِرْ لِي فَغْفِرَ لَهُ

”انہوں نے نبی علیہ السلام کے ویلے سے دعا مانگی، اللہ تعالیٰ نے ان کی توبہ کو قبول فرمایا“

، پھر انہوں نے کہا:

﴿رَبَّنَا ظلمَنَا أَنفُسَنَا وَإِنَّ لَمْ تَغْفِرْ لَنَا وَتَرْحَمْنَا لَنَا كُونَنَ مِنَ  
الْخَاسِرِينَ﴾ (الاعراف: ۲۳۰)

ایک اور نکتہ حدیث مبارکہ سے:

جَاءَ رَجُلٌ إِلَى النَّبِيِّ عَلَيْهِ السَّلَامُ وَهُوَ يَقُولُ وَآذُنُوبَاهُ مَرَّتَيْنِ أَوْ ثَلَاثَتَيْنِ

ایک شخص نبی ﷺ کی خدمت میں حاضر ہوا اور وہ کہہ رہا تھا: ہائے میرے گناہ! اس نے دو تین دفعہ یہ روپیٹ کیا: ہائے میرے گناہ! ہائے میرے گناہ!

وَقَالَ لَهُ النَّبِيُّ عَلَيْهِ السَّلَامُ

نبی ﷺ نے اس بندے سے یہ فرمایا کہ یہ الفاظ پڑھو:

اللَّهُمَّ مَغِفِرَتُكَ أَوْسَعُ مِنْ ذُنُوبِيْ وَرَحْمَتُكَ أَرْجُلِيْ عِنْدِيْ مِنْ  
عَمَلِيْ

جب اس نے پڑھ لیا:

نُمْ قَالَ لَهُ أَعِدْ

نبی ﷺ نے فرمایا: پھر لوٹاؤ! (پھر پڑھو)

فَأَعَادَ اس نے پھر یہ دعا درہائی

نُمْ قَالَ لَهُ أَعِدْ، فَأَعَادَ

آپ نے پھر تیسری مرتبہ روپیٹ کرنے حکم فرمایا، اس نے تیسری مرتبہ پھر وہی فقرہ پڑھا۔

پھر نبی ﷺ نے فرمایا:

قُمْ قَدْ غَفَرَ لَكَ اللَّهُ

کھڑے ہو جاؤ! اللہ نے تمہارے گناہوں کو معاف کر دیا۔

اب یہ تو حدیث مبارکہ میں اللہ کے پیارے عجیب ﷺ کا عمل ہے۔ تو اس دعا کو ہمیں یاد کر کے خلوت میں جلوت میں اللہ تعالیٰ سے خوب اس دعا کو مانگنا چاہیے۔

تو بہ کی برکت سے ظالم سے نجات:

بعض بزرگوں نے فرمایا ہے کہ کئی مرتبہ انسان محسوس کرتا ہے کہ اس کے پیچے

حاسد پڑ گئے ہیں یا کوئی ظالم مسلط ہو گیا ہے تو ایسی صورت حال میں انسان پر بیثان ہوتا ہے۔ تو اس کے لیے فرمایا:

إِذَا تَسْلَطَ عَلَيْهِ أَحَدٌ

جب کسی پر کوئی مسلط ہو جائے تو وہ یہ دعا پڑھے:

اللَّهُمَّ اغْفِرْ لِنِي ذَنْبَ الَّذِي سَلَطْتَ بِهِ عَلَيَّ هَذَا

اللہ! میرے اس گناہ کو معاف کر دے، جس کی وجہ سے آپ نے اس کو میرے اوپر مسلط فرمادیا۔

تو اس گناہ کی معافی مانگنے سے اللہ رب العزت ظالم سے نجات عطا فرمادیں گے۔

سینے!

رُوَىَ أَنَّ مُوسَىَ سَالَةَ بْنَوْ إِسْرَائِيلَ أَنْ يَسْتَسْقِيَ لَهُمْ

موسیٰ علیہ السلام کو بنی اسرائیل کے لوگوں نے کہا: حضرت! پینے کو پانی نہیں ہے تو پانی کے لیے کچھ انتظام ہو جائے۔

فَقَالَ مُوسَىَ رَبَّنَا اغْفِرْ تَنَا

موسیٰ علیہ السلام نے کہا: "اللہ! ہماری مغفرت کر دے"

فَقَالُوا سَالِنَاكَ أَنْ تَسْتَسْقِيَ لَنَا فَطَلَبْتَ الْمَغْفِرَةَ

تو بنی اسرائیل والے کہنے لگے: اے موسی! ہم نے آپ سے کہا کہ پانی کا انتظام کریں اور آپ نے اللہ سے مغفرت مانگنی شروع کر دی۔

فَأَوْحَى اللَّهُ إِلَى مُوسَى قُلْ لَهُمْ

اللہ تعالیٰ نے موسیٰ علیہ السلام کی طرف وحی نازل فرمائی کہ اے موسی! ان کو بتا

دیکھیے:

إِذَا أَغْفَرْتُ لِعِبَادِي أَصْلَحْتُ لَهُمْ دِينَهُمْ وَ دُنْيَاهُمْ

جب میں بندے کی مغفرت کرتا ہوں اس کے دین کو بھی اور اس کی دنیا کو بھی سوار دیا کرتا ہوں۔

تو اگر ہم گناہوں سے بھی توبہ کر لیں گے تو پروردگار دنیا کی مصیبتوں سے بھی نجات عطا فرمادے گا۔

### شیطان کی حسرت:

انس بن علی روایت کرتے ہیں کہ نبی ﷺ کے پاس ایک شخص آیا، کہنے لگا: اے اللہ کے حبیب ﷺ! اتنی اذن بُ میں گناہ کرتا ہوں۔

نبی ﷺ نے فرمایا: استغفر بھی! استغفار کرو۔

قَالَ أَسْتَغْفِرُ وَ أَعُوذُ

اے اللہ کے حبیب ﷺ! میں استغفار بھی کرتا ہوں اور پھر گناہ کر لیتا ہوں۔

قَالَ وَ إِذَا عُذْتَ فَأَسْتَغْفِرُ

کہا کہ اگر تو نے پھر گناہ کیا پھر استغفار کر

قَالَ وَ أَسْتَغْفِرُ وَ أَعُوذُ

اے اللہ کے حبیب ﷺ! استغفار کرتا ہوں اور پھر گناہ کر بیٹھتا ہوں۔

قَالَ إِذَا عُذْتَ فِي الشَّالِثَةِ وَ الرَّابِعَةِ حَتَّى يَكُونَ الشَّيْطَانُ هُوَ

الْمُحْسُورُ

نبی ﷺ نے فرمایا کہ اگر پھر گناہ ہو گیا، تیری مرتبہ استغفار کرو، چوتھی مرتبہ استغفار کرو حتیٰ کہ شیطان کو حسرت ہو کہ اس بندے سے میں نے گناہ کیوں کروایا کہ

یہ توبہ کیے بغیر چین ہی نہیں لیتا۔

نو جوان بچے متوجہ ہوں! یہ نہیں کہ جی ہم گناہ تو کر بیٹھتے ہیں، اب ہم توبہ کیے کریں؟ ناں ناں! یہ شیطان کا داؤ ہے۔ حدیث مبارکہ سے پتہ چل رہا ہے کہ جتنی بار گناہ ہوا ہے اتنی بار توبہ..... بار بار توبہ..... اگر شیطان گناہ کروانے سے باز نہیں آتا، تو ہم توبہ کرنے سے باز کیوں آجائیں؟ بھی! اللہ رب العزت جب توبہ کے قبول کرنے سے نہیں تھکتے تو بندہ توبہ کرنے سے کیوں تھک جاتا ہے۔ اس لیے جب گناہ سرزد ہو تو اس کا حل یہی ہے کہ اسی وقت توبہ کی جائے۔

### عفواً الہی بندے کے گناہوں سے زیادہ ہے:

حبيب صلی اللہ علیہ وآلہ وسلم ایک صحابی تھے۔ ان کے بارے میں حدیث پاک میں آتا ہے:

**جَاءَ حَبِيبُ بْنُ الْحَارِثِ إِلَى النَّبِيِّ صَلَّى اللَّهُ عَلَيْهِ وَاٰلِهٖ وَسَلَّمَ**

وہ نبی صلی اللہ علیہ وآلہ وسلم کی خدمت میں حاضر ہوئے۔

**فَقَالَ يَا رَسُولَ اللَّهِ صَلَّى اللَّهُ عَلَيْهِ وَاٰلِهٖ وَسَلَّمَ إِنِّي رَجُلٌ مِّقْرَأً فَكَبَّهُ لَهُ**

کہنے لگے: یا رسول اللہ صلی اللہ علیہ وآلہ وسلم میں بہت گناہ گار بندہ ہوں۔

**فَقَالَ تُبِّعِ إِلَى اللَّهِ يَا حَبِيبُ**

اے حبیب! اللہ کے سامنے توبہ کرو۔

**فَقَالَ يَا رَسُولَ اللَّهِ صَلَّى اللَّهُ عَلَيْهِ وَاٰلِهٖ وَسَلَّمَ إِنِّي أَتُوَدُ مُؤْمِنًا**

انہوں نے کہا: اللہ کے حبیب! میں توبہ بھی کرتا ہوں اور پھر گناہ کر بیٹھتا ہوں۔

**قَالَ فَكُلْمَا أَذْنَبْتَ فَتُبِّعْ**

نبی صلی اللہ علیہ وآلہ وسلم نے فرمایا: جب بھی تو گناہ کر لے تو توبہ کر لے

فَقَالَ يَا رَسُولَ اللَّهِ عَزَّلَكَ إِذَا تَكْثُرُ ذُنُوبِيْ

عرض کیا اے اللہ کے حبیب میں اگر میرے گناہ بہت زیادہ ہوں، بار بار

ہوں

قَالَ عَفُوُ اللَّهِ عَزَّ وَجَلَّ أَكْثَرُ مِنْ ذُنُوبِكَ يَا حَبِيبُ

نبی میں نے جواب میں فرمایا: اے حبیب! اللہ کا عفو تیرے گناہوں سے

زیادہ ہے۔

یہاں سے ایک نکتہ ملا کہ جتنے بھی گناہ ہوں اللہ کا عفو اور درگز راس سے بھی زیادہ  
بڑا ہے، لہذا توبہ ضرور کرنی چاہیے۔

### گناہ چھوڑانہ توبہ

چنانچہ تورات میں یہ بات لکھی ہوئی تھی۔ حمید الاعرج نے بیان کیا کہ اللہ تعالیٰ  
ارشاد فرماتے ہیں: یہ حدیث قدسی ہے:

يَا وَيْحَ ابْنُ آدَمَ يَعْمَلُ بِالْخَطِيْثَةِ ثُمَّ يَسْتَغْفِرُنِيْ فَأَغْفِرُ لَهُ

”اے ابن آدم! تمیرا ناس ہو، تو گناہ کرتا ہے اور مجھ سے معافی مانگتا ہے، میں  
معاف کر دیتا ہوں“

ثُمَّ يَعُودُ لَهَا فَيَسْتَغْفِرُنِيْ فَأَغْفِرُ لَهُ

پھر گناہ کرتا ہے پھر مجھ سے استغفار کرتا ہے میں پھر معاف کر دیتا ہوں۔

ثُمَّ يَعُودُ لَهَا فَيَسْتَغْفِرُنِيْ فَأَغْفِرُ لَهُ

پھر گناہ کر لیتا، پھر استغفار کرتا ہے، پھر میں معاف کر دیتا ہوں۔

يَا وَيْحَ ابْنُ آدَمَ لَا يُرِيدُ تَرَكَ عَمَلِ بِالْخَطِيْثَةِ وَلَا يَسْتَسْ مِنْ  
رَّحْمَتِيْ

نہ تو یہ گناہ کا کام چھوڑتا ہے، نہ یہ میری رحمت سے مایوس ہوتا ہے۔

**فَقَدْ غَفَرْتُ لَهُ فَقَدْ غَشَّرْتُ لَهُ فَقَدْ غَفَرْتُ لَهُ**

چونکہ یہ میری رحمت سے مایوس نہیں ہوتا، پس میں نے اس کے گناہ کو معاف کر دیا، معاف کر دیا، میں نے معاف کر دیا۔ اللہ اکبر کبیرا

### بندے کی توبہ پر اللہ کی خوشی:

اسی لیے جو بندہ گناہ سے توبہ کرتا ہے اللہ تعالیٰ کو اس کی توبہ پر بہت خوشی ہوتی ہے۔ سینے !بُنْجَةِ عَلِيٰ عَلَيْهِ السَّلَامُ، کافرمان عظیم الشان :

**اللَّهُ أَفْرَحُ بِتَوْبَةِ عَبْدِهِ الْمُؤْمِنِ مِنَ الضَّالِّ إِذَا وَجَدَ**

”اللہ کو مومن بندے کی توبہ سے اس شخص سے زیادہ خوشی ہوتی ہے جس کا گشیدہ بچا سے مل جائے“

جب کسی کا بیٹا گم ہو جائے پھر اس کو مل جائے تو اسے کتنی خوشی ہوتی ہے۔

فرمایا کہ باپ کو بیٹے کے مل جانے پر اتنی خوشی نہیں ہوتی جتنی توبہ کرنے والے کی توبہ پر اللہ تعالیٰ کو خوشی ہوتی ہے۔

**وَالْعَقِيمُ إِذَا وَلَدَ**

اور فرمایا کہ بانجھ عورت کو اگر اس کے بیٹا ہو جائے تو اتنی خوشی نہیں ہوتی جتنی اللہ تعالیٰ کو توبہ کرنے والے کی توبہ پر خوشی ہوتی ہے۔

**وَالظَّمَانُ إِذَا وَرَدَ**

اور پیاس سے بندے کو شدت کی گری میں اگر مٹھنڈا اپنی مل جائے تو اس کو اتنی خوشی نہیں ہوتی جتنی توبہ کرنے پر پور دگار کو خوشی ہوتی ہے۔

نبی علیہ السلام کا ہر دن میں سو مرتبہ توبہ کرنا:

اس لیے حدیث مبارکہ میں ہے:

«يَا أَيُّهَا النَّاسُ تُوبُوا إِلَى اللَّهِ فَإِنَّى أَتُوبُ إِلَى اللَّهِ فِي الْيَوْمِ مِائَةً مَرَّةً»

”اے انسانو! اللہ کے سامنے توبہ کرو میں خود بھی ہر دن میں اللہ کے سامنے سو مرتبہ توبہ کرتا ہوں“

یعنی جب سو مرتبہ استغفار کیا تو ہر استغفار پر توبہ ہے، تو ہم بھی استغفار کی تسبیح اس طرح کریں کہ ہر استغفار پر نیت ہو کہ اللہ میں توبہ کر رہا ہوں۔ چنانچہ حدیث مبارکہ ہے:

«إِنَّ الْعَبْدَ إِذَا اعْتَرَفَ بِذَنْبِهِ ثُمَّ تَابَ إِلَى اللَّهِ تَابَ اللَّهُ عَلَيْهِ»

کہ جب بندہ اپنے گناہوں کا اعتراف کر لیتا ہے اور اللہ کی طرف رجوع کرتا ہے، اللہ اس پر اپنی رحمت کا معاملہ فرمادیتے ہیں۔

نوجوان توبہ کرنے والا اللہ کا پسندیدہ:

ایک حدیث پاک میں ہے:

مَا مِنْ شَيْءٍ أَحَبُّ إِلَى اللَّهِ مِنْ شَابٍ تَائِبٍ

اللہ تعالیٰ کے نزدیک نوجوان توبہ کرنے والے سے زیادہ اور کوئی پسندیدہ بندہ ہے، ہی نہیں کہ نوجوان ہو اور پھر سچی توبہ کرے۔

توبہ کرنے والا اللہ کا دوست:

اس لیے ایک بزرگ تھے وہ کہتے تھے کہ میں بڑی توبہ کرتا تھا مگر مجھے کوئی

آثار آگے سے قبولیت کے نہیں ملتے تھے۔ تو میں نے کہا کہ اللہ! میں اتنے سال توبہ کر رہا ہوں آپ کی طرف سے کوئی قبولیت کی نشانی ہی نہیں نظر آ رہی۔ تو جواب میں فرمایا کہ تمہیں پتہ ہے کہ تم کیا مانگتے ہو؟ انہوں نے کہا کہ معافی مانگتا ہوں۔ فرمایا:

الْقَاتِلُ حَبِيبُ اللَّهِ

توبہ کرنے والا اللہ کا دوست ہوتا ہے۔

تم مجھ سے میری دوستی مانگ رہے ہو تو یہ کوئی چھوٹی بات تو نہیں ہے۔ اللہ رب العزت توبہ کرنے والے کو اپنا دوست بنالیتا ہے۔

نوجوان توبہ کرنے والے پر اللہ کی رحمت کا سامنا:

مشہور واقعہ ہے:

إِنَّ قَصَابًا وَلَعَ بِجَارِيَةٍ لِبَعْضٍ جِيرَانِهِ

ایک قصاب تھا، ہمارے کی ایک باندی کے ساتھ اس کا دل اٹک گیا۔  
فَأَرْسَلَ أَهْلَهَا إِلَى حَاجَةِ لَهُمْ فِي قُرْيَةٍ أُخْرَى فَتَبَعَهَا فَرَا وَدَهَا عَنْ

نُفُسِهَا

اس باندی کو گھروالوں نے قریب کسی جگہ پر کام کے لیے بھیجا تو یہ بھی اس کے پیچھے چل پڑا اور کہیں پہنچ کر اسے پھسلانے لگا۔

فَقَالَتْ لَا تَفْعُلْ لَا نَا أَشَدُ مُجَالَكَ مِنْكَ لَوْ، وَلَذِي أَنِّي أَخَافُ اللَّهَ

اس لڑکی نے جواب دیا تم یہ کام مت کرو۔ جتنا محبت تمہیں مجھ سے ہے اس

سے زیادہ محبت مجھے تم سے ہے۔ مگر میں اللہ سے ڈرتی ہوں۔

کہ تم جو یہ محبت کے گانے گار ہے ہو، ”آئی لو یو“، ”آئی مس یو“، اس نے کہا

کہ جتنی محبت تمہیں ہے اور اس سے زیادہ محبت مجھے تم سے ہے مگر میں اللہ سے ڈرتی ہوں۔

**فَقَالَ أَنْتَ تَخَافِينَهُ وَ آنَا لَا أَخَافُهُ**

”کہنے لگا تم اللہ سے ڈرو اور میں نہ ڈروں“

وہ بچی اخلاص والی تھی، تقبیہ تھی، پاک صاف تھی۔ اس کی اخلاص بھری بات کا یہ اثر ہوا کہ اس نوجوان کے دل پر چوت پڑی اور وہ کہنے لگا۔ تم اللہ سے اتنا ڈرتی ہو تو میں اتنا کیوں نہ ڈروں؟

**فَرَجَعَ تَائِيًّا** ”اس نے توبہ کر لی۔“

توبہ کر کے اس نے نیت کی کہ ایک علم کی بستی ہے میں وہاں جاتا ہوں اور وہاں جا کر علم حاصل کرتا ہوں اور نیک بن جاتا ہوں۔ وہ چل پڑا۔ راستے میں گرمی تھی اور بہت زیادہ لمبا سفر تھا، تو ایک بڑے میاں اس کوں گئے۔ انہوں نے فیصلہ کیا کہ ہم مل کر سفر کرتے ہیں۔ جب سفر کرنے لگے تو ایک بادل بھی ان کے ساتھ ساتھ چل پڑا جس نے ان پر سایہ کیا ہوا تھا۔ اب وہ تین دن کا سفر تھا، تینوں دن وہ بڑے میاں سمجھتے رہے کہ اللہ نے میرے اوپر بادل کا سایہ کر دیا اور نوجوان بھی سمجھتا ہا کہ واقعی بڑے میاں کی وجہ سے مجھے بادل کا سایہ نصیب ہو گیا۔ لیکن جب اس منزل پر پہنچے جہاں دونوں نے جدا ہونا تھا تو بادل کا سایہ نوجوان کے ساتھ ہو گیا۔ پھر بڑے میاں پلت کر اس کی طرف آئے اور انہوں نے آ کر کہا کہ میں تو سمجھتا تھا کہ بادل کا سایہ اللہ نے میرے اوپر کیا ہوا ہے لیکن باول کا سایہ تمہارے سر پر تھا تو کونا عمل تیراللہ کو پسند آ گیا ہے۔ جب پوچھا تو اس نے بتایا کہ میرے پاس عمل تو کوئی نہیں البتہ میں نے ایک گناہ سے سچی توبہ کی نیت کر لی ہے۔ میرا پروردگار کتنا کریم ہے کہ جس نے اس دنیا کی گرمی

میں مجھے بادل کا سایہ عطا فرمایا۔ تجب پروردگار دنیا میں بادل کا سایہ عطا فرماتا ہے تو وہ قیامت کے دن بھی ایسے بندے کو عرش کا سایہ عطا فرمائیں گے۔ حدیث پاک میں آیا ہے کہ اگر کسی کو ذات منصب و جمال عورت گناہ کی دعوت دے اور یہ جواب میں کہے کہ اینی آخاف اللہ میں اللہ سے ڈرتا ہوں۔ اس کو اللہ تعالیٰ عرش کا سایہ عطا فرمادیتے ہیں۔

چنانچہ وہ جو بزرگ تھے انہوں نے کہا:

**اکتائِبُ إِلَى اللَّهِ بِمَكَانٍ لَّيْسَ أَحَدٌ مِّنَ النَّاسِ بِمَكَانِهِ**  
تاہب کو اللہ کے ہاں وہ رتبہ ملتا ہے کہ باقی انسانوں کو وہ رتبہ نصیب نہیں  
ہوتا۔

## توہہ کی دو قسمیں

تو یہ کی دوستیں ہیں۔

١ تَوْبَةُ مَنْ أَنْلَهَ عَلَى الْعَبْدِ

”اللہ کا بندے کی طرف متوجہ ہونا“

اللہ کا بندے کی طرف متوجہ ہونا کیا ہے؟ وہ یہ ہے کہ

أَنْ يُحِبَّ لَهُ الطَّاعَةُ وَيُكْرِهُ إِلَيْهِ الْمُعْصِيَةُ

جب اللہ تعالیٰ بندے کی طرف رجوع کرتے ہیں، متوجہ ہوتے ہیں تو بندے کو نیکی کرنا اچھا لگتا ہے اور گناہوں سے نفرت ہو جاتی ہے۔ یہ اللہ تعالیٰ کا بندے کی

طرف رجوع ہے۔ اور اس کی دلیل قرآن عظیم الشان میں سے ہے۔ فرمایا:

﴿وَلِكَنَّ اللَّهَ حَبَّابَ إِلَيْكُمُ الْإِيمَانَ وَرَيْنَاهُ فِي قُلُوبِكُمْ وَكَرَّةً﴾

وَالْعَصِيَانِ ﴿٧﴾ (المجرات: ٧)

یہ اللہ کی بندے کے اوپر عنايت ہے اور

وَعَنْ هَذِهِ التَّوْبَةِ تُشَا تُوبَةُ الْعَبْدِ

﴿ تَوْبَةُ مِنَ الْعَبْدِ إِلَى اللَّهِ ﴾

”بندے کا اللہ کی طرف متوجہ ہونا“

جب اللہ تعالیٰ یوں مہربانی کرتے ہیں تو بندے بھی اللہ کی طرف متوجہ ہوتے ہیں۔ اللہ تعالیٰ قرآن مجید میں یوں فرماتے ہیں:

﴿ ثُمَّ تَابَ عَلَيْهِمْ لِتُتَوَبُوا ﴾ (التوبہ: ١٨)

ہمارے بزرگوں نے کہا:

الْعِنَاءَيْةُ قَبْلَ الْوِلَايَةِ

”ولایت ملنے سے پہلے عنایت ہوتی ہے“

عنایت پہلے ہوتی ہے، تب ولایت ملتی ہے۔

اس لیے فرمایا:

اللَّوَاحِقُ مَبْيَنَةٌ عَلَى السَّوَابِقِ

”جو لواحت ہیں ان کا انحصار سوابق پر ہوتا ہے۔“

پہلے پچھے کچھ رحمت ہوتی ہے تب یہ انسان عمل کر لیتا ہے۔ قرآن مجید میں بھی اس کی دلیل ہے، اللہ پاک بعض لوگوں کے گناہوں کے بارے میں فرماتے ہیں یوں فَكُ عَنْهُ مَنْ أُفِكَ كہ گناہ سے وہی پھرتا ہے جس کو پھرا دیا جاتا ہے۔ یعنی ہم گناہ سے نہیں فجع سکتے۔ ہاں اللہ کی رحمت کی نظر ہو جائے تو گناہ سے پچنا بہت آسان ہو جاتا ہے۔

## مقاماتِ توبہ عشرہ

چنانچہ گناہ کے مختلف شیپ ہوتے ہیں جو انسان کو اٹھانے پڑتے ہیں۔

۱..... پہلا قدم

اَنَّدُمْ عَلَى الدَّنْبِ بِالْأَقْلَاعِ

گناہ چھوڑ بھی دے اور اس کے اوپر نادم اور شرمندہ بھی ہو۔

۲..... دوسرا قدم

تَرَكُ الْعُودَ فِيهِ مَعَ بِكْرَةٍ إِسْتَغْفَارٌ

دوبارہ گناہ کی طرف نہ لوئے اور خوب استغفار کرے۔

۳..... تیسرا قدم

وَالْخُروُجُ مِنْ سَائِرِ الْجُهُلِ مَتَعَلِّمٌ مَا لَا بُدَّ مِنَ الْوَاجِبَاتِ

”اور جہالت والے تمام کاموں سے نکلنا اور واجبات کا علم حاصل کرنا“

۴..... چوتھا قدم

وَالْإِنْتَقَالُ مِنَ الْكَبِيرَةِ إِلَى الصَّغِيرَةِ

”اور بڑے گناہ سے چھوٹے کی طرف آنا“

۵..... پانچواں قدم

وَرَدُّ الْمُظَالِمِ

اور جلوگوں کے حقوق ہوں، ان کو واپس کرے۔

.....چھٹا قدم ◇

وَإِعْتَقَادُ مَقْتِ النَّفْسِ

اور نفس سے پیزاری محسوس کرے کہ میرے نفس نے مجھ سے یہ گناہ کروائے۔

.....ساتواں قدم ◇

وَتَهْجُرُ إِخْوَانَكَ أَصْحَابَ السُّوءِ

اور جو بڑے دوست تھے جنہوں نے گناہ کروائے ان سے انسان فجع کر رہے ہے۔

امام غزالی علیہ السلام فرماتے ہیں کہ ”یار بد مای بد سے بھی زیادہ برا“

فارسی زبان میں مار کہتے ہیں سانپ کو۔ برا دوست زہر لیے سانپ سے بھی زیادہ برا ہوتا ہے، کیوں کہ سانپ اگر کاث لے تو انسان جان سے ہاتھ دھو بیٹھتا ہے اور اگر برا دوست اس کوڈس لے تو وہ ایمان سے ہاتھ دھو بیٹھتا ہے۔ بلکہ فرماتے ہیں یار بد شیطان سے بھی زیادہ برا۔ یہ بات پڑھ کر ہمیں بھی حیرت ہوئی کہ یار بد شیطان سے بھی زیادہ برا کیسے ہوا۔ پھر آگے دلیل لکھتے ہیں کہ شیطان تو انسان کے ذہن میں گناہ کا خیال ڈالتا ہے اس سے آگے تو کچھ نہیں کرتا مگر جو یار بد ہوتا ہے وہ گناہ کا خیال ہی نہیں ڈالتا بلکہ ہاتھ پکڑ کے بندے سے گناہ کا ارتکاب کروادیا کرتا ہے۔ اس لیے یار بد شیطان سے بھی زیادہ برا ہے۔

.....آٹھواں قدم ◇

وَتَضْلُلُجُ مَطْعَمَكَ وَ مَلْبَسَكَ

”کھانے اور لباس کی اصلاح کرے“

تو بہ کر لی تواب اپنا کھانے میں اور پہنچنے میں حلال کا خیال کرے۔



### نواں قدم ◇

وَ تُكْثِرُ مِنَ الْبُكَاءِ وَ التَّضَرُّعِ إِلَى اللَّهِ فِي الْعَفْوِ عَمَّا مَضِي  
 ”جو گزر چکا اس کے بارے میں اللہ تعالیٰ کے سامنے کثرت سے روئے  
 دھونے۔“

جب انسان اپنے گناہوں سے سچی توبہ کرے گا تو اللہ رب العزت پھر اس کے  
 لیے توبہ پر قائم رہنا آسان فرمادیں گے۔

### دوسری قدم ◇

وَ تَرَكُ الْأَعْمَالِ الَّتِي تُلْحُقُ الْإِنْسَانَ الذُّنُوبُ  
 ان اعمال کو چھوڑ دے جو انسان کو گناہوں تک پہنچا دیتے ہیں۔

### توبہ کی تین حالاتیں

چنانچہ توبہ کرنے والے بندوں کی تین حالاتیں ہوتی ہیں ایک ہوتا ہے۔

#### ۱ رَجُلٌ مُّتَسَوِّفٌ

کہ بندے کی نیت توبہ ہے توبہ کرنے کی اور کہتا بھی ہے کہ ہاں کروں گا، کروں  
 گا لیکن کرتا نہیں۔

فَهَذَا هُوَ الْمُسْتَوْجِبُ الْعُقُوبَةُ مِنَ اللَّهِ تَعَالَى

”ایے بندے کو اللہ کی طرف سے سزا ملے گی۔“

۲ رَجُلٌ تَابَ بِقُلْبِهِ إِلَّا أَنَّ نَفْسَهُ تَدْعُوهُ إِلَى مَا يَكْرَهُ اللَّهُ تَعَالَى  
 ایک بندے نے دل سے تو توبہ کر لی مگر نفس اس کو گناہ کی طرف بار بار کھینچتا

اگرچہ وہ پکے دل سے توبہ کر چکا مگر نفس کامیلان گناہ کی طرف موجود ہے۔ اس بندے کو چاہیے کہ یہ ذکر کرے، مجاہدہ کرے، تاکہ نفس کا زور ٹوٹ جائے۔ مثلاً روزے رکھے، کم کھائے، ذکر و عبادت میں زیادہ لگے تاکہ نفس گناہ کا جو تقاضا کر رہا ہے وہ تقاضا ختم ہو جائے۔

### ۳۔ رَجُلٌ تَائِبٌ

پکا توبہ کرنے والا بندہ، یہ کون ہوتا ہے؟

**مُدْمِنُ الْمُحَاسِبَةِ فَهَذَا الْمُسْتَوْجِبُ الْوِلَائِيَّةُ اللَّهِ تَعَالَى**  
جو ہمیشہ اپنا محاسبہ کرتا رہتا ہے، تسلی پر جمار رہتا ہے۔ یہ بندہ اللہ تعالیٰ کی ولایت کا حق دار بن جاتا ہے۔

### امور جو توبہ میں رکاوٹ بنتے ہیں

ہم لوگ جو توبہ کرتے ہیں اس میں کئی ساری غلطیاں کرتے ہیں، ان غلطیوں کے بارے میں سن لیجیے:

#### ① توبہ میں دریکرنا

**تَأْجِيلُ التَّوْبَةِ**  
توبہ کرنے میں دریکرنا۔

امام غزالی رض فرماتے ہیں:

**آمَّا وَجُوبُهَا عَلَى الْفُورِ فَلَا يُسْتَرَابُ فِيهِ فَإِذَا تَابَ مِنَ الذَّنْبِ  
بَقَى عَلَيْهِ تَوْبَةُ أُخْرَى وَهِيَ تَوْبَةُ مِنْ تَأْخِيرِ التَّوْبَةِ**

”توبہ فی الغور کرنی واجب ہوتی ہے، اس میں کوئی شک نہیں ہے۔ اور اگر کوئی بندہ فوری توبہ نہ کرے تو اب اس کے اوپر دو توبہ ہیں اور دوسرا توبہ گناہ میں تاخیر کی وجہ سے ہے۔“

تجھے فرمائیں جو بندہ گناہ کا ادراک تو کر لے اور اس پر فوری توبہ نہ کرے تو اس کے اوپر دو توبہ ہیں۔ ایک اس گناہ سے توبہ کرنا اور دوسرا گناہ کی توبہ میں تاخیر کا جو گناہ ہے اس پر بھی توبہ کرنا، یہ الگ توبہ ہے۔

## ۲ توبہ سے غفلت

دوسری خطا توبہ سے غفلت ہے۔ اکثر دفعہ انسان سے توبہ میں دلیلے ہی غفلت ہو جاتی ہے۔ انسان کو پتہ ہی نہیں ہوتا کہ میں نے توبہ کرنی ہے۔

**فَإِنَّمَا لَا يَعْلَمُ الْعَبْدُ مِنْ ذُنُوبِهِ أَكْثَرُ مِمَّا يَعْلَمُهُ**

”بے شک جن گناہوں کو بندہ نہیں جانتا وہ گناہ ان سے زیادہ ہیں جن کو وہ جانتا ہے۔“

ہمارے بہت سے گناہ ایسے ہوتے ہیں کہ جو گناہ تو ہم نے کیے لیکن ہمیں پتہ ہی نہیں ہوتا۔ یہ کہتے سمجھنے والا ہے۔ جن کو ہم گناہ سمجھتے ہیں وہ تھوڑے ہیں اور جن کو ہم نے گناہ ہی نہ سمجھا اور کر لیا ان کی تعداد زیادہ ہے، تو ان سے تو ہم توبہ نہیں سرتے۔ انسان کی میموری اتنی شارٹ ہے کہ جس گناہ کو وہ کر کے بھول جاتا ہے تو وہ سمجھتا ہے کہ وہ معاف ہو گیا حالانکہ وہ معاف تو نہیں ہوا۔ بھی! اذہن سے نکل جانے سے گناہ معاف تو نہیں ہو جاتا۔ گناہ تو صرف توبے سے معاف ہوتا ہے۔ اب سوچیں کہ ہم نے اپنے ابتدائے جوانی سے لے کر آج تک کتنے گناہ کیے جو یاد نہیں، کتنی بد نظریاں کیں، کتنے جھوٹ بولے، کتنی غلط بیانیاں کیں، دھوکے دیے ہمیں یاد نہیں۔ ہم اس

سے کیسے توبہ کر سکتے ہیں؟ تو معلوم ہوا کہ جو گناہ ہم جانتے ہیں اور یاد ہیں ان سے بھی توبہ اور جو یاد نہیں ان سے بھی توبہ کرنے کی ضرورت ہے۔

### شرکِ خفی سے توبہ:

اس کے لیے اللہ کے پیارے حبیب ﷺ نے دعا میں سکھا دیں۔ چنانچہ

نبی ﷺ نے فرمایا:

**أَكْشِرُوكُ فِي هَذِهِ الْأُمَّةِ أَخْفُى مِنْ ذَبِيبِ النَّمُولِ**

کہ چیزوں کے جو رینگنے کی آواز ہوتی ہے اس سے بھی زیادہ باریک میری امت کے اندر شرک ہوگا۔ ہمیں معلوم ہی نہیں ہوتا کہ ہم نے شرک یہ لفظ بولا یا نہیں۔ اتنا باریک شرک کا کلمہ کہ ہمیں پتہ بھی نہیں چلتا۔ توجہ صدقیق اکبر ﷺ نے یہ بات سنی تو توبہ کئے۔ کہنے لگے:

**فَكَيْفَ الْخَالَاصُ مِنْهَا يَا رَسُولَ اللَّهِ عَلَيْكَ**

اے اللہ رسول ﷺ! (اگر شرک اتنا باریک ہوتا ہے تو) اس سے نجات کیسے ہوگی؟

نبی ﷺ نے فرمایا کہ تم یہ دعا مانگو:

**((اللَّهُمَّ إِنِّي أَعُوذُ بِكَ أَنْ أُشْرِكَ بِكَ شَيْئًا وَ آنَا أَعْلَمُ بِهِ وَ أَسْتَغْفِرُكَ لِمَا لَا أَعْلَمُ بِهِ))**

”میں اس شرک سے پناہ مانگتا ہوں جو میں جانتا ہوں اور جو نہیں جانتا اس سے بھی توبہ کرتا ہوں۔“

نبی ﷺ نے ایک دوسری دعا سکھائی:

**((اللَّهُمَّ اغْفِرْ لِي مَا قَدَّمْتُ وَ مَا أَخَرْتُ وَ مَا أَسْرَرْتُ وَ مَا أَعْلَنْتُ**

وَمَا أَنْتَ أَعْلَمُ بِهِ مِنِّي إِنَّكَ أَنْتَ الْمُقْدِدُ وَالْمُؤْخِرُ لَا إِلَهَ إِلَّا  
أَنْتَ»

تو یہ دعا یاد کر کے مانگی چاہیے۔

ایک دعا بی علیہ اللہ اکام نے یہ بھی سکھائی

اللَّهُمَّ اغْفِرْ لِي ذَنْبِي كُلَّهُ دِقَّةٌ وَ جَلَّهُ وَ أَوَّلَهُ وَ اخِرَهُ وَ عَلَانِيَتَهُ وَ  
سِرَّهُ

”اے اللہ! میرے تمام گناہوں کو معاف فرماء، وہ گناہ گہرے ہیں یا سطحی ہیں،  
پہلے کے ہیں یا بعد کے ہیں، علانیہ ہیں یا چھپے ہوئے ہیں۔ جیسے بھی ہیں معاف  
فرما۔“

سبحان اللہ ان دعاوں کو پڑھ کر یقین ہو جاتا ہے کہ اگر اللہ کے حبیب ﷺ  
دعا کیں نہ سکھاتے تو انسانی عقل کی اتنی پرواہ ہی نہیں تھی کہ وہ اپنی عقل کی بنابر ایسی  
دعا کیں نہ سکتا۔ یہ نبوت کا مقام ہے، یہ محبوب ﷺ کا امت کے اوپر احسان ہے  
کہ ایسی دعا کیں سکھادیں۔

﴿ گناہوں کے دوبارہ ہو جانے کے ڈر سے توبہ نہ کرنا: ۳ ﴾

تیسری ارکاوٹ یہ کہ

تَرْكُ التَّوْبَةِ مَخَافَةُ الرُّجُوعِ إِلَى الذُّنُوبِ

”توبہ نہیں کرتے اس خوف سے کہ پھر دوبارہ گناہ کر پڑھیں گے۔“

تو بھی توبہ کرنے سے پچھلے گناہ تو معاف ہو جاتے ہیں اور اگر دوبارہ گناہ سرزد  
ہوا تو اللہ پھر توبہ کی توفیق دے دیں گے۔ ویسے بھی انسان سوچے کہ میرے لیے گناہ  
سے بچنا مشکل ہے اللہ تعالیٰ کا گناہ سے بچانا آسان ہے۔ تو میں اگر سچے دل سے گناہ

سے تو پکراؤں گا تو تو پہ ایسی ہو جائے گی کہ اللہ مجھے گناہ سے نفرت عطا فرمادیں گے۔  
اس لیے توبہ تو بہر حال کرنی چاہیے۔

اور یہ کہنا کہ میں کیوں توبہ کروں تو پھر گناہ کر بیٹھوں گا، اس کی مثال یوں سمجھیں  
کہ ایک بندہ گرمی سے آیا، بہت پسینہ تھا اور کپڑوں سے بوآ رہی تھی اور کوئی بندہ کہے  
یا رنہا کر کپڑے بدل لو، وہ آگے سے کہے: نہا کر کپڑے بدل لوں گا تو پھر پسینہ آئے گا  
کیا فائدہ نہانے کا۔ تو کہیں گے کہ عقل کے اندر ہے! ابھی تو نہا کر صاف ہو جاؤ، اگر  
پھر پسینہ آیا تو پھر نہا کر کپڑے بدل لینا۔ یہی گناہوں کی مثال ہے کہ انسان یہ سوچے  
کہ اس وقت تک جو گناہوں کا باال ہے اور نامہ اعمال میں گناہوں کی سیاہی۔ ہے اس  
کوتہ میں دھولوں۔ یہ تو ایسے ہی ہے کہ بیوی کہے کہ جی میں نے گھر کی صفائی اس لیے  
نہیں کی کہ پھر گندہ ہو جاتا ہے۔ خاوند جو اپ دے گا عقل کی اندر ہی! تو ابھی صاف کر  
پھر گندہ ہو گیا تو پھر صاف کر لینا۔

تو تو پہ بھی ایسی ہے کہ انسان اللہ کے حضور پھی توبہ کر لے اس امید کے ساتھ کہ  
اللہ مجھے بچائیں گے اور بالفرض والقدیر اگر پھر گناہ ہو جائے تو پھر توبہ کر لے۔ چنانچہ  
احادیث مبارکہ جو ہم نے سنیں ان سے تو یہی پتہ چلتا ہے کہ جب انسان بار بار توبہ  
کرتا ہے تو ایک وقت آتا ہے کہ اللہ تعالیٰ اس کو بالآخر گناہ سے نفرت عطا فرمادیتے  
ہیں۔

ایک بات ذہن میں رکھنا، جو بندہ گناہ کو گناہ سمجھتا ہے اور گناہ کے اوپر نادم ہوتا  
ہے کبھی نا۔ کبھی اللہ کی رحمت سے اس کو توبہ کی توفیق مل جاتی۔ ہے۔ توبہ کی توفیق اسے  
نہیں ملتی جو گناہ کو گناہ ہی نہ سمجھے یا گناہ کے افواہ خوش ہو۔ جو بندہ گناہ کر کے خوش  
ہوتا ہے اس کو توبہ کی توفیق نہیں ملتی۔

## ۴ لوگوں کے طعن کا ڈر:

بعض دفعہ انسان لوگوں کی وجہ سے توبہ نہیں کرتا

**تَرْكُ التَّوْبَةِ خَوْفًا مِنْ لَمْزِ النَّاسِ**

دل میں ہوتا ہے کہ لوگ بتیں کریں گے کہ جی مولوی بن گیا ہے، اس لیے توبہ نہیں کرتا۔ تو بھی! بندوں سے ڈرنے کی بجائے، اللہ سے ڈریں۔

**﴿فَاللَّهُ أَحَقُّ أَنْ تَخْشَاهُ﴾ (الاحزاب: ۳۲)**

اللہ اس کا زیادہ حق دار ہے کہ بندہ اڑا سے ڈرے، بندوں سے نہ ڈرے۔

## ۵ جاہ و مرتبہ کم ہونے کا ڈر:

بعض اوقات اس لیے توبہ نہیں کرتا کہ جی میری جو سیٹ ہے اور نوکری ہے اور جو شیئس ہے پھر وہ نہیں رہے گا۔

**تَرْكُ التَّوْبَةِ مَخَافَةَ سُقُوطِ الْمَنْزِلَةِ وَ ذَهَابِ الْجَاهِ وَ الشُّهْرَةِ**  
”درجہ زائل ہونے اور جاہ و شہرت کے کم ہو جانے کے ڈر سے توبہ کو ترک کرنا“

اس لیے توبہ نہیں کرتا تو یہ بھی بہت بڑا گناہ۔

## ۶ اللہ کی رحمت کی امید پر توبہ نہ کرنا:

چھٹی بات یہ کہ انسان اللہ تعالیٰ کی شانِ رحمت کو دیکھتے ہوئے توبہ نہیں کرتا۔

**الْتَّمَادِيُّ فِي الدُّنْوِبِ اعْتَمَادًا عَلَى سِعَةِ رَحْمَةِ اللَّهِ**

کئی مرتبہ شیطان یہ دھوکا دیتا ہے کہ اللہ بڑا رحیم ہے لہذا وہ معاف کر دے گا۔

چنانچہ وہ گناہ کرواتا رہتا ہے۔ جس بندے کو شیطان یہ خیال ڈالے کہ اللہ بڑا رحیم

ہے، گناہ معاف کروئے گا اس کو چاہیے کہ وہ اس بات کو سوچے کہ  
 إِنَّ اللَّهَ أَخْرَجَ آدَمَ مِنْهَا إِلَى الدُّنْيَا بِذَنْبٍ وَّاحِدٍ  
 اللہ تعالیٰ نے آدم علیہ السلام کو ایک بھول کی وجہ سے جنت سے نکال کر دنیا میں بھیج دیا۔  
 بھی! انہوں نے بار بار تو گناہ نہیں کیے تھے، جو بھول ہوئی تھی وہ ایک دفعہ  
 ہوئی تھی۔ بلکہ نافرمانی کا ارادہ بھی نہیں تھا۔ اللہ فرماتے ہیں:  
 ﴿وَلَمْ تَجِدْ لَهُ عَزْمًا﴾ ان کے اندر نافرمانی کا ارادہ تو نہیں تھا۔

بھول سے ہو گیا تھا، تو بھول سے ہوا اور ایک ہی ہوا پھر ہمچھت سے نکال کر دنیا  
 میں بھیج دیا گیا۔ اگر ہم ایک گناہ ارادے کے ساتھ کریں گے تو وہ بھی ہمیں اللہ کی نظر  
 سے گرا سکتا ہے۔ اس لیے انسان توبہ کرے۔

ہفتہ الغلام ایک مرتبہ بہت رور ہے تھے، کسی نے پوچھا کیوں رو رہے ہیں؟  
 کہنے لگے کہ میں نے اپنی جوانی کی ابتداء میں ایک جگہ پر گناہ کیا تھا، اس جگہ کو دیکھ کر  
 رونا آگیا، پہنچنے نہیں کہ میرا گناہ معاف ہوا کر نہیں؟

أَتَفْرُجُ بِالدُّنُوبِ وَ بِالْمُعَاصِي  
 وَ تُنْسِيَ يَوْمَ يُؤْخَذُ بِالْمُوَاصِي  
 وَ تَأْتِيُ الدَّنْبَ عَمَدًا لَا تُبَالِيُ  
 وَ رَبُّ الْعَالَمِينَ عَلَيْكَ عَاصِي

﴿اللہ کی رحمت سے مایوسی﴾

کئی مرتبہ انسان اس لیے توبہ نہیں کرتا کہ  
 أَلْيَاسُ مِنْ رَحْمَةِ اللَّهِ

”اللہ کی رحمت سے مایوس ہوتا ہے“

او جی ! میرے لیے تو کوئی توبہ کی صورت ہی نہیں ہے۔

**ظَلَّنَ اللَّهُ إِمَّا مَنْ كَتَبَ عَلَيْهِمُ الشَّقَاوَةَ**

کہتا ہے کہ جی میں تو شقی اور بد بخت ہوں۔ یہ بھی شیطان کا دھوکا ہے کہ انسان اگر توبہ کرے تو اللہ تعالیٰ توبہ کو قبول فرماتے ہیں۔

## امور جو صغیرہ گناہوں کو بکیرہ بنادیتے ہیں

پچھے گناہ تو واضح طور پر بکیرہ گناہ کہلاتے ہیں اور پچھے گناہ صغیرہ کہلاتے ہیں، مگر کتنی ایسے اعمال ہوتے ہیں کہ جن کی وجہ سے **مَا تَعَظِّمُ بِهِ الصَّغَائِيرُ مِنَ الدُّنُوْبِ** صغیرہ بھی بکیرہ بن جاتے ہیں۔

تو ایسے کام جن کی وجہ سے صغیرہ گناہ بھی بکیرہ بن جاتے ہیں درج ذیل ہیں:

❶ **صَغِيرَهُ گناہوں کا بار بار کرنا:**

**الْأِصْرَارُ وَ الْمُواظِبَةُ**

صغرہ گناہوں کو بار بار کرنا۔

صغرہ گناہوں کے بار بار کرنے سے پھر وہ صغیرہ نہیں بلکہ بکیرہ بن جاتے ہیں۔

اس لیے ابن قیم رحمۃ اللہ علیہ فرماتے ہیں:

”اے دوست یہ نہ دیکھ کر گناہ چھوٹا یا بڑا بلکہ اس ذات کی عظمت کو دیکھ جس کے حکم کی تو نافرمانی کر رہا ہے۔“

کوئی کہہ سکتا ہے کہ او جی ! میں نے ملک کے صدر کے سامنے تھوڑی سے بد تمیزی کی۔ بد تمیزی تو بد تمیزی ہے تھوڑی ہو یا زیادہ۔ تو جب ملک کا کوئی بڑا ہواں کے سامنے کا چھوٹا سا معاملہ اتنا بڑا ہو جاتا ہے تو اللہ رب العزت تو اللہ رب العزت ہیں۔

اس لیے فرماتے ہیں کہ گناہ کو چھوٹا نہ سمجھو۔ صحابہ ایک چھوٹا سافقرہ اکثر ایک دوسرے کو سنایا کرتے تھے، فرماتے تھے:

لَا صَغِيرَةَ مَعَ اصْرَارٍ وَ لَا كَبِيرَةَ مَعَ إِسْتَغْفارٍ  
اصرار کرنے سے کوئی گناہ صغیرہ نہیں رہتا اور استغفار کرنے سے کوئی گناہ کبیرہ نہیں رہتا۔

### ۲ گناہ کو چھوٹا سمجھنا:

دوسری وجہ جس سے چھوٹے گناہ بڑے بن جاتے ہیں۔

*إِسْتَصْفَارُ الدَّنَبِ*

انسان گناہ کو چھوٹا سمجھتا ہے۔

حضرت علیؑ فرمایا کرتے تھے:

جس گناہ کو انسان چھوٹا سمجھے اللہ کے نزدیک وہی بڑا ہوتا ہے اور جس گناہ کو انسان بڑا سمجھے وہی اللہ کی نظر میں چھوٹا ہوتا ہے۔

چنانچہ بخاری شریف میں انسؑ فرماتے ہیں:

إِنَّكُمْ لَتَعْمَلُونَ أَعْمَالًا يَهِيَ أَدَقُّ فِي أَعْيُنِكُمْ مِنَ الشَّعْرِ

تم ایسے عمل کرتے ہو جو تمہارے نزدیک بال سے بھی کم درجے کے ہیں

إِنْ كُنَّا لَنَعْدُ هَا عَلَى عَهْدِ رَسُولِ اللَّهِ عَلَيْهِ السَّلَامُ مِنَ الْمُهَلَّكَاتِ

ہم ان کاموں کو نبی ﷺ کے زمانے میں ہلاک کر دینے والے کاموں میں سمجھتے تھے۔

### ۳ گناہ کر کے خوشنی بہونا

تیسرا چیز جس سے چھوٹے گناہ بڑے بن جاتے ہیں۔

## الفَرْحُ بِالْمُعْصِيَةِ

گناہ کر کے خوش ہونا

انسان گناہ کرے اور خوش ہو۔ جیسے لوگ آپس میں بتاتے ہیں ہاں ناوجی! میں نے فلاں کو بڑا بے وقوف بنایا۔ اب دوستوں کو بتا رہے ہیں میں نے فلاں بندے کو اس طرح دھوکے سے پھنسایا، یہ جو خوش ہو کر گناہ بتانا ہے اس سے گناہ چھوٹا نہیں رہتا بلکہ بڑا بن جاتا ہے۔

## ❸ اللہ کے حلم پر جری ہونا:

الْأَغْرِيَارُ بِحِلْمِ اللَّهِ وَ سِتْرِهِ

”اللہ تعالیٰ کے حلم اور اس کی پردوپوشی پر جری ہو جانا“

یہ بھی صغیرہ کو کبیرہ بنادیتا ہے۔

## ❹ مقتدا حضرات کا گناہ کرنا:

أَن يَكُونَ الْمُذَنبُ بِمَنْ يُقْتَدِيَ بِهِ

یہ کہ جن لوگوں کی اقتدا ہوتی ہے، علام شائخ یاد دینیا کے بڑے کہ جن کی بات کو دوسرے لوگ مانتے ہیں، نقل کرتے ہیں۔ اگر وہ بندے بھی گناہ کریں گے تو ان کے چھوٹے گناہ کو بڑا کر دیا جائے گا۔ کیوں؟ اس لیے کہ ان کے گناہ کرنے سے گناہ پھیلے گا۔ ان کو زیادہ اختیاط کرنی چاہیے۔

اس کی دلیل قرآن پاک سے۔ اللہ تعالیٰ نے نبی علیہ السلام کی بیویوں کو حکم دیا:

مَنْ يَاتِ مِنْكُنَ بِفَاحِشَةٍ مُّبِينَ يُضَاعِفُ لَهَا الْعَذَابُ ضَعَفَيْنِ

آپ سے اگر کوئی غلطی ہوگئی تو گناہ دیں گے۔

تو معلوم ہوا کہ علام اور صلحاء کو اور بھی زیادہ گناہوں سے بچنے کی ضرورت ہے۔



## توبہ پر معاون بننے والے امور

بعض کام ایسے ہوتے ہیں جو توبہ پر انسان کے معاون بنتے ہیں۔ ان کاموں کو زیادہ کرنا چاہیے۔

### (۱) اخلاص:

ان میں سے پہلا کام ہے اخلاص۔ جب انسان اخلاق سے توبہ کر لیتا ہے تو پھر اللہ اس کو گناہوں سے بچائیتے ہیں۔ اور اسکی دلیل یہ کہ اللہ تعالیٰ یوسف ﷺ کے بارے میں فرماتے ہیں:

﴿كَذَلِكَ لِتُصْرِفَ عَنْهُ السُّوءَ وَالْفُحْشَاءِ إِنَّهُ مِنْ عِبَادِنَا الْمُخْلِصُونَ﴾  
(یوسف: ۲۳)

”اس طرح ہم نے ان سے برائی اور بے حیائی کو دور کیا بے شک وہ ہمارے پختے ہوئے بندوں میں سے تھا“  
مخلص تھا اس لیے ہم نے ان کو اس سے محفوظ فرمایا۔

### (۲) دل میں محبت الہی پیدا کرنا:

دوسری چیز جو گناہ سے انسان کو بچاتی ہے:

إِمْتَلَاءُ الْقُلُوبُ مِنْ مُحَبَّةِ اللَّهِ  
”دل اللہ تعالیٰ کی محبت سے بھر جائے“

اللہ کی محبت دل میں کیسے بڑھے؟ اس کے لیے ذکر کرنا پڑتا ہے۔ انسان کثرت کے ساتھ اللہ کا ذکر کرے۔ آج تو ایسا عجیب وقت آگیا کہ پوچھتے ہیں کہ جی

معمولات کرتے ہیں؟ جواب میں بتاتے ہیں کہ استغفار بھی ہو جاتا ہے درود شریف بھی ہو جاتا ہے اور قرآن کی تلاوت بھی ہو جاتی ہے۔ دو کام جی مشکل ہیں۔ ایک وقوف قلبی اور دوسرا مراقبہ۔ یعنی عریض یہ جواب دے رہا ہے کہ میں وٹامن بھی کھاتا ہوں، درد کی گولی بھی کھاتا ہوں لیکن ایشی پائیونک مجھ سے نہیں کھاتی جاتی۔ بھائی ایشی پائیونک نہیں کھائیں گے تو بخار کیسے اترے گا؟ یہ مراقبہ گناہوں سے بچنے کے لیے ایشی پائیونک کا کام کرتا ہے، اس کا کرنا ضروری ہے۔ اور یہ بھی ذہن میں رکھیں کہ بگزتا تو انسان سالوں میں ہے اور چاہتا ہے کہ منشوں میں ٹھیک ہو جائے۔ منشوں میں کبھی کوئی سنورا؟ اچھا بتا نہیں کہ کوئی میڑک کا نہیں پر اندری سکول کا بچہ منشوں کے لحاظ سے روزانہ پڑھے تو کیا وہ پر اندری میں پاس ہو جائے گا۔ منشوں کے حساب سے پڑھنے والا بچہ پر اندری میں پاس نہیں ہوتا تو اس ولایت کے امتحان میں کیسے پاس ہو جائے گا۔ گھنٹوں لگتے ہیں، سالوں لگتے ہیں پھر انسان امتحانوں میں پاس ہوتا ہے۔ تو مراقبہ بھی اسی طرح ہے۔ اسی لیے جنہوں نے مراقبہ سے فائدہ اٹھایا وہ لوگ ہوتے ہیں جنہوں نے ڈٹ کر مراقبہ کیا۔

یہ بات یاد رکھنا! جتنا گڑا تنا میٹھا۔ آپ چائے کے کپ میں تین ذرے ڈال دیں تو کیا چائے میٹھی ہو جائے گی؟ اور ادھر تو تین ذرات سے کپ میٹھا نہیں ہوتا..... ادھر تو پھر جج ہوتے ہیں..... ایک جج پھر دوسرا جج..... ایک صاحب چائے میں جنین زیادہ پیتے تھے۔ چائے پیتے اس لیے تھے کہ میٹھی ہوتی ہے۔ محفل میں جب پوچھا جاتا تو سب کہتے ایک جج، جب ان سے پوچھا جاتا کتنی ڈالیں تو وہ کہتے ایک جج تین بار۔ تو چائے میں تو جج بار بار ڈالتے ہیں کہ میٹھی ہو جائے تو بھائی پھر مراقبہ منشوں میں کیوں؟ مراقبہ بھی اسی طرح زیادہ کرنا چاہیے۔

ہمارے سلسلہ عالیہ نعمتیندیہ میں ایسے بزرگ بھی گزرے ہیں جو دنوب کے اعتبار سے مراقبہ کرتے تھے۔ سید احمد بدوسی حَفَظَ اللَّهُ عَنْهُ مصر میں ایک بزرگ گزرے ہیں۔ اس عاجز کوان کے مزار پر جانے کا موقع ملا۔ وہ عجیب شخصیت تھے۔ چالیس چالیس دن کا مراقبہ کرتے تھے۔ فقط نماز کے لیے اٹھتے تھے اور نماز کے بعد پھر مراقبہ، پھر انگلی نماز کے لیے اٹھتے تھے، پھر مراقبہ، چالیس چالیس دن تک مراقبہ کے سوا کوئی دوسرا کام نہیں ہوتا تھا۔ اتنا مراقبہ کرنے کی وجہ سے کتابوں میں لکھا ہے کہ ان کا چہرہ اتنا منور ہو گیا تھا کہ ان کے چہرے کو دیکھنے کی تاب لوگوں میں نہیں تھی۔ تو وہ چہرے پر نقاب ڈالا کرتے تھے۔ جیسے بعض کتابوں میں لکھا ہے کہ موسیٰ علیہ السلام پر جملی پڑی تو اس کے بعد ان کا چہرہ لوگ دیکھنیں پاتے تھے۔ ان بزرگوں کا بھی یہی حال تھا۔ چنانچہ کئی سال انہوں نے چہرے کے اوپر نقاب رکھا، چہرہ چھپائے رکھا۔ ان کا ایک خادم تھا، اس نے ایک مرتبہ کہا جی اتنا عرصہ ہو گیا آپ کی خدمت کرتے ہوئے مجھے انہا چہرہ تو دکھا دیتھی۔ چنانچہ انہوں نے جب چہرے سے کپڑا اٹھایا اس آدمی نے دیکھا زیارت کی اور بے ہوش کر گر گیا۔ ان کو دیکھنے کی تاب نہیں تھی۔ جو اللہ کی یاد کرتے ہیں اللہ ان کے چہروں کو ایسے منور کر دیتے ہیں۔ آپ چھپ چھپ کر مراقبہ کریں گے اللہ تعالیٰ ان مراقبوں کا نور آپ چہرے پر سجادیں گے۔ تو اس لیے زیادہ مراقبہ کرنے سے اللہ کی محبت دل میں زیادہ بڑھتی ہے اور انسان کے لیے پھر گناہوں سے بچنا آسان ہو جاتا ہے۔

### (۳) مجاہدہ:

تیسرا چیز ہے مجاہدہ، کہ توبہ کر کے کچھ مجاہدہ بھی کرنا ہوتا ہے۔ بڑا جی چاہتا ہے کہ یہاں جاؤ دہاں جاؤ، ادھر دیکھوادھر دیکھو۔ بھائی! جب بد نظری سے توبہ کر لی اب

کوئی نیلی ہے یا اپلی ہے تو ہمیں اس سے کیا واسطہ۔ تو انسان اپنے اوپر تھوڑا جبرا بھی کرے کہ مجھے بدنظری سے ہر حال میں پچنا ہے۔

اسی طرح دوسری براہیوں کے موقع سے اپنے آپ کو بچانے کے لیے انسان مجاہدہ کرے۔ انسان اپنے نفس کو مجاہدے کی لگام ڈالے تو توبہ پر استقامت نصیب ہو جاتی ہے۔

### (۴) فکر آخرت:

ایک چیز جو توبہ کے اوپر جماتی ہے، اس کو کہتے ہیں:

فَصُرُّ الْأَمْلُ وَتَذَكَّرُ الْآخِرُ

امیدوں کا کم ہونا اور موت کی یاد

انسان کم از کم رات کو سوتے ہوئے اپنی موت کو یاد کرے۔ اگر دن میں بار بار یاد کرے تو کیا ہی اچھی بات ہے۔ چنانچہ حضرت عمر رض نے ایک انگوٹھی بنوائی تھی اور اس کے اوپر لکھوا یا تھا۔

كَفَىٰ بِالْمَوْتِ وَاعِظًا يَا عُمرَ  
اے عمر! تیرے لیے موت ہی کافی واعظ ہے۔

جب عمر رض اپنے آپ کو موت یاد دلاتے تھے تو پھر ہمیں موت کو یاد کرنے کی کتنی ضرورت ہے۔

### (۵) موقع گناہ سے پچنا:

الْبُعْدُ عَنِ الْمَصِيرَاتِ وَمَا يَذُكُّرُ بِالْمُعْصِيَةِ

جن جالس میں جن جگہوں پر گناہ کی یاد آتی ہے ان جگہوں سے پچنا۔

(۶) نگاہوں کا جھکانا:

غَضْ الْبَصَرِ "نظر کو جھکا کر رکھنا"

نظروں کو جھکانا بھی توبہ پر استقامت کا باعث ہے۔ نظروں کو جھکانا دل کو گناہ کے خیال سے بچانا ہے۔ اس لیے بزرگوں نے کہا

فَالْعَيْنُ مِرَاةُ الْقَلْبِ

آنکھ دل کا آئینہ ہے

آنکھ جو کچھ دیکھتی ہے دل کا اس سے متاثر ہونا لیکنی ہے، انجمام کاربات توبہ کے ٹوٹنے تک جا پہنچتی ہے۔ ہمارے مشائخ کے ہاں ایک اصطلاح چلتی ہے "نظر بر قدم" نظروں کو قدموں پر رکھنا۔ نظر بر قدم کو اختیار کرنے میں انسان کے لیے خیالات میں یکسوئی، گناہوں سے بچاؤ ہے اور روحانی ترقی بھی ہے۔

(۷) برے لوگوں سے بچنا:

مَجَانِبُ الْأَشْرَارِ

شریر لوگوں سے اجتناب کرنا

برے لوگوں کی سنگت اپنا اثر دکھا کر رہتی ہے۔ بلکہ کہا گیا کہ برے بندے کی دوستی شیطان سے بھی زیادہ بری ہے۔ کیونکہ شیطان تو صرف برائی کا وسوسہ ذاتی ہے جب کہ برادرست ہاتھ پکڑ کر گناہ کروادیتا ہے۔ اس لیے بری صحبت سے بچنا بہت ضروری ہے۔

(۸) نیک لوگوں کی صحبت:

مَصَاحِبُ الْأَخْيَارِ

نیک لوگوں کی مجلس میں بیٹھنا۔

نیک لوگوں کی صحبت توبہ پر قائم رہنے میں معاون ہے۔ نیک صحبت کے اتنے فوائد و برکات ہیں کہ اس پر مستقل الگ بیان ہو سکتا ہے۔

### (۹) انجام کار پر نظر:

النَّظَرُ فِي الْعَوَاقِبُ

”عواقب میں نظر کرنا“

مطلوب یہ کہ اس پر غور کریں کہ جن لوگوں نے گناہ کیے ان کا انجام کتنا برآ ہوا۔ سوچیں کہ شرابی کا انجام کتنا برآ..... زانی کا انجام کتنا برآ..... سود کھانے والے کا انجام کتنا برآ..... ہم نے اپنی زندگی میں درجنوں کے حساب سے سودی کام کرنے والوں کا پورا کار و بارڈ و بتے ہوئے دیکھا ہے۔ اس پر نظر کرنے سے بندے کو توبہ کی توفیق اور استقامت نصیب ہوتی ہے۔

### (۱۰) لذات دنیا سے بچنا:

هِجُرُ الْعَالَاتِقُ

تعاقات سے بچنا

دنیا کی لذتوں سے، شہوات سے اپنے آپ کو بچائے۔ جتنا ان میں مشغول ہو گا اتنا چھلنے کا چانس بڑھ جائے گا۔

### (۱۱) خیالات کی اصلاح:

إِصْلَاحُ الْأَفْكَارِ

”سوچ کی اصلاح“

گناہ کی ابتدا سوچ سے شروع ہوتی ہے۔ شیطان یا نفس ذہن میں خیال ڈالتے ہیں۔ انسان ایک خیال کو سوچنا شروع کرتا ہے اور ٹریپ ہو جاتا ہے۔ جس بندے نے یہ نیت کر لی کہ میں نے گناہ کا خیال ذہن میں جنمے ہی نہیں دینا، وہ انسان گناہ سے آسانی سے نجات ہے اور آپ دیکھیں کہ اکثر نوجوان غلط سوچوں کی وجہ سے گناہ پر آ جاتے ہیں۔ اور کئی تو باقاعدہ Fantsy (تصورات میں) بیٹھے ہوئے، لیئے ہوئے گناہ کی سوریاں سوچ رہے ہوتے ہیں، اور لذتیں پار ہے ہوتے ہیں اور ایسا وقت انسان کی زندگی کا بدترین وقت ہوتا ہے۔

چنانچہ ہمارے مشائخ نے لکھا کہ جتنی دل پر ظلمت گناہ کا تصور باندھنے سے ہوتی ہے اتنی ظلمت گناہ کے کرنے سے بھی نہیں ہوتی اور آج اس کے مریض آپ کو اکثر نظر آئیں گے، مرد ہوں یا عورتیں سوچ کے گناہوں میں جتنا ہوں گے۔ اس سوچ کو پاک کرنے کی ضرورت ہے۔

نکتہ کی بات ہے کہ فکر کی گندگی ہمیشہ ذکر سے دور ہوتی ہے۔ کثرت سے مراقبہ کریں گے تو سوچ پاک ہو جائے گی۔ شروع میں شیطان وسو سے ڈالتا ہے، مراقبے میں بیٹھو تو برے خیال آتے ہیں، اس سے گھبرائیں نہیں۔ بیٹھے رہنے سے آہستہ آہستہ وہ خیال کم ہوتے جائیں گے اور اللہ کی طرف رجوع والا وقت بڑھتا جائے گا۔ ایک وقت آئے گا کہ آپ بیٹھیں گے تو اللہ کی یاد میں ڈوب جائیں گے، مساوا کا خیال ہی دل سے نکل جائے گا۔

(۱۲) گناہ چھوڑنے کے فوائد کو سوچنا:

إِسْتَحْضَارُ فَوَائِدِ تَرْكِ الْمَعَاصِيْ

گناہوں کو چھوڑنے کے فوائد کو یاد کریں

جب گناہوں کے چھوڑنے کے فوائد کو سوچیں گے تو دل میں توبہ کا جذبہ پیدا ہو گا۔

(۱۳) گناہوں کے نقصانات کو سوچنا:

**إِسْتَحْضَارٌ اضْرَارِ الدُّنُوبِ**

گناہوں کے جو نقصان ہیں ان کو یاد کیا کریں۔

(۱۴) شہوت کی ذلت کو سوچیں:

**إِنَّ الصَّبَرَ عَنِ الشَّهْوَةِ أَسْهَلُ مِنَ الصَّبَرِ عَلَى مَا تُوْجِهُ الشَّهْوَةُ**

شہوت کو پورا کرنے کے لیے جو ذلت اٹھانی پڑتی ہے، وہ زیادہ مشکل ہے۔

اور شہوت کو ضبط کرنے کا مجاہدہ کر لینا آسان کام ہے۔

(۱۵) دعا:

پھر ایک عمل ہے دعا۔ انسان اللہ تعالیٰ سے دعا بھی مانگے کہ اے اللہ! میری توبہ کو قبول کر لیجیے! مجھے توبہ کے اور پرپاک کر دیجیے! حدیث پاک میں ہے:

**رَبِّ اغْفِرْ وَ تُبْ عَلَى إِنَّكَ أَنْتَ التَّوَابُ الرَّحِيمُ**

(۱۶) اللہ تعالیٰ سے حیا:

اور ایک ہے کہ انسان اپنے آپ کو احساس لائے کہ مجھے اللہ سے حیا کرنی ہے۔ محسن کی نافرمانی کرنے سے انسان کو حیا آتی ہے۔ اللہ تعالیٰ تو ہمارا محسن حقیقی ہے، ہمیں حیا کرنی چاہیے، نبی ﷺ نے فرمایا:

**إِنَّ لِكُلِّ دِيْنٍ خَلْقًا وَ خَلَقَ الْإِسْلَامُ الْحَيَاءُ**

”ہر دین میں خلق ہوتا ہے اور دینِ اسلام کا خلق حیا ہے“

ایک حدیث میں فرمایا:

الْحَيَاةُ شُعْبَةٌ مِّنَ الْإِيمَانِ

”حیا ایمان کا حصہ ہے“

اور ایک حدیث میں فرمایا کہ پہلے جوان بیا آئے ان کی تعلیمات میں سے جو تعلیمات باقی رہیں ان میں ایک تعلیم یہ تھی:

(رَأَدَا لَمْ تَسْتَحِيْبِيْ فَاصْنِعْ مَا شِئْتَ)

”جب تو بے حیا بن گیا تو پھر جو چاہے کرتا پھرے“

یہ جو حیا ہوتی ہے یہ انسان کو گناہ سے بچاتی ہے۔

#### (۱۷) اصلاحِ مزاج:

اور کئی مرتبہ انسان اپنی طبیعت کی وجہ سے گناہ کرتا ہے۔ مثال کے طور پر غصے والا مزاج ہے تو ایک دم غصے میں آ جاتا ہے، ذرا سی بات پر بھڑک اٹھتا ہے۔ طبیعت جو ایسی ہوتی ہے۔ طبیعت میں شہوت زیادہ ہے تو ذرا سی بات پر شہوت بھڑک اٹھتی ہے۔ طبیعت کی بات ہوتی ہے۔ تو ہمارے مشارخ نے لکھا کہ پھر طبیب کی طرف رجوع کریں۔ چنانچہ حکمت میں بھی دو ایسا ہیں کہ استعمال کریں تو انسان کی سوچ پاک ہو جاتی ہے۔ ہمیو پیچک کی بھی دو ایسا ہیں اگر استعمال کریں تو انسان کا غصہ ذرا مٹھدا ہوتا ہے۔ تو یہ جو طبیعت کے اندر آگ لگی ہوتی ہے نا اس کے لیے اگر باقاعدہ کوئی ڈاکٹر حکیم علاج بھی تجویز کرے تو کر لیتا چاہیے۔ ہم نے دیکھا کہ بہت سارے بندے Mently Inbalance (دماغی طور پر غیر متوازن) ہوتے ہیں سائیکل پر ابلم (نفیا تی عوارض) ہوتے ہیں اور سائیکل پر ابلم ہونے کی وجہ سے گھر والوں کی زندگی تھک کر دی ہوتی ہے، ان کے ناک میں دم کیا ہوتا ہے، ان کا جینا حرام

کیا ہوا ہوتا ہے۔ اگر ایسا نفیاتی مسئلہ ہے تو بھی اس کی دوائی لے لو یہ بھی توبہ کے پکے رہنے کے لیے کئی مرتبہ فائدے مند ہوتی ہے۔

## توبہ کے فوائد

اب توبہ کے کچھ فوائد آپ کو بتاتے ہیں۔

① ..... توبہ سے فلاح نصیب ہوتی ہے:

**التَّوْبَةُ سَبَبُ الْفَلَاحِ**

”توبہ فلاح کا سبب ہے“

قرآن مجید میں ارشاد فرمایا:

﴿تُوبُوا إِلَى اللَّهِ جَمِيعًا أَيْمَانًا وُدُودًا إِلَيْهَا الْمُؤْمِنُونَ لَعَلَّكُمْ تُفْلِحُونَ﴾ (النور: ۳۱)

”اے ایمان والو! تم سب کے سب اللہ سے توبہ کروتا کہ تم فلاح پاسکو،

② ..... توبہ گناہوں کو مٹاتی ہے:

**بِالتَّوْبَةِ تُكَفَّرُ السَّيِّئَاتُ**

توبہ سے گناہ معاف ہو جاتے ہیں۔

③ ..... توبہ گناہوں کو نیکیوں میں بدلتی ہے:

**بِالتَّوْبَةِ تُبَدَّلُ السَّيِّئَاتُ حَسَنَاتٍ**

توبہ کی وجہ سے انسان کے گناہ اس کی نیکیوں میں تبدیل ہو جاتے ہیں۔

④ ..... توبہ دنیا میں فوائد حاصل ہونے کا ذریعہ:

**الْتَّوْبَةُ سَبَبُ الْمَتَاعِ الْحَسَنِ**

اللہ تعالیٰ فرماتے ہیں:

﴿شَمَّ تُوبُوا إِلٰيَّهٖ يُمْتَعَكُمْ مَتَاعًا حَسَنًا إِلٰيْ أَجَلٍ مُسْمَى﴾ (صود: ۳۱)  
 ”پھر تم تو بہ کروتا کہ وہ تمہیں ایک مقررہ مدت تک اچھا فائدہ پہچائے“

◇.....توبہ بارش ہونے کا سبب ہے:

الْتَّوْبَةُ سَبَبٌ لِنَزْوِلِ الْمَطَرِ

”توبہ بارش کے نازل ہونے کا سبب ہے“

﴿تُوبُوا إِلٰيَّهٖ يُرِسِّلُ السَّمَاءَ عَلٰيْكُمْ مِدْرَارًا وَيَزِدِ كُمْ قُوَّةً إِلٰيْ قُوَّتِكُم﴾ (صود: ۵۲)

”پھر تم اس کے آگے توبہ کرو وہ تم پر موسلا دھار بارش بر سائے گا اور تمہاری طاقت پر طاقت بڑھائے گا“

◇.....توبہ کرنے والے سے اللہ خوش ہوتے ہیں:

إِنَّ اللّٰهَ يَقْرَحُ بِالْتَّوْبَةِ التَّائِبِينَ

اللہ تعالیٰ توبہ کرنے والے کی توبہ سے خوش ہوتے ہیں۔ بلکہ فرمایا:

﴿إِنَّ اللّٰهَ يُحِبُّ التَّوَّابِينَ﴾

”اللہ تعالیٰ توبہ کرنے والوں سے محبت فرماتے ہیں“

### تاب کا مقام:

ایک نکتہ یہ ہے کہ ایک بندہ جو نیک تھا اور گناہ کر بیٹھا۔ توبہ کرنے سے اس کو اللہ کے ہاں وہی مقام مل جائے گا یا اب نئے سرے سے پھر اعمال کرنے پڑیں گے؟ یہ سوال بتا ہے تاکہ نیک تھا نیکی کرتا تھا پھر بتقاضاۓ بشریت گناہ کر بیٹھا، اب گناہ

کیا ہوا ہوتا ہے۔ اگر ایسا نقیاتی مسئلہ ہے تو بھی اس کی دوائی لے لو یہ بھی توبہ کے پکے رہنے کے لیے کئی مرتبہ فائدے مند ہوتی ہے۔

## توبہ کے فوائد

اب توبہ کے کچھ فوائد آپ کو بتاتے ہیں۔

◇..... توبہ سے فلاح نصیب ہوتی ہے:

**الْتَّوْبَةُ سَبَبُ الْفَلَاحِ**

”توبہ فلاح کا سبب ہے“

قرآن مجید میں ارشاد فرمایا:

﴿تُوْبُوا إِلَى اللَّهِ جَمِيعًا أَيَّهَا الْمُؤْمِنُونَ لَعَلَّكُمْ تُقْلِبُونَ﴾ (النور: ٣١)

”اے ایمان والو! تم سب کے سب اللہ سے توبہ کروتا کہ تم فلاح پاسکو،“

◇..... توبہ گناہوں کو مٹاتی ہے:

**بِالتَّوْبَةِ تُكَفَّرُ السَّيِّئَاتُ**

توبہ سے گناہ معاف ہو جاتے ہیں۔

◇..... توبہ گناہوں کو نیکیوں میں بدلتی ہے:

**بِالتَّوْبَةِ تُبَدَّلُ السَّيِّئَاتُ حَسَنَاتٍ**

توبہ کی وجہ سے انسان کے گناہ اس کی نیکیوں میں تبدیل ہو جاتے ہیں۔

◇..... توبہ دنیا میں فوائد حاصل ہونے کا ذریعہ:

**الْتَّوْبَةُ سَبَبُ الْمَتَاعِ الْحَسَنِ**

اللہ تعالیٰ فرماتے ہیں:

﴿ثُمَّ تُوَبُوا إِلَيْهِ يُمْتَعَنُ مَتَاعًا حَسَنًا إِلَى أَجَلٍ مُسَمًّى﴾ (حود: ۳۱)  
”پھر تم تو بہ کروتا کہ وہ تمہیں ایک مقررہ مدت تک اچھا فائدہ پہنچائے“

❖ توبہ بارش ہونے کا سبب ہے:

الْتَّرَيْةَ سَيِّئَ لِنَزْوُلِ الْمَطَرِ

”توبہ بارش کے نازل ہونے کا سبب ہے“

﴿تُوَبُوا إِلَيْهِ يُرِسِّلِ السَّمَاءَ عَلَيْكُمْ مِنْدَارًا وَيَزِدُ كُمْ قُوَّةً إِلَى قُوَّتِكُم﴾ (حود: ۵۲)

”پھر تم اس کے آگے توبہ کرو وہ تم پر موسلا دھار بارش بر سائے گا اور تمہاری طاقت پر طاقت بڑھائے گا“

❖ توبہ کرنے والے سے اللہ خوش ہوتے ہیں:

إِنَّ اللَّهَ يُفْرِحُ بِالْتَّوْبَةِ النَّائِبِينَ

اللہ تعالیٰ توبہ کرنے والے کی توبہ سے خوش ہوتے ہیں۔ بلکہ فرمایا:

﴿إِنَّ اللَّهَ يُحِبُّ التَّوَّابِينَ﴾

”اللہ تعالیٰ توبہ کرنے والوں سے محبت فرماتے ہیں“

### تاب کا مقام:

ایک نکتہ یہ ہے کہ ایک بندہ جو نیک تھا اور گناہ کر بیٹھا۔ توبہ کرنے سے اس کو اللہ کے ہاں وہی مقام مل جائے گا یا اب نئے سرے سے پھر اعمال کرنے پڑیں گے؟ یہ سوال بتا ہے تاکہ نیک تھا نیکی کرتا تھا پھر بتھا ضائع بشریت گناہ کر بیٹھا، اب گناہ

کرنے کے بعد کیا اسکا وہ درجہ ہمیشہ کے لیے گر گیا اور نئے سرے سے اس کو عمل کرنا چاہیں یا پچی تو بہ کر کے اللہ کے ہاں اس درجے پر دوبارہ آ سکتا ہے؟ اس بارے میں علمانے دو باتیں کہیں ہیں۔

بعض علمانے تو یہ کہا کہ جیسے ایک پرنده پرواز کر رہا ہو اور وہ نیچے زمین پر آجائے تو اس کو دوبارہ پھر پرواز کرنی پڑتی ہے۔ تو اس کے گناہ کا معاملہ تو ایسا ہی ہے پرواز کر رہا تھا گناہ نے اس کو زمین پر اتراد دیا۔ جیسے بھول نے آدم علیہ السلام کو جنت سے زمین پر اتراد دیا۔ لہذا اب دوبارہ وہی محنت کرنی پڑے گی۔

مگر ایسا کہنے والے علمائحوڑے ہیں۔ زیادہ علمانے یہ بات کہی کہ ہاں پچی تو بہ کرنے سے اس کو ہو بہو پہلے والا درجہ مل سکتا ہے اور دلیل انہوں نے اس حدیث پاک سے لی کہ نبی ﷺ نے فرمایا:

«الْكَافِرُ مِنَ الدَّنِبِ كَمَنٌ لَا ذَنَبَ لَهُ»

”گناہ سے تو بہ کرنے والا ایسا ہی جیسے اس نے گناہ کیا ہی نہیں“

تو معلوم ہوا کہ پچی تو بہ سے اللہ تعالیٰ پھر وہی مقام عطا فرمادیتے ہیں۔

بعض ایسے بھی علمائے کہ انہوں نے کہا کہ پچی تو بہ کرنے پر اللہ تعالیٰ اس کو پرانا درجہ نہیں بلکہ اس سے بھی اونچا درجہ عطا فرمائیں گے اور اس کی دلیل انہوں نے اس حدیث پاک سے دی، نبی ﷺ نے فرمایا کہ

إِنَّ الْعَبْدَ لِيَعْمَلَ الذَّنَبَ يُدْخَلُ بِهِ الْجَنَّةَ

”بندہ گناہ کرتا ہے اور گناہ پر تو بہ کرنے کہ وجہ سے اللہ تعالیٰ اس کو جنت عطا فرمادیتے ہیں۔“

## توہہ کا انعام

بہر حال یہ بات پکی ہے کہ جو بندہ سچی توبہ کر لیتا ہے اس کو جو کچھ وہ چھوڑتا ہے اس سے زیادہ بہتر بدله عطا کیا جاتا ہے۔ اللہ تعالیٰ کی ذات بڑی قدر دان اور کریم ذات ہے۔ چنانچہ فرمایا:

**مَنْ تَرَكَ لِلَّهِ شَيْئًا عَوَضَهُ اللَّهُ خَيْرًا مِنْهُ**

جو اللہ کے لیے گناہ کو چھوڑتا ہے اللہ تعالیٰ اس کے بد لے میں اس کو بہتر چیز عطا فرماتے ہیں۔

مثال کے طور پر:

◎ تکبر چھوڑنے کے بد لے بلندی:

**مَنْ تَرَكَ الْكِبْرَ**

جس بندے نے تکبر کو چھوڑا، اسے تکبر چھوڑنے کے بد لے بلندی ملتی ہے۔

حدیث پاک میں آیا ہے:

**(مَنْ تَوَاضَعَ لِلَّهِ رَفَعَهُ اللَّهُ)**

جو اللہ کے لیے تواضع اختیار کرتا ہے اس کو اللہ بلندی عطا فرماتا ہے۔ تو دیکھو جب تکبر کو چھوڑا تو اب اس کو کیا ملا؟ اللہ نے بلندی عطا فرمائی تو بہتر بدله ملانا۔

◎ نظر بچانے کے بد لے حلاوت عبادت:

حدیث پاک میں آتا ہے:

**(مَنْ تَرَكَ النَّظَرَ إِلَى الْمَحْرُمِ عَوَضَهُ اللَّهُ فِي أَسَأَةً صَادِقَةً وَلَكَةً)**

يَجِدُ حَلَاوَتَهَا فِي قَلْبِهِ

”جو غیر محروم سے اپنی نظر کو بچاتا ہے تو اس کے بد لے اللہ تعالیٰ اس کو عبادت میں حلاوت عطا فرمادیتے ہیں۔“

تو دیکھو ایک لمحے کی آنکھ کی احتیاط کی تو عبادت کے اندر اللہ نے لذت عطا فرمادی۔ تو معلوم ہوا کہ گناہ چھوڑنے پر اللہ اس کو زیادہ چیز عطا فرمادیتے ہیں۔

نماز میں سستی چھوڑنے کے بد لے زندگی کی برکت:

مَنْ تَرَكَ الْمَنَامَ وَقَامَ لِلصَّلَاةِ  
جُو سستی چھوڑے، نیند چھوڑے نماز پڑھے،

اسے کیا انعام ملتے ہیں؟ ایک روایت میں ہے یا کسی بزرگ کا قول ہے کہ فجر کی نماز قضا ہونے پر زندگی سے برکت ختم ہو جاتی ہے تو جو نماز پڑھے گا اس کی زندگی میں برکت آجائے گی۔

☆ ظہر کی نماز قضا کرنے پر چہرے سے صلح کا نور ختم کر دیا جاتا ہے۔

☆ عصر کی نماز قضا کر لینے پر اعمال کی توفیق ختم کر دی جاتی ہے۔ کیا مطلب؟ تلاوت کرنے کو دل نہیں چاہتا، نفل پڑھنے کو دل نہیں چاہتا، مرائب کو دل نہیں چاہتا۔

☆ مغرب کی نماز قضا رنے پر رزق کی لذت سے محروم ہو جاتا ہے۔

معدے میں السر ہو گیا، گھر میں مہانوں کے لیے سب کچھ پکا ہے مگر یہ کھا نہیں سکتا۔ بیٹھا دیکھ رہا ہے، رزق ہے مگر اللہ نے رزق کی لذت سے محروم کر دیا۔

☆ عشا کی نماز قضا کرنے پر دنیا اور آخرت میں بے اعتماد بن جاتا ہے۔

کتنے لوگ ہیں بات کرتے ہیں دوسرے اعتماد نہیں کرتے کہ کچھ نہ کچھ گز بڑا ہو گی۔ یعنی اللہ لوگوں کے دلوں سے ان کا اعتماد نکال دیتے ہیں۔ تو یہ کتنی بڑی انسان کے لیے نقصان کی بات ہے۔

◎ غیر محرم کی محبت چھوڑنے کے بد لے اللہ کی محبت:

**مَنْ تَرَكَ الْعُشْقَ مُلَىٰ قُلْبَهُ مَحَبَّةً لِلَّهِ عَزَّ وَ جَلَّ**

”جس نے غیر محرم کے عشق سے توبہ کی اللہ اس کے دل کو اپنی محبت سے بھر دیتے ہیں،“

◎ انتقام چھوڑنے کے بد لے اطمینان قلب:

**مَنْ تَرَكَ الْإِنْقَامَ مَعَ قُدْرَتِهِ عَوَضَهُ اللَّهُ طَمَانِيَّةً**

جس بندے کو قدرت تھی، پھر اس نے انتقام نہ لیا اللہ اس کے دل میں طمانتی اور سکون عطا فرمادیتے ہیں۔

◎ سود کو چھوڑنے کے بد لے رزق میں برکت:

**مَنْ تَرَكَ الرِّبُّوَا بَارَكَ اللَّهُ فِي رِزْقِهِ وَ فَتَحَ لَهُ أَبْوَابَ الْخَيْرِ**

”جس نے سود کو چھوڑ دیا اللہ تعالیٰ اسے رزق میں برکت دیتے ہیں اور اس کے لیے خیر کے دروازے کھول دیتے ہیں،“

◎ ملاوٹ چھوڑنے کے بد لے عزت و احترام:

**مَنْ تَرَكَ الْغَشَّ فِي الْبَيْعِ وَ الشِّرَاءِ زَادَتْ يُقْةَ النَّاسِ بِهِ**

جو خرید و فروخت میں ملاوٹ سے توبہ کر لے، اللہ تعالیٰ لوگوں کے دلوں میں اس کی عزت اور احترام بھر دیتے ہیں۔



## ⦿ جھوٹ چھوڑنے کے بد لے اجابتِ دعا:

مَنْ تَرَكَ الْكِذْبَ أَكْرَمَهُ اللَّهُ بِإِجَابَةِ الدُّعَاءِ

”جس نے جھوٹ بولنا چھوڑ دیا اللہ تعالیٰ قبولیتِ دعا سے اس کا اکرام کرتے ہیں،“

اللہ تعالیٰ سچے بندے کی دعاؤں کو رد کرنا چھوڑ دیتے ہیں۔ تو کتنا اچھا بدلہ ملا۔

## ⦿ تقدیر کا شکوہ چھوڑنے کے بد لے اللہ کی رضا:

مَنْ تَرَكَ الْاعْتَراضَ عَلَى قَدْرِ اللَّهِ رَزْقَهُ اللَّهُ الرَّضَا وَالْيَقِينُ

جو بندہ اللہ کی لکھی تقدیر پر اعتراض کرنا چھوڑ دیتا ہے اللہ تعالیٰ اسے رضا اور یقین کی دولت عطا فرماتے ہیں

## ⦿ دنیا چھوڑنے کے بد لے دنیا جھکتی ہوئی ملتی ہے:

مَنْ تَرَكَ التَّكَالُبَ عَلَى الدُّنْيَا جَمَعَهُ اللَّهُ لَهُ أَمْرَةُ الْأَنْتَهِيَةِ الدُّنْيَا رَاغِمَةً

جو بندہ دنیا کی طرف اپنا جھکا ڈھونڈ دیتا ہے اور دین کی طرف آ جاتا ہے اخلاص کے ساتھ تو دنیا اس کے پیچے ناک رگڑتی ہوئی آ جاتی ہے

حضرت مولانا قاسم نا توی رحمۃ اللہ علیہ مسجد میں تھے، ایک بندہ آیا اور اس نے آکر حضرت کو ہدیہ پیش کیا، حضرت! آپ کے حالات ٹھیک نہیں ہیں تو آپ یہ ہدیہ قبول کر لیں۔ حضرت کی ایک عادت تھی، فرماتے تھے جو مجھے مقام سمجھ کر ہدیہ دے گا میں قبول نہیں کروں گا، جو سنت سمجھ کر ہدیہ دے گا، لے لوں گا۔ اب وہ رقم بھی کافی ساری لایا گر کہہ یہ بیٹھا کہ حضرت آپ حالات ٹھیک نہیں ہیں ہدیہ قبول کر لیں۔ حضرت نے



فرمایا: آپ یہ لے جاؤ مجھے ضرورت نہیں۔ وہ بڑا پریشان، بڑی منت ساجت کی، حضرت نے نہ کر دی، چلا گیا۔ اور جاتے ہوئے اس کو مسجد کے دروازے کے قریب حضرت کے جو تے پڑے ہوئے نظر آئے تو وہ جو توں کے اندر سارے پیسے رکھ گیا تھا۔ کافی دیر کے بعد جب حضرت اپنے گھر جانے کے لیے جو تے پہنچنے لگے تو وہی پیسے جو وہ دینا چاہتا تھا وہ پڑے نظر آئے۔ تو حضرت فرمائے گے: آج پتہ چل گیا کہ انسان دنیا سے اعراض کرتا ہے تو دنیا ناک رگڑتی ہوئی اس کے پاؤں میں آجائی ہے۔

ایک شخص نے حضرت تھانوی رَحْمَةُ اللَّهِ کو ایک لاکھ روپیہ ہدیہ بھیجا۔ یہ وہ زمانہ تھا جب استاد کی تجوہ دور پے تین روپے تھی۔ جب دور و پے تین روپے تجوہ ہو تو ایک لاکھ تو بہت بڑی مالیت ہوتی ہے، حضرت نے اس کو واپس کر دیا۔ اس کو بڑا عجیب لگا تو اس نے خط لکھا کہ حضرت! میں نے آپ کو اتنی بڑی رقم ہدیہ میں بھیجی لیکن آپ نے واپس کر دی، آپ کو ایسا مرید نہیں ملے گا۔ حضرت نے اسی خط کے بیک پر جواب لکھا کہ اچھا میں نے تمہارے ایک لاکھ واپس کر دیے، تمہیں بھی ایسا پیر نہیں ملے گا۔

تو جو انسان دنیا سے اعراض کرتا ہے تو دنیا اس کے پیچھے آتی ہے۔ دنیا ایک سائے کی مانند ہے، کوئی بندہ سائے کے پیچھے بھاگے تو سایہ ہاتھ نہیں آتا اور اگر اپنے رخ کی طرف جائے تو سایہ پیچھے پیچھے آتا ہے۔ بھی دنیا کا معاملہ ہے۔

## ◎ دولت چھوڑنے کے بد لے بے حساب رزق:

مَنْ تَرَكَ الْذَّهَابَ لِلْعَرَافِينَ وَ السَّحْرَرَه رَزْقُهُ اللَّهُ مِنْ حَيْثُ لَا يَحْتَسِبُ

”جونبھیوں اور عاملوں کے پاس جانا چھوڑ دیتا ہے اللہ تعالیٰ اسے ایسی

جگہوں سے رزق عطا فرماتے ہیں ہیں کہ اس کے وہم و گمان میں بھی نہیں ہوتا۔“

### ○ بخل چھوڑنے کے بد لے لوگوں کی محبت:

مَنْ تَرَكَ الْبُخْلَ رَزْقَهُ اللَّهُ حُبُّ النَّاسَ

جو بخل کو چھوڑتا ہے، اللہ سے لوگوں کی محبت عطا کر دیتے ہیں

### ○ بری صحبت چھوڑنے کے بد لے نیکوں کی صحبت:

مَنْ تَرَكَ صُحْبَةَ السُّوءِ عَوَّضَهُ اللَّهُ أَصْحَابًا إِبْرَارًا

”جو بری صحبت کو ترک کرتا ہے اللہ نیک لوگوں کا ساتھ عطا فرماتا ہے“

### ○ عیوب بنی چھوڑنے کے بد لے خود بنی:

مَنْ تَرَكَ الْوَرِيقَةَ فِي اغْرَاضِ النَّاسِ رُزْقَ التَّبَصْرَ فِي عَيُوبِ

نَفْسِهِ

”جود و سروں کے عیوب دیکھنا چھوڑ دیتا ہے اللہ تعالیٰ اسے اپنے عیوب پر مطلع فرماتے ہیں“

### ○ حسد چھوڑنے کے بد لے نقصانات سے حفاظت:

مَنْ تَرَكَ الْحَسَدَ سَلَمَ مِنْ أَضْرَارِهِ الْمُتَنَوَّعَةِ

”جو حسد کو چھوڑتا ہے اللہ سے مختلف نقصانات سے بچا دیتے ہیں“

### ○ قطع حسی چھوڑنے کے بد لے رزق اور عمر میں برکت:

مَنْ تَرَكَ قَطْعِيَّةً أَرْحَامِهِ بَارَكَ اللَّهُ تَعَالَى فِي رِزْقِهِ وَعُمَرِهِ

”جو بندہ قطع رحمی کو چھوڑ دے اللہ تعالیٰ اس کے رزق اور اس کی عمر کے اندر برکت عطا فرمادیتے ہیں۔“

چنانچہ حدیث پاک میں ہے کہ تم ہے صلد رحمی کرو اللہ تعالیٰ تمہاری عمر میں بھی اور تمہارے رزق میں بھی برکت عطا فرمادے گا۔

❶ والدین کی نافرمانی چھوڑنے کے بد لفڑما بردار اولاد:

مَنْ تَرَكَ الْعُقُوقَ فَكَانَ بَرَّاً بِوَالِدِهِ رَزَقَهُ اللَّهُ أَوْلَادًا لَبَرَّةَ

”جو ماں باپ کی نافرمانی چھوڑے تو اللہ رب العزت اس گناہ سے بچنے پر اس کو آئندہ فرمادردار اولاد عطا فرمادیں گے۔“

تو جو لوگ کہتے ہیں ناجی میری اولاد نافرمان ہے، تو ان سے ذرا پوچھ کر دیکھیں کہ آپ نے اپنے ماں باپ ساتھ کیا کیا تھا؟ تو فوراً دودھ کا دودھ اور پانی کا پانی ہو جائے گا۔

قرآنی دلیل:

چنانچہ جو انسان گناہ کو چھوڑتا ہے اللہ تعالیٰ اسکو امیدوں سے بڑھ کر اجر عطا فرماتا ہے۔ اس کی اگر دلیل دیکھنی ہو تو قرآن مجید میں حضرت یوسف علیہ السلام کا قصہ اس کی بہترین مثال ہے۔ انہوں نے اپنے آپ کو گناہ سے بچایا، علام بن کرائے تھے اللہ رب العزت نے ان کو تخت کے اوپر بٹھا دیا۔ اللہ تعالیٰ نے ان کو عز توں کا تاج عطا فرمادیا:

﴿إِنَّهُ مَنْ يَتَّقِ وَيَصْبِرُ فَإِنَّ اللَّهَ لَا يُضِيغُ أَجْرَ الْمُحْسِنِينَ﴾ (یوسف: ۹۰)

اللہ تعالیٰ نیکو کاروں کے اجر کو ضائع نہیں کیا کرتا۔

## باطنی غسل کی مجلس

ہمیں بھی چاہیے کہ ہم اپنے گناہوں سے پچی توبہ کریں۔ آج کی یہ مجلس باطنی غسل کی مجلس ہے۔ جیسے بندہ نہالیتا ہے تو پسینہ میل ختم ہو جاتا ہے اسی طرح جب انسان توبہ کرتا ہے تو گناہوں کا تمام میل کچیل ختم ہو جاتا ہے۔ بس اتنا یاد رکھیں آج کی اس مجلس میں ہم نے تمام گناہوں سے پچی توبہ کرنی ہے۔ اس کا فائدہ کیا ہو گا؟ ایک تو پچھلی ساری فائلیں جو کھلی ہوئی تھیں کلوز ہو جائیں گی۔ ڈیلیٹ کی کمائٹ لگ جائے گی ساری فائلیں ڈیلیٹ..... تو یہ کتنا بڑا فائدہ ہے! یہ ایک نئی زندگی کا آغاز ہو گا۔ سبحان اللہ! اگر ہماری زندگی ساٹھ سال ہے اور پچی توبہ پر اللہ تعالیٰ ساٹھ سال کے پچھلے گناہوں کو معاف کر دیتے ہیں تو سبحان اللہ اس سے بڑی اور کیانعت ہو سکتی ہے۔

### اجتماعی توبہ کا فائدہ:

مگر یہ بات ذہن میں رکھیں کہ ہم اسکیلے توبہ کرتے تو شاید قبول ہوتی یا نہ ہوتی لیکن جب مل کر توبہ کریں گے ایک کی بھی توبہ قبول ہو گئی تو جماعت میں سب کی توبہ قبول ہو جائے گی۔ فقہہ کا مسئلہ ہے تا کہ ایک مسجد میں دوسو بندے نماز پڑھ رہے ہیں تو ایک کی بھی نماز قبول ہو جائے تو پوری مسجد کے سب لوگوں کی نماز قبول ہو جاتی ہے۔ حدیث پاک میں بھی ثبوت ملتا ہے کہ نبی ﷺ نے ایک مرتبہ وعظ فرمایا: حدیث پاک میں آتا ہے کہ وَعَظَا بَلِيُّفَا بِرَاپِراشِ وعظَتْهَا۔ مجلس میں ایک صحابی تھے ان کی آنکھوں سے آنسو بہنے لگے اور وہ آپیں بھر کرو نے لگے۔ نبی ﷺ نے پیان کے بعد فرمایا کہ اس شخص کی توبہ کی وجہ سے اللہ نے محفل کے سب بندوں کے گناہوں کو معاف فرمادیا۔ تو حدیث پاک سے بھی اس کا ثبوت ملتا ہے۔ تو کیا پتہ کون کہاں سے آیا؟ اور کتنا دل میں اخلاص لے کر آیا ہم تو نہیں جانتے۔ تو ایک کی بھی توبہ قبول ہو گئی

تو سب کی قبول ہو جائے گی۔ بھائی ہمارا تو داؤ لگ جائے گا۔ اس لیے آج کی اس مجلس کو اپنے گناہوں کی بخشش کا موقع سمجھ لیجئے اور پچھے دل سے توبہ کیجئے۔ اگر شیطان ذہن میں ڈالے کہ پھر گناہ کر لے گا، بھتی! آج تو پھر توبہ کرتے ہیں، کل کی کل دیکھنی جائے گی۔ پچھلی فائلیں تو کلوز کروائیں۔

### رب غفار کا گنہگاروں سے پیار:

جب انسان توبہ کرتا ہے اور اللہ کے سامنے روتا ہے آہیں بھرتا ہے اللہ کو بڑا اپندا آتا ہے۔

◎.....حضرت داؤ دعائیہ کی طرف اللہ نے وحی نازل فرمائی۔

يَا دَاؤْدُ رَبِّنِ الْمُدْنِبِينَ أَحَبَّ إِلَيَّ مِنْ صُرَاطِ الْعَابِدِينَ  
نیک لوگوں کی جو بڑھ کے باتمی کرنی ہوتی ہیں، ان سے زیادہ مجھے  
گناہگاروں کی آہوں کے اوپر پیار آتا ہے۔

گناہگاروں پر بڑا پیار آتا ہے، آہیں بھرتے ہیں، روتے ہیں، ان کی جو آواز  
لکھتی ہے۔ اے رب کریم! اللہ تعالیٰ فرماتے ہیں کہ مجھے اس پر بڑا پیار آتا ہے۔

◎.....ایک صاحب تھے انہوں نے میں سال عبادت کی پھر غفلت میں پڑ گئے اور  
میں سال انہوں نے گناہوں میں گزار دیے۔

ثُمَّ نَظَرَ فِي الْمِرْأَةِ فَرَأَى الشَّيْبَ فِي لِحْيَتِهِ

ایک دن اس نے شیشہ دیکھا اور اپنی داڑھی میں اس نے سفید بال دیکھے۔  
فَأَخْرَنَهُ ذَلِكَ

اس پر وہ غمگین ہوا (کہ اتنی عمر گزر گئی اور میں گناہوں میں پڑا ہوا ہوں)

قَالَ يَا رَبِّي إِنْ تُبْتُ إِلَيْكَ أَنْقِلْنِي

کہنے لگا: اے اللہ! اگر میں توبہ کروں تو کیا آپ تو بے کو قبول کر لیں گے؟

فَسَمِعَ هَاتِفًا يَقُولُ

پس ایک حافظ کی آواز سنی جس نے کہا:

يَا فُلَانُ أَطَعْتَنَا وَشَكَرْنَاكَ

اے فلاں تو نے اطاعت کی ہم نے تیری اس اطاعت کو قبول کیا۔

ثُمَّ تَرَكْتَنَا فَأَمْهَلْنَاكَ

پھر تم نے ہمیں چھوڑ دیا ہم نے تمہیں ڈھیل دے دی۔

ثُمَّ إِنْ عُذْتَ إِلَيْنَا قَبْلَنَاكَ

آپ دوبارہ لوٹ کر آئیں گے تو میرے بندے میں دوبارہ قبول کرلوں گا

فَعَادَ إِلَى التَّوْبَةِ

پس اس نے توبہ کر لی اور وہ نیک بندہ بن گیا۔

◎.....ایک بات بڑی عجیب ہے اور سننے والی ہے۔ موسیٰ علیہ السلام نے ایک مرتبہ کہا:

يَا رَبِّ إِذَا سَأَلَكَ الطَّاغِيُّ مَا ذَا تَقُولُ لَهُ

اے پروردگار! جب تیرا کوئی نیک بندہ پکارتا ہے تو آپ جواب میں کیا فرماتے

ہیں؟

قَالَ أَقُولُ لَبِيَكَ

فرمایا کہ میں اس بندے کو جو نیک ہوتا ہے پکارنے پر جواب میں کہتا ہوں: لبیک۔

قَالَ فَالزَّاهِدُ

اے اللہ! جب زاہد بندہ پکارتا ہے۔

قَالَ أَقُولُ لَبِيَكَ

فرمایا کہ میں اس کو بھی لبیک سے جواب دیتا ہوں۔

**قالَ فَالصَّانِمُ**

اے اللہ! روزہ رکھنے والا جب پکارتا ہے؟

**قالَ أَقُولُ لَهُ لَبِيْكَ**

فرمایا: میں اس کے جواب میں بھی لبیک کہتا ہوں۔

**قالَ فَالخَاطِئُ**

اے اللہ! جب خطا کرنے، والا گناہ گا آپ کو پکارتا ہے تو اسے جواب میں کیا کہتے ہیں؟

**قالَ أَقُولُ لَبِيْكَ لَبِيْكَ لَبِيْكَ**

فرمایا کہ اسے میں تین مرتبہ لبیک لبیک لبیک کہتا ہوں۔

اور اس کی وجہ بیان فرمائی۔ فرمایا: اے موسی!

**كُلُّ وَاحِدٍ مِنْ هُوَلَاءِ يَعْكِلُ عَلَىٰ عَمَلِهِ وَالْعَاصِي يَتَكَلُّ عَلَىٰ رَحْمَتِي**

تم نے جننوں کا پوچھا سارے کے ساروں کی نظر اپنے عمل پر تھی اور عاصی کی توکل میری رحمت پر تھی۔

**وَآتَا لَا أُخَيْبُ عَبْدًا إِنْكَلَ عَلَىٰ لَا نِي قُلْتُ وَمَنْ يَتَوَكَّلُ عَلَى اللَّهِ فَهُوَ حَسْبُهُ**

جب میری رحمت پر توکل کرتا ہے تو میرا یہ قانون ہے کہ جو مجھ پر توکل کرتا ہے میں پھر اس کے لیے کافی ہو جاتا ہوں۔ اس لیے گناہ گار بندے کو تین مرتبہ لبیک لبیک کہتا ہوں۔

## رحمت الہی کا سمندر:

اللہ کی رحمت کے سمندر کے آگے بڑے سے بڑے گناہ کی کوئی حقیقت نہیں وہ سب کو بہا لے جاتا ہے۔ اللہ تعالیٰ کی رحمت کا حال دیکھیے کہ جن لوگوں نے یہ کہا کہ ان اللہ ثالث الشیخ (اللہ تین میں سے تیرا ہے) جنہوں نے شرک کیا جو نصاریٰ تھے اتنا بڑا گناہ کیا، اللہ رب العزت قرآن مجید میں فرماتے ہیں کہ اگر یہ لوگ اس گناہ سے توبہ کر لیتے، استغفار کر لیتے تو میں ان کے اس گناہ کو بھی معاف کر دیتا۔

اور دوسری مثال قرآن مجید سے۔ کچھ ایسے لوگ تھے کہ جن لوگوں نے اللہ کے اولیاء کو شہید کیا، ان کو آگ میں ڈال دیا، اب ذرا سوچیے اللہ کے مقبول بندوں کو اولیاء اللہ کو ایمان والوں کو آگ میں ڈالنا، ایذا پہنچانا کتنا بڑا گناہ ہے؟ لیکن اللہ تعالیٰ فرماتے ہیں:

﴿إِنَّ الَّذِينَ فَتَنُوا الْمُؤْمِنِينَ وَالْمُوْمَنَاتِ ثُمَّ لَمْ يَتُوبُوا﴾

(البروج: ۱۰)

حسن بصری رضی اللہ عنہ یہ آیت پڑھ کے کہا کرتے تھے کہ جو اس کے اولیاء کو آگ میں ڈال دیتے تھے، اللہ ان کے بارے میں بھی فرماتے ہیں کہ یہ بھی اگر توبہ کر لیتے تو میں ان کی توبہ کو قبول کر لیتا۔ اگر ایسے گناہ بھی اللہ معاف کر دیتے ہیں تو ہمارے گناہ یقیناً اللہ کے ہاں قابلٰ معافی ہیں۔ تو ہمیں بھی آج اللہ کے ہاں نفسانی، شہوانی، شیطانی تمام گناہوں سے توبہ کرنی چاہیے۔

### اللہ کی شان رحمی امام حماد عزیز اللہ عنہ کی نظر میں:

رب کریم تو اتنے مہربان ہیں کہ سفیان ثوری رضی اللہ عنہ ایک مرتبہ حماد عزیز اللہ عنہ کے پاس گئے اور عجیب بات کہی۔ فرمائے گئے:

أَتَرَى اللَّهُ يَغْفِرُ لِمُثْلِي

كَمَا دَعَ اللَّهَ مِنْ رَأْيٍ هُوَ أَعْلَمُ  
كہتے ہیں، آپ کی کیا رائے (Opinion) ہے؟

فَقَالَ الْحَمَادُ وَاللَّهُ لَوْ خَيْرُتُ بَيْنَ مَحَاسِبَةِ اللَّهِ إِيمَانَ وَبَيْنَ  
مَحَاسِبَةِ أَبَوَيَّ لَاخْتَرُتُ مَحَاسِبَةَ اللَّهِ عَلَى مَحَاسِبَةِ أَبَوَيَّ وَ  
ذَلِكَ أَنَّ اللَّهَ أَرْحَمُ بِنِي مِنْ أَبَوَيَّ

حمدانے جواب دیا: اللہ کی قسم! اگر اللہ مجھے اختیار دے کہ بندے تیرا محاسبہ میں  
کرتا ہوں یا تیرا محاسبہ تیرے ماں باپ کرتے ہیں، میں اپنے ماں باپ کے محاسبے کی  
جائے اللہ کے محاسبہ کو پسند کروں گا کہ اللہ مجھ پر میرے ماں باپ سے بھی زیادہ  
مہربان ہیں۔ وہ پورا دگار اتنا کریم ہے کہ ماں باپ سے بھی بڑھ کر کریم ہے۔

### امیر مکہ کے غلام کی توبہ:

ذوالنون مصری رحمۃ اللہ علیہ کہتے ہیں کہ میں نے ایک فقیر کو دیکھا کہ سادہ سا بندہ ہے،  
پھرے پرانے کپڑے ہیں، اور وہ یہ کہہ رہا ہے کہ اے اللہ! اگر دنیا کے امیر کا غلام اتنا فخر  
کرتا ہے تو تیرے غلام کو کتنا فخر کرنا چاہیے۔ وہ کہتے ہیں کہ یہ سن کر میں متوجہ ہوا تو میں  
نے دیکھا کہ اس فقیر کے آگے ایک اور غلام تھا جو امیر مکہ کا غلام تھا، بڑے اچھے  
کپڑے پہنے ہوئے، نیچے تک اس کے کپڑے لٹکے ہوئے اور وہ اکڑا اکڑ کے طوف کر  
رہا تھا کہ امیر مکہ کا غلام ہوں۔ ذوالنون مصری رحمۃ اللہ علیہ فرماتے ہیں کہ میں نے اس کو  
کہا کہ ٹھہر جاؤ! وہ ٹھہر گیا۔ میں نے کہا: تم اس فخر سے کیوں چل رہے ہو؟ اس نے کہا  
کہ جی میں امیر مکہ کا غلام ہوں۔ میں نے کہا کہ یہ جو تیرے پیچھے آ رہا ہے یہ امیر  
کائنات کا غلام ہے۔ تم تو امیر مکہ کے غلام ہو اور یہ رب کائنات کا غلام ہے۔ الہذا تم

اس کو آگے چلنے دو اور تم اس کے پیچھے چلو۔ کہتے ہیں کہ جب میں نے یہ بات کہی تو امیر مکہ کا جو غلام تھا اس کا چہرہ تنجیدہ ہو گیا اور بات اس کو سمجھ آگئی۔ چنانچہ اس نے اس فقیر کو آگے چلایا اور خود اس کے پیچھے چلتا رہا، اس طرح اس نے طوافِ مکمل کیا۔ کہتے ہیں کہ جب وہ واپس گھر گیا تو جا کر اس نے امیر مکہ کی فوکری سے استغفار دیا اور اگلے دن میرے پاس فقیر ان لباس پہن کر آیا اور آکر کہنے لگا: ذالونون! کیا میرے لیے اللہ کے ہاں قبولیت کا کوئی راستہ ہے؟

فَقُلْتُ لَهُ يَا حَبِيبِي أَبْشِرُ أَنْتَ حَبِيبُ اللَّهِ

میں نے اس سے کہا: اے میرے دوست! تجھے بشارت ہو کہ تو اللہ کا دوست  
ہے۔

الْتَّائِبُ حَبِيبُ اللَّهِ

”تو بہ کرنے والا اللہ کا دوست ہوتا ہے“

تونے پچی تو بہ کی تو اللہ کا دوست ہے اور پھر اس کے بعد میں نے اس سے کہا:

أَمَا عِلِّمْتَ أَنَّهُ يَدْعُو الْمُدْبِرِينَ فَكَيْفَ بِالْمُقْبِلِينَ

”کیا تو نہیں جانتا، اللہ تعالیٰ پیٹھ پھیر کر جانے والوں کو بلاتا ہے اور جو اللہ کی طرف رخ کر کے آ رہا ہو اللہ سے کیوں نہیں قبول کرے گا؟“

كیا عجیب بات کہی ہے؟ سجان اللہ

أَنَّهُ يَدْعُو الْمُدْبِرِينَ فَكَيْفَ بِالْمُقْبِلِينَ

اور واقعی بات تو ایسی ہی ہے۔ حق تو یہ بتاتا ہا کہ اگر کوئی بندہ اللہ رب العزت کے دروازے سے پیٹھ پھیر کر جاتا تو اللہ تعالیٰ پیٹھ کے پیچھے سے ایک لات لگواتے اور دروازہ بھی ہمیشہ کے لیے بند کر دیتے کہ بد بخت دفع ہو جائیہاں سے۔ اللہ کی شان کا تقاضا تو یہ تھا۔ نمر میرا پروردگار اتنا کریم ہے کہ وہ پیٹھ پھیر کر جانے والوں کو لات نہیں

لگواتے، دروازہ بند نہیں کرتے، وہ فرماتے ہیں:  
 ﴿يَا أَيُّهَا الْإِنْسَانُ مَا غَرَّكَ بِرِّبِّكَ الْكَرِيمِ﴾ (انفطار: ۲)  
 ”اے انسان! تجھے تیرے کریم پروردگار سے کس چیز نے دھوکے میں ڈال  
 لیا۔“

﴿فَلَمَّا كَانَتْ زُهْرَةُ يَوْنَهُ﴾

”میرے بندو! کہاں جاتے ہو؟“

اس رب کریم کا درج چھوڑ کر جا رہے ہو جو پروردگار پیشہ پھیر کے جانے والوں کو اپنے درکی طرف واپس بلاتا ہے، اگر کوئی اللہ کے درکی طرف رخ کر کے آرہا ہو اللہ تعالیٰ اس بندے کو کیسے قبول نہیں فرمائیں گے؟

وہ کہتے ہیں جب میں نے یہ بات کہی کہ ”اَللَّهُ يَدْعُو الْمُدْبِرِينَ فَكَيْفَ  
 بِالْمُمْقَبِلِينَ“ تو اس بندے کے دل میں تسلی آگئی اور اس نے عبادت کی زندگی گزارنی شروع کر دی۔ اللہ کی شان کہ تین دن کے بعد اس کی وفات ہو گئی۔ میں نے مکہ مکرمہ میں اتنا بڑا اجتازہ نہ دیکھا جیسا اس غلام کا پڑھا۔ چند دن گزرے میں نے اس کو خواب میں دیکھا کہ جنت کے اندر بڑا فخر سے چل رہا ہے، میں نے اس سے پوچھا کہ جنت میں بڑے فخر سے چل رہے ہو اس نے جواب میں کہا ہاں:

﴿إِنَّ الْمُتَقِيْنَ فِي جَنَّتٍ وَّ نَهَرٍ فِي مَقْعِدٍ صِدْقٍ عِنْدَ مَلِيْكٍ مُّقْتَدِرٍ﴾  
 (انقرہ: ۵۳، ۵۵)

اللہ کو ایسے منا کیں جیسے بچہ ماں کو:

آج اس مجلس میں اس رب کو منائے بغیر، ہم نہیں اٹھیں گے۔ دل میں یہ ارادہ کر لیجیے، اللہ! آج آپ کو منا کے اٹھیں گے۔

اللہ! ہمارے گناہ بہت ہیں، اگر ان کا بوجھ اٹھانا پڑ جائے تو ہم تو بوجھ اٹھا بھی نہیں سکتے۔ چند لکوں کا بوجھ اٹھایا نہیں جاتا یہ پہاڑوں برابر گناہوں کا بوجھ ہم قیامت کے دن سر پر کیسے اٹھائیں گے؟  
کریم آقا! ہم سے دھوپ کی گرمی برداشت نہیں ہوتی قیامت کے دن کی گرمی کہاں برداشت کریں گے؟

رب کریم! ہم گناہ کر کر کے تھک گئے ہیں، ہم نفس سے عاجز آگئے ہیں، بس آپ کو مدد کے لیے پکارتے ہیں۔  
اے کریم! ہماری مدد فرمادیجیے! ہمارے اس نفس کو نفسِ مطمئنہ بنادیجیے! اور ہماری توبہ کو قبول کر لیجیے۔

ہم اس طرح سے اللہ کے سامنے توبہ کریں جیسے ایک بچے کی مثال ہے۔

إِنَّ رَجُلًا قَالَ لِلَّهِ يُنُورِي

حضرت دینوری رَحْمَةُ اللَّهِ کے پاس ایک بندہ آیا اور کہنے لگا:  
ما أَصْنَعُ فَكُلَّمَا وَقَفْتُ عَلَى بَابِ الْمَوْلَى صَرَفْتَنِي الْبُلُوْيِ  
میں جتنی مرتبہ بھی اللہ کے دروازے پر کھڑا ہوا میں وہاں سے خالی لوٹ آیا،  
آپ مجھے سمجھائیں مجھے اللہ کے در پر کیسے کھڑا ہونا چاہیے؟

فَقَالَ كُنْ كَصِيبِيِّ يَامِهٖ

انہوں نے جواب میں کہا: جس طرح چھوٹا بچا اپنی ماں کے ساتھ معاملہ کرتا ہے  
تم اللہ کے در پر اللہ کے ساتھ ایسا معاملہ کرو۔

كُلَّمَا ضَرَبَتْهُ يَجْزَعُ بَيْنَ يَدَيْهَا فَلَا يَزَالُ كَذِيلَكَ حَتَّى تَضْمَمَهُ إِلَيْهَا  
”ماں تھپڑ مارتی ہے بچا اسی کی گود میں پڑتا ہے، وہیں جزع فرع کرتا ہے، وہ  
اس طرح کرتا رہتا ہے حتیٰ کہ ماں اس کو سینے سے لگا لیتی ہے“

تم اللہ کے دروازے پر آئے ہو، ہم اللہ کے گھر میں بیٹھے ہیں، ہم ایسے ہی گمان کریں کہ آج بچہ اپنی ماں کی گود میں پکنچ گیا، اپنی ماں کو منانا چاہتا ہے، لہذا اللہ کے سامنے گناہوں کی معافی اس طرح سے مانگیے۔

اے کریم آقا! ہمیں گناہوں سے محفوظ فرمائیجیے! ہمارے لیے بچنا مشکل ہے آپ کے لیے بچا دینا آسان ہے، اللہ! ہم اپنے آپ کو آپ کے حوالے کرتے ہیں۔ میرے مولیٰ! رونہ کیجیے۔ بڑی امیدیں لے کر آئے ہیں، دل میں بڑی چاہتیں لے کے آئے ہیں۔

میرے مولیٰ! اگر سوبندوں کا قاتل نیکوں کی بستی میں چل کر جاتا ہے راستے میں موت آتی ہے، آپ بخشش کر دیتے ہیں، اللہ! ہم بھی اتنی دور سے چل کر اس امید پر آئے ہیں کہ یہاں مختلف شہروں سے نیک بندے اکٹھے ہوں گے، اللہ اس مجلس کی برکت سے ہمارے بھی گناہوں کو معاف کر دیجیے اور اللہ ہمیں خالی نہ لٹائیے۔

جب اس طرح ہم سچے دل سے توبہ کریں گے، رب کریم ہمارے حال پر رحمت کی نظر فرمائیں گے، ہماری توبہ توبۃ النصوح بن جائے گی۔ اللہ تعالیٰ دل کی گہرا نیکوں سے ندامت کے ساتھ پچھلے گناہوں پر سچی توبہ کی توفیق عطا فرمائے، آئندہ نیکوکاری اور پرہیزگاری کی زندگی نصیب فرمائے۔

وَأَخِرْ دُعَوَاتِنَا أَنِ الْحَمْدُ لِلّٰهِ رَبِّ الْعَالَمِينَ





﴿إِنَّهُمْ كَانُوا يُسَارِعُونَ فِي الْخَيْرَاتِ وَيَدْعُونَا رَغَبًا  
وَرَهْبًا وَكَانُوا لَنَا خَشِيعِينَ﴾ (الأنبياء: ٩٠)

## امید اور خوف

بيان: محبوب العلماء اصلحاء، زبدۃ السالکین، سراج العارفین  
حضرت مولانا پیر ذوالفقار احمد نقشبندی مجددی دامت برکاتہم  
تاریخ: ۹ جولائی 2011ء بروز ہفتہ ۸ شعبان، ۱۴۳۲ھ  
مقام: جامع مسجد نسب مسجد الفقیر الاسلامی جنگ  
موقع: خصوصی تربیتی مجالس برائے علماء طلباء (بعد نماز مغرب)

## اقتباس

ہمارے نفس کی مثال ایک گدھ کی مانند ہے اور یہ دنیا کے گڑھے کے اندر گرا پڑا ہے۔ اسے دنیا کے گڑھے سے نکالنے کے دو طریقے ہیں کہ پیچھے سے عذاب اور خوف کا ڈنڈا ہو اور آگے سے امید کا چارہ۔ چنانچہ یہ دونوں چیزیں اس گدھے کو اس گڑھے میں سے نکال دیتی ہیں۔ خوف کے اندر یہ خوبی ہے کہ وہ انسان کو گناہوں سے روکتا ہے اور امید کے اندر یہ خوبی ہے کہ وہ انسان کو نیکی کے اوپر لگا دیتی ہے، نیکی کا شوق دلا دیتی ہے۔ چنانچہ خوف بھی ضروری کہ انسان کا نفس گناہوں سے بچے اور عبادت پر مغرب نہ ہو، ورنہ تو وہ دو سجدے کر کے اپنے آپ کو ولی سمجھے گا۔ اور امید بھی ضروری کہ انسان نیکی کے اوپر شوق سے ساتھ لے۔

(حضرت مولانا ناصر ذوالفقار احمد نقشبندی مجددی مدظلہ)

## امید اور خوف

الْحَمْدُ لِلّٰهِ وَكَفٰی وَسَلَامٌ عَلٰی عِبَادِهِ الَّذِینَ اصْطَفَیَ امَّا بَعْدُ:
 فَاعُوذُ بِاللّٰهِ مِنَ الشَّيْطَنِ الرَّجِيمِ ۝ يٰسِمُ اللّٰهُ الرَّحْمٰنُ الرَّحِيمُ ۝
 ۝ إِنَّهُمْ كَانُوْتُمْ يُسَارِعُوْنَ فِي الْخَيْرَاتِ وَيَدْعُوْنَا رَغْبًا وَرَهْبًا وَكَانُوْتُمْ
 خَيْرِيْعِيْنَ ۝ (الأنبياء: ۹۰)

سُبْحَانَ رَبِّكَ رَبِّ الْعِزَّةِ عَمَّا يَصْفُونَ ۝ وَسَلَامٌ عَلٰی الْمُرْسَلِيْنَ ۝
 وَالْحَمْدُ لِلّٰهِ رَبِّ الْعَلَمِيْنَ ۝

اللّٰهُمَّ صَلِّ عَلٰی سَيِّدِنَا مُحَمَّدٍ وَعَلٰی اٰلِ سَيِّدِنَا مُحَمَّدٍ وَبَارِكْ وَسِّلِّمْ

### انسان کی دو کیفیات:

بدلتے موسم کی طرح عام انسانوں کی کیفیتیں بھی بدلتی رہتی ہیں۔ کبھی خوشی کی کیفیت، کبھی غم کی کیفیت، حالات مختلف ہوتے ہیں۔ چنانچہ دو کیفیتیں ایسی ہیں کہ جن کے بارے میں آج تذکرہ کرنا ہے۔ ایک ہے خوف کی کیفیت اور ایک ہے امید کی کیفیت۔ کئی مرتبہ انسان اللہ رب العزت کی رحمتوں پر نظر ڈالتا ہے تو اسے امیدگ جاتی ہے کہ میرا النجاح اچھا ہوگا۔ اور کبھی اپنے عملوں پر نظر ڈال لیتا ہے تو ڈرگتا ہے کہ میرا کیا بنے گا؟ ایمان ان دو کیفیتوں کے درمیان ہے۔ چنانچہ فرمایا گیا:

إِلٰيْمَانٌ بَيْنَ الْخَوْفِ وَالرِّجَاءِ

”امید خوف اور امید کے درمیان ہوتا ہے“

## امید اور خوف کی ضرورت:

انسان کو ان دونوں کیفیات کی ضرورت ہے۔ آپ اس کی مثال آسان لفظوں میں یوں سمجھیں کہ ایک گدھا اگر کسی گڑھے میں گر جائے تو اس کو نکالنے کے لیے لوگ سو طریقے استعمال کرتے ہیں۔ ایک تو اس کو ڈنڈے لگاتے ہیں کہ باہر نکل اور دوسرا اس کو چارہ دکھاتے ہیں کہ چارے کے شوق میں باہر نکل آئے۔ تو پچھے سے ڈنڈے لگ رہے ہوتے ہیں اور آگے سے چارہ دکھار ہے ہوتے ہیں، چنانچہ گدھا ڈنڈے کے ڈر سے اور چارے کے شوق میں گڑھے سے باہر قدم بڑھاتا ہے۔

ہمارے نفس کی مثال ایک گدھے کی مانند ہے اور یہ دنیا کے گڑھے کے اندر گرا پڑا ہے۔ اسے دنیا کے گڑھے سے نکالنے کے دو طریقے ہیں کہ پیچھے سے عذاب اور خوف کا ڈنڈا ہوا اور آگے سے امید کا چارہ۔ چنانچہ یہ دونوں چیزیں اس گدھے کو اس گڑھے میں سے نکال دیتی ہیں۔ خوف کے اندر یہ خوبی ہے کہ وہ انسان کو گناہوں سے روکتا ہے اور امید کے اندر یہ خوبی ہے کہ وہ انسان کو نیکی کے اوپر لگا دیتی ہے، نیکی کا شوق دلا دیتی ہے۔ چنانچہ خوف بھی ضروری کہ انسان کا نفس گناہوں سے بچے اور عبادت پر مغرورنہ ہو، ورنہ تو وہ دو سجدے کر کے اپنے آپ کو ولی سمجھے گا۔ اور امید بھی ضروری کہ انسان نیکی کے اوپر شوق سے ساتھ لگے۔ عربی کا ایک شعر ہے

الْعَبْدُ يُقْرَعُ بِالْعَصَمَ

وَ الْحُرُّ تُكْفِيهِ الْمَلَامَةُ

”جو غلام ہوتا ہے اس کو سمجھانے کے لیے تو ڈنڈے کی ضرورت ہوتی ہے اور جو آزاد ہوتا ہے اس کو ملامت ہی کافی ہو جاتی ہے۔“

تو یہی انسان کے نفس کی مثال، کبھی اس کے لیے ایک اصول کا گر ہوتا ہے، کبھی

دوسرے اصول کا رگر ہوتا ہے۔

**خوف و امید کسے کہتے ہیں؟**

خوف کہتے ہیں۔

الْخَوْفُ رَعْدَةٌ تَحْدُثُ فِي الْقُلُوبِ عَنْ طَنَّ مَكْوُبٍ وَهِيَ نَالَةٌ  
”ایک لرزہ بندے کے اوپر طاری ہو جاتا ہے کہ اس کو کوئی ایسی چیز نہ پہنچ  
جائے جو اس کی لیے نقصان دہ ہو، اس کو خوف کہتے ہیں۔“

اور رجاء (امید) کہتے ہیں:

الرِّجَاءُ إِبْتِهَاجُ الْقُلُوبِ بِمَعْرِفَةِ فَضْلِ اللَّهِ سُبْحَانَهُ وَإِسْتَرْوَاحَةُ إِلَى  
سِعَةِ رَحْمَةِ اللَّهِ  
اللَّهُ تَعَالَى کی رحمت کی وسعت کی طرف بندے کا میلان ہو جاتا۔ اسے رجاء  
کہتے ہیں۔

قرآن مجید میں ان دونوں چیزوں کا اہتمام سے تذکرہ کیا گیا۔ امید کا بھی ذکر  
بھی کیا گیا اور خوف کا بھی۔ فرمایا:

﴿فَلَا يَأْمَنُ مُكَرَّرَ اللَّهِ إِلَّا الْقَوْمُ الْخَالِسُونَ﴾ (الاعراف: ۹۹)  
”اللہ کے داؤ سے وہی لوگ بے خوف ہوتے ہیں جو خسارے پانے والے  
ہیں۔“

یہ خوف دلانے والی آیت ہے۔ اور امید دلانے والی آیت:

﴿إِنَّهُ لَا يَأْمَنُ مِنْ دُودٍ وَرَوْحَةٍ إِلَّا الْقَوْمُ الْكَافِرُونَ﴾ (یوسف: ۸۷)  
”بے شک اللہ کی رحمت سے بے ایمان لوگ مایوس ہو اکرتے ہیں۔“

تو دونوں آیتیں موجود ہیں۔ جس سے یہ پتہ چلتا ہے کہ انسان کے لیے ان

دونوں کیفیات کا ہونا ضروری ہے۔

**مومن کے لیے خوف اور امید کی اہمیت:**

مشائخ نے فرمایا ہے:

فَإِنَّ الْخَوْفَ إِذَا فَارَقَ الْقُلْبَ خَرِبَ وَالْفَالِبُ عَلَى النَّفْسِ الْفَتُورُ

وَالْكَسْلُ عَنِ الطَّاعَاتِ وَالْمَيْلُ إِلَى الشَّهَوَاتِ

”جب دل سے خوف رخصت ہو جاتا ہے تو دل کی کیفیت خراب ہو جاتی ہے،

اور نفس پر فتور غالب آ جاتا ہے اور عبادات میں سستی اور شهوت کی طرف

میلان ہو جاتا ہے۔“

تو خوف نہ ہونے کی وجہ سے انسان عبادات کرتا نہیں اور خواہشات کے بیچے

بھاگ رہا ہوتا ہے۔

**وَدُوَاءُ ذَلِكَ الْخَوْفُ**

اس کا علاج خوف کے ذریعے ہوتا ہے۔

فَأَمَّا مَنْ دَامَ عَلَيْهِ الْخَوْفُ حَتَّىٰ مَالَ إِلَى الْقُنُوطِ فَيُنَبِّغُ إِنْ

يُدَاوِي بِالرَّجَاءِ وَيَدْكُرُ سَعَةَ رَحْمَةِ اللَّهِ تَعَالَىٰ

”اگر کسی بندے پر خوف ہی طاری رہے، اتنا خوف کہ انسان کے اندر

ناامیدی پیدا ہونے لگے، تو اب اس کا علاج امید کے ساتھ کرنا چاہیے۔ اور

اللہ تعالیٰ کی وسعت رحمت کو یاد کرنا چاہیے۔“

حکما کی زبان میں گرمی اور سردی کے الفاظ بہت استعمال ہوتے ہیں۔ اس کا

مزاج گرم، اس کا مزاج ٹھنڈا ہے۔

**قِمَثَالُ الْخَوْفِ وَالرِّجَاءِ كَمِثَالِ الْحَرَارَةِ وَالْبُرُودَةِ۔ فَمَنْ غَلَبَ عَلَيْهِ أَحَدُهُمَا يُدَأِيُ بِالْآخِرِ حَتَّىٰ يَوْجِعَ إِلَى حَدِ الْأَعْتَدَالِ**

”خوف اور امید کی مثال ٹھنڈک اور گرمی کی مانند ہے، ٹھنڈک غالب آئے تو گرم سے علاج کرتے ہیں اور حرارت غالب آئے تو ٹھنڈے سے علاج کرتے ہیں حتیٰ کہ مزاج معتدل ہو جائے“

اس لیے حدیث پاک میں آتا ہے:

**لَوْرُزَنَ خَوْفُ الْمُؤْمِنِ وَرَجَاءُهُ لَا عَتَدَلَا**

”اگر مؤمن کے خوف اور رجاء کو تولا جائے تو دونوں برابر ہوتے ہیں“

سیدنا عمر رض کا قول ہے:

”اگر یہ کہا جائے کہ صرف ایک بندہ جنت میں جائے گا تو میں امید کرتا ہوں کہ وہ بندہ میں ہوں گا۔ اور اگر یہ کہا جائے کہ صرف ایک بندہ جہنم میں جائے گا تو میں ڈرتا ہوں کہ کہیں وہ بندہ میں نہ ہوں۔“

امید بھی کامل اور خوف بھی کامل۔

### قرآن پاک کی امید افزا آیات:

قرآن مجید کی بہت سی آیات ہیں جن کو پڑھ کر اللہ رب العزت کی رحمت سے امید بندہ جاتی ہے۔

◎.....ایک بڑی معروف آیت، حضرت علی صلی اللہ علیہ وسلم فرماتے تھے:

**﴿قُلْ يَا عِبَادِيَ الَّذِينَ أَسْرَفُوا عَلَىٰ أَنفُسِهِمْ لَا تَنْتَهُوا مِنْ رَحْمَةِ اللَّهِ إِنَّ اللَّهَ يَغْفِرُ الذُّنُوبَ جَمِيعًا إِنَّهُ هُوَ الْغَفُورُ الرَّحِيمُ﴾ (زمر: ۵۳)**

بڑی امید افزا آیت ہے، وجہ کیا؟ ہم اگر اپنے بیٹے سے خفا ہوں تو یہوی کو کہتے

ہیں کہ ”اسے سمجھا دو! یہ ایسا ہو رہا ہے“۔ نام بھی نہیں لیتے، کہتے ہیں: اسے کہہ دو! تھا طب کا انداز بھی بدل جاتا ہے۔ ”اسے سمجھا دو“ جیسے اجنبیت ہوتی ہے۔ وہ بندے جنہوں نے گناہ کیا، پروردگار حقیقی کے حکموں کو توڑا، اللہ رب العزت نے قرآن مجید میں ان کا تذکرہ فرمایا۔ اجنبیت کا تھا طب نہیں فرمایا: ﴿قُلْ يَا عِبَادِيُّ﴾ فرمادیجیے اے میرے بندے! یہ عبادی کا لفظ عجیب ہے، ایک باپ کہے کہ میرے بیٹے! تو محبت کا اظہار ہوتا ہے۔ تو اللہ تعالیٰ نے گناہوں کے باوجود محبت کے زمرے سے نہیں نکالا قل فرمادیجیے اے میرے بندے! کون سے بندے؟ ﴿أَلَذِينَ أَسْرَفُوا عَلَى أَنفُسِهِمْ﴾ جنہوں نے اپنی جانوں پر ظلم کیا ﴿لَا تَقْنَطُوا مِن رَّحْمَةِ اللَّهِ﴾ تم اللہ کی رحمت سے مایوس نہ ہو جانا۔

ثوبان رضی اللہ عنہ فرماتے ہیں کہ نبی ﷺ نے فرمایا:

((مَا أُحِبُّ أَنْ لِي الدُّنْيَا وَمَا فِيهَا بِهِلْدِهِ الْآيَةِ))

دنیا اور دنیا میں جو کچھ ہے میں پسند نہیں کرتا کہ اس آیت کے بد لے وہ سب کچھ مجھے مل جائے (یہ آیت مجھے اس سے بھی زیادہ عزیز ہے)۔

◎..... بعض بزرگوں نے لکھا ہے کہ قرآن مجید کی سب سے زیادہ آیت الر جاء (امید افرا آیت) وہ ہے:

((إِنَّ اللَّهَ لَا يَغْفِرُ أَن يُشْرِكَ بِهِ وَيَغْفِرُ مَا دُونَ ذَلِكَ لِمَن يَشَاءُ))

(النساء: ۲۸)

اس میں اللہ تعالیٰ نے شرک والے کو تو کہہ دیا کہ معافی کی کوئی صورت نہیں، فرمایا: اس کے سوا جو بھی گناہ ہوگا اللہ تعالیٰ اس گناہ کو معاف فرمادیں گے۔ تو بڑی امید ہے کہ جو بندہ تو حید کا اقرار کرے گا اور اس پر جمار ہے گا تو اللہ تعالیٰ اسے معافی

عطافرمادیں گے۔

◎ بعض بزرگوں نے کہا کہ قرآن مجید کی سب سے زیادہ امید والی آیت ہے:

﴿وَمَنْ يَعْمَلْ سُوءًا أَوْ يَظْلِمْ نَفْسَهُ ثُمَّ يَسْتَغْفِرَ اللَّهُ يَعِذُ اللَّهُ غَفُورًا رَّحِيمًا﴾ (النساء: ۱۱۰)

◎..... امام زین العابدین رض فرماتے تھے کہ میرے نزدیک قرآن مجید کی سب سے امید والی آیت یہ ہے کہ اللہ تعالیٰ نے اپنے پیارے جیب میں علیہ السلام سے فرمایا:

﴿وَلَسَوْفَ يُعْطِيكَ رِبُّكَ فَتَرَضِي﴾ (صلی: ۵)

”تیرا رب تجھے اتنا عطا کرے گا کہ تو راضی ہو جائے گا“

اپنی زبان میں سمجھنے کے لیے اس آیت کا ترجمہ کریں تو یہ بتاتا ہے۔ تیرا رب تجھے اتنا عطا کرے گا کہ تو بس بس کرے گا۔ تو فرماتے ہیں کہ یہ آیت سب سے زیادہ امید والی آیت ہے۔ اور حدیث قدسی بھی ہے اللہ تعالیٰ نے جبرائیل عليہ السلام سے فرمایا:

»إذْهَبْ إِلَى مُحَمَّدٍ وَقُلْ لَهُ إِنَّا سَنُرْضِيُكَ فِي أُمَّتِكَ«

بتا دو کہ امت کہ معاملے میں ہم آپ کو راضی کریں گے اور یہ سن کے نبی علیہ السلام نے فرمایا:

»فَإِنَّ مُحَمَّدًا لَا يَرْضِي وَوَاحِدٌ مِنْ أُمَّتِهِ فِي النَّارِ«

امام زین العابدین رض فرماتے تھے کہ نبی علیہ السلام کبھی بھی راضی نہیں ہوں گے جب تک کہ ایک امتی بھی جہنم میں ہو گا۔ بھی ماں کا بیٹا اگر آگ میں ہو تو وہ کیسے راضی ہو سکتی ہے۔ نبی علیہ السلام کی تو اپنی امت پر شفقت اور محبت اس سے بھی زیاد ہے۔

**رجاء اور غرور**

دولفاظ ہیں۔ ایک ہے ”رجاء“، اس کا معنی ہے امید اور ایک ہے ”غرور“۔

غور کہتے ہیں دھوکے کو۔ ان دونوں میں ایک فرق ہے۔

رجاء کہتے ہیں:

اَكْرِجَاءُ حُسْنُ الظَّنِّ بِاللَّهِ فِي قُبُولٍ طَاغِيَةٍ اَوْ مَغْفِرَةٍ سَيِّئَةٍ تُبَتِّعُ  
مِنْهَا

اسان نیکی کرے تو قبولیت کی امید، گناہ سے معافی مانگے تو معاف ہونے کی  
امید، اس کو رجاء کہتے ہیں۔

لیکن غور جو ہے اس کا معنی دھوکا ہوتا ہے۔

الْغُرُورُ الْطَّمَانِيَّةُ مَعَ تَرْكِ الطَّاعَاتِ وَالْإِصْرَارِ عَلَى الْمُخَالَفَاتِ  
اسان گناہ کا مرتكب بھی ہوا اور پھر تسلی بھی رکھے، اس کو غور کہتے ہیں۔

اب شیطان انسان کو بھی دھوکا دیتا ہے۔

﴿وَلَا يَغْرِيْكُمْ بِاللَّهِ الْغُرُورِ﴾ (آل عمران: ۲۳)

## خوف اور حزن

پھر ایک لفظ ہے ”خوف“ اور ایک لفظ ہے ”حزن“، ان دونوں کے درمیان بھی  
ایک فرق ہے۔ خوف کہتے ہیں باہر کے ڈر کو، خارج سے کوئی ڈر ہو۔ اور حزن کہتے ہیں  
اندر کا غم۔ اندر سے انسان کو کوئی دکھ ہو، کوئی تکلیف ہو جس کی وجہ سے وہ محروم ہو۔

حزن کا اثر:

حزن کا یہ اثر ہے:

الْحُزْنُ يَمْنَعُ عَنِ الظَّعَامِ

”جو بندہ غلکیں ہوتا ہے کھانا کھانا چھوٹ جاتا ہے۔“

آپ خود دیکھیں کہ عورت کا خاوند فوت ہو جائے، اس کا کھانا کھانے کو دل ہی نہیں کرتا۔ کوئی طالب علم امتحان میں فیل ہو جائے، کھانے کو دل نہیں کرتا۔ کسی بندے کا کار و بار میں بڑا نقصان ہو جائے، کھانے کو دل نہیں کرتا۔ توجہ بھی غم ہو گا تو کھانا چھوٹ جائے گا، طبیعت ہی نہیں کرے گی کھانے کو۔

## خوف کا اثر:

### اسی طرح

**الْخَوْفُ يَمْنَعُ عَنِ الدُّنُوبِ**

خوف انسانوں سے گناہوں کو چھڑ راد دیتا ہے۔

چنانچہ اللہ تعالیٰ کا خوف دل میں ہو تو قدرت کے باوجود انسان گناہ کا مرتكب نہیں ہوتا۔ اس کی مثال یوں سمجھیں کہ سانپ دیکھتے میں کتنا ملام، زرم اور خوبصورت ہوتا ہے، ہاتھ کوئی نہیں لگاتا، خوف ہوتا ہے دل میں کہ ہاتھ لگا میں گے تو یہ کاٹ لے گا۔ بھلی کو کسی نے نہیں ہاتھ لگایا، اگر کہیں بھی تجربہ کرو! تو کہیں گے تجربہ بھی نہیں کرتے۔ کیوں؟ بھلی کہ بارے میں مشہور ہے کہ یہ بھلی غلطی کو بھی معاف نہیں کرتی۔ تو خوف کی وجہ سے نہ بھلی کی تار کو ہاتھ لگاتے ہیں، نہ سانپ کو ہاتھ لگاتے ہیں۔ بالکل اسی طرح اگر کسی انسان کو مٹھائی دیں اور کہیں کہ جی یہ آپ کے سامنے دس لڑو ہیں بس اس میں ایک کے اندر تھوڑی سی زہر ہے، تو کوئی بھی ہاتھ نہیں لگاتا۔ بھی! اتنے خوشبودار اور مزے دار ہیں؟ کہہ گا: بس رہنے دو۔ تو معلوم ہوا کہ خوف کی وجہ سے انسان رُک جاتا ہے، باز آ جاتا ہے۔ اسی طرح اگر اللہ رب العزت کا خوف ہو تو انسان گناہوں سے نجات ملے۔

## امید کا اثر:

امید کیا اثر دکھاتی ہے:

**اَكْرِجَاءُ يَقُوُى عَلَى الطَّاعَاتِ**

امید انسان کو طاعات کے اوپر مجبور کر دیتی ہے۔

انسان کے شوق کو بڑھادیتی ہے۔ پھر وہ اعمال میں لگ جاتا ہے۔

## موت کی یاد کا اثر:

اور ایک ہے موت کا تذکرہ، موت کی یاد، یہ کیا کام کرتی ہے۔

**وَذِكْرُ الْمَوْتِ يَذْهَبُ بِالْفُضُولِ**

وہ فضول کاموں کو چھڑوا دیتا ہے، جو موت کو جتنا کثرت سے یاد کرتا ہے اس کے دل میں فضول کام ختم ہوتے جاتے ہیں۔

## خوف و امید کی اجمع آیات:

کئی ایسی بھی آیات یہی حن میں خوف اور امید دونوں کو اللہ تعالیٰ نے جمع فرمایا۔

دیا۔ مثال کے طور پر

◎..... ارشاد فرمایا:

**(هُنَّيْ عِبَادِيْ) آتِيْ آتَا الْغَفُورَ رَحِيمَ (جِر: ۲۹)**

میرے بندوں کو بتا دو کہ بے شک میں بڑا غفور اور بڑا رحیم ہوں۔

جب بھی یہ آیت پڑھتے ہیں تو بچپن کی بات یاد آ جاتی ہے۔ اس زمانے میں جب کوئی گھر میں بیمار ہوتا تھا تو علاج معالج بھی ہوتا تھا مگر اللہ کے راستے میں صدقہ کرنے کا اہتمام بھی زیادہ ہوتا تھا۔ ہمارے ایک ساتھی تھے ہم نے ان کی بچپن سے

عادت دیکھی، بیمار ہو جاتے تھے تو حکیم کے پاس جاتے تھے اور اس کو پیسے دے دیتے تھے۔ حکیم صاحب! یہ پیسے رکھ لیں، آپ کے پاس جو کوئی بیمار آئے اور فیس نہ بھر سکتا ہو تو اس کی اس کو دوائی دے دیں اس کے بد لے اللہ مجھے صحت عطا فرمادے گا۔ اس حد تک اسوقت رجوع الی اللہ تھا۔ تو بھی! جیسے دوائے صحت ملتی ہے، صدقہ سے مصیبت ملتی ہے۔

ہم چھوٹے تھے، گھر میں جو بھی کوئی بیمار ہوتا تھا تو والدہ صاحبہ کہتی تھیں، بیٹا جاؤ بچوں کو بلاو۔ ہم گھر کے دروازے پر کھڑے ہو کر زور سے آواز لگاتے تھے، بچوں کو بلا تے تھے کہ آؤ پیسے بٹ رہے ہیں اور چھوٹے چھوٹے پچھے بھاگے ہوئے آتے تھے، مریض کے ہاتھ میں پیسے کپڑے ہوتے تھے، وہ ایک ایک ہر پچھے کو دینا جاتا تھا۔ اور واقعی ان بچوں کی دعا ایسی ہوتی تھی کہ اللہ اس مریض کو شفاء عطا فرمادیتے تھے۔ اس آیت کو پڑھتے ہوئے مجھے اپنی وہ بات یاد آتی ہے کہ اللہ تعالیٰ بھی فرماتے ہیں۔

(نَبِيٌّ عَبْدًا دُّ أَتَى آتًا الْغَفُورُ رَحِيمٌ)

مجیسے والدہ کہتی تھیں کہ بچوں کو اطلاع دے دو پیسے تقسیم ہو رہے ہیں۔ اللہ تعالیٰ بھی فرماتے ہیں کہ میرے بندوں کو بتا دو کہ میں یہاںی غفور اور یہاںی رحیم ہوں۔ اس کا مطلب ہے کہ واقعی اللہ تعالیٰ مغفرت اور رحمت کرنے کا ارادہ فرمائچکے ہیں۔ یہ اتنی امید افزای آیت ہے۔ اب اسی میں خوف بھی ہے۔ وہ کیسے؟ آگے یہ کہہ دیا کہ دیکھو میں بتارہوں کہ میری رحمت سے، مغفرت سے فائدہ اٹھالو، اور جو بندہ رحمت اور مغفرت سے فائدہ نہیں اٹھائے گا۔

(وَأَنَّ عَذَابِي هُوَ الْعَذَابُ الْكَلِيمُ) (جر: ۵۰)

تو اس کا عذاب بھی بڑا دردناک عذاب ہے تو خوف اور امید دونوں کو سمجھا کر

دیا۔

◎..... ایک دوسری آیت: قرآن مجید میں فرمایا کہ اللہ کے نیک بندے وہ ہیں:

(فَيَدْعُونَ رَبَّهُمْ بِوَدْ خُوفًاً وَطَمَعًا) (السجدة: ۱۶)

”وَهُوَ يَكْارِتُهُمْ اپنے رب کو خوف کے ساتھ اور امید کے ساتھ“

جن لوگوں کے اندر خوف اور امید دونوں ہوتے ہیں ان کے بارے میں قرآن

مجید نے فیصلہ دیا:

(فَلَا تَعْلَمُ نَفْسٌ مَا أَخْفَى لَهُمْ مِنْ قُرْبَةٍ أَعْمَنُ ) (السجدة: ۱۷)

کوئی جی نہیں جانتا کہ ان کی آنکھوں کی مخفیت کے لیے اللہ رب العزت نے کیا

تیار کیا ہے۔

### اللہ سے مایوس کرنے والے کی سزا:

اللہ کے بندوں کو امید دلانی چاہیے۔ کتابوں میں لکھا ہے:

رُوِيَ أَنَّ رَجُلًا مِنْ بَنِي إِسْرَائِيلَ كَانَ يَقْنِطُ الْبَشَرُ وَ يُشَدِّدُ عَلَيْهِمْ

بَنِي اسْرَائِيلَ مِنْ أَنْ يَأْتِي تَحْادُهُ لَوْكُوْنَ کو مایوس کرتا تھا اور بڑی سختی کرتا تھا۔

تم جہنم میں جاؤ گے، یہ ہو گا، وہ ہو گا۔ تو وہ لوگوں کو بہت زیادہ ذرا تھا اور

مایوس کرتا تھا۔

فَيَقُولُ اللَّهُ تَعَالَى لَهُ يَوْمُ الْقِيَامَةِ الْيَوْمَ أُوْسِيَكَ مِنْ رَحْمَتِيْ كَمَا

كُنْتُ تُقْبِطُ عَيْدِيْدِيْ مِنْهَا

آج میں تجھے اسی طرح اپنی رحمت سے مایوس کروں گا جیسے تو میرے بندوں

کو میری رحمت سے مایوس کرتا تھا، چنانچہ اسے جہنم میں بھیج دیا جائے گا۔

## اٹھارہ سال رحمتِ الٰہی کا درس:

کتابوں میں لکھا ہے کہ شیخ حضرت عبدالقدیر جیلانی رحمۃ اللہ علیہ نے اللہ کی رحمت کے بارے میں درس دیتے دیتے اٹھارہ سال گزار دیے۔ اٹھارہ سال اللہ رب العزت کی رحمت کا مضمون بیان کرتے رہے، ایک دن اللہ کے عذاب کا مضمون بیان کر دیا۔ کئی لوگ مجع میں بیہوش ہو گئے، اور چند لوگ تو بیہوشی کے عالم میں فوت ہی ہو گئے، جنازے اٹھے۔ جب ان کو دفن کر کے واپس آرہے تھے تو اللہ رب العزت نے الہام فرمایا: عبدالقدیر جیلانی! تو میرے بندوں کو میرا خوف دلاتا ہے۔ عرض کیا؟ یا اللہ! میں نے اٹھارہ سال تیری رحمت ہی کا درس دیا۔ تو الہام ہوا کہ کیا اٹھارہ سال میں میری رحمت ختم ہو گئی تھی؟ تو رحمت کا تو معاملہ کچھ اور ہی ہے۔ اللہ اکبر! ہم اللہ تعالیٰ کی رحمت کا اندازہ نہیں لگاسکتے۔

## حضرت شبیلی رحمۃ اللہ علیہ کا الہامی مکالمہ:

کتابوں میں ایک واقعہ پڑھاتھا، جسے نقل کرتے ہوئے میں بہت گھبرا تھا، لیکن اس واقعے کو ایک دفعہ مولانا محمد اسلم ملتانی، جو تبلیغی جماعت کے پڑے نمایاں بزرگوں میں سے تھے، انہوں نے رائے ویڈ کے سالانہ اجلاس میں بیان کیا۔ جب سے انہوں نے بیان کیا ہمارے لیے راہ آسان ہو گئی، ہم نے بھی بیان کرنا شروع کر دیا۔ ایک بزرگ گزرے ہیں حضرت شبیلی رحمۃ اللہ علیہ، اللہ رب العزت سے ان کا بڑا محبت کا تعلق تھا۔ اب جہاں محبت ہوتی ہے وہاں ناز انداز بھی ہوتے ہیں، تو فرماتے ہیں کہ شبیلی رحمۃ اللہ علیہ ایک مرتبہ وضو کر کے مسجد کی طرف چلے، اللہ رب العزت کی طرف سے الہام ہوا: شبیلی! ایسا گستاخانہ وضو کر کے میرے گھر کی طرف چلتا ہے؟ شبیلی ڈر گئے اور

واپس گھر کی طرف چلے کہ میں دوبارہ وضو کرتا ہوں۔ جب واپس چلے تو پھر الہام ہوا: شبی! تو ہمارے در کو چھوڑ کر کہاں جائے گا؟ تو شبی ﷺ نے زور سے اللہ کی ضرب لگائی۔ تو الہام ہوا: شبی! تو ہمیں اپنا جوش دکھاتا ہے؟ وہ چپ ہو گئے۔ پھر الہام ہوا شبی! تو ہمیں اپنا صبر دکھاتا ہے؟ ان کا اللہ سے ایسا معاملہ تھا۔

اب جب یہ ساری باتیں ہو گئیں تو پھر الہام فرمایا: کیا تو یہ چاہتا ہے کہ تیرے عیب لوگوں پر ظاہر کر دوں؟ تجھے دنیا میں کوئی منہ لگانے والا نہ رہے۔ جب یہ الہام ہوا، وہ بھی آخر محبت کا تعلق رکھنے والے تھے، فوراً کہا: یا اللہ! کیا آپ چاہتے ہیں کہ میں تیری رحمت کھول کر لوگوں میں بیان کر دوں؟ تجھے دنیا میں کوئی سجدہ کرنے والا نہ رہے۔ جب یہ کہا تو الہام ہوا شبی نہ تو میری بات کہنا نہ میں تیری بات کہتا ہوں۔ تو رحمت کا تو معاملہ ایسا ہے کہ انسان حیران ہو جاتا ہے۔

### اللہ کو مخلوق کا محبوب بنائیں:

جو لوگ اللہ تعالیٰ سے محبت کرتے ہیں اللہ تعالیٰ ان سے محبت فرماتے ہیں۔ داؤد ﷺ کو اللہ تعالیٰ نے وحی نازل فرمائی:

أَحِبْنَا وَأَحِبَّ مَنْ يُحِبِّنَا وَحَبِّنَا إِلَى خَلْقِكُ

مجھ سے محبت کرو اور جو مجھ سے محبت کرنے والے ہیں ان سے بھی محبت کرو اور مجھے مخلوق کا محبوب بناؤ!

قَالَ يَارَبِّ وَكَيْفَ أُحِبُّكَ إِلَى خَلْقِكَ

انہوں نے عرض کیا: اے پروردگار! میں آپ کو مخلوق کا محبوب کیسے بناؤں؟ فرمایا:

قَالَ اذْكُرْنِي بِالْحَسَنِ الْجَمِيلِ اذْكُرْ الْآتِيَ وَاحْسَانِي وَ

اَذْكُرْهُمْ ذِلِّكَ فَإِنَّهُمْ لَا يَعْرِفُونَ مِنْيٍ إِلَّا الْجَمِيلُ

اچھے انداز سے میرا تذکرہ کرو، میری نعمتوں کا تذکرہ کرو، میرے احسانات کا تذکرہ کرو، ایسی باتیں کرو کہ وہ اپنے آپ کو مجھ سے اتنی اچھائیاں پانے والے سمجھیں تو وہ مجھ سے صاف ظاہر ہے کہ محبت کریں گے۔

ہم تو زندہ ہیں کہ دنیا میں تیرا نام رہے:

تو واقعی ہمیں ایسا کرنا چاہیے۔ جہاں بیٹھیں اللہ کا تذکرہ چھپیردیں جہاں جاتے ہیں ہم تیرا فسانہ چھپیر دیتے ہیں۔ اس کو زندگی کا اصول بنالیں، لوگ دنیا کی باتیں کرتے ہیں، ادھر ادھر کے حالات کا تذکرہ کرتے ہیں، بس ہم اصول بنالیں جہاں بیٹھیں بس اللہ کی نعمتوں کا تذکرہ، اللہ کی رحمتوں کا تذکرہ اور سمجھیں بھی یہی کہ ہم تو زندہ ہیں کہ دنیا میں تیرا نام رہے۔ اللہ زندگی کا مقصد ہی اب یہی ہے کہ تیرا نام دنیا میں رہے۔ چنانچہ ایک بزرگ تھے ابو عثمان رضی اللہ عنہ، ان کے بارے میں لکھا ہے:

كَانَ أَبُو عُثْمَانَ يَتَكَلَّمُ فِي الرَّجَاءِ كَثِيرًا

ابو عثمان لوگوں میں اللہ تعالیٰ کی امید والی باتیں بہت کیا کرتے تھے۔

فَرُوْتُ بَعْدَ مَوْتِهِ فِي الْمَنَامِ فَقِيلَ لَهُ كَيْفَ كَانَ قُلُومُكُ تَعْلَى اللَّهِ

تعالیٰ

ان کو خواب میں کسی نے دیکھا تو پوچھا کہ اللہ کے سامنے آپ کا معاملہ کیا ہوا؟

فَقَالَ أَقَامَنِي بَيْنَ يَدَيْهِ وَقَالَ مَا الَّذِي حَمَلْتَ عَلَى مَا فَعَلْتَ

کہنے لگے: اللہ نے اپنے سامنے کھڑا کر لیا اور کہا تجھے کس چیز نے میری رحمت کی طرف لوگوں کو متوجہ کرنے پر برا بھینختہ کیا؟

فَقُلْتُ أَرَدْتُ أَنْ أُحِبِّبَ إِلَيَّ خَلْقَكَ

اے اللہ! میں نے پسند کیا کہ میں آپ کو لوگوں کا محبوب بنا دوں کہ لوگ آپ سے محبت کرنے والے بن جائیں۔

### فَقَالَ لَهُ غَفَرْتُ لَكَ ذَنْبَكَ

رب کریم نے فرمایا: میں نے تیرے سب گناہوں کو معاف کر دیا۔ تو میرے اتنے اچھے تذکرے کرتا تھا کہ میرے بندے مجھ سے محبت کرتے تھے۔ ہمیں اپنے بیانات میں، اپنی گفتگو میں اللہ رب العزت کے تذکرے، اسکی مغفرت کے، اسکی مہربانیوں کے، ایسے کرنے چاہئیں کہ بندوں کے دلوں میں اللہ کی محبت گھر کر جائے، بندے اللہ تعالیٰ سے محبت کرنے والے بن جائیں۔

### کریم سے کرم کی توقع:

قَالَ مَا لِكُ بْنُ دِينَارِ رَأَيْتُ مُسْلِمَ بْنَ يَسَارٍ بَعْدَ مَوْتِهِ فِي الْمَنَامِ  
ما لک ابن دینار رأیتُ مُسْلِمَ بْنَ يَسَارٍ بَعْدَ مَوْتِهِ کوان کی  
موت کے بعد خواب میں دیکھا:

**فَقُلْتُ لَهُ مَا لَقِيْتَ بَعْدَ الْمَوْتِ**

میں نے پوچھا کہ مر... کے بعد آپ کا کیا معاملہ بنا؟

قَالَ مَا تَرَاهُ يَكُونُ مِنَ الْكَرِيمِ إِلَّا الْكَرْمُ  
کریم سے کرم ہی کی توقع ہو سکتی ہے۔

### حسن ظن کے بعد رمعاملہ:

رُؤِيَ بَعْضُهُمْ فِي الْمَنَامِ فَقَيْلَ لَهُ بِمَا ذَا قَدِمْتَ عَلَى إِلَيْهِ  
ایک اور بزرگ فرماتے ہیں کہ میں نے خواب میں کسی ولی کو دیکھا تو پوچھا کہ

کیا بنا؟

قالَ بِذُنُوبِ كَثِيرَةٍ مَحَامًا عَنِ حُسْنِ الظَّنِّ بِاللَّهِ تَعَالَى  
كہنے لگے گناہ تو بہت تھے لیکن مجھے اللہ سے برا حسن ظن تھا، اس حسن ظن کی وجہ  
سے سب گناہوں کو منادیا گیا۔

تو اللہ تعالیٰ سے محبت کرنا اور حسن ظن رکھنا..... سبحان اللہ۔

◎..... حسن ظن پر ایک بڑے میاں کی بات یاد آئی۔ ہے تو علاقائی زبان میں مگر یہ  
عاجز اس کا ترجمہ بھی کر دے گا۔ مگر بڑے بوڑھوں کی باتیں ہوتی بڑی عجیب  
ہیں۔ ایک دفعہ رمضان کی کوئی بڑی رات تھی تو سب لوگ اپنی دعا میں مانگ  
رہے تھے، مسجد میں اندر ہیرا تھا کوئی نقل پڑھ رہا تھا، کوئی دعا مانگ رہا تھا کوئی مراقبہ کر  
رہا تھا۔ ایک بڑے میاں پاس بیٹھے تھے انہوں نے ایک ایسی دعا مانگی کہ آج تک یاد  
ہے۔ دعا مانگتے مانگتے کہنے لگے:

”اللہ میاں! اک واری جنت اچ دوڑن دیویں اگاں آپے لگا وتساں،  
کے اللہ میاں ایک بار جنت میں داخل ہونے دینا، آگے میں خود پھر تار ہوں گا۔  
سبحان اللہ..... اللہ کے ساتھ کیا حسن ظن ہے۔

◎..... ایک مرتبہ بڑے میاں کے ہاں ایک پیر صاحب آئے اور پیر صاحب نے  
واعظ کرنا تھا تو واعظ کے لیے جب بیٹھے تو یہ بڑے میاں کھڑے ہو گئے، کہنے لگے پیر  
صاحب! میں جاہل، ان پڑھ انسان ہوں۔ اگر آپ کے پیان میں کوئی بات پوچھنے  
والی ہو تو کیا میں پوچھ سکتا ہوں؟ انہوں نے کہا ہاں ہاں پوچھ سکتے ہو۔ اس نے پہلے  
ہی اپنا کام پکا کر لیا کہ میں درمیان میں پوچھوں گا۔

اب پیر صاحب نے بیان شروع کیا۔ انہوں نے کہا کہ بھتی! نیکی کرو نیک زندگی

گزارو، قیامت کے دن پل صراط سے گزرنما پڑے گا اور پل صراط توبال سے زیادہ باریک اور تکوار سے زیادہ تیز ہے۔ جب بڑے میاں نے ساتو کہنے لگا: پیر صاحب! ”مینوں لگدا اے کہ ایہہ کوڑاے“ (مجھے لگتا ہے کہ یہ جھوٹ ہے)۔ اس نے کہا کہ نہیں یہ کتابوں میں ہے، حدیثوں میں ہے، کتابوں کا حوالہ دیا۔ اس نے کہا کہ آپ یہی کہہ رہے ہیں کہ پل صراط بال سے زیادہ باریک اور تکوار سے زیادہ تیز؟ اس نے کہا: ہاں میں یہی کہہ رہا ہوں۔ کہنے لگا: پیر صاحب! ”انج آ کھونا کہ اللہ سائیں دی پار پشاون دی نیت کائی نہیں“ (پیر صاحب آپ ویسے ہی کہہ دیں تاکہ اللہ تعالیٰ کی پار اتارنے کی نیت ہی نہیں ہے) بھئی! جب ایسی پل بنائی جو بال سے زیادہ باریک اور تکوار سے زیادہ تیز ہے تو اس کا مطلب ہے کہ پار اتارنے کی نیت نہیں ہے۔ اب جو پیر صاحب کے مرید تھے ان کو بڑا غصہ آیا۔

خیر! پیر صاحب نے آگے بات شروع کر دی۔ پھر انہوں نے فرمایا کہ بھئی! اگر تم نیکی کرو گے تو سیدھا جنت میں جاؤ گے۔ اور اگر گناہ کرو گے تو پہلے جہنم میں جانا پڑے گا اور جہنم میں جانے کے بعد پھر کوئی وقت آئے گا کہ جب اللہ تعالیٰ جنت میں بھیجنیں گے۔ اس پہ وہ بڑے میاں پھر کھڑے ہو گئے، کہنے لگے: پیر صاحب! مینوں لگدا اے ایہہ دی کوڑاے“ مجھے لگتا ہے یہ بھی جھوٹ ہے۔ انہوں نے کہا کہ نہیں بھئی! ایسے ہی ہوتا ہے، کتابوں میں لکھا ہے۔ تو پھر بڑے میاں کہنے لگے: ”پیر صاحب! میرے گھر جو کوئی مہمان آؤے، تے میں اوہنوں پنج ست لتر ماراں، مڑا کھاں بچ آ گھنڈ کھا لے، اوکھا لیسی؟“ (پیر صاحب کہ اگر میرے گھر میں کوئی مہمان آئے اور میں اس کو پانچ سات جو تے لگا دوں اور پھر کہوں کہ آ تو تمہیں مرغی کھلاتا ہوں تو کیا وہ مرغی کھا لے گا؟) ”او پیر صاحب! اللہ سائیں جنہوں جنت بھیجنا اے اس انج ای بھیج

دینا اے۔ اب پیر صاحب کے جو مریدین تھے ان کا تو پارہ چڑھ گیا کہ بھتی! ہمارے حضرت صاحب کے ساتھ یہ کیا کر رہا ہے۔ اس کو پتہ تھا کہ مجلسِ ختم ہو گی تو میری تو خیر نہیں جب پیر صاحب نے بیانِ ختم کیا تو یہ کہنے لگا ”پیر صاحب! میں بد بخت جیا بندا ہاں، بد بختی تے دریاؤں پار ویندی پئی ہو وے تے میں آہناں کدے وتنی ایں میں تے اتھے کھلوتاں“۔ میں تو بد بخت آدمی ہوں، جاہل اور اگر بد بختی دریا سے پار جا رہی تو میں اسے کہتا ہوں کہ کدھر جا رہی ہو میں تو یہاں کھڑا ہوں۔ یعنی یہ بات کہہ کر اس نے اپنی بات مکمل کر دی اور لوگوں کے درمیان سے اٹھا آیا۔

بہر حال یہ بات اس لیے بتائی کہ دیکھو اس بندے کا یہ حسنِ ظن تھا کہ ربِ کریم نے جس کو بخشنا ہے اس کو معاف کر رہی دینا ہے..... اللہ اکبر..... ہمارا بھی حسنِ ظن اللہ تعالیٰ کے ساتھ ایسا ہی ہونا چاہیے۔ اس لیے انسان کو خوف بھی ہونا چاہیے اور امید بھی ہونی چاہیے۔

## خوف و امید کے محل:

اب یہاں ایک نکتے کی بات کہ

- ⦿ جوانی میں خوف غالب ہونا چاہیے اور بڑھاپے میں امید غالب ہونی چاہیے۔
- ⦿ چونکہ جوانی شہوات کا زمانہ ہے، ان شہوات کو گام ڈالنے کے لیے خوف کی ضرورت ہے۔ جبکہ بڑھاپے میں ما یوسی سے بچنے کے لیے امید کی ضرورت ہے۔
- ⦿ صحت کی حالت میں خوف کی ضرورت اور بیماری کی حالت میں امید کی ضرورت۔

- ⦿ خوشی کی حالت میں خوف کی ضرورت اور غم کی حالت میں امید کی ضرورت۔
- ⦿ اپنے بارے میں خوف کی ضرورت اور دوسروں کے بارے میں امید کی ضرورت

۔۔۔

اپنے بارے میں خوف دوسروں کے بارے امید:  
یہ سمجھنے والی بات ہے کہ اپنے بارے میں خوف کی ضرورت اور باقی سب کے  
بارے میں امید کی ضرورت ہے، یہ لکھتے یاد رکھیں۔

شیطان کیا کرتا ہے کہ دوسروں کے توبال بھی نظر آتے ہیں اور اپنی آنکھ کا شہیر  
بھی نظر نہیں آتا۔ حیرت کی بات ہے۔ کسی کے گناہ کے بارے میں شک ہو جائے بندہ  
اس سے شک کی بنیاد پر نفرت کرنی شروع کر دیتا ہے، اپنے عیب آنکھوں کے سامنے  
ہوتے ہیں، یقین ہوتا ہے، پھر بھی اپنے نفس سے محبت کرتا ہے۔ دوسروں کے بارے میں  
میں بہت جلدی بدگمان ہو جاتا ہے۔ تو علمانے فرمایا کہ دوسروں کے بارے میں  
پر امید رہو کہ انہوں نے اگر گناہ بھی کر لیا تو ان کا گناہ معاف ہو جائے گا، اور اپنے  
بارے میں خوف زدہ رہو کہ بھی! میرا تو یہ چھوٹا سا عمل بھی پتہ نہیں کہیں پکڑ نہ لیا  
جائے۔ اس کو اگر اصول بنا لیں تو آپ کبھی کسی بندے سے بدگمان ہو ہی نہیں سکتے۔

ہمارے بزرگوں کا دوسروں کے ساتھ حسنِ ظن کا یہ عالم تھا۔ حضرت حاجی  
امد اواللہ مہاجر کی حَمْدُ اللّٰهِ کا ایک خادم تھا۔ کسی آدمی کو اس کے ساتھ ذرا آپس میں  
مناسبت نہ تھی اور غصہ تھا۔ ایک دفعہ وہ خادم گناہ میں ملوث ہو گیا۔ جب اس کو پتہ چلا  
تو یہ بہت خوش ہوا کہ اب میں حضرت کے پاس جاؤں گا اور حضرت کو بتاؤں گا کہ یہ  
جو آپ کے اتنا قریبی ہے، آتا ہے اور خدمت کرتا ہے اس کے یہ لمحن ہیں کہ زنا کا  
مرتکب ہوا۔ اس نے آکر بڑی تمہید سے بات کی کہ یہ تو کبیر اگناہ کا مرتکب ہوا ہے۔  
جب اس نے یہ بات کی تو حضرت حاجی صاحب اسکی طرف دیکھ کر فرمانے لگے: ہاں  
اللہ تعالیٰ کا ایک اسم مضل ہے، مجھے لگتا ہے کوئی اسکی تحلی اس کے اوپر پڑ گئی ہوگی۔ یعنی

اللہ تعالیٰ ہادی بھی ہیں اور مصل بھی ہیں۔ تو اس مصل کی کوئی تجھی پڑ گئی ہو گی تو اس لیے گناہ کر بیٹھا۔ یعنی اتنے بڑے گناہ کے باوجود دل میں بدگمانی نہیں آئی اور اس کو بھی سمجھا دیا کہ تم دوسروں کے بارے میں بدگمان نہ ہو، اپنا معاملہ دیکھو تمہارا کیا ہے۔

تو یہ اصول بناتے کہ دوسرے کے بڑے سے بڑے گناہ ہوں تو بندہ سوچے کہ معاف ہو جائیں گے کہ اللہ بڑا کریم ہے اور اپنے بارے میں اپنے نفس کو یہ کہے کہ دیکھوا ایک گناہ بھی معاف نہیں ہونا۔ کیوں؟ حضرت آدم علیہ السلام جب جنت سے زمین پر اتارے گئے تو ان سے کتنی مرتبہ سہو ہوا؟ ایک ہی مرتبہ ہوا۔ تو ایک مرتبہ کے سہو پر اگر وہ جنت سے اتر سکتے ہیں تو ہم ایک بھی گناہ کریں گے تو عین ممکن ہے اللہ کے ہاں جو ایک قرب کا مقام ہے اس سے نیچے گردایا جائے۔ تو اس لیے اپنے بارے میں خوف اور دوسروں کے بارے میں امید ہو۔ یہی سوچے کہ اگر کسی سے گناہ ہو گیا تو اللہ سے معاف کر دیں گے۔

**اللہ کی شانِ رحمت اپنا اظہار چاہتی ہے:**

مسلم شریف کی روایت ہے نبی ﷺ نے ارشاد فرمایا:

وَالَّذِي نَفِيْسُ بَيْدَهُ لَوْلَمْ تَذَبِّبُو وَتَسْتَغْفِرُو لَذَهَبَ اللَّهُ بِكُمْ  
وَجَاءَ بِقُومٍ يَذْنِبُوْنَ فَيَسْتَغْفِرُوْنَ فَيَغْفِرَ اللَّهُ لَهُمْ

”تم ہے اس ذات کی جس کے قبضے میں میری جان ہے کہ اگر تم بالکل گناہ نہ کرو اور نہ استغفار کرو تو اللہ تعالیٰ تم سب لوگوں کو مٹا دیں گے اور تمہاری بجائے ایسے لوگوں کو پیدا کریں گے جو گناہ بھی کریں گے اور استغفار بھی کریں گے۔ اللہ ان کو معاف فرمادیں گے۔“

چنانچہ حضرت ابراہیم بن ادھم علیہ السلام ایک عجیب بات فرماتے ہیں:

## خَلَالِيِّ الْمَطَافُ لَيْلَةً

ایک دن میرے لیے مطاف خالی تھا۔

ایسا موقع ہوتا ہے نہ کہ کبھی مطاف میں طواف کرنے والے تھوڑے ہوتے ہیں،  
اس وقت تو تھوڑے لوگ جاتے تھے تو اور کبھی تھوڑے لوگ ہوں گے۔ تو وہ کہتے ہیں  
کہ میں نے ایک دفعہ مطاف کو خالی دیکھا:

**فَصِرْتُ أَطْوُفُ بِالْيَيْتِ وَأَقُولُ: اللَّهُمَّ أَعُصِمْنِي**

میں نے طواف کرنا شروع کر دیا: میں نے یہ کہا کہ اللہ تعالیٰ مجھے گناہ سے  
بچائے میری حفاظت فرمادے۔

گناہ سرزد ہی نہ ہو مجھ سے بس بھی دعا مانگ رہا تھا، طواف کر رہا تھا، کہتے ہیں:  
**فَهَتَّفَ لِيْ هَاتِفٌ وَقَالَ يَا إِبْرَاهِيمُ كُلُّكُمْ تَسْأَلُونَ اللَّهَ تَعَالَى**  
**الْعِصْمَةَ - فَإِذَا عَصَمْتُمْ قَعْلَى مَنْ يَتَكَبَّرُ**

ایک ہاتھ نے کہا: اے ابراہیم! تم سارے کے سارے گناہوں کی حفاظت  
ایسے مانگتے ہو جیسے کبھی صادر ہی نہ ہو، اگر اللہ سب کو ایسا بنا دے تو اللہ اپنا کرم  
کس پر ظاہر فرمائے گا؟

اس لیے کہ احیاناً لوگوں سے گناہوں جاتے ہیں تو دوسروں کے گناہوں کے  
بارے میں امید رہے کہ معاف ہو جائیں گے اور اپنے گناہ کے بارے میں دل میں  
خوف رہے۔ دیکھو! آدم علیہ السلام کو ایک غلطی پر اگر آسمان سے زمین پر پہنچا دیا تھا تو میرا  
بھی ایک گناہ پکڑ کا باعث بن سکتا ہے۔

**رَحْمَتُ الْهِيْ دُنْيَا كَلِيلٍ** ایک اور آخرت کے لیے ننانوے حصے ہے:  
اللہ تعالیٰ کی رحمت کا کیا اندازہ ہم لگاتے ہیں؟ اللہ تعالیٰ بڑے رحیم ہیں، بہت

کریم ہیں۔ سینے! حدیث مبارکہ

إِنَّ اللَّهَ مِنْهَا رَحْمَةً أَنْزَلَ مِنْهَا رَحْمَةً وَاحِدَةً بَيْنَ الْجِنِّ وَالْإِنْسِ  
وَالْبَهَائِمِ وَالْهَوَامِ

اللہ تعالیٰ کی رحمت کے سو حصے ہیں، ان میں سے ایک حصہ انسانوں میں، جنوں  
میں، چوپانیوں میں اور حشرات میں تقسیم کیا۔

فِيهَا يَسْعَاطُكُفُونَ وَبِهَا يَتَرَاحَمُونَ وَبِهَا تَعْطِفُ الْوُحُوشُ عَلَى  
وَلَدِهَا

”اس رحمت کی وجہ سے وہ آپس میں ایک دوسرے کے ساتھ زرمی کرتے ہیں،  
ایک دوسرے پر وہ محبت کرتے ہیں اور جانور بھی اپنے بچوں پر اسی کی وجہ سے  
محبت کرتے ہیں۔“

دنیا کی تمام محبتیں اللہ کی شانِ رحمت کا پرتو ہیں:  
یعنی جو محبتیں آپ کو دنیا میں نظر آتی ہیں یہ ساری اس ایک رحمت کی وجہ سے  
ہیں۔

### جانوروں میں محبت

انسانوں میں محبتیں تو نظر آتی ہیں، جانوروں میں نہیں محسوس ہوتیں حالانکہ  
جانوروں میں بھی ہوتی ہیں۔ چنانچہ جنگل میں جو لوگ جاتے ہیں ان کو یہ تجربہ ہے کہ  
جس جانور کا بچا اسکے ساتھ ہو وہ جانور سب سے زیادہ خطرناک ہوتا ہے، اپنے قریب  
کسی کو نہیں آنے دیتا، چونکہ بچے کی حفاظت مطلوب ہوتی ہے۔

◎..... ہمیں ایک مرتبہ اس کا اس طرح تجربہ ہوا۔ ایک ملک میں جنگل میں سے گزر



رہے تھے تو آگے ہاتھی تھے تو ہم نے گاڑی کو کھڑا کر لیا کہ ہاتھی گزر جائیں۔ ہمیں یہ اندازہ نہیں تھا کہ ایک ماں کے ساتھ بچہ بھی ہے۔ اب اس ماں نے جب گاڑی کی آواز سنی نہ تو وہ گاڑی کی طرف پلکی۔ گاڑی کا جوڑ رائیور تھا اس نے بیک گیئر لگانا تھا مگر اس پر خوف اتنا طاری ہوا کہ اس سے بیک گیئر نہیں لگ رہا تھا اور وہ ہاتھی بالکل قریب پہنچ گیا۔ ہاتھی میں تو اتنی طاقت ہوتی ہے کہ وہ چاہے تو سونڈ سے پوری گاڑی کو اٹھا کر چینک دے۔ جب اتنا قریب آگیا تو اللہ کی شان کہ گیئر لگ گیا اور گاڑی پہنچے جانے لگی اور ہاتھی رک گیا۔ ڈرائیور کہنے لگا: حضرت! مجھے تو دولٹر پینہ آگیا۔ تو جس ماں کے ساتھ بچہ ہو وہ جانور اتنا محظاٹ ہوتا ہے کہ بچے کے بارے میں رسک نہیں لیتا۔ یہ محبت ہوتی ہے بچے کی۔

❶..... ایک مرتبہ ہم نے ایک جانور ہائپو کو دیکھا، جسے ہم دریائی گھوڑا کہتے ہیں۔ یہ ہائپو بہت بڑا اور موٹا ہوتا ہے۔ اتنا بڑا اس کا منہ ہوتا ہے، ہر وقت کھاتا رہتا ہے اور ایسا جسم ہوتا ہے کہ لگتا ہے یہ سارا کاسارا پیٹ ہے جس کو اللہ نے چار ٹانگیں لگادی ہیں، اتنا گول مثلوں سارا کاسارا ڈھول۔ اللہ کی شان کہ وہ گزر رہا تھا اور جہاں سے گزر رہا تھا وہاں کچھ تھا، دلدل تھی تو کچھ میں پھنس گیا۔ جتنا وہ زور لگاتا کچھ سے نہ نکل پاتا تھا اور دھستا جاتا تھا۔ وہ اتنا حصہ گیا کہ اب اس کی موت یقینی تھی۔ اللہ کی شان دیکھیں کہ کچھ وقت کے بعد ہاتھیوں کا ایک روٹر قریب سے گزرا، ان میں سے جو ایک بڑا ہاتھی تھا اس نے پہچان لیا کہ یہ اس وقت مصیبت میں گرفتار ہے۔ وہ ہاتھی باقیوں کو وہیں چھوڑ کے اکیلا آیا اور پیچھے کھڑے ہو کر اس نے اپنی سونڈ آگے بڑھائی اور پورے کے پورے ہائپو کوٹا نگ میں سونڈ ڈال کے نکال کر باہر کھٹک لیا اور پھر اپنی جگہ پر واپس چلا گیا۔ تو جانوروں کے اندر بھی یہ ملاحظت ہوتی ہے، محبتیں ہوتی ہیں،

رحم ہوتا ہے، انسان تو پھر انسان ہے۔

تو ساری دنیا میں، انسانوں میں، جنوں میں، چوپائیوں میں، پرندوں میں، حشرات میں جو محبتیں ہیں، یہ تمام محبتیں اس وجہ سے ہیں کہ اللہ تعالیٰ نے اپنی ایک رحمت کو مخلوق میں تقسیم فرمایا۔

وَ آخَرَ تِسْعَةً وَ تِسْعِينَ رَحْمَةً يَرْحُمُ بِهَا عِبَادَةً يَوْمَ الْقِيَامَةِ  
”اللہ تعالیٰ نے ننانوے رحمتوں کو باقی رکھ لیا، ان ننانوے رحمتوں کو قیامت  
والے دن ایمان والے بندوں پر رحم فرمائیں گے۔“  
اللہ اکبر بکیرا۔ پروردگار کرتا رحیم و کریم ہے۔

## اللہ کی بندوں سے محبت مال سے بھی زیادہ:

عمرا بن خطاب رضی اللہ عنہ ایک حدیث روایت کرتے ہیں، فرماتے ہیں:  
قَدْمَ عَلَى رَسُولِ اللَّهِ يَسْتَبِّي فَإِذَا إِمْرَأً مِنَ السَّبِيلِ تَبَغِيُ  
نبی صلی اللہ علیہ وسلم کے پاس کچھ قیدی لائے گئے، ان میں ایک قیدی عورت تھی جس کا  
بچہ گم ہو گیا تھا۔

اب جس مال کا بچہ گم ہو جائے اس کی کیا حالت ہوتی ہے، یہ عورتیں بہتر سمجھ سکتی ہیں اور مرد بھی سمجھتے ہیں۔ اب وہ عورت اپنے بچے کو ڈھونڈتی پھر رہی تھی، ایک عجیب اضطرار کی کیفیت تھی اس پر۔ چنانچہ  
إِذَا وَجَدَتْ صَبِيًّا فِي السَّبِيلِ أَخَذَتْهُ فَالصَّقَتْهُ بِطَنِيهَا فَأَرْضَعَتْهُ فَقَالَ  
لَئَا رَسُولُ اللَّهِ عَلَيْهِ صلی اللہ علیہ وسلم

اس عورت کو جب بیٹا مل گیا تو بیٹے کو اس نے اٹھایا اور اپنے سینے سے لگایا اور اسے اس نے دودھ پلانا شروع کر دیا۔ اللہ کے حبیب صلی اللہ علیہ وسلم نے ہم (صحابہ رضی اللہ عنہم)

سے پوچھا:

أَتُرُونَ هَذِهِ الْمُرْأَةُ طَارِحَةً وَلَدَهَا فِي النَّارِ؟

کیا تم گمان کرتے ہو کہ یہ عورت اپنے بیٹے کو (جس کے بارے میں یہ اتنی اضطرار کی حالت میں تھی اور یوں محبت سے سینے سے لگا رہی ہے اور دودھ پلارہی ہے، اس کو) آگ میں ڈال دے گی؟

قُلْنَا لَا وَاللَّهِ وَهِيَ تَقْدِيرُ عَلَىٰ أَنْ لَا تَطْرُحَهُ

”ہم نے جواب دیا ہرگز ایسا نہیں ہو سکتا، کبھی بھی یہ اس کو آگ میں نہیں ڈال سکتی،“

فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذْ حَمَّ بِعِبَادِهِ مِنْ هَذِهِ بِوَلَدِهَا

”اللہ کے حبیب ﷺ فرماتے ہیں: اللہ تعالیٰ اپنے بندوں پر اس ماں سے زیادہ مہربان ہیں“

جتنا اس ماں کو اس بچے سے محبت ہے، رحمت کا تعلق ہے، اللہ کو اپنے بندے سے اس سے زیادہ رحمت کا تعلق ہے۔ جو ماں بچے کو گرم ہوا لگنا پسند نہیں کرتی، دعا میں دیتی ہے میرے بیٹے تھے کبھی تپتی ریت پہ پاؤں نہ رکھنا پڑے، تھے گرم ہوا بھی نہ لگے، تو وہ ماں اپنے بچے کو آگ میں کیسے ڈال سکتی ہے؟ یہی معاملہ اللہ رب العزت کا ہے۔ اللہ رب العزت بہت کریم ہیں۔

### روزِ محشر اللہ کی رحمت:

اس کی رحمت کا معاملہ دیکھیے کہ ایک حدیث مبارکہ ہے:

إِنَّ رَجُلَيْنِ يَوْمَ الْقِيَامَةِ يُخْرَجَانِ مِنَ النَّارِ

قیامت کے دن اللہ تعالیٰ دو بندوں کو جن کو جہنم میں ڈالا گیا ہو گا، جہنم کی آگ

سے نکالیں گے۔

**فَيَقُولُ اللَّهُ تَعَالَى لَهُمَا كَيْفَ وَجَدْتُمَا مَقْيُدَ كُمَا وَسُوْدَ مَيْصِرِ  
كُمَا؟**

اللہ تعالیٰ ان دونوں سے فرمائیں گے کہ تم نے اپنے ٹھکانے کو اور اپنی اس جگہ  
کو کیا ساپا یا؟

**فَيَقُولُانِ شَرُّ مَقْيُلٍ وَأَسْوَاً مَيْصِرٍ**

وہ جواب دیں گے یہ جہنم بہت براثٹھکا نہ ہے۔

**فَيَقُولُ اللَّهُ تَبَارَكَ وَتَعَالَى ذَلِكَ بِمَا فَدَمْتُ أَيْدِيْكُمَا - وَمَا آتَا  
بِظَلَامٍ لِلْعَبِيدِ**

”تواللہ تعالیٰ فرمائیں گے کہ یہی ہے جو تم نے اپنے ہاتھوں سے آگے بھیجا تھا  
(تم نے گناہ کیے، برائی کی اسی وجہ سے تمہیں جہنم میں ڈالا گیا) اور میں اپنے  
بندوں پر ظلم کرنے والا نہیں ہوں“

**فَيَأْمُرُ بِرَدِّهِمَا إِلَى النَّارِ**

”اللہ تعالیٰ ان دونوں بندوں سے فرمائیں گے: جاؤ دو اپس جہنم میں!“

**فَآمَّا أَحَدُهُمَا فَيَبِدِرُ إِلَيْهَا وَآمَّا الْآخَرُ فَيَتَوَقَّفُ**

”جو ان میں سے ایک ہو گا وہ تو بھاگ پڑے گا جہنم کی طرف دوسرا چلے گا تو  
سہی مگر پچھے مژمر کے دیکھے گا۔“

**فَيَقُولُ اللَّهُ تَعَالَى لِلَّدِيْ بَادَرَ مَا حَمَلَكَ عَلَى مَا صَنَعْتَ؟**

تواللہ تعالیٰ جو بھاگ کر جا رہا ہو گا اسے بلا کیں گے، بھی تو کیوں بھاگ پڑا؟!

**فَيَقُولُ عَصَيْتُكَ فِي الدُّنْيَا أَفَأَ عَصِيْكَ فِي الْآخِرَةِ؟**

تو وہ کہے گا: اللہ! دنیا میں تو تیری نافرمانی کی، کیا آخرت میں بھی تیری نافرمانی کروں؟

چونکہ آپ نے فرمادیا کہ جاؤ! جہنم میں تو میں بھاگ پڑا کہ یہ حکم تو مان لوں۔

۔۔۔ پیچھے مرمر کے دیکھ رہا تھا کھڑا تھا۔ اس سے پوچھا بھی! تو نے ایسا کیوں کیا؟

**فَيَقُولُ حُسْنٌ ظَنِّيْ بِكَ يَا رَبَّ حِينَ أَخْرَجْتَنِيْ مِنْهَا أَنَّ لَا تُعِذَّنِيْ إِلَيْهَا**

وہ کہے گا: اے اللہ! آپ کے ساتھ حسن غلن کی وجہ سے رک گیا کہ ایک دفعہ جو تو نے جہنم سے نکال لیا، مجھے تیری رحمت سے گمان ہے کہ دوبارہ مجھے جہنم میں نہیں ڈالے گا۔

**فَيَرْحَمُهُمَا وَيَأْمُرُ بِهِمَا إِلَى الْجَنَّةِ**

اللہ دونوں پر رحم فرمائیں گے اور دونوں کو کہیں گے کہ جاؤ جنت میں چلے جاؤ۔

وہ اتنے کریم پروردگار ہیں اور اتنا ان کی رحمت کا معاملہ ہے۔

### شیطان کو اللہ کی رحمت سے امید:

ایک حدیث مبارکہ ہے بہت توجہ سے ذرا سینے گا، دل کے کانوں سے۔ رسول

اللہ ﷺ نے ارشاد فرمایا:

**وَالَّذِيْ نَفْسُ مُحَمَّدٍ بَيْدِهِ لَيُغْفِرَنَّ اللَّهُ تَعَالَى يَوْمَ الْقِيَامَةِ مَغْفِرَةً  
مَا خَطَّرَتْ عَلَى قَلْبِ بَشَرٍ وَالَّذِيْ نَفْسِيْ بَيْدِهِ لَيُغْفِرَنَّ اللَّهُ تَعَالَى  
يَوْمَ الْقِيَامَةِ مَغْفِرَةً يَتَطَاوَلُ لَهَا إِبْلِيسُ رَجَاءً أَنْ تَنَاهَى**

”اس ذات کی قسم کہ محمد کی جان جس کے قبضہ قدرت میں ہے، اللہ تعالیٰ قیامت کے دن اپنے بندوں کی اتنی مغفرت فرمائیں گے کہ اس کا گمان ہی

بندے کے دل میں نہیں گزرا۔ اور اللہ کی قسم جس کے قبضے میں میری جان ہے اللہ تعالیٰ قیامت کے دن اتنی مغفرت فرمائیں گے اور وہ اس حد تک بڑھ جائے گی کہ شیطان کو بھی امید لگ جائے گی کہ وہ بخشتا جائے گا،

ہم سوچ ہی نہیں سکتے، اتنا اللہ تعالیٰ قیامت کے دن مغفرت کا معاملہ فرمائیں گے، تو اس حدیث مبارکہ میں نبی ﷺ نے دو باتیں فرمائیں: ایک بات تو یہ کہ تم سوچ بھی نہیں سکتے، تمہارے دل میں گمان ہی نہیں آ سکتا اتنا مغفرت کا معاملہ ہو گا۔ اور پھر آگے بات کو کھول دیا دوبارہ قسم کھا کے فرمایا: اللہ تعالیٰ قیامت کے دن اتنی مغفرت فرمائیں گے کہ اس کی رحمت کا ایک ایسا بھی وقت آئے گا کہ شیطان بھی سر اٹھا کر دیکھے گا کہ شاید میری بھی مغفرت کر دی جائے۔ اللہ اکبر بکیر!! اتنی رحمت کا ظہور ہو گا۔ اللہ آپ اتنے کریم ہیں! اللہ اکبر! تو اللہ تعالیٰ کی رحمت اتنی کہ شیطان بھی امید لگا میٹھے گا۔

### سب سے بڑی خوف کی بات:

لیکن یہاں ایک نکتے کی بات ہے، سمجھنے والی ہے۔ اور وہ یہ ہے کہ یہ رحمت کا معاملہ ان کے ساتھ پیش آئے گا<sup>۱</sup> وَ كَانَ لِلْمُؤْمِنِينَ رَحْمَةً جو دنیا سے ایمان بچا کر آخرت میں پہنچ گئے ہوں گے، ایمان کے ساتھ چلے گئے ہوں گے۔ اب مسئلہ تو یہ ہے کہ یہ گارنٹی کون دے کہ ہم ایمان کے ساتھ جائیں گے۔ جب اس نکتے کو سوچتے ہیں تو پھر خوف شروع ہو جاتا ہے۔ رحمت کو دیکھتے ہیں تو امید لگ جاتی ہے کہ اللہ ہر یانی فرمادیں گے لیکن جب اس نکتے کو سوچتے ہیں کہ ہم ایمان کے ساتھ جائیں گے یا نہیں تو اللہ سے وعدہ تو کوئی نہیں لے سکا ایمان پر خاتمے کا۔ کیا خبر کہ آخر وقت میں حال کیا ہو؟ کوئی نہیں جانتا۔ لہذا جب اس نکتے کو سوچتے ہیں تو اب دل میں

اللہ تعالیٰ کا خوف آنا شروع ہو جاتا ہے۔ پھر انسان ڈرتا ہے۔ علام نے لکھا ہے زندگی میں انسان جو گناہ بار بار، بار بار کر رہا ہوتا ہے اور وہ نہیں چھوڑتا اس کی خوبست آخری وقت ظاہر ہوتی ہے کہ انسان کا نام ایمان والوں کی فہرست سے خارج کر دیا جاتا ہے۔ اس لیے کہا کہ کتنے لوگ ہیں کہ ساری زندگی ان کا نام مسلمانوں کی فہرست میں رہتا ہے اور جب موت کا وقت آتا ہے تو مسلمانوں کی فہرست سے نام خارج کر دیا جاتا ہے۔ تو یہ نکتہ ہے جو پھر مومن پر خوف طاری کر دیتا ہے کہ پتہ نہیں ہمارے ساتھ کیا معاملہ ہو گا؟ اس پر پھر مومن اللہ کے سامنے ڈرتا ہے، روتا ہے، اپنے گناہوں کی معافی مانگتا ہے اور پھر اس پر خوف طاری ہو جاتا ہے۔

### جبریل علیہ السلام کا اللہ تعالیٰ کی جلالت شان سے ڈرنا:

حدیث مبارکہ میں نبی ﷺ نے ارشاد فرمایا:

مَا جَاءَ نِبْيَانُ جَبْرِيلُ قَطُّ إِلَّا وَهُوَ يُرْعَدُ فَرَعَّا مِنَ الْجَبَارِ عَزَّ وَ جَلَّ  
میرے پاس جبراًیل کبھی نہیں آئے مگر اس حال میں کہ وہ اللہ کی عظمت اور  
جلالت شان کی وجہ سے کانپ رہے ہوتے تھے۔

اللہ اکبر! جبراًیل علیہ السلام کی عظمت شان کی وجہ سے کچھی طاری ہوتی تھی۔ ہمیں ایک دفعہ اس کا تجربہ اس طرح ہوا کہ جنگل سے گزر رہے تھے اور قدرتی بات ہے کہ ہم تو سوچ رہے تھے کہ ہم باہر نکلیں گے اور کچھ دیر تھہریں گے۔ ایک جگہ ڈرائیور نے بریک لگائی، ششی، سے جو دیکھا تو پتہ چلا کہ دو یا تین گز کے فاصلے پر شیر بیٹھا ہوا ہے۔ اتنا قریب اچانک شیر کو دیکھ کر جو اس وقت سب کی حالت ہوئی بیان سے باہر ہے۔ اس سے اندازہ ہوتا ہے کہ واقعی جبراًیل علیہ السلام کی حالت، جب وہ اللہ کے حضور جاتے ہوں گے کیا ہو گی؟ شیر نے کہا تو کچھ نہیں مگر اچانک اس کو اتنا قریب دیکھ کر سب کے

دلوں پر ایک عجیب خوف تھا..... اللہ اکبر! اس وقت میں سوچ رہا تھا: یا اللہ! یہ مخلوق ہے اور اس کا ذرا تناء ہے تو تیرے جلال کا معاملہ کیا ہوگا؟ تو فرمایا کہ جرا ایں علیہ السلام جب بھی میرے پاس آئے وہ اللہ تعالیٰ کی جلالت شان کی وجہ سے کانپ رہے ہوتے تھے۔

### نبی علیہ السلام کا خوف:

جب نبی علیہ السلام کے زمانے میں کوئی آندھی آتی تھی، یا سورج گر ہن لگتا تھا، یا آسمان پر باول آجائتے تھے تو اللہ کے حبیب کا چہرہ متغیر ہو جاتا تھا۔

وَكَانَ إِذَا تَغَيَّرَتِ الرِّيحُ تَغَيَّرَ وَجْهُهُ وَيَتَرَدُّدُ خَارِجًا وَ دَاخِلًا  
خُوفًا عَلَى أُمَّتِهِ مِنْ عَذَابِ اللَّهِ تَعَالَى

”جب ہوا میں کچھ تبدیلی آتی چہرہ بدلتا، کبھی نکلتے کبھی داخل ہوتے کہ امت پر عذاب الہی کے آجائے کا خوف ہوتا“

تھوڑی سی آندھی کی ہوا چلتی تھی نبی علیہ السلام کا چہرہ خوف کی وجہ سے متغیر ہو جاتا تھا کبھی آپ ملک الشہر مسجد میں جاتے تھے کبھی باہر نکلتے تھے، یہ آنا جانا کیوں ہوتا تھا؟ نبی علیہ السلام کے دل میں خوف ہوتا تھا کہ کہیں میری امت کے اوپر عذاب نہ آجائے۔ اب ذرا سوچیے کہ اللہ کے حبیب ملک الشہر جانتے تھے کہ پہلی قوموں پر بھی باول آئے تھے اور وہ قومیں سوچتی تھیں کہ ان سے بارش بر سے گی، لیکن ان باولوں میں سے ان پر پھرلوں کی بارش برسادی گئی، آگ کی بارش ان کے اوپر برسادی گئی۔ تو اللہ کے حبیب ملک الشہر ذرا باول کو دیکھتے یا تیز ہوا کو دیکھتے تھے تو آپ کا چہرہ متغیر ہو جاتا تھا۔ آج ہم سوچیں کیا ہمارے دل کی حالت ایسی بنتی ہے؟ معلوم ہوا کہ ہم اس نعمت سے محروم ہیں، ہمارے دل میں وہ خوف نہیں جو ہونا چاہیے تھا۔ جب تک یہ خوف دل میں نہیں

ہو گا اس وقت تک انسان گناہوں سے نہیں بچ سکے گا۔

اس لیے حدیث پاک میں ہے:

كَانَ رَسُولُ اللَّهِ عَلَيْهِ اِذَا وَقَفَ يُصَلِّيُ اللَّيْلَ يُسَمِّعُ لِدَمْعِهِ وَقُعْدَةً كَوْكَفِ الْمَطْرِ

”اللہ کے حبیب جب رات تہجد کی نماز پڑھنے کے لیے کھڑے ہوتے تھے تو آپ کے آنسو مبارک کے شکنے کی آواز ایسے آتی تھی جیسے بارش کے برنسے کی آواز آرہی ہو۔“

اتنے تو اتر سے آنسو گرتے تھے، اتنے زیادہ آنسو گرتے تھے کہ حضرت عائشہ صدیقہ رض فرماتی ہیں کہ مجھے لگتا تھا کہ بارش برس رہی ہے۔ اللہ کے حبیب صلی اللہ علیہ وسلم کے دل پر اللہ کی جلالتِ شان کا یہ حال تھا۔

حضرت داؤد علیہ السلام کا درنہ:

حدیث پاک میں آتا ہے:

بَلَىٰ دَاؤدُ عَلَيْهِ السَّلَامُ أَرَبَعِينَ يَوْمًا سَاجِدًا لَا يَرْفَعُ رَأْسَهُ

حضرت داؤد علیہ السلام کے سامنے چالیس دن روتے رہے اور چالیس دن سجدے میں پڑ کے معافی مانگتے رہے اور چالیس دن گزرنے کے بعد کہا:

يَا رَبِّ أَمَا تَرْحَمُ بُكَائِيْ

اے اللہ! میرے اس رونے پر آپ رحم نہیں فرماتے۔

أَوْحَى اللَّهُ تَعَالَى إِلَيْهِ يَا دَاؤدُ نَسِيْئَتَ ذَنْبِكَ وَ ذَكْرُتَ بُكَائِكَ

اللہ تعالیٰ نے ان کی طرف وہی نازل فرمائی اور کہا: اے داؤد! تجھے اپنارونا یاد ہے اور اپنی غلطی تجھے یاد نہیں؟

چالیس دن روتے رہے ..... اللہ اکبر کبیرا۔

### حضرت ابراہیم علیہ السلام کا جلال الہی سے ڈرنا:

**رُوَىْ أَنَّ إِبْرَاهِيمَ عَلَيْهِ السَّلَامَ كَانَ كَثِيرًا الْجَنَاحَاءُ**

سیدنا ابراہیم علیہ السلام بہت کثرت سے روتے تھے۔ (اللہ کے خلیل بھی ہیں)

**فَاتَاهُ جِبْرِيلُ وَقَالَ لَهُ الْجَنَّارُ يُقْرُوْكَ السَّلَامَ وَيَقُولُ هَلْ رَأَيْتَ  
خَلِيلًا يَخَافُ خَلِيلًا**

جریل علیہ السلام کے پاس آئے اور کہا کہ اللہ رب العزت آپ کو سلام فرماتے ہیں اور یہ کہتے ہیں کہ کیا آپ نے کسی دوست کو دیکھا ہے کہ وہ اپنے دوست سے ڈر رہا ہو، خوف کھار رہا ہو؟

**فَقَالَ يَا جِبْرِيلُ إِذَا ذَكَرْتُ خَطِيئَتِي نَسِيْتُ خُلُقَيْتِي**

انہوں نے جواب دیا: اے جریل! میں اپنی غلطی کو یاد کرتا ہوں تو مجھے اپنی خلت بھول جاتی ہے۔

اب غلطی کیا تھی یہ بھی سن لجیے۔ سیدنا ابراہیم علیہ السلام کی زندگی میں تین ایسے موقع آئے جہاں انہیں ایسی بات کرنی پڑی کہ وہ مصیبت پانے سے بچ جائیں۔

ایک تو یہ کہ قوم بتوں کی پوجا کرتی تھی، وہ میلے پر جا رہی تھی اور انہوں نے کہا کہ جی آپ ہمارے ساتھ چلیں! تو ابراہیم علیہ السلام نے کہا: میں بیار ہوں۔ بات سمجھ میں آتی ہے کہ بندے کی طبیعت جس چیز کو ناگوار سمجھے تو جانے کو جی نہیں نہ چاہتا تو وہ کہہ سکتا ہے جی میری طبیعت ٹھیک نہیں ہے، میرا جی نہیں چاہ رہا۔ تو یہ سچ بات تھی کہ طبیعت کراہت کر رہی تھی، تنگی تھی کہ وہاں جا کے شرک کرتے ہیں تو اللہ کے نبی علیہ السلام وہاں کیسے جا سکتے تھے؟ چنانچہ انہوں نے کہہ دیا کہ **(إِنِّي سَقِيمٌ)** مگر چونکہ لفظ استعمال کیا

کہ میں بیمار ہوں، بیمار کے لفظ کی وجہ سے وہ فرماتے ہیں کہ مجھے اللہ سے ڈر لگتا ہے کہ کہیں میری پکڑ نہ ہو جائے..... اللہ اکبر! انسان حیران ہوتا ہے۔ ہمارے نزدیک تو یہ کوئی بات ہی نہیں ہوتی۔ ہم تو جھوٹ اس یقین سے بولتے ہیں کہ جس یقین سے مومن اللہ کے دین کی دعوت دے رہا ہوتا ہے، پھر بھی ڈر نہیں لگتا۔ مگر اللہ کے جو مقربین ہوتے ہیں، دیکھو! تھوڑی سی بات ہے مگر خلاف واقع نظر آتا ہے کہ انہوں نے لفظ کہا کہ میں بیمار ہوں۔ حالانکہ طبیعت خراب ہو یا طبیعت اچھا Feel نہ کر رہی ہو تو انسان کہہ سکتا ہے کہ میری طبیعت نہیں ہے، میں بیمار ہوں۔ مگر اس لفظ کے کہنے پر بھی اللہ سے ڈرتے تھے اور فرماتے تھے کہ جب مجھے یہ بات یاد آتی ہے اس وقت میں بھول جاتا ہوں کہ میں اللہ کا خلیل ہوں۔

### قرآن پڑھتے ہوئے اکابر کارونا:

امت کے اکابر جب قرآن مجید پڑھتے تھے تو قرآن مجید کی وہ تمام آیتیں جو آخرت کے بارے میں ہیں، جو اللہ تعالیٰ کے عذاب کے بارے میں ہیں، ان کو پڑھتے تھے تو روتے رہتے تھے، بار بار پڑھتے تھے اور ان کے دلوں کی کیفیت اس وقت عجیب ہوتی تھی۔ آج کا تוחال یہ ہے کہ جتنا مرضی کوئی اچھا قرآن پڑھے مشکل ہی سے کسی کی آنکھ سے آپ آنسو پیکتا دیکھیں گے۔ ہاں کوئی بندہ شعر پڑھنا شروع کر دے، سب روشن شروع کر دیں گے۔ رباعی پڑھ دے، کوئی ایسی لظم پڑھ دے سب روشن شروع کر دیں گے۔ اس کی وجہ کیا ہے؟ کبھی کسی نے سوچا؟ وجہ یہ ہے کہ جن کے دل اللہ کی محبت سے بھرے ہوتے ہیں، جب اللہ کا کلام ان کے سامنے پڑھا جاتا ہے تو ان کی آنکھوں سے پھر پٹپٹ آنسو گر رہے ہوتے ہیں اور جن کے دل مخلوق کی محنتوں سے بھرے ہوتے ہیں، ان کے سامنے مخلوق کا کلام پڑھا جاتا ہے تو پٹپٹ

آنوگر نے لگ چاتے ہیں۔

قرآن یڑھتے ہوئے صحابہ کی کیفیت:

صحابہ رضی اللہ عنہم کی حالت یقینی کہ قرآن پڑھنا شروع کرتے تھے اور ان کی رو نے کی حالت عجیب ہو جاتی تھی۔

○ چنانچہ عمر بن الخطب نے ایک مرتبہ ایک آیت پڑھی (وَإِذَا الشَّمْسُ كُوَرَّتْ) اور جب پہنچے (وَإِذَا الصَّحْفُ نُشِرَتْ) عمر بن الخطب نے آیت پڑھی بے ہوش ہو کر گئے۔ یہ کیفیتیں آج ہمیں انوکھی نظر آتی ہیں۔

۰ ایک دفعہ عمر ان خطاب ﷺ کسی کا قرآن سن رہے تھے تو جب قاری نے پڑھا:  
 ﴿إِنَّ عَذَابَ رَبِّكَ لَوَاقِعٌ مَّا لَهُ مِنْ دَافِعٍ﴾ (طور: ۷)  
 ”تمہارے پروردگار کا عذاب واقع ہو کر رہے گا“

اس آیت کو سنا، بیمار ہو گئے، ایک مہینے تک ان کی بیماری چلتی رہی۔ آیت کو پڑھ کے دل پر ایسا غم لگا۔

۵۔ ایک صحابی ہیں زرارہ بن اوفی رضی اللہ عنہ، انہوں نے فجر کی نماز پڑھی۔ جب قرأت میں آیت سنی:

﴿فَإِذَا قُرِئَ فِي الدَّاقُورِ ۝ فَذَلِكَ يَوْمٌ نَّبِذَ يَوْمَ عَسِيرٍ ۝﴾ (المدثر: ٨-٩)

”جب صور پھونکا جائے گا، وہ دن مشکل کا دن ہو گا۔“

آیت کو نا دل پہ ایسا اثر ہوا، نیچے گرے اور ان کی روح پر واز کرنی۔

⦿ سلمان فارسی بڑی شیئوں نے جب پہ آیت سنی:

﴿ وَإِنَّ جَهَنَّمَ لِمُوَعِّدِهِمْ أَجْمَعِينَ ﴾ (الجبر: ٣٣)

”ان سب کے وعدے کی جگہ جہنم ہے“



فرماتے ہیں کہ اتنا ان کے اوپر گری یہ طاری ہوا کہ اس آیت کو سن کر ان کی چھپیں نکل لئیں۔

◎ حضرت عمر بن عبد اللہؓ فجر کی نماز پڑھا رہے ہیں اور امامت کرا رہے ہیں، اس دوران انہوں نے یہ آیت پڑھی:

**﴿إِنَّمَا أَشْكُوُ بَيْتِي وَهُنْزِي إِلَى اللَّهِ﴾** (یوسف: ۸۶)

”میں اپنے خم و اندوہ کا اظہار اللہ تعالیٰ سے کرتا ہوں“

صحابی رضی اللہ عنہ کہتے ہیں کہ میں پچھلی صفائی میں کھڑا تھا، ان کی آہیں بھرنے کی آواز مجھے پچھلی صفائی میں آ رہی تھی۔

یہ کیفیتیں ہمارے لیے کیوں اجنبی ہیں؟ ہم سوچیں نازندگی کے ستر سال گزر گئے علم پڑھا بھی سہی اور علم پڑھایا بھی سہی، کبھی نفل پڑھتے ہوئے، قرآن پڑھتے ہوئے ہمارے آنسو پکے؟ کبھی ہم پر یہ کیفیت آئی اگر نہیں آئی تو انہا اعظم مِنْ مَصَائِبٍ تو یہ بڑی مصیبت ہے۔ ہمیں کیوں روتا نہیں آتا ان آئیوں پر؟ جب ہم جانتے بھی ہیں، ان کے معنی بھی سمجھتے ہیں۔ اس کا مطلب ہے Something is seriously wrong somewhere سے روتا چھین لیا گیا۔

◎ ابن عمر بن عبد اللہؓ نے آیت پڑھی:

**﴿وَإِنْ تَبْدُوا مَا فِي أَنفُسِكُمْ وَلَا تُخْفُوا يُحَاسِبُكُمْ بِهِ اللَّهُ﴾**

(ابقرہ: ۲۸۳)

”تم اپنے دل کی باتوں کو ظاہر کرو یا چھپاؤ، اللہ تم سے حساب لے گا“  
کئی گھنٹے اس آیت کو پڑھ کرو تے رہے۔

◎ ابن عمر بن عبد اللہؓ نے آیت پڑھی:



﴿يَوْمَ يُقَومُ النَّاسُ لِرَبِّ الْعَالَمِينَ﴾ (المطففين: ٦)

”وہ دن جس دن انسان اللہ کے سامنے کھڑے ہوں گے“

جب یہ آیت پڑھی، کہتے ہیں کہ ان پر ایسا اثر ہوا کہ وہ بے ہوش ہو کر گر گئے۔  
اللہ کے سامنے کھڑے ہونے کا تصور ان کو بدلتے رکھ دیتا تھا۔

⦿ ابن عباس رضی اللہ عنہ نے ایک مرتبہ ایک آیت پڑھی:

﴿وَجَاءَتْ سُكَّرَةُ الْمَوْتِ بِالْحَقِّ ذَلِكَ مَا كُنْتَ مِنْهُ تَحِيدُ﴾ (ق: ۱۹)

”اور موت کی بے ہوشی تو آکر رہے گی، یہی ہے وہ جس سے تو بھاگتا تھا“  
اتشاروں کے آگے ان کے لیے تلاوت کرنی مشکل ہو گئی۔

⦿ امام قاسم رضی اللہ عنہ ہمارے سلسلہ عالیہ کے بزرگ ہیں۔ قاسم بن محمد بن ابو بکر  
صدیق رضی اللہ عنہ۔ ان کو سیدہ عائشہ صدیقہ رضی اللہ عنہ کی تربیت ملی اور وہ حجرہ عائشہ کے اندر  
پلے بڑھے اور فتحہاء سبعہ مدینہ میں سے تھے۔ وہ فرماتے ہیں کہ میں نے ایک مرتبہ  
دیکھا کہ پھوپھی جان نماز پڑھ رہی تھیں، اشراق یا چاشت یا کوئی بھی دن کی نماز ہو گی  
تو وہ کہنے لگے کہ ایک آیت کو بار بار پڑھ رہی تھیں اور رورہی تھیں۔ میں بہت دیرستا  
رہا وہ بار بار پڑھتی رہیں اور روتنی رہیں۔ کہنے لگے کہ مجھے بازار سے کچھ لانا تھا میں  
بازار چلا گیا، جب میں بازار سے چیز لے کر آیا تو میں نے دیکھا اس وقت بھی اس  
آیت کو پڑھ کر وہ رورہی تھیں، اتنی دیران کو رو تے گزر گئی۔ وہ آیت کیا تھی:

﴿فَمَنَّ اللَّهُ عَلَيْنَا وَوَقَّاَنَا عَذَابَ السَّمُومِ﴾ (طور: ۲۷)

”اللہ نے ہم پر احسان فرمایا اور ہمیں لوکے عذاب سے بچالیا“

اللہ اکبر کبیرا۔

⦿ ابو موسیٰ اشعری رضی اللہ عنہ نے ایک مرتبہ یہ آیت پڑھی:

﴿يَا أَيُّهَا لِإِنْسَانٍ مَا غَرَّكَ بِرِّبِّكَ الْكَرِيمِ﴾ (الانتصار: ۶)

”اے انسان تجھے کس نے کریم پروردگار سے دھوکے میں ڈال دیا“  
 اس آیت کو پڑھ کر روپڑے اور اس سے آگے ان کے لیے تلاوت کرنا مشکل ہو  
 گیا۔

◎ ابو حیرہ رضی اللہ عنہ فرماتے ہیں کہ جب یہ آیت اتری:  
 ﴿فَإِنْ هُدَا الْحَدِيثُ تَعْجِبُونَ ۝ وَ تَصْحَّكُونَ ۝ وَ لَا تَتَبَكُّونَ ۝﴾  
 (الجم: ۵۹، ۶۰)

”کیا تم اس کلام سے تعجب کرتے ہو؟ ہنستے ہو اور روتنے نہیں“  
 تو اصحاب صفة انتاروئے کہ ان کے رونے کی آوازیں مسجد سے باہر تک سنی  
 جاسکتی تھیں۔

اور روایت میں آیا ہے ایک مرتبہ نبی ﷺ نے ایک آیت پڑھی اور آپ بہت  
 دیراں آیت کو بار بار پڑھتے رہے، روتے رہے، پڑھتے رہے، وہ آیت کیا تھی؟  
 ﴿إِنْ تُعَذِّبْهُمْ فَإِنَّهُمْ عِبَادُكَ وَ إِنْ تَغْفِرْ لَهُمْ فَإِنَّكَ أَنْتَ الْعَزِيزُ  
 الْحَكِيمُ﴾ (المائدہ: ۱۱۸)

”اللہ! اگر آپ ان کو عذاب دیں تو یہ آپ ہی کے تو بندے ہیں اور اگر بخش  
 دیں تو آپ غالب اور حکمت والے ہیں“

◎ قیمی داری ﷺ ایک مرتبہ ساری رات یہ آیت پڑھتے رہے:  
 ﴿أَمْ حَسِبَ الَّذِينَ اجْتَرَحُوا السَّيِّئَاتِ أَمْ نَجْعَلُهُمْ كَالَّذِينَ أَمْنُوا وَ  
 عَمِلُوا الصَّلِحَاتِ﴾ (جاشیہ: ۲۱)

”کیا گناہ کرنے والوں نے یہ سمجھ لیا ہے کہ ہم انہیں ایمانداروں نیک کام  
 کرنے والوں کے برابر کر دیں گے؟“

◎ عمر بن عبد العزیز رضی اللہ عنہ ایک مرتبہ قرآن پاک کی تلاوت کر رہے تھے، جب

انہوں نے یہ آیت پڑھی:

﴿لَيَوْمَ يَكُونُ النَّاسُ كَالْفَرَاشِ الْمُبَثُوثِ - وَتَكُونُ الْجِبالُ كَالْعُهُنِ﴾  
 (المنفوش) (القارۃ: ۵-۳)

”جس دن لوگ بکھرے ہوئے پروافوں کی طرح ہوں گے اور پہاڑ دھنی  
 ہوئے روئی کی طرح ہوں گے“

تو کچھی طاری ہو گئی اور ان سے مزید قرآن پاک پڑھنا ممکن نہ رہا۔

◎ مقائل بن حبان رحمۃ اللہ علیہ کہتے ہیں کہ میں نے عمر بن عبد العزیز رحمۃ اللہ علیہ کو دیکھا، آیت  
 پڑھ رہے تھے، کچھ پار ہے تھے اور رورہ ہے تھے۔ میں نے قریب ہو کر سناتا تو وہ بار بار  
 اس آیت کو دھرارہ ہے تھے

﴿وَقُفُوْهُمْ إِنْهُمْ مَسْنُولُونَ﴾ (صافات: ۲۲)

”انہیں روک لواں سے پوچھ پکھ ہو گئی“

ان کو روک لیجیے، ہم نے ان کا ٹرائل کرنا ہے۔ ایک پورٹ سے گزرتے ہوئے  
 ایک سکینگ مشین ہوتی ہے۔ اگر کسی کی جیب میں کوئی میٹل کی بنی چیز ہو تو اس کو دہاں  
 جو سیکورٹی والے ہوتے ہیں، کہتے ہیں: ”بھی ذرا ادھر آ جائیں ہم نے آپ کی جیسیں  
 چیک کرنی ہیں“۔ بالکل اسی طرح قیامت کے دن ہر بندہ اللہ کے سامنے پیش ہو گا  
 ایک سکینگ مشین ہو گی جو اس بندے کے دل کو سکین کرے گی۔ اور پھر قرآن مجید کی  
 آیت ہے کہ فرشتہ کہے گا ﴿وَقُفُوْهُمْ إِنْهُمْ مَسْنُولُونَ﴾ اس کو روک لیجیے۔ ہم نے  
 تفتیش کرنی ہے ان کا ٹرائل لینا ہے۔ یہ دیکھنے میں صوفی نظر آتے تھے۔ اوپر سے  
 میاں تبعیج تھے اندر سے میاں کبی تھے۔ ان کو روک لو ہم نے پوچھ پکھ کرنی ہے۔ وہ  
 پور دگار تو سینوں کے بھیج دیتا ہے۔ جب اس کے سامنے سے انسان گزرے گا  
 اور دل کے اندر گناہوں کا زنگ ہو گا، گناہوں کی ظلمت سامنے ہو گی تو پھر اللہ رب

العزت بندے کو کھڑا کریں گے۔ اچھا بھی بتا تو تم نے دنیا میں زندگی کیسے گزاری ہے؟ تم لوگوں کو دھوکے دیتے تھے۔ اللہ کے بندوں کے لیے و بال جان بننے ہوتے تھے ذرار کو تو سہی تارکہم تمہاری تقیش کریں۔

اور حدیث پاک میں آتا ہے کہ قیامت کے دن جس بندے کی تقیش شروع ہو گئی، اس کو یقیناً عذاب ہو گا، کوئی ماں کا بیٹا نبھ نہیں سکتا۔ تو عافیت اسی میں ہے کہ اللہ بغیر حساب کے ہی گزار دے۔ اسی لیے وہ اکابر ان آیات کو پڑھتے تھے، ان پر خوف طاری ہو جاتا تھا۔

◎ ابو بکر عیاش رضی اللہ عنہ نے ایک مرتبہ یہ آیت پڑھی:  
 ﴿وَمَا ظَلَمْنَاهُمْ وَلِكُنْ كَانُوا هُمُ الظَّالِمِينَ﴾ (الزخرف: ۷۶)  
 ”ہم نے ان پر ظلم نہیں کیا مگر وہ خود ہی ظالم ہیں“  
 وہ ساری رات اس آیت کو پڑھ کر روتے رہے۔

◎ منظر سعید انڈی مصلحی نے ایک مرتبہ پڑھا:  
 ﴿يَا أَيُّهَا النَّاسُ إِنَّمَا الْفُقَرَاءُ إِلَى اللَّهِ يَعْلَمُونَ﴾  
 ”اے لوگوں سب کے سب اللہ کے ہاں فقیر ہو“

پھر وہ شروع کر دیا۔ پوری رات اس کو بار بار پڑھتے رہے اور روتے رہے۔ قاسم بن معین رضی اللہ عنہ فرماتے ہیں کہ میں نے امام اعظم ابوحنیفہ رضی اللہ عنہ کو دیکھا کہ عشاء کے بعد انہوں نے نماز شروع کی، ایک آیت کو وہ بار بار پڑھتے رہے اور روتے رہے۔ آیت کیا تھی:

﴿بَلِ السَّاعَةُ مَوْعِدُهُمْ وَالسَّاعَةُ أَدْهَنٌ وَأَمْرٌ﴾ (آل عمران: ۳۶)  
 ”بلکہ قیامت ان کے وعدے کا وقت ہے، اور قیامت زیادہ دہشت ناک اور  
 تلخ چیز ہے“

یہ نہیں تھا کہ صرف مرد ہی ایسا کرتے تھے۔ اس زمانے کی عورتیں بھی علم والی تھیں۔ وہ بھی تجدب اقاعدگی سے پڑھتی تھیں اور ان کے دل میں اللہ کی خشیت ہوتی تھی۔ چنانچہ

◎ ام عمار فرماتی ہیں کہ میں نے مدیفہ بنت طارق کو دیکھا کہ انہوں نے تجدب کی نیت باندھی اور زوہ اس آیت کو پڑھ کر روتی رہیں حتیٰ کہ سحری کا وقت ہو گیا:

﴿وَكَيْفَ شَكَرُونَ وَأَنْتُمْ تُتَلَّى عَلَيْكُمْ آيَاتُ اللَّهِ وَفِيمُكُمْ رَسُولُهُ﴾

وَمَنْ يَعْتَصِمْ بِاللَّهِ فَقَدْ هُدِيَ إِلَى صِرَاطٍ مُسْتَقِيمٍ ﴾آل عمران: ۱۰۱﴾

تو یہ ایک نعمت ہے جو ہمیں اللہ سے مانگنی چاہیے۔ آج اللہ سے مال مانگنے والے بہت ہیں، اولاد مانگنے والے بہت ہیں، اچھا عہدہ مانگنے والے بہت ہیں، دنیا کی عزتیں مانگنے والے بہت ہیں، آج اللہ سے ان نعمتوں کو مانگنے والے بہت تھوڑے ہیں۔ کیا کبھی کسی کروتے دیکھا کہ یا اللہ اپنی محبت دے دیجیے، اپنا خوف دے دیجیے، گناہوں سے میری جان چھڑا دیجیے؟ بہت کم ہو گئی یہ چیز۔

### حسن بصری رضی اللہ عنہ کے خوف کی کیفیت:

حسن بصری رضی اللہ عنہ کے بارے میں لکھا ہے:

إِذَا جَلَسَ كَانَةً أَسِيرٌ قُدْمَ لِيُضْرَبَ عُنْقَهُ وَمَكْثٌ أَرْبِعِينَ سَنَةً لَمْ يَضْحَكْ

جب بیٹھتے تھے تو یوں لگتا تھا کہ یہ وہ قیدی ہیں کہ جس کو ابھی پھانسی چڑھادیا جائے گا، چالیس سال تک ان کو کسی نے مسکراتے ہوئے نہیں دیکھا۔ اتنا اللہ رب العزت کا خوف ان کے دل میں تھا۔

## طاوس عَزِيزَ اللہِ کے خوف کی کیفیت:

طاوس عَزِيزَ اللہِ کے بارے میں آیا ہے:

كَانَ طَاؤسٌ يَفْرُوشُ فِرَاشَةً وَيَفْطِحُ عَالَمَيْهِ فِيَقْلَى كَمَا تَقْلَى  
الْجَبَّةُ فِي الْمِقْلَةِ

اپنا بستر بچھاتے تھے اسکے اوپر لیٹتے تھے اور بستر کے اوپر کروٹیں اس طرح بدلتے تھے جیسے کہ کسی کڑا ہی کے اندر بھنسنے والا چنانچہ پھل رہا ہوتا ہے۔

ثُمَّ يَقُومُ فَيَطُوِيهُ وَيُصَلِّي إِلَى الصُّبْحِ وَيَقُولُ طَيْرَ ذِكْرُ جَهَنَّمَ نَوْمَ  
الْخَائِفِينَ

”پھر کھڑے ہو جاتے تھے، بستر لپیٹ دیتے تھے اور صبح تک پھر نماز پڑھتے رہتے تھے اور کہتے تھے جہنم کے خوف نے خوف والوں کی نیندوں کو اڑاکے رکھ دیا۔

## خوف کے مراتب

اب خوف والوں کے کچھ مراتب ہیں۔

### ﴿1﴾ خوف المؤمنین:

ایک ہے عوام الناس کا خوف یعنی میرا اور آپ کا خوف۔ ہمارا خوف یہ ہے کہ ہمیں اللہ تعالیٰ سے گناہوں پر زنا کا ذرہ ہوتا ہے۔ ہمارا خوف بچے والا ہے۔ جیسے بچے نے ششی کا برتن توڑا ہوا ذرہ ڈر رہا ہوتا ہے کہ اسی کو پتہ چلے گا تو مجھے تھپڑ گے گا۔ ہمارے خوف کی مثال ایسی ہے کہ چونکہ ہم نے گناہ کیے، تو ہم کئی مرتبہ ڈرتے بھی ہیں

کہ یا اللہ! ان گناہوں کی وجہ سے ہمارے ساتھ بننے گا کیا؟ یہ ہے عوامِ الناس کا خوف۔

### ﴿۱﴾ خوف الصادقین:

اور ایک ہے اولیاء اللہ کا خوف، عارفین کا خوف۔ وہ یہ ہے کہ یا اللہ! اس وقت تو سینے میں ایمان کی نعمت آپ نے عطا کی ہوئی ہے، معلوم نہیں کہ یہ موت تک سلامت رہے گی یا نہیں رہے گی۔ اس کو کہتے ہیں ”سوءِ خاتمہ کا خوف“۔ یہ اولیاء اللہ کے دلوں میں ہوتا ہے۔

### ﴿۲﴾ خوف الانبیاء:

اور ایک خوف انبیاء میں ہوتا ہے۔ خَوْفُ إِجْلَالٍ وَ تَعْظِيمٍ اللہ کی جلالت شان کی وجہ سے خوف۔ یہ خوف جبرائیل علیہ السلام کو بھی تھا، جلالتِ شان کا خوف، انبیاء کو بھی یہی خوف ہوتا ہے۔ جو کامل اولیاء اللہ ہوتے ہیں وہ اللہ کی بے نیازی سے ڈر رہے ہوتے ہیں کہ پتہ نہیں ہمارا ایمان بھی سلامت رہے یا نہ رہے۔

**جبرائیل و میکائیل علیہما السلام کا جلالِ الہی کے خوف سے رونا:**

چنانچہ بات سننے والی ہے،

وَلَمَّا مَكَرَ بِإِبْرَيْسَ لَعْنَةُ اللَّهُ طَفِقَ جِبْرَائِيلُ وَ مِيكَائِيلُ عَلَيْهِمَا السَّلَامُ يَتَكَبَّرُانِ

جب اللہ نے شیطان کو اپنے دربار سے دھکا دیا، نکال دیا تو اس کو جب رب نے فرمایا فا خرج منہا (دفعہ ہو جاؤ میرے دربار سے) تو اس بات کو دیکھ کر جبرائیل اور میکائیل علیہم السلام رونے لگ گئے۔

فَأُوحِيَ اللَّهُ تَعَالَى إِلَيْهِمَا مَا لَكُمَا تَبِکِیانِ كُلَّ هَذَا الْبَگَاءِ  
اللَّهُ تَعَالَى نَے ان دونوں سے یہ پوچھا: تم کیوں رور ہے ہو؟

ان دونوں نے آگے سے جواب دیا:

فَالَا يَا رَبِّ مَا نَامَنْ مَنْکَرَكَ

کہتے لگے: اے پروردگار، تم آپ کی تدبیر سے بچ ہوئے نہیں۔

اے اللہ! نہیں آپ کی تدبیر سے ڈر لگتا ہے کہ پتہ نہیں ہمارا نجام کیا ہو گا؟

قَالَ اللَّهُ تَعَالَى هَلْكَدَا كُونَا لَا قَاتَمَنَا مَكْرُى

رب کریم نے فرمایا: ایسا ہی ہونا چاہیے، تمہیں میری بے نیازی سے ہر وقت  
ڈرتے رہنا چاہیے۔

میں بے نیاز ہوں جس کا چاہوں حشر جیسے کروں۔ اللہ اکبر۔

ایک مغروف عابد کا عبرت انگیز انجام:

کہتے ہیں:

خَرَجَ عِيسَى عَلَيْهِ السَّلَامُ يَوْمًا وَ مَعَهُ عَابِدُ مِنْ عَبَادِ بَنِي إِسْرَائِيلُ

فَتَبَعَهُمْ رَجُلٌ عَاصِ

عِيسَى عَلَيْهِ ایک دن نکلے اور ان کے ساتھ بنی اسرائیل کا بڑا عبادت گزار بندہ  
بھی تھا۔ ان دونوں کے پیچے ایک گناہ گار چل پڑا۔

فَمَقَتَهُ الْعَابِدُ وَ قَالَ اللَّهُمَّ لَا تَجْمَعُ بَيْتِي وَ بَيْنَ هَذَا الْعَاصِ

اب جب عبادت گزار نے اس گناہ گار کو دیکھا تو اس نے ناپسند کیا اور اس نے

کہا: اللہ مجھے اور اس گناہ گار بندے کو قیامت کے دن اکٹھانہ کرنا۔

اس کے دل میں اپنی عبادت کا مان تھا اس لیے اس نے کہا: اے اللہ! مجھے اور

اسکو قیامت کے دن اکٹھانہ کرنا۔

فَقَالَ الْعَاصِي أَلَّهُمَّ اغْفِرْلِي  
گناہ گارنے کہا: اللہ مجھے بخش دے۔

فَأَوْحَى اللَّهُ تَعَالَى إِلَى عِيسَى عَلَيْهِ السَّلَامُ قَدْ إِسْتَجَبْتُ دُعَاءَ  
هُمَا فَرَدَدْتُ الصَّالَحَ وَغَفَرْتُ لِلْمُحْرُومِ

اللہ تعالیٰ نے عیسیٰ علیہ السلام کی طرف وحی کی کہ میں نے دونوں کی دعاوں کو قبول  
کر لیا، تیک بندے کو محروم کر دیا اور برے کو بخش دیا۔

اللہ تعالیٰ نے ارشاد فرمایا: میں نے اس گناہ گار کی دعا کو قبول کر لیا، اس نے دعا  
ماگلی تھی اللہ میری بخشش کر دے تو میں گناہ گار کی دعا کو قبول کر لیا اور اس نے دعا ماگلی  
تھی اللہ اس کے ساتھ اکٹھانہ کرنا، لہذا میں نے اسکے لیے جہنم کا فیصلہ کر دیا۔ اللہ تعالیٰ  
کی شان بے نیازی بندے کو رلا دیتی ہے۔

**خاتمه بالخير کی گارنیٹ نہیں:**

اس لیے حبیبِ عجمی رض رکرکتے تھے:

مَنْ خَتَمَ لَهُ بَلَاءً إِلَّا اللَّهُ دَخَلَ الْجَنَّةَ۔

إِذَا صَعَدَتِ الْمَلَائِكَةُ بِرُوحِ الْمُؤْمِنِ تَقُولُ الْمَلَائِكَةُ كَيْفَ سَلَمَ  
هَذَا مِنْ دَارِفُتْنَ فِيهَا خَيَارُنَا۔

جس کا اختتام لا الہ الا اللہ پڑھا گیا، جنت میں داخل ہو گیا۔

ثُمَّ يَتَّكَى وَيَقُولُ: وَمَنْ لَيْ بِأَنْ يَعْتَمِلَ بَلَاءً إِلَّا اللَّهُ  
پھر روتے تھے اور کہتے تھے: کون ہے یہ گارنی دینے والا کہ میرا نجام لا الہ الا  
اللہ پڑھو گا۔

تو ڈر تو اس بات کا ہے۔ اس لیے کتابوں میں لکھا ہے، کتنے لوگ ہوں گے ان کا نام نام ساری زندگی مسلمانوں کی فہرست میں ہو گا جب موت کا وقت آئے گا ان کا نام مسلمانوں کی فہرست سے خارج کر دیا جائے گا۔ انجام کیا ہو گا؟ یہ مستقل ایک خوف ہوتا ہے مومن کے دل میں۔

### اللہ کی خفیہ تدبیر:

اس لیے وہ قرآن مجید کی آیتیں پڑھتے ہیں اور ان کو ڈر لگتا ہے۔

قرآن مجید کی ایک آیت ہے، اللہ فرماتے ہیں:

**﴿سَنَسْتَدِرُ جَهَنَّمَ مِنْ حَيْثُ لَا يَعْلَمُونَ﴾** (قلم: ۲۲)

”ہم درجہ بدرجہ ان کو اتاریں گے اور انہیں خبر بھی نہ ہوگی“

یہ نیکی پر مان کرنے والے، مسنون دعا میں پڑھنی چھوٹ گئیں، بھیڑ اولیٰ کی عادت چھوٹ گئی، تہجد قضاۓ ہونے لگ گئی، باوضور بننے کی عادت چھوٹ گئی۔

**﴿سَنَسْتَدِرُ جَهَنَّمَ مِنْ حَيْثُ لَا يَعْلَمُونَ﴾**

اب فونوں پر وقت زیادہ گزرتا ہے، اب لوگوں میں وقت زیادہ گزرتا ہے، اب دنیا کی چکا کو نہ اپنی طرف متوجہ کرتی ہے۔ آہستہ آہستہ۔ اللہ فرماتے ہیں: آہستہ آہستہ ان کو ایسے ہٹا میں گے کہ ان کو پتہ ہی نہیں چلے گا۔

**﴿وَأَمْلِي لَهُمْ إِنَّ كَيْدِي مُمْتَنٌ﴾** (قلم: ۲۵)

”ہم اپنی رسی ڈھیلی کر دیں گے، ہماری تدبیر بڑی پکی ہے“

اللہ اکبر! اور واقعی ایسا ہوتا ہے۔ ایک طرف لوگوں کی واہ واہ ہوتی ہے، دولت ہوتی ہے، اختیارات ہوتے ہیں اور دوسرا طرف گناہ بھی بہت ہوتے ہیں۔ اللہ تعالیٰ فرماتے ہیں: **﴿هَتَّىٰ إِذَا فَرِحُوا بِمَا أُوتُوهُ﴾** جب وہ خوش ہو گئے کہ ان کو کیا دنیا کی

نعتیں مل گئیں (اَخْذُنَا هُمْ بَعْثَةٌ) ہم نے اچانک ان کو اپنی کپڑیں لے لیا۔ تو بزرگوں نے لکھا ہے جب کسی بندے پر اللہ دنیا کے دروازے کھول دے اور پھر وہ ساتھ گاہوں پر بھی جرأت کرے۔ نے والا بن جائے تو سمجھ لے کہ یہ اللہ کی خفیہ تدبیر ہے، موت کے وقت سمجھے ایمان سے محروم کر دیا جائے گا۔

### گور کن کا مشاہدہ:

ایک گور کن تھا جو قبر کھو دیتا تھا، مردوں کو دفن کرتا تھا۔ وہ توبہ تائب ہو کے بڑا نیک بن گیا۔ لوگوں نے پوچھا کہ بھی ۱ آپ کی توبہ کا سبب کیا بنا؟ اس نے جواب دیا: بعض وجوہات کی وجہ سے میں نے سو بندوں کی قبروں کو دوبارہ کھولا، میں نے دیکھا کہ ان کے چہرے قبلے کی طرف سے پھرے ہوئے تھے۔

### آخر وقت کلمہ نصیب کی بات ہے:

مہمان کے ایک ڈاکٹر صاحب ہیں، کافی عرصہ پہلے موت کے بارے میں ان کی ایک کتاب پڑھی تھی۔ وہ لکھتے ہیں: سمجھے زندگی بھرا یہر جنسی وارڈ میں ڈیوٹی دینے کا موقع ملا۔ انہوں نے لکھا کہ اتنے سال میں لگاتار ایہر جنسی وارڈ میں ڈیوٹی کرتا رہا۔ اب بڑے ہسپتال میں دو چار اموات تو روز ہی آ جاتی ہیں۔ تو وہ کہتے ہیں کہ جب بھی میرے پاس کوئی بندہ آتا جو آخری لمحوں پر ہوتا تو میں اسے سمجھاتا کہ کلمہ پڑھو، کلمہ پڑھو! وہ لکھتے ہیں کہ میں نے سو میں سے صرف دس بندوں کو اونچا کلمہ پڑھتے سناء، نوے بندے کہتے تھے کہ زبان نہیں چلتی، پڑھا نہیں جاتا۔ موت کے وقت زبان پر فالج ہو جاتا ہے۔ گھوڑ کہتے ہیں تاکہ آج وقت ہے اس کلمے کا اور دکر لیجیے، ایک وقت آئے گا جب زبان پڑھنے پر قادر نہیں ہوگی۔

وہ کہتے ہیں کہ ایک بندے کو میں نے سمجھایا کہ موت کے وقت اگر پڑھنے میں وقت ہو تو میں تیرے سامنے یہ لکھا ہو کر دوں گا ویکھ کر پڑھ لینا۔ نہ پڑھا جائے تو آنکھ کا اشارہ کر دینا کہ میں پڑھنا چاہتا ہوں پڑھنیں پار ہا۔ اب اسکے اوپر موت کا وقت آیا تو میں نے اسے کہا: پڑھو! اس نے آنکھ کے اشارے سے کہہ دیا کہ اب مجھ سے کلمہ پڑھانہیں جارہا۔ یہ جو چیز ہے ناکہ اس کے گناہوں کی وجہ سے انسان کا ایمان چھن جائے تو یہ چیز اللہ والوں کو رلا دیتی ہے۔

**حضرت جبریل علیہ السلام کا بارگاہ الہی میں گزرانا:**

اسی لیے ایک دفعہ جبریل علیہ السلام تشریف لائے، نبی علیہ السلام بیت اللہ کے قریب تھے، جبراہیل علیہ السلام نے دعا مانگی:

اللَّهُمَّ لَا تُبْدِلْ جِسْمِي وَ لَا تُغَيِّرْ إِسْمِي  
”اے اللہ! میرے جسم کو تبدیل نہ کرنا اور نام کو“

نبی علیہ السلام نے پوچھا کہ جبراہیل یہ کیسی دعا مانگ رہے ہو؟ کہنے لگے: اے اللہ کے حبیب! اے اللہ! جب سے میں شیطان بدجنت کو دیکھا کہ اللہ کے دربار سے دھنکارا گیا مجھے اپنے انعام کی فکر رہتی ہے۔ اس لیے میں دعا کرتا ہوں: الہی! نہ میرے نام کو بدل دینا، نہ میرے جسم کو بدل دینا۔

دراصل شیطان کا نام پہلے طاؤں الملاک کہ تھا، فرشتوں میں ایسا مقام تھا۔ اور جب بر باد ہو گیا، بدجنت ہو گیا تو اس کا نام شیطان پڑ گیا۔ اللہ نے نام بدل دیا۔ پہلے عبادت کرتا تھا اب نافرمانی کے اوپر لگ گیا۔ لہذا اس کے انعام کو دیکھ کر جبراہیل علیہ السلام یہ دعا کر رہے تھے۔

## چار سو سال کی عبادت کے باوجود کتنے سے تشپیہ:

بلعم باور کی مثال قرآن مجید میں ہے۔ بنی اسرائیل کا وہ بندہ جس کی ہر دعا قبول ہوتی تھی۔ مفسرین نے لکھا کہ چار سو سال اس نے عبادت کی۔ اب بتائیں! چار سو سال جو بندہ عبادت کرے تو یہ زندگی کا کتنا المبا عرصہ ہے۔ ایک گناہ کر بیٹھا کہ اس نے موئی ﷺ کی مخالفت کر دی۔ اب نتیجہ کیا تکلا؟ اللہ تعالیٰ قرآن مجید میں اسکے بارے میں فرمایا: ﴿مَثَلُهُ كَمَثَلِ الْكَلْبِ﴾ ”اس کی مثال کتنے کی مانند ہے۔“ جب یہ آیت پڑھتے ہیں تو کپکپا جاتے ہیں۔ یا اللہ! چار سو سال سجدے تو اس نے کیے تھے نا! آپ کی شان بے نیازی کہ اس نے ایک غلطی کی اور آپ قرآن مجید میں فرماتے ہیں کہ اس کی مثال کتنے کی مانند ہے؟

﴿وَلَوْ شِئْنَا لَرَفَعْنَاهُ بِهَا وَلِكِنَّهُ أَخْلَدَ إِلَى الْأَرْضِ وَاتَّبَعَ هَوَاهُ فَمَثَلُهُ كَمَثَلِ الْكَلْبِ﴾ (الاعراف: ۱۷۶)

یا اللہ! آپ کی شان کتنی بڑی ہے کتنا ذرنا چاہیے ہمیں اپنے گناہوں کی وجہ

۔۔۔

## حضرت عبد اللہ اندری محدثۃ اللہیہ کا سابق آموز واقعہ:

حضرت شیخ الحدیث محدثۃ اللہیہ نے تفصیل سے ایک واقعہ لکھا ہے، امید ہے یہ واقعہ اس مضمون کو سمجھا دے گا۔ وہ فرماتے ہیں کہ بعض اوقات اتنی چھوٹی سی غلطی پر بھی کپڑا جاتی ہے جس کو ہم غلطی ہی نہیں سمجھتے۔ اور وہ حضرت عبد اللہ اندری محدثۃ اللہیہ کا واقعہ لکھتے ہیں۔

فرماتے ہیں کہ یہ اندرس کے ایک بزرگ تھے، لاکھوں مریدین تھے اور وہ حافظ

الحدیث تھے، ایک لاکھ حدیثیں ان کو یاد تھیں۔ انکے لاکھوں مریدین تھے اور تبع شریعت و سنت تھے۔ ایک مرتبہ اپنے مریدین کے ساتھ کہیں سفر پر جا رہے تھے، ایک عیسائیوں کی بستی کے قریب سے گزرے اور عیسائیوں نے اپنے گھروں کے اوپر صلیب لگا رکھی تھی۔ ان کی نظر صلیب پر پڑی۔ آگے انہوں نے لوگوں کو کہا کہ بھی! کنوئیں پر رکو، ہم وضو کر کے نماز پڑھیں گے۔ جب کنوئیں پر لوگ رکنے کے لیے گئے تو چند لڑکیاں وہاں پانی بھر رہی تھیں، وہ پانی بھر کر چل گئیں۔ لوگوں نے وضو کیا تو ان سے کہا کہ حضرت آپ بھی وضو کر لیں، نماز پڑھیں۔ کہنے لگے کہ بھی! تم نماز پڑھو اور جاؤ! اب میرے اندر کچھ نہیں رہا۔ حضرت! کیا مطلب؟ کہنے لگے کہ بس تم مجھے میرے حال پر چھوڑ دو۔ ایک دن تک ان کے شاگرد رو تے رہے، بالآخر وہ آگے چلے گئے۔ یہ ایک دن وہاں خاموش بیٹھے رہے، پھر اس کے بعد بستی کی طرف چلے، لوگوں سے پوچھا فلاں کپڑے پہننے والی جو لڑکی تھی وہ کون تھی؟ انہوں نے کہا کہ بستی کا جو نمبر دار تھانہ اس کی بیٹی ہے۔ یہ اس کے پاس گئے، کہنے لگے: کیا آپ اپنی بیٹی کی شادی مجھ سے کر سکتے ہیں؟ اس نے کہا: بھی! آپ ابھی ہیں ہمارے پاس رہیں ایک دوسرے سے (Interact) گھلنے ملنے کا موقع ملے، طبیعتیں ماںوس ہو جائیں تو پھر سوچیں گے اور دوسری بات یہ کہ جو ہمارے دین پر ہوتا ہے، ہم تو اسی سے نکاح کرتے ہیں۔ انہوں نے کہا: ٹھیک ہے، میں بھیں رہتا ہوں۔ انہوں نے کہا کہ ٹھیک ہے آپ گھر کے فرد بن کے رہیں گے تو یہاں آپ کو کام بھی کرنا پڑے گا۔ ہمارا سوروں کا ریوڑ ہے۔ (جیسے ہم بکریاں پالتے ہیں وہاں بعض جگہوں یہ سور پالتے ہیں) تو سور، ہم نے پالے ہوئے ہیں ان کو چانا پڑے گا۔ وہ اس کے لیے بھی تیار ہو گئے۔ اب یہ روزانہ صبح اٹھتے اور سور چرانے پلے جاتے۔ اور سارا دن سور چڑا کر

واپس آ جاتے۔

ادھران کے باقی ہمسفر مرید اور طلباء جب واپس گئے اور انہوں نے لوگوں کو بتایا کہ شیخ کے ساتھ تو عجیب مسئلہ بنا، وہ کہتے ہیں کہ میرے پاس تو کچھ نہیں ہے، چلے جاؤ مجھے میرے حال پر چھوڑ دو، تو لوگوں کا تورو رو کے حال برآ ہو گیا۔ ایک سال اسی طرح گزر گیا۔ ان کے متعلقین میں ایک شیخ شبلی حنفیؒ بھی تھے۔ ان کے دل میں خیال آیا کہ میرے شیخ تبع سنت تھے۔ وہ حافظ القرآن تھے، حافظ الحدیث تھے۔ میں اللہ کی رحمت سے مایوس نہیں، میں جا کر ان کا حال تو دیکھوں۔ وہ وفادار تھے، واپس آئے۔ لوگوں سے پوچھا کر جی اس طرح کے نوجوان کے بارے میں کچھ بتائیں؟ انہوں نے کہا: ہاں وہ سورچہ اتنے جاتا ہے، آپ، فلاں جگہ پر جاؤ وہ سورچہ ارہا ہو گا۔ وہ کہتے ہیں کہ جب میں گیا میں نے دیکھا: وہی جب، وہی امامہ، وہی عصاہاتھ میں اور سوروں کے پیچھے چل رہے ہیں۔ جس جبے اور امامے کے ساتھ وہ جمعہ کا خطبہ دیا کرتے تھے، اللہ کے بندوں کو دین کی طرف بلا یا کرتے تھے، آج اس حال میں ہیں کہ وہ سوروں کو چھاتے پھر رہے ہیں؟ وہ کہتے ہیں: میں قریب ہوا۔ میں ان سے سلام دعا کے بعد پوچھا: حضرت! آپ تو قرآن مجید کے حافظ تھے۔ کیا قرآن مجید ابھی یاد ہے؟ تو کہتے ہیں کہ وہ تھوڑی دیر سوچتے رہے، پھر کہنے لگے: میں سارا قرآن بھول گیا ہوں، بس ایک آیت یاد ہے۔ میں نے پوچھا کون سی آیت؟ کہنے لگے:

﴿وَمَنْ يُهْنِ اللَّهُ فَمَا لَهُ مِنْ مُكْرِمٍ﴾ (انج: ۱۸)

”جسے اللہ تعالیٰ ذلیل کرنے پاتا ہے اسے عزت دینے والا کوئی نہیں ہوتا“ سارا قرآن بھول گئے صرف ایک آیت یاد رہی: ”جسے اللہ ذلیل کرنے پا آتا ہے اسے عزت دینے والا کوئی نہیں ہوتا“۔ میں نے پوچھا: حضرت! آپ تو حدیث

کے حافظ بھی تھے، کوئی حدیثیں یاد ہیں؟ کہنے لگے: سب بھول گیا ہاں ایک حدیث یاد آتی ہے پوچھا کون سی؟ کہنے لگے:

((مَنْ بَدَّلَ دِينَهُ فَاقْتُلُوهُ))

”جودین اپنے کو بدل دے اس بندے کو قتل کر دینا چاہیے“

اس پر شبیلؑ نے رونا شروع کیا اور ان کو روتا دیکھ کر اللہ کی رحمت جوش میں آئی شخ کے دل سے بھی وہ جو ایک غلاف چڑھ گیا تھا وہ اتر گیا اور شخ نے بھی رونا شروع کر دیا اور روتے روتے انہوں نے اتنے الفاظ کہے: ”اللہ میں نے کبھی آپ سے یہ گمان تو نہیں کیا تھا؟“ جب انہوں نے یہ الفاظ کہے تو اللہ کی رحمت جوش میں آئی، اللہ نے ان کے دل کی گرہ کو کھول دیا اور ان کی کیفیات کو واپس لوٹا دیا۔ اللہ کی شان قرآن مجید بھی پھر یاد ہو گیا، احادیث بھی پھر یاد آگئیں۔ لوٹ کے آئے اور اللہ نے باقی ساری زندگی پھر اسی طرح لوگوں کا شخ بنا کر گزارنے کی توفیق عطا فرمائی۔

شبیلؑ کہتے ہیں کہ میں نے پوچھا کہ حضرت! آپ پر یہ امتحان آیا کیسے؟ تو شخ نے کہا: جب میں بستی سے گزر رہا تھا تو صلیبیں دیکھیں، میرے دل میں یہ خیال آیا: کتنے کم عقل لوگ ہیں، اللہ کے ساتھ کسی کو شریک بناتے ہیں۔ اس بات پر کپڑہ ہو گئی کہ میرے بندے اگر تو ایمان پر ہے تو یہ تیری عقل کا کمال ہے یا میرے فضل کا کمال ہے؟ اللہ نے میرے دل پر گرہ ڈال دی، دیکھ تیری عقل تجھے کہاں پہنچاتی ہے۔ میری عقل نے مجھے سوروں کو چرانے پر لگا دیا۔ پھر میں رویا تو اللہ کو رحم آگیا، اے میرے بندے! تجھے لوٹا دیتا ہوں۔ اب سوچیے کہ اتنی معمولی سی بات کہ عیسایوں کی بستی کو دیکھ کر دل میں یہ خیال آگیا کہ یہ کتنے بیوقوف لوگ ہیں کہ خدا کے ساتھ کسی

کو شریک ٹھہراتے ہیں، اللہ نے فرمایا: تم اسے عقل کا کرشمہ مت سمجھو، تم اگر ایمان پر ہو تو یہ تمہارا کمال نہیں، یہ تو میرا کمال ہے۔

### اللہ کی شان بے نیازی سے ڈریں:

تواب سوچنے کہ جب اتنی چھوٹی چھوٹی بات پر بھی پکڑ آسکتی ہے تو پھر ہم کس کھیت کی گا جرسوی ہیں؟ بھی! ہمارے تو اتنے بڑے بڑے گناہ ہیں، اللہ اکبر! الہذا ہمارے اوپر جو خوف ہے وہ اللہ رب العزت کی اس شان کی وجہ سے کہ کہیں ہم پر اللہ تعالیٰ کی طرف سے عذاب نہ آجائے۔ چنانچہ ہمیں چاہیے کہ ہم اللہ تعالیٰ کی رحمت کی طرف متوجہ ہوں اور رحمت کا جو مضمون بیان کیا وہ اپنے دلوں میں رکھیں۔ اللہ تعالیٰ ہمارے گناہوں کو معاف فرمادے اور آئندہ ہم گناہوں سے بچیں کہ ہم نے اپنی زندگی میں بہت خطا کیں کیں۔ اب ان کے اوپر ساری عمر بھی روتے رہیں تو کافی نہیں۔ اتنے گناہ کیے بس پر گاران گناہوں کو معاف فرمادے۔ رب کریم مہربان ہے۔ بندہ جب اللہ کی طرف متوجہ ہوتا ہے تو پھر اللہ کی رحمت متوجہ ہوتی ہے۔ اللہ تعالیٰ کی شان بے نیازی سے ڈرنا ضرور چاہیے۔ ہر وقت دل میں ڈر رہنا چاہیے۔ اسی لیے کوئی بھی عبادت گزار بندہ کسی کو بر انہیں سمجھ سکتا۔ کیا پتہ اللہ اسکو ہدایت دے دے، کسی کی توبہ قبول کر لے، کیا پتہ اس کو اللہ قبول کر لے اور ہمیں کسی غلطی پر دے فرمادے۔ چونکہ قرآن مجید کی آیت ہے:

﴿وَبَدَا لَهُمْ مِنَ اللَّهِ مَا لَمْ يَكُنُوا يَعْتَسِبُونَ﴾ (زم: ۲۷)

اور قرآن مجید کی ایک آیت ہے جس کو پڑھ کے بہت ڈر لگتا ہے، اللہ تعالیٰ فرماتے ہیں:

﴿وَقَدِيمُنَا إِلَىٰ مَا عَدَلُو مِنْ عَمَلٍ وَجَعَلْنَاهُ هَبَاءً وَهُشُورًا﴾ (فرقان: ۲۳)

”ہم متوجہ ہوئے اور ان کے کیے ہوئے عمل کو ریت کی مانند بنادیا“  
 تو ہماری عبادتیں کیا حیثیت رکھتی ہیں۔ تو ذرہ ہن میں رہے کہ جتنی بھی عبادت  
 کریں اللہ رب العزت کی پکڑ پتہ نہیں کس بات پر ہو جائے۔ لہذا کبھی دل کے اندر  
 احساں برتری نہ آئے، کسی کو اپنے سے کم نہ سمجھیں، کبھی بڑا بول نہ یوں۔ اور اپنے  
 نفس پر نظر رہے، یہ بد بخت کہیں ہمیں گناہ کا رتکاب نہ کروادے۔

### اللہ کی شانِ رحمت سے فائد اٹھائیں:

بس اللہ تعالیٰ سے اس کی رحمت کو ملتیں، رب کریم مہربان ہے، وہ فرماتے ہیں  
 میرے بندے! تو اگر مجھ سے رحمت طلب کرے گا

يَا عَبْدِي لَا تَقْنُطْ فَإِنَّكَ إِنْ كُنْتَ بِالْعُذْرِ مَوْصُوفًا فَأَنَا بِالْجُودِ  
 مَعْرُوفٌ

اے میرے بندے! تو عذر کے ساتھ موصوف ہے، میں جود و کرم کے ساتھ  
 معروف ہوں۔

وَإِنْ كُنْتَ ذَا خَطَايَا فَأَنَا ذُو عَطَايَا  
 اگر تو خطاؤں والا ہے تو میں عطاوں والا ہوں۔

فَإِنْ كُنْتَ ذُو جَنَاحَيْ فَأَنَا ذُو وَقَاءٍ  
 اگر تو جفا والا ہے تو میں وفا والا ہوں۔

وَإِنْ كُنْتَ ذَا إِسَاءَةٍ فَأَنَا ذُو إِنَاءَةٍ  
 اگر تو براہی والا ہے تو میں بردباری والا ہوں

وَإِنْ كُنْتَ ذَا غَفْلَةٍ وَسَهْوَةً فَأَنَا ذُو عَفْوٍ وَرَحْمَةٍ  
 اگر تو غفلت والا اور بھولنے والا ہے تو معافی والا اور رحمت والا ہوں۔

وَإِنْ كُنْتَ ذَا خَشِيَّةً وَإِنَّا بِهِ فَانَا ذُو قُبُولٍ وَأَجَابَةٌ  
اور اگر تو خشیت اور رجوع والا ہے تو میں قبول کرنے والا ہوں۔

لَا تَقْنُطْ مِنْ رَحْمَةِ مَنْ جَادَ بِالْمُغْفِرَةِ عَلَى السَّحَرَةِ وَجَعَلَهُمْ مِنَ  
الْبَرَّةِ

اے بندے امیری رحمت سے مایوس نہ ہونا، جو سحر میں مجھ سے مغفرت طلبی  
کے ساتھ رجوع کرتا ہے میں اسے (گناہوں سے) بری کر دیتا ہوں۔  
میں تو بہت کریم ہوں، میں تو وہ پروردگار ہوں میری رحمت کی نظر اٹھنی میں  
نے فرعون کے جادوگروں کو ایمان سے متصف کر دیا، ان کا نام نیکوں کی لست میں  
 شامل فرمادیا۔

بھئی! جب اللہ رب العزت اتنے کریم اور مہربان ہیں تو ہمیں اس کی رحمت  
سے امید رکھنی چاہیے اور اپنے گناہوں کی وجہ سے اللہ سے ڈرنا چاہیے اور آئندہ  
زندگی کے لیے اللہ سے یہ عہد کرنا چاہیے کہ ہم گناہوں سے بچیں گے، نیکوکاری میں  
زندگی گزاریں گے۔ رب کریم ہمارے اوپر رحمت کی نظر فرمادے۔ اپنی طرف سے تو  
کوشش کریں نا! ہم اپنی طرف سے اچھائی کریں، آگے اللہ تعالیٰ قبول کرنے والے  
ہیں۔ اللہ اکبر۔ کہنے والے نے کیا عجیب بات کہی:

رحمت دا دریا الھی تے ہر دم و گدا تیرا  
تے جے اک قطرہ مل جائے مینوں، کم بن جاوے میرا  
تے ہر کوئی آکھے تیرا تیرا ، تے میں وی آکھاں تیرا  
تیرا کچھ نہیں جانا مولا ، جے تو کہہ دیں میرا  
ہر کوئی کہتا ہے میں اللہ کا ہوں، میں اللہ کا ہوں، میں اللہ کا ہوں۔ عمر گزر گئی یہ

کہتے کہتے کہ ہم اللہ کے ہیں، اے اللہ! ایک مرتبہ تو آپ بھی کہہ دیجیے کہ تم میرے ہو۔ صرف ایک مرتبہ..... اللہ! ایک مرتبہ..... رب کریم! ایک مرتبہ فرمادیجیے کہ تم میرے ہو۔ اے اللہ! یہ آپ کے ان بندوں کا مجھ ہے جو مدارس میں، مساجد میں زندگی گزارنے والے ہیں، میرے مولا! چٹائیوں پر بیٹھ بیٹھ کران کے گھٹنوں، ٹخنوں پر نشان پڑ گئے، اگر آپ کی طرف سے بخشش کا معاملہ نہ ہوا تو پھر ہم میں اور جانوروں میں کیا فرق رہا۔ ان کے بھی گھٹنوں ٹخنوں پر نشان پڑتے ہیں، ہمارے بھی پڑ گئے۔ اے اللہ! اگر کوئی کسی مندر سے نکل کر جہنم میں جائے، اس پر تو کوئی حسرت نہیں، حسرت تو اس پر ہے جس نے مدرسے میں زندگی گزاری، مسجد میں زندگی گزاری اور پھر آپ کے ہاں قبولیت نہ ہوئی اور آپ نے مسجد سے نکال کے اس کو جہنم میں ڈال دیا۔ میرے مولا! ہم آج آپ کے گھر میں جمع ہیں، ہم آپ کو منا کر اٹھنا چاہتے ہیں، آپ کے گھر سے خالی نہیں جانا چاہتے۔ میرے کریم آقا! اگر اختیار میں ہوتا ساری زندگی بحمدے میں سرڈاں کے پڑے رہتے، اس وقت اٹھاتے جب یقین ہوتا آپ راضی ہو گئے۔ ہم کمزور ہیں، اللہ! ہماری اسی محنت کو قبول کو لیجیے اور ہماری توبہ کو قبول کر لیجیے اور اللہ پرچھلے سب گناہوں کو معاف کر کے آئندہ نیکوکاری، پر ہیزگاری کی زندگی عطا فرمادیجیے۔

وَأَخِرُّ دُعَوَاتِنَا أَنَّ الْحَمْدُ لِلَّهِ رَبِّ الْعَالَمِينَ





﴿وَالَّذِينَ جَاهَدُوا فِيْنَا لَنُهْدِيْنَاهُمْ سُبُّلَنَا وَإِنَّ اللَّهَ لَمَعَ الْمُحْسِنِينَ﴾ (العنكبوت: ٢٩)

## سلوک نقشبندیہ

بيان: محبوب العلماء اصلحی، زبدۃ السالکین، سراج العارفین  
حضرت مولانا پیر ذوالفقار احمد نقشبندی مجددی دامت برکاتہم  
تاریخ: 10 جولائی 2011ء بروز اتوار 9 شعبان، 1432ھ

مقام: جامع مسجد نہب مسجد القیری الاسلامی جھنگ  
موقع: خصوصی تربیتی مجاہس برائے علماء طلباء (بعد نمازِمغرب)

## اقتباس

تو یہ دو طریقے ہیں، جو نفس کی اصلاح کا طریقہ تھا وہ تو  
متقدمین کا طریقہ تھا اور جو قلب کی اصلاح کا طریقہ ہے وہ  
متاخرین کا طریقہ۔ اب یوں سمجھیں کہ ایک نفس ہے اور ایک  
قلب ہے جو ہمارے متقدمین تھے وہ نفس سے چلتے تھے اور  
قلب کی اصلاح تک پہنچتے تھے اور آج کے زمانے میں قلب  
کی اصلاح کی طرف سے چلتے ہیں اور نفس کی اصلاح ہو جاتی  
ہے۔ فاصلہ ایک جیسا ہے، مقصود ایک جیسا ہے مگر کام اس  
میں ذرا آسان ہو جاتا ہے۔

إِنَّ الْمُحِبَّ لِمَنْ يُحِبُّ مُطْبَعٌ

”محبت جس سے محبت کرتا ہے اس کی ایجاد آسان ہو جاتی ہے“

(حضرت مولانا پیر ذوالفقار احمد نقشبندی - مجددی مدظلہ)

# سلوک نقشبندیہ

الْحَمْدُ لِلّٰهِ وَكَفٰ وَسَلَامٌ عَلٰی عِبَادِهِ الَّذِيْنَ اصْطَفَیَ امَا بَعْدُ:  
فَاعُوذُ بِاللّٰهِ مِنَ الشَّيْطَنِ الرَّجِيمِ ۝ بِسْمِ اللّٰهِ الرَّحْمٰنِ الرَّحِيمِ ۝  
۝ وَالَّذِيْنَ جَاهَدُوا فِيْنَا لِهُدٰيْنَهُمْ سَبَلَنَا وَإِنَّ اللّٰهَ لَمَعَ الْمُحْسِنِينَ ۝

(اعکبوت: ۶۹)

سُبْحَانَ رَبِّ الْعِزَّةِ عَمَّا يَصِفُونَ ۝ وَسَلَامٌ عَلٰی الْمُرْسَلِينَ ۝  
وَالْحَمْدُ لِلّٰهِ رَبِّ الْعَالَمِينَ ۝

اللّٰهُمَّ صَلِّ عَلٰی سَيِّدِنَا مُحَمَّدٍ وَعَلٰی أٰلِ سَيِّدِنَا مُحَمَّدٍ وَبَارِكْ وَسِّلْمْ

وَنَعْمَتُوں کا ورثہ:

نبی ﷺ سے دو نعمتیں امت میں منتقل ہوئیں ایک کو کہتے ہیں تعلیماتِ نبوی اور دوسرا کو کہتے ہیں، کیفیاتِ نبوی۔ جو نبی ﷺ نے سکھایا، بتایا، سمجھایا، اس کو تعلیماتِ نبوی کہتے ہیں۔ اور نبی ﷺ کے قلب مبارک میں توکل، تسلیم، رضا والی جنمتیں تھیں یہ کیفیاتِ نبوی ہیں اور یہ بھی امت کو منتقل ہوئیں۔ صحابہؓؒ تعلیماتِ نبوی اور کیفیاتِ نبوی دونوں کے جامع تھے لیکن وقت کے ساتھ امت میں جب یہ نعمتیں آگے چلیں تو تفصیلات بڑھیں اور کچھ لوگ تعلیماتِ نبوی کے وارث بن گئے اور کچھ لوگ کیفیاتِ نبوی کے وارث بن گئے۔ جو تعلیماتِ نبی کے وارث بنے ان کو علماء کہا گیا اور جو کیفیاتِ نبوی کے وارث بنے ان کو مشائخ کہا گیا۔ چنانچہ جن جگہوں پر تعلیماتِ نبوی کی تعلیم ہوتی ہے ان کو مدارس کہتے ہیں اور جہاں کیفیاتِ نبوی سکھائی

جاتی ہیں ان کو خانقاہیں کہا جاتا ہے۔

ابتداء میں یہ دونوں نعمتیں اکٹھی ہوتی تھیں، ان کے حاملین مرد البحرین ہوتے تھے لیکن اب یہ نعمتیں الگ الگ ہو گئیں۔ اس کی مثال یوں سمجھیں کہ ابتداء میں ایک ہی ڈاکٹر ہوتا تھا، ہر مرض کا علاج وہی کرتا تھا۔ جب تفصیلات بڑھ گئیں تو پیشہ ترقیشن ہو گئی، جلدی امراض کا ڈاکٹر الگ ہو گیا، امراضِ جسم کا ڈاکٹر الگ ہو گیا اور آرتوپوڈیک کا سرجن الگ ہو گیا۔ تمامت کے اندر اس وقت سے یہ دونوں نعمتیں چل رہی ہیں اور قیامت تک چلتی رہیں گی۔ تعلیماتِ نبوی مدارس کے ذریعے سے پھیل رہی ہیں اور کیفیاتِ نبوی مشائخ کے ذریعے، خانقاہوں کے ذریعے سے پھیل رہی ہیں۔

### صحابہ رضی اللہ عنہم کو اپنی باطنی کیفیات کا احساس:

.....صحابہ رضی اللہ عنہم کو اپنی کیفیات کا بڑا لحاظ رہتا تھا، بڑا خیال رہتا تھا۔ حظله ہی اللہ تعالیٰ ایک صحابی ہیں، مگر میں بیٹھے ہیں، اچانک اٹھ کھڑے ہوئے، کہنے لگے: نافق حنظلہ نافق حنظلہ (حظله منافق ہو گیا، حظله منافق ہو گیا)۔ یہ کہتے ہوئے بنی علیہ السلام کی خدمت میں چلے۔ راستے میں صدیق اکبر ہی اللہ تعالیٰ سے ملاقات ہوئی، انہوں نے کہا حظله کیا کہتے ہو؟ تو جواب دیا یہی کہ جی ”نافق حنظلہ“ حظله تو منافق ہو گیا۔ بھتی کیسے؟ کہنے لگے کہ جو کیفیت بنی علیہ السلام کی محفل میں ہوتی ہے جب گھروں میں جاتے ہیں تو وہ کیفیت نہیں رہتی تو یہ جو فرق ہے اس کا مطلب ہے کہ میرے اندر منافقت آگئی۔ تو صدیق اکبر ہی اللہ تعالیٰ نے کہا: ہاں یہ تو پوچھنے والی بات ہے۔ چنانچہ بنی علیہ السلام سے آکر پوچھا تو آپ نے فرمایا کہ حظله! اگر تمہاری یہ کیفیت ہر وقت رہے جو میری محفل میں ہے تو فرشتے تمہارے ہاتھوں سے مصافحہ کیا کریں۔

یہ تو کسی کسی وقت ہوتی ہے۔

علمی نکتہ: اب یہاں ایک فکر سمجھنے والا ہے، علمی نکتہ ہے کہ کیا نبی ﷺ کی معرفت میں ان کی کیفیت بڑھ جاتی تھی؟ اور گھروں میں کیفیت گھٹ جاتی تھی؟ نہیں، ایمان وہی تھا مگر مجلس اور غیر مجلس میں فرق یوں محسوس ہوتا تھا۔ جیسے سمندر کے اندر آپ نے تجربہ کیا ہوا کہ جب چاند کے اعتبار سے مہینے کا پہلا دوسرا دن ہوتا ہے تو سمندر بہت خاموش ہوتا ہے اور جب چودہ، پندرہ کا دن آتا ہے تو ہائی نائید (جزر) ہوتا ہے، پانی بہت اچھل رہا ہوتا ہے۔ اسکی کیا وجہ؟ سمندر کا پانی تو اتنا ہی ہے جو پہلے تھا۔ دراصل پہلی تاریخ کو چاند سامنے نہیں ہوتا تو اسکی جو Gravitaional Force کشش قلل ہے وہ نہ ہونے کی وجہ سے کھچا و نہیں ہوتا، لہذا کامن نائید (مد) ہوتا ہے اور جب چودہ، پندرہ کو چاند بھر پور ہوتا ہے تو اس کی کشش قلل کی وجہ سے بیس فٹ تک کی لہریں اور چڑھ رہی ہوتی ہیں۔ ہو بہو یہی مثال ہے کہ جب صحابہ رضی اللہ عنہم کے سامنے اللہ کے حبیب ﷺ کے دل کے اندر ایمان کو مطلاطم کر دیا کرتی تھی اور جب وہاں سے وہ اپنے گھروں میں جاتے تھے تو اس وقت کیفیت ذرا نارمل ہو جاتی تھی۔ فرق نہیں تھا۔ اس واقعے سے یہ پتہ چلا کہ صحابہ ہر وقت اپنے قلب کی کیفیت پر نظر رکھا کرتے تھے۔

◦.....نبی ﷺ نے اپنے ایک صحابی حارثہ سے پوچھا:  
کیف اَصْبَحْتُ يَا حَارِثَةً ”اے حارثہ! تم نے کیسے صبح کی؟“  
انہوں نے کہا:

أَصْبَحْتُ مُؤْمِنًا حَقًّا ”میں نے پکا مومن ہونے کی حالت میں صبح کی“  
نبی ﷺ نے فرمایا: ہر چیز کی علامت ہوتی ہے، تیرے ایمان کی علامت کیا

ہے؟

انہوں نے جواب دیا: اے اللہ کے نبی! میرے دل کی کیفیت یہ ہے کہ جیسے میں اللہ رب العزت کے سامنے ہوں، میزان قائم ہے، کچھ لوگ جنت میں جار ہے ہیں، کچھ لوگ جہنم میں جار ہے ہیں۔

نبی ﷺ نے فرمایا: تو نے بات کو سمجھ لیا اس پر پوکار ہنا۔

تو معلوم ہوا صحابہ رضی اللہ عنہم اپنے قلب کی کیفیت کے بارے میں بہت فکر مندرجہ تھے۔

◎.....اسی لیے ابو ہریرہ رضی اللہ عنہ فرماتے ہیں کہ میں نے نبی ﷺ سے علم کے دو گنگن حاصل کیے۔ ایک علم وہ ہے جو میں تم میں تقسیم کرتا ہوں، روایت کرتا ہوں۔ اور ایک علم وہ ہے جو میں اگر بیان کروں تو گلے پچھری پھر جائے۔ تو صحابہ رضی اللہ عنہم نے پوچھا کہ وہ کون سا علم ہے؟ تو کہنے لگے: جو ظاہر شریعت کے احکام ہیں وہ میں تمہارے اندر بتاتا ہوں اور جو اللہ کی معرفت کا علم ہے وہ میں ہر ایک کے سامنے نہیں کہہ سکتا۔

◎.....جب سیدنا عمر رضی اللہ عنہ کی وفات ہوئی تو ان کو جب فن کیا گیا تو عبد اللہ ابن عمر رضی اللہ عنہ نے فرمایا کہ افسوس دس میں سے نو حصے علم آج فن ہو گیا۔ تو صحابہ رضی اللہ عنہم نے حیرانگی کا اظہار کیا کہ عبد اللہ ابن عمر رضی اللہ عنہ کیا کہتے ہیں؟ تو انہوں نے کہا: اس سے میری مراد حیض و نفاس کا علم نہیں، میری مراد علم باللہ کی ہے، عمر رضی اللہ عنہ کے ساتھ اللہ کی معرفت کا علم چلا گیا۔ تو معلوم ہوا کہ یہ ایک علم تھا اللہ کی معرفت کا جو کہ عمر رضی اللہ عنہ نے نبی ﷺ سے پایا اور یہی پھر آگے چلا۔

### نبوت اور ولایت:

اب ایک اور بات کہ ہر نبی، نبی بھی ہوتے ہیں اور ولی بھی ہوتے ہیں۔ نبوت

وہی چیز ہے ۔ وہی سے مراد کہ اللہ تعالیٰ کی عطا ہے کہ جس کو چاہا انہوں نے عطا کر دیا ۔ اور یہ جو ولایت ہے یہ کبی چیز ہے، Achievable ہے ۔ کوئی بھی بندہ نیت کر سلے کہ میں نے اللہ کا ولی بننا ہے، وہ نیکی کرے، تقویٰ اختیار کرے، اللہ کی عبادت کرے اس کو ولایت کا نور حاصل ہو جائے گا ۔ اس کی مثال ایسے ہی ہے کہ جیسے کوئی بندہ یہ نیت کر لے کہ میں مارشل آرٹ سیکھتا ہوں اور اس کے لیے وہ واقعی کلب میں جانا شروع کر دے، اچھی غذا کھائے، تو چند دن کے بعد وہ مارشل آرٹ کا ماہر بن جائے گا، سیکھ جائے گا ۔ اسی طرح ولایت بھی کبی ہے ۔ کوئی بھی بندہ نیت کر لے کہ میں نے اللہ کا ولی بننا ہے، وہ پچھلے گناہوں سے توبہ کر لے، آئندہ نیکی کی زندگی کو اپنائے، اللہ کی عبادت میں لگ جائے تو یہ بندہ اللہ کا ولی بن سکتا ہے ۔ تو نبوت وہی ہے اور ولایت کبی ہے ۔

ہر نبی، نبی بھی تھے اور ولی بھی تھے ۔ نبی اس لیے تھے کہ اللہ نے ان کو نبوت عطا فرمائی اور ولی اس لیے تھے کہ ان کو بھی اللہ سے محبت تھی ۔ جیسے نبی ﷺ اللہ کے محبت بھی تھے اور اللہ کے محبوب بھی تھے ۔ تو محبوب تو نبوت کی وجہ سے بنے اور آپ کے دل میں جو اپنے مالک و خالق کی محبت تھی جس کی وجہ سے ساری ساری رات عبادت کرتے تھے تو وہ ایک ولایت کا درجہ بھی تھا ۔

### کمالاتِ نبوت اور کمالاتِ ولایت:

دُو قسم کے کمالات ہوتے ہیں ایک کو کہتے ہیں کمالاتِ نبوت اور دوسرے کو کہتے ہیں کمالاتِ ولایت ۔ اور یہ دونوں کمالاتِ امت کے اندر آگے چلے ۔

### کمالاتِ ولایت حضرت علی رضی اللہ عنہ نے زیادہ حاصل کیے:

مگر ایک نکتے کی بات یہ ہے کہ کمالاتِ ولایت سب سے زیادہ نبی ﷺ میں سے

حضرت علی رضی اللہ عنہ نے حاصل کیے۔ اس لیے نبی علیہ السلام نے فرمایا:

((اَنَا مَدِيْنَةُ الْعِلْمِ وَ عَلَىٰ يَابُهَا))

”میں علم کا شہر ہوں، علی اس کا دروازہ ہے۔“

تو یہ کمالاتِ ولایت تھے جو علی رضی اللہ عنہ کو ملے اور ان کے ذریعے سے یہ کمالات پھر آگے امت میں پھیلے۔ چنانچہ روحانیت کے چار سلسلے ہیں ان میں سے تین سلسلے حضرت علی رضی اللہ عنہ سے جا کر ملتے ہیں، پھر ان کے ذریعے سے نبی علیہ السلام تک پہنچتے ہیں۔

کمالاتِ نبوت حضرت صدیق اکبر رضی اللہ عنہ نے زیادہ حاصل کیے: کمالاتِ نبوت نبی علیہ السلام سے سب سے زیادہ صدیق اکبر رضی اللہ عنہ نے حاصل کیے۔ تو قرآن مجید صدیق اکبر رضی اللہ عنہ کے اندر تھی صحابہ رضی اللہ عنہم میں سے کسی اور کے اندر ایسی نہیں تھی۔ مثال کے طور پر:

جب سورۃ نصر کی آیتیں اتریں، سب صحابہ رضی اللہ عنہم خوش ہو رہے ہیں کہ یہ فتح کی خوشخبری آگئی اور صدیق اکبر رضی اللہ عنہ رورہے ہیں۔ پوچھا: ابو بکر! روکیوں رہے ہیں؟ فرمانے لگے کہ انہیں کسی مقصد کے لیے بھیجے جاتے ہیں، جب مقصد پورا ہو جاتا ہے تو اللہ ان کو اپنے پاس بلا لیتے ہیں۔ آپ لوگوں کو ان آیتوں سے فتح اور نصرت کی خوشخبری مل رہی ہے، مجھے ان آیتوں میں اللہ کے محبوب مولیٰ اللہ علیہ السلام سے جدائی کی جھلک نظر آ رہی ہے۔

اسی طرح جب نبی علیہ السلام نے پرده فرمایا تو بڑے بڑے صحابہ رضی اللہ عنہم اس وقت شاک (صدے) کی کیفیت میں تھے۔ اس کیفیت میں کہنے لگے کہ نبی علیہ السلام کی وفات نہیں ہوئی۔ حتیٰ کہ عمر رضی اللہ عنہ نے بھی کہہ دیا کہ جو یہ کہے گا کہ نبی علیہ السلام فوت ہو گئے میں تکوار سے اس کی گردن کو اڑا کر کھدوں گا۔ جب صحابہ رضی اللہ عنہم کے اوپر صدمہ تھا

**Situations** (صورتحال) کو پوری طرح نہ سمجھ سکے، اس وقت صدیق اکبر ﷺ تھے جنہوں نے سب کو اکٹھا کر کے کہا:

﴿وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ﴾

صحابہ رضی اللہ عنہم کہتے ہیں کہ ابو بکر صدیق رضی اللہ عنہ نے جب یہ آیتیں تلاوت کیں، ہمیں یوں محسوس ہو رہا تھا جیسے یہ آج قرآن میں اتر رہی ہیں۔ تو کمالاتِ نبوت سب سے زیادہ صدیق اکبر رضی اللہ عنہ نے حاصل کیے۔

### سلسلہ نقشبندیہ کا اعجاز:

ایک نقشبندیہ سلسلہ وہ سلسلہ ہے جو سیدنا صدیق اکبر رضی اللہ عنہ کے واسطے سے نبی ﷺ سے جا کر ملتا ہے۔ چنانچہ جو سلسلے اس وقت پوری امت کے اندر ہیں ان میں باقی سلاسل کے اندر کمالات ولایت غالب ہیں کیوں کہ وہ حضرت علی رضی اللہ عنہ سے چلتے ہیں اور سلسلہ عالیہ نقشبندیہ کے اندر کمالاتِ نبوت غالب ہیں کیونکہ وہ حضرت صدیق اکبر رضی اللہ عنہ سے آگے چلتا ہے۔

### سیدنا صدیق رضی اللہ عنہ اور معیت کرامی:

یہ کمالاتِ نبوت صدیق اکبر رضی اللہ عنہ نے کیسے حاصل کیے؟ اس کی ایک وجہ ہے کہ سیدنا صدیق اکبر رضی اللہ عنہ کو نبی ﷺ سے معیت کبری کا مقام حاصل تھا۔ اللہ رب العزت نے قرآن مجید میں فرمادیا ان دو کے بارے میں جن کا تیراللہ ہے۔

﴿مَا ظُنِّكَ بِأَثْنَيْنِ إِنَّ اللَّهَ فِي الْشَّهَمَ﴾

تو صدیق اکبر رضی اللہ عنہ کو نبی ﷺ نے فرمایا:

﴿لَا تَحْرَنْ إِنَّ اللَّهَ مَعَنَّا﴾

”مت غمگین ہوئیں اللہ ہمارے ساتھ ہے“

تو صدیق اکبر ﷺ کو معیت کرای کا مقام حاصل ہے، یہ ایک خصوصیت ہے جو اللہ نے ان کو عطا فرمائی۔ چنانچہ بنی علیہ السلام کی مبارک زندگی میں اور سیدنا صدیق اکبر ﷺ کی مبارک زندگی میں اتنی مشاہدہ ہے بالکل یوں محسوس ہوتا ہے کہ من تو شدم تو من شدی من تن شدم تو جاں شدی تاکس نا گوئید بعد ازیں من دیگر تو دیگری یہ تعلق تھا صدیق اکبر ﷺ کا۔

سیدنا صدیق ﷺ کی بنی علیہ السلام سے کمال مشاہدہ  
چند چھوٹے نکات جو سمجھ میں آنے والے ہیں وہ آپ کے سامنے اس لیے پیش کرنے ہیں کہ دل کو سکون اور تسلی ہو کہ صدیق اکبر ﷺ کو بنی علیہ السلام سے معیت کا مقام کیسے حاصل تھا؟

○ سب سے پہلی بات : بنی علیہ السلام جب غارِ حراسے والپیش تشریف لائے تو خدیجہ ؓ نے پوچھا: اے اللہ کے حبیب ﷺ آپ کو کیا محسوس ہو رہا ہے جو آپ کہتے ہیں زَمْلُونِیُّ، زَمْلُونِیُّ مجھے کمبل پہناؤ۔ تو بنی علیہ السلام نے فرمایا کہ مجھے اپنی جان پر خوف محسوس ہوتا ہے۔ تو یہ سن کر خدیجہ ؓ نے جواب میں کہا:

كَلَّا إِنَّكَ لَتَصِلُ الرَّحْمَ وَتَحْمِلُ الْكُلَّ وَتَكْسِبُ الْمَعْدُومِ ، وَ  
تُقْرِيءُ الضَّيْفَ وَتُعِينُ عَلَى نَوَائِبِ الْحَقِّ

”ہرگز نہیں، آپ صدر حی کرنے والے ہیں، لوگوں کا بوجھ اٹھانے والے ہیں، جس کے پاس کچھ نہ ہو اس کو کما کر دینے والے ہیں، مہماں نوازی کرنے والے ہیں اور آپ اچھی باتوں میں لوگوں کی پشت پناہی کرنے والے ہیں“

یعنی خدیجہ الکبری رضی اللہ عنہا نے نبی ﷺ کی کچھ صفات کا تذکرہ کیا کہ چونکہ آپ کے اندر یہ صفات ہیں اللہ اللہ آپ کو ضائع نہیں ہونے دیں گے۔ یعنی ان کو (حوالہ افزائی) کیا۔ بتایا کہ آپ کی ان صفات کی وجہ سے اللہ تعالیٰ آپ کو ضائع نہیں ہونے دیں گے۔ اب دیکھیے یہ Comments (کلمات) زوجہ دے رہی ہیں نبی ﷺ کے بارے میں۔ پھر ایک وقت آیا کہ جب ابو بکر صدیق رضی اللہ عنہ نے نبی کرم ﷺ سے اجازت مانگی تو ان کو جب شہ کی طرف بھرت کی اجازت مل گئی۔ تو نبی ﷺ کی اجازت کے ساتھ ابو بکر رضی اللہ عنہ جب جانے لگے تو مکہ مکرمہ کی باونڈری کے اوپر ان کو ایک قریش مکہ کارمیں ملا جس کا نام ابن الدعنة تھا۔ اس نے پوچھا: ابو بکر! کہاں جا رہے ہو؟ تو بتایا کہ بھتی یہ لوگ اتنی زیادتی کرتے ہیں، ظلم کرتے ہیں تو میں جب شہ کی طرف جا رہا ہوں۔ اس نے کہا کہ ابو بکر! تم ہرگز نہیں جاسکتے۔ بخاری شریف کی روایت ہے کہ ایک کافر کے Comments (الفاظ) یہ تھے۔

إِنَّكَ تَكُسِّبُ الْمَعْدُومَ، وَتَصِلُ الرَّحَمَ وَتَحْمِلُ الْكَلَّ وَ  
تَقْرِيءُ الضَّيْفَ وَتُعِينُ عَلَى نَوَائِبِ الْعَقِّ

جو صفات نبی ﷺ کی خدیجہ الکبری رضی اللہ عنہا نے بیان کی تھیں ہو، ہو، ہی صفات ابو بکر رضی اللہ عنہ کی ایک کافرنے بیان کی تھیں۔ اتنی شخصیت میں ایک دوسرے کے ساتھ مشابہت تھی۔

◎ ..... چنانچہ قرآن مجید میں اللہ تعالیٰ نے نبی ﷺ کو رُوف اور حیم فرمایا:

﴿بِالْمُؤْمِنِينَ رُوفٌ وَ حَمِيمٌ﴾ (التوبہ: ۱۲۹)

”آپ تو اہل ایمان پر ہربان اور حیم ہیں،“

اور حدیث مبارکہ میں نبی ﷺ نے صدیق اکبر رضی اللہ عنہ کے بارے میں فرمایا:

((اَرَحْمُ اُمَّتٍ بِامْتِي اَبُو بَكْرٍ))

میری امت میں سب سے زیادہ حبیم ابو بکر ہیں۔

ایک اور حدیث میں فرمایا:

اَرَأَفُ اُمَّتٍ اَبُو بَكْرٍ (سب سے زیادہ میری امت پرشیق ابو بکر ہیں)

نبی ﷺ نے ابو بکر صدیق ؓ کی رحمت اور شفقت کی گواہی دی۔ ادھر

محبوب ﷺ کو یہ سعادت ملی کہ اللہ ان کی رحمت کی گواہی دے رہے ہیں، ادھر صدیق

اکبر ؓ کو یہ سعادت ملی کہ اللہ کے حبیب ﷺ کو گواہی دے رہے ہیں۔

❶.....نبی ﷺ دین کے معاملے میں بہت غیور تھے۔ آپ نے ارشاد فرمایا:

((اَنَا اَغِيْرُ وَلِدِ آدَمَ وَاللَّهُ اَغِيْرُ مِنِّي))

”میں اولاد آدم میں سب سے زیادہ غیور ہوں اور اللہ تعالیٰ مجھ سے بھی زیادہ

غیور ہے“

اور ابن سعد ؓ کی روایت ہے فرماتے ہیں:

كَانَ أَغِيْرُ هَذِهِ الْأُمَّةِ بَعْدَ نَبِيَّهَا أَبُو بَكْرٍ

”اس امت میں نبی کے بعد سب سے زیادہ ایمانی غیرت ابو بکر صدیق میں

ہے“

❷.....اللہ کے حبیب کو اللہ نے شعر کا علم نہیں دیا۔ قرآن پاک میں فرمایا:

﴿وَمَا عَلِمْنَاهُ الشِّعْرَ وَمَا يَنْبَغِي لَهُ﴾ (یس: ۲۹)

”اے میرے حبیب! ہم نے آپ کو شعر کا علم نہیں دیا اور یہ آپ کے شایان

شان بھی نہیں ہے“

آپ کی شان بہت ملند ہے۔ اور یہی بات صدیق اے کہ ﷺ ۱۶ سال امداد

دفعہ۔ ۱۷ صدیقہ ؓ کے سامنے ایک شعر کوٹ کرتا چاہتے تھے تو اس کو نثر

پڑھنا نہیں آتا تھا۔ تو ابن عساکر کی روایت ہے کہ عائشہؓ فرماتی ہیں:

”ابو بکرؓ نے نہ جاہلیت کے زمانے میں کبھی شعر کہانہ اسلام لانے کے بعد کبھی شعر کہا۔“

جو خوبی اللہ نے اپنے حبیب ﷺ کو عطا فرمائی تھی لگتا ہے کہ ہو بہاؤ کو صدقیق اکبرؓ کے اندر کا پی کر دیا گیا تھا۔

◎ حدیث پاک میں آتا ہے کہ نبی ﷺ نے پوری زندگی شراب کو ہاتھ تک نہیں لکایا۔ صدقیق اکبرؓ کے بارے میں بھی آتا ہے، عائشہؓ فرماتی ہیں کہ اسلام میں یا جاہلیت کے زمانہ میں ابو بکر صدقیقؓ قطعی طور پر شراب سے نفرت کرتے تھے، پوری زندگی شراب کو ہاتھ ہی نہیں لگایا۔ تو یہ مشابہت عطا فرمائی۔

◎ نبی ﷺ کو اللہ تعالیٰ ارشاد فرماتے ہیں:

﴿وَثِيَابَكَ فَطَهِرْهُ وَالرُّجْزَ فَاهْجُرْهُ﴾

”اپنے کپڑوں کو پاک رکھیے اور نہ پاکی سے دور رہیے۔“

تو نبی ﷺ کے اندر صفائی اور طہارت بہت زیادہ تھی۔

اسی طرح صدقیق اکبرؓ کی بات دیکھیے کہ جب ہجرت کے لیے نبی ﷺ کے ساتھ جا رہے تھے تو مدینہ منورہ پہنچنے سے پہلے ایک جگہ اسی تھی جہاں اللہ کے حبیب ﷺ کو بہت زیادہ بھوک اور پیاس لگی ہوئی تھی۔ تو صدقیق اکبرؓ کسی کے ہاں گئے اور کہا کہ جی بکری کا دودھ چاہیے۔ انہوں نے کہا کہ بکری تو بوڑھی ہے دودد نہیں دیتی۔ انہوں نے کہا: بھی! دودھ دینا نہ دینا الگ بات ہے، رودھ نکالنے کی اجازت دے دو۔ انہوں نے اجازت دے دی۔ روایت میں آتا ہے کہ صدقیق اکبرؓ نے پہلے پانی سے بکری کے تھنوں کا اچھی طرح دھوایا کیوں کہ پا کیزگی اور

نفاست اللہ نے ودیعت فرمائی تھی۔ پھر جب انہوں نے دودھ کا لاتو حدیث پا ک میں آتا ہے کہ دودھ کا جگ یا برتن لے کر نبی ﷺ کے پاس آنے لگے تو کپڑے کے ساتھ دودھ کے برتن کو ڈھانپ لیا کہ مٹی کا کوئی ذرہ دودھ کے اندر نہ جاسکے۔ تو جو پاکیزگی اور طہارت اللہ نے نبی ﷺ کو عطا فرمائی، ہو بہو وہی چیز اللہ نے صدیق اکبر ﷺ کو عطا فرمائی تھی۔

⦿ پھر دین کی خاطر قربانیاں دینے میں بھی مشابہت۔ نبی ﷺ ایک مرتبہ حرم میں تھے تو عقبہ بن ابی معیط نامی ایک کافر آیا اور اس نے آکر نبی ﷺ کے مبارک گلے میں پھنداڑاں کر کھینچنا شروع کر دیا۔ بڑی مشکل سے صدیق اکبر ﷺ نے آکر نبی ﷺ کو اس سے بچایا۔

مشابہت دیکھیے کہ ایک ایسا موقع تھا کہ انہی قریش مکہ نے ابو بکر صدیق ﷺ کو پیشنا شروع کیا اور وہ ان کے درمیان پھنس گئے۔ پھر کچھ ایمان والوں کو پیغہ چلا تو انہوں نے صدیق اکبر ﷺ کو ان سے چھڑایا۔ جوبات ادھر پیش آئی وہی بات ادھر پیش آئی۔

⦿ ایک اور مشابہت دیکھیے کہ نبی ﷺ کی دعا سے سیدنا عمر بن خطاب ﷺ جیسے لوگ ایمان لے کر آئے اور سیدنا صدیق اکبر ﷺ کی ترغیب سے سید الشہداء حمزہ ﷺ ایمان لے آئے۔

⦿ نبی ﷺ کو جب بیجا ابوطالب نے کہا کہ میرے اوپر اتنا بوجھ نہ ڈالو کہ جس کو میں برداشت نہ کرسکوں۔ اس پر نبی ﷺ نے فرمایا: بیجا! اگر یہ میرے ایک ہاتھ سو رج اور دوسرا ہاتھ پر چاند رکھ دیں تو بھی جو پیغام میں لے کر آیا ہوں اس کو پہنچانے سے میں پیچھے نہیں ہٹوں گا۔ کیا قوت Commitment ہے، کیا قوت

ارادی ہے۔

اور یہی معاملہ صدیق اکبر ﷺ کے ساتھ پیش آیا کہ جب ان کا زمانہ خلافت تھا تو اس وقت عمر ﷺ ان کے پاس گئے اور ان کو جا کر کہا کہ یہ جو مانعینِ زکوٰۃ ہیں آپ تھوڑا ان کے ساتھ نرمی کر لیں، یہ تو پھر بھی اپنے ہیں جب کہ اس وقت ہمیں تو باہر سے کافروں کی طرف سے دباؤ ہے۔ توجہ انہوں نے یہ کہا تو صدیق اکبر ﷺ نے جواب دیا:

**اجْبَارٌ فِي الْجَاهِلِيَّةِ وَخَوَارٌ فِي الْإِسْلَامِ**

”عمر! تو جاہلیت کے زمانے میں اتنا بہادر تھا اور اسلام میں آکر تو اتنا کمزور ہو گیا،“

اور فرمایا:

**أَيْنُفَصُ وَآتَا حَتَّى**

یہ کیسے ممکن ہے کہ دین کے اندر کی کردی جائے اور ابو بکر زندہ رہے۔  
کیا مشاہد اللہ نے عطا فرمائی!

⦿ پھر دیکھیے اللہ تعالیٰ قرآن مجید میں فرماتے ہیں:

**﴿ثَانِيَ اثْنَيْنِ إِذْهَمَا فِي الْغَارِ﴾** ”دو میں سے دوسرا“

اور نبی ﷺ نے صدیق اکبر ﷺ کے پارے میں فرمایا:

”یا ابا بکر مَا ظُنِكَ بِاثْنَيْنِ اللَّهُ ثَالِثُهُمَا“ (متفقٌ علیہ)

نبی ﷺ کو اللہ رب العزت نے قرآن مجید میں فرمایا:

**﴿وَلَا تَحْزُنْ عَلَيْهِمْ﴾** ”آپ غمزدہ نہ ہوں“

تو نبی کو کس نے فرمایا؟ اللہ تعالیٰ نے فرمایا۔ اور نبی ﷺ نے ہو بھو یہی لفظ ابو

بکر ﷺ کو فرمایا:

﴿لَا تَحْزُنْ إِنَّ اللَّهَ مَعَنَا﴾ (التوہہ: ۳۰)

”آپ غم زدہ نہ ہوں اللہ ہمارے ساتھ ہے“

مشاہدت دیکھیے کیسی ہے؟

⦿ یہ مشاہدت ایسی تھی کہ اللہ کی معیت ان کو ناموں میں بھی حاصل تھی۔ صحابہ رضی اللہ عنہم نبی ﷺ کو پکارتے تھے یا رسول اللہ ﷺ اور صدیق اکبر رضی اللہ عنہ کا بھی نام نہیں پکارتے تھے۔ حدیث میں آتا ہے کہ جب وہ خلیفہ بنے تو لوگ کہتے تھے یا خلیفۃ رسول اللہ، یعنی اللہ کا نام ان کو بھی پکارنے میں آتا تھا اور اللہ کا نام ان کو بھی پکارنے میں آتا تھا۔

⦿ پھر جب بھرت کے لیے چلتے تو کافروں نے نبی ﷺ کو ڈھونڈنے کے لیے ایک سوا نہیں کا انعام مقرر کیا اور کتابوں میں لکھا ہے کہ کافروں نے صدیق اکبر رضی اللہ عنہ کو ڈھونڈنے کے لیے بھی ایک سوا نہیں کا انعام مقرر کیا۔ مشاہدت دیکھیے۔

⦿ بدر کے قیدی جو گرفتار ہوئے تھے۔ ان کے معاملے میں عمر رضی اللہ عنہ کی تجویز اور تھی، ابو بکر رضی اللہ عنہ کے اندر چونکہ رحمت تھی انہوں نے کہا: اللہ کے حبیب ﷺ ا ان سے فدیا لے لیا جائے اور ان کو آزاد کر دیا جائے تو اللہ کے حبیب ﷺ نے فرمایا کہ میری بھی رائے یہی ہے، اسی پر نبی ﷺ نے عمل فرمایا، سوچ بھی بالکل ایک جیسی تھی۔

⦿ صلح حدیبیہ کے اندر عمر رضی اللہ عنہ بڑے جلال میں آگئے، اے اللہ کے حبیب ﷺ! ہم کیا اتنے کمزور ہیں، اتنا پست ہو کر ہم صلح کر رہے ہیں؟ ان کو یہ محسوس ہو رہا تھا کہ بھی! ہم ہتھیاروں کے ساتھ آئے ہیں تو مک کے یہ جو چند لوگ ہیں تو ان سے نہٹ لیتے ہیں۔ مگر نبی ﷺ نے جو صلح حدیبیہ فرمائی ظاہراً دیکھنے میں لگ رہا تھا کہ اس میں مسلمان جیسے کمزور ہیں۔ مثلاً ایک شرط تھی کہ اگر کوئی مسلمان کافروں کے ساتھ جا کر ملے گا واپس نہیں لوٹا سکیں گے، کوئی کافر مسلمانوں کے پاس آئے گا اسے گا اسے واپس لوٹا ناپڑے گا۔ تو Afidavit (دستاویز) کو دیکھنے میں تو یہی لگتا ہے کہ مسلمانوں

نے دب کر صلح کی۔ اسی لیے عمر رضی اللہ عنہ پوچھتے تھے کہ کیوں ہم اتنا دب کر صلح کر رہے ہیں؟ روایت میں آیا ہے کہ عمر رضی اللہ عنہ صدیق اکبر رضی اللہ عنہ کے پاس آئے اور کہا کہ ابو بکر! ہم اتنا دب کر صلح کیوں کر رہے ہیں؟ انہوں نے آگے سے جواب دیا کہ تمہیں پتا ہے کہ وہ کون ہیں؟ جی وہ اللہ کے رسول ہیں۔ فرمایا کہ تمہیں پتا ہے کہ وہ وہی کرتے ہیں جو اللہ کا حکم ہوتا ہے۔ جی وہی ہوتا ہے۔ تو فرمانے لگے: اللہ کے حبیب ملی علیہ السلام نے جو کیا ابو بکر کی بھی رائے اس کے مطابق ہے۔ یہ مشابہت ہے۔

❷ نبی علیہ السلام کے پاس ایک جگہ تھی جس کو باغِ فدک کہا جاتا تھا۔ نبی علیہ السلام اس کی آمدنی بنو ہاشم کے اوپر خرچ کرتے تھے۔ اس کے خاندانوں کی شادیاں کرواتے تھے۔ جب نبی علیہ السلام نے پردہ فرمایا تو صدیق اکبر رضی اللہ عنہ نے بھی اس باغ کی آمدنی کا استعمال ہو ہبھو ہی کیا جیسے نبی ملی علیہ السلام کرتے رہے، ایک جیسا عمل رہا۔

❸ بنو ثقیف طائف کے لوگ تھے۔ وہ آئے نبی علیہ السلام سے آ کر کہا: ہم مسلمان ہوتا چاہتے ہیں اگر نماز کی چھوٹ دے دیں۔ تو نبی علیہ السلام نے فرمایا: جس دین میں نماز نہیں اس دین میں کوئی خیر نہیں۔ آپ نے ان کو اجازت نہیں دی۔

صدیق اکبر رضی اللہ عنہ جب خیفہ بنے تو ان کے پاس کچھ لوگ آئے کہ جی باقی سب ماننے کو تیار ہیں بس زکوٰۃ میں ہمیں اجازت دیں کہ یہ ہم بیت المال میں نہیں جمع کروائیں گے ہم خود دیں گے۔ آپ نے ان کو اس کی اجازت نہیں دی۔ عمل کی ہم آہنگی پہکھیں کہ دونوں حضرات کے سامنے کچھ لوگ دین کا ایک رکن معاف کروانا چاہتے تھے۔ لیکن جو عمل اللہ کے حبیب ملی علیہ السلام نے بنو ثقیف سے کیا وہی عمل صدیق اکبر رضی اللہ عنہ نے مانعین زکوٰۃ کے ساتھ کیا۔

❹ نبی علیہ السلام نے غزوہ ذات السالیل میں عروابن عاص رضی اللہ عنہ کو لشکر کا امیر بنانے

بھیجا اور جب صدیق اکبر رضی اللہ عنہ خلیفہ بنے تو ان کے زمانے میں امیر لشکر عمر وابن عاص رضی اللہ عنہ ہی ہوا کرتے تھے۔ ان کے بھی امیر لشکر ہی اور ان کے بھی امیر لشکر ہی۔ پھر صدیق اکبر رضی اللہ عنہ ۹ ہجری میں امیر حج بن کر گئے اور نبی علیہ السلام ۱۰ ہجری میں امیر حج بن کر تشریف لے گئے۔ مشا بہت دیکھیے۔

⦿ نبی علیہ السلام حضرت حسن رضی اللہ عنہ کو اپنے کندھے پر اٹھایا کرتے تھے۔ روایت میں آتا ہے کہ صدیق اکبر رضی اللہ عنہ اپنے دو ریخلافت میں جا رہے تھے، حسن رضی اللہ عنہ چلتے آئے، ابو بکر رضی اللہ عنہ نے اسی طرح ان کو اٹھا کر کندھے پر بٹھایا جیسے نبی صلی اللہ علیہ وسلم بٹھایا کرتے تھے ہو۔ بہول کے اندر مشا بہت تھی۔

⦿ پھر دیکھیے کہ نبی علیہ السلام کے داماد حضرت علی رضی اللہ عنہ اور حضرت عثمان رضی اللہ عنہ یا اولون سابقون میں سے تھے، حضرت ابو بکر رضی اللہ عنہ کے داماد حضرت زید رضی اللہ عنہ، وہ بھی سابقون میں سے تھے، یہ بھی مشا بہت ہے۔

⦿ پھر نبی علیہ السلام کے داماد عشرہ مبشرہ میں سے تھے اور صدیق اکبر رضی اللہ عنہ کے داماد حضرت زید رضی اللہ عنہ وہ بھی عشرہ مبشرہ میں سے تھے۔

⦿ پھر نبی علیہ السلام نے اپنی بیٹی کے بارے میں فرمایا کہ یہ جنت کی عورتوں کی سردار ہو گی اور نبی علیہ السلام نے صدیق اکبر رضی اللہ عنہ کی بیٹی کے بارے میں فرمایا کہ اس کو دنیا کی عورتوں پر ایسی فضیلت ہے جیسی اس دین کو بقیہ ادیانوں پر فضیلت ہے۔ ان کی بیٹی کو بھی فضیلت اور انکی بیٹی کو بھی فضیلت۔

⦿ پھر دیکھیے! سیدہ فاطمہ رضی اللہ عنہ کے گھر میں مالی اعتبار سے ہمیشہ تنگی رہی اور صدیق اکبر رضی اللہ عنہ کی بیٹی حضرت اسماء رضی اللہ عنہ کے گھر میں ہمیشہ مالی تنگی رہی۔ واقعات آپ سنتے ہی ہیں کہ وہ اونٹوں کے لیے بکھور کی گھٹلیوں کو پیش تھیں اور اٹھا کے چارہ لے کر جاتی تھیں۔ تو جو نبی علیہ السلام کی بیٹی کے ساتھ معاملہ، وہی صدیق اکبر رضی اللہ عنہ کی بیٹی کے

- ساتھ معاملہ۔
- ⦿ پھر دیکھیے! نبی ﷺ کے نواسے حضرت حسین رضی اللہ عنہ نے یزید کی بیعت سے انکار فرمایا اور حضرت ابو بکر صدیق رضی اللہ عنہ کے نواسے عبداللہ ابن زیر رضی اللہ عنہ نے یزید کی بیعت سے انکار فرمایا۔ جو ادھر معاملہ ہو رہا ہے وہی معاملہ ادھر ہو رہا ہے۔
  - ⦿ نبی ﷺ کے نواسے سیدنا حسین رضی اللہ عنہ کو ان کی شہادت سے پہلے شامیوں نے اپنے زندگی میں لے لیا تھا۔ اور عبداللہ ابن زیر رضی اللہ عنہ کو بھی حاجج نے ان کی شہادت سے پہلے زندگی میں لے لیا تھا۔
  - ⦿ سیدنا حسین رضی اللہ عنہ کے شہید ہونے سے پہلے آپ کے قریبی رشتہ دار جو تھے وہ پہلے شہید ہوئے، بعد میں سیدنا حسین شہید رضی اللہ عنہ ہوئے۔ اور عبداللہ ابن زیر رضی اللہ عنہ کے ساتھ بھی یہی معاملہ پیش آیا کہ پہلے ان کے عزیز شہید ہوئے اور بعد میں وہ خود شہید ہوئے۔

⦿ اللہ کے حبیب ﷺ کو اللہ نے صاحِبُکُمْ فرمایا:

﴿وَمَا صَاحِبُكُمْ بِمَجْنُونٍ﴾

- تو صاحِبُکُمْ کا لفظ اللہ نے نبی ﷺ کے لیے قرآن میں استعمال فرمایا۔ حدیث پاک میں ہے کہ نبی ﷺ نے صاحِبُکُمْ کا لفظ ابو بکر صدیق رضی اللہ عنہ کے لیے استعمال کیا۔

- ⦿ پھر دیکھیے، صحابہ رضی اللہ عنہم کی زندگیوں میں ایک ایسی نماز بھی تھی کہ اس نماز میں آدمی نماز کے امام اللہ کے حبیب ﷺ کو تھے اور بقیہ آدمی نماز کے امام حضرت صدیق اکبر رضی اللہ عنہ تھے۔ مشابہت دیکھیے۔

- ⦿ پھر اللہ کے حبیب ﷺ کو دین کے لیے مجذون کہا گیا، قرآن کی گواہی:

﴿وَيَقُولُونَ إِنَّهُ لَمَعْجُنُونٌ﴾ (القلم: ۵۲)

اور حدیث پاک میں ہے کہ صدیق اکبر رضی اللہ عنہ کو بھی قریش مکہ نے کہا تھا

”قَالُوا هَذَا أُبْنُ آئِي فَحَاقَهُ لَمَجْنُونٌ“

جو ان کو خطاب ملا وہی خطاب صدیق اکبر رضی اللہ عنہ کو ملا۔

⦿ پھر نبی ﷺ کے حوالہ میں جب طائف میں تشریف لے گئے تو اپسی پر مطعم بن عدی ایک کافر سردار تھا آپ صلی اللہ علیہ وسلم نے اس کی پناہ لی۔

اور صدیق اکبر رضی اللہ عنہ جب ابتداء میں ہجرت جب شہ کے لیے نکلے اور راستے ہی سے واپس آئے اور انہوں نے ابن الدغنه کی پناہ لی، جو حالات وہاں وہی حالات یہاں پیش آرہے ہیں۔

⦿ نبی ﷺ کے بارے میں حدیث پاک میں ہے:

((أَنَا أَنْقُنِي وَلِدُ آدَمَ وَأَكْرَمُهُمْ عَلَى اللَّهِ))  
 ”کہ میں انسانوں میں سب سے زیادہ متقی اور اللہ کا مکرم ہوں“  
 اور صدیق اکبر رضی اللہ عنہ کے بارے میں اللہ تعالیٰ قرآن میں فرماتے ہیں:

((وَسَيَجِنِبُهَا الْأَنْقُنِي))

جو انتقی کا لفظ اللہ کے حبیب کے لیے استعمال ہوا وہی انتقی کا لفظ ان کے لیے استعمال فرمایا اور اللہ فرماتے ہیں: ﴿إِنَّ أَكْرَمَكُمْ عِنْدَ اللَّهِ أَنْقُنُكُمْ﴾ (الحجرات: ۱۳)  
 تو معلوم ہوا تقویٰ میں، اکرام میں اللہ کے حبیب صلی اللہ علیہ وسلم کو جو نعمت ملی، اللہ نے وہی نعمت صدیق اکبر رضی اللہ عنہ کو بھی عطا فرمائی۔

⦿ پھر ایک اور بات دیکھیے اللہ تعالیٰ قرآن مجید میں فرماتے ہیں:

((وَلَسَوْفَ يُعْطِيْكَ رِبُّكَ فَتَرَضِيْ)) (الضحیٰ: ۵)

”(اے میرے حبیب!) اللہ آپ کو اتنا دے گا کہ آپ راضی ہو جائیں گے“  
 اللہ کی طرف سے رضا ملنے کی خوشخبری۔ اور صدیق اکبر رضی اللہ عنہ کے بارے میں

اللہ تعالیٰ فرماتے ہیں۔ ﴿وَسَوْفَ يَرُضِي﴾ ”اور ان کو راضی کر دیا جائے گا“۔ جو محبوب کے لیے بشارت وہی صدیق اکبر ﷺ کے لیے بشارت۔

◎ اللہ تعالیٰ نبی ﷺ سے فرماتے ہیں:

﴿قُلْ إِنْ كُنْتُمْ تُحْبُّونَ اللَّهَ فَاتَّبِعُونِي يَعِبِّدُكُمُ اللَّهُ﴾ (آل عمران: ۳۱)

”اگر تم اللہ سے محبت کرتے ہو، میری اتباع کرو اللہ تم سے محبت فرمائیں گے“

اور اللہ تعالیٰ قرآن مجید میں فرماتے ہیں کہ اے ایمان والو! اگر تم دین کے اوپر مستقل مزاجی سے عمل نہیں کرو گے تو پھر

﴿فَسُوفَ يَأْتِيَ اللَّهُ بِقَوْمٍ يُحِبُّونَهُ وَيُحِبُّونَهُ﴾ (المائدۃ: ۵۳)

”اللہ تعالیٰ جلد ہی ایک قوم لے آئے گا جو اس سے محبت کرے گی اور اللہ ان سے محبت کرے گا“

اور مفسرین کا اس پر اجماع ہے کہ اس آیت کے یہ الفاظ - صدیق اکبر ﷺ کے لشکر کے لیے آئے۔ اللہ نے دیکھو کیا ان کو ان کے ساتھ مشاہدہ عطا فرمائی۔

◎ پھر دیکھیے! نبی ﷺ کی وفات مبارکہ جو ہوئی وہ ظاہر میں تو قدرتی تھی لیکن حقیقت میں ایک یہودی عورت نے کسی وقت زہر دیا تھا، آخری وقت میں اس کا اثر زیادہ ہو گیا تھا۔ حدیث پاک میں آتا ہے کہ اس زہر کا اثر لوٹ آیا تھا۔ اور صدیق اکبر ﷺ کی وفات کا سبب بھی یہی بنا کہ کسی نے ان کو زہر دے دیا تھا۔ تو جو سبب ادھر بناو ہی سبب ادھر بنا۔

◎ پھر نبی ﷺ کی عمر مبارک تریسٹھ سال تھی اور صدیق اکبر ﷺ کی عمر مبارک بھی تریسٹھ سال تھی۔

◎ پھر نبی ﷺ ریاض الجنة کے اندر محفون ہوئے، چونکہ ارشاد فرمایا:

مَا تَبْرُدَ فِي بَيْتِيْ وَ مَمْبَرِيْ رَوْضَةُ مِنْ رِيَاضِ الْجَنَّةِ

”میرے گھر اور مبرکے درمیان جو جگہ ہے وہ جنت کے باغوں میں سے ایک باغ ہے۔“

حجرہ عائشہ میں نبی ﷺ دفن ہوئے اور صدیق اکبر رضی اللہ عنہ بھی اسی ریاض الجنة میں دفن ہوئے۔ امام ربانی حضرت مجدد الف ثانی رضی اللہ عنہ فرماتے ہیں کہ حدیث پاک میں آیا ہے نبی ﷺ نے فرمایا:

”اللہ تعالیٰ نے جس مٹی سے میرے جسم کو بنایا تھا وہ نجیگی تھی پھر اللہ تعالیٰ نے ابو بکر کے جسم کو بنایا اور فرمایا پھر تھوڑی سی نجیگی تھی پھر اللہ نے عمر کے جسم کو اس سے بنایا۔“

تو کہتے ہیں جہاں کی مٹی ہوتی ہے، وہی ملتی ہے تو اللہ تعالیٰ نے تینوں کو ایک جگہ پر اکٹھا فرمادیا۔

اسی لیے امام ربانی مجدد الف ثانی رضی اللہ عنہ نے ابو بکر صدیق رضی اللہ عنہ کے لیے ایک لفظ استعمال کیا ہے ہم خاتہ رسول ﷺ کیا مطلب؟ وہ مکتوبات شریف میں لکھتے ہیں کہ جنت میں اللہ کے حبیب کا گھر گویا ذہل شوری ہو گا اور پراللہ کے حبیب ﷺ ہیں گے اور بالکل اس کے نیچے صدیق اکبر رضی اللہ عنہ کو مکان ملے گا۔ اتنی مشابہت تھی صدیق اکبر رضی اللہ عنہ کو نبی ﷺ سے۔

## انتقال نسبت کی زبان نبوت سے تصدیق:

یہ جونکات بیان کیے ان سے معلوم ہو گیا کہ سیدنا صدیق اکبر رضی اللہ عنہ کی نبی ﷺ سے مشابہت عادات و خصال میں، فکر و ذہن میں اور ظاہر و باطن میں ہر طرح سے تھی۔ چنانچہ وہ نبی اکرم ﷺ کی کیفیات کو حاصل کرنے میں درجہ کمال رکھتے تھے۔ اسی لیے نبی ﷺ نے ایک بات فرمائی، حدیث مبارکہ ہے ذرا توجہ سے سنئے۔

فرمایا:

((مَا صَبَّ اللَّهُ فِي صَدْرِي إِلَّا وَقَدْ صَبَّتْهُ فِي صَدْرِ أَبِي بَكْرٍ))  
”اللہ نے میرے سینے میں جوڑا لا ہے۔ میں نے اس کو ابو بکر کے سینے میں  
ڈال دیا۔“

تو معلوم ہوا کہ یہ جو نور نسبت ہے یہ صدیق اکبر رضی اللہ عنہ نے نبی ﷺ سے اس طرح حاصل کیا کہ گویا یوں سمجھیں کہ کیفیات کا پی ہو کر آگئیں۔

اسی لیے صحابہ رضی اللہ عنہم میں کمالات و ولایت حضرت علی رضی اللہ عنہ نے سب سے زیادہ حاصل کیے اور کمالات نبوت صدیق اکبر رضی اللہ عنہ نے حاصل کیے۔ اور ہمارے اس سلسلہ عالیہ نقشبندیہ میں سیدنا صدیق اکبر رضی اللہ عنہ ہی ہیں جو نبی ﷺ کے ساتھ ایک واسطہ بنتے ہیں۔ یہ کتنی اللہ کی رحمت ہے کہ زبان نبوت نے صدیق کر دی کہ جو اللہ نے میرے سینے میں ڈالا میں نے اسے ابو بکر رضی اللہ عنہ کے سینے میں ڈال دیا۔ یہ وہی نسبت ہے جو آگے امت کے اندر چلی آرہی ہے۔

## شجرہ ہائے سلاسل:

یہ جو سلسلے ہیں نا! جیسے لوگ اپنے شجرے لکھتے ہیں، جی ہم حسنی حسینی سید ہیں، او جی ہمارا سلسلہ سیدنا حسین رضی اللہ عنہ سے ملتا ہے، ہمارا سلسلہ حضرت حسن رضی اللہ عنہ سے ملتا ہے۔ اسی طرح روحانیت کی دنیا میں ہمارے مشائخ کے سلسلے موجود ہیں۔ اس عاجز کو اپنے سے لیکر اوپر نبی ﷺ تک بتانا پڑے تو الحمد للہ چند منٹوں میں ان تمام مشائخ کے نام بتاسکتے ہیں جو اس عاجز کے شیخ سے لے کر اوپر چلتے چلتے صدیق اکبر رضی اللہ عنہ کے ذریعے نبی ﷺ سے جا ملتے ہیں۔ تو باقاعدہ شجرے موجود ہیں۔ لیکن سلاسل میں فرق ہے۔ باقی تینوں سلاسل جو ہیں ان کے سلسلے حضرت حسن بصری رحمۃ اللہ علیہ سے مل کر

حضرت علی ﷺ کو پہنچتے ہیں اور علی ﷺ سے نبی ﷺ کو پہنچتے ہیں۔ ان کے شجرے میں یہ ایک ترکیب ہے۔

ہمارے شجرے کے اندر سارے کے سارے سلسلے، قاسم بن محمد بن ابو بکر صدیق رضی اللہ عنہ تک پہنچتے ہیں جو صدیق اکبر رضی اللہ عنہ کے پوتے تھے۔ وہ فقہائے سبعہ مدینہ، مدینہ کے سات فقہا میں سے تھے۔ ان کی تربیت ام المؤمنین حضرت عائشہ رضی اللہ عنہا نے اپنے مجرے میں کی تھی۔ ہمارے سلسلے کے نام ان تک پہنچتے ہیں اور ان کے اوپر یہ سلسلہ سلمان فارسی رضی اللہ عنہ اور پھر ابو بکر صدیق رضی اللہ عنہ سے متاتا ہے۔

### نکتہ: سلسلہ نقشبندیہ میں دو صحابہ کیوں؟

اب یہاں پر ایک نکتے کی بات، ممکن ہے کہ آپ کے ذہن میں بھی یہ بات آئی ہو، آج اس کی تھوڑی وضاحت کر دیتے ہیں۔ نقشبندیہ سلسلہ میں دو صحابہ رضی اللہ عنہما واسطہ بنے اور باقی تمام سلسلوں میں ایک صحابی حضرت علی رضی اللہ عنہ واسطہ بنے۔ یہ فرق کیوں ہوا؟ اس کاراز یہ ہے کہ سیدنا صدیق اکبر رضی اللہ عنہ کو نبی ﷺ سے معیت کبری حاصل تھی، جو کیفیات اللہ کے عبیب کو ملی تھیں اس کی کافی ابو بکر صدیق رضی اللہ عنہ کو مل گئی۔

حضرت مولانا یعقوب نانو توی رضی اللہ عنہ کے پاس ایک دفعہ طبلاء آئے، کہنے لگے حضرت! ایک اشکال وارد ہوتا ہے۔ کیا؟ کہنے لگے: نبی ﷺ نے فرمایا:

لَوْ كَانَ بَعْدَ نَبِيًّا لَكَانَ عُمَرُ

”اگر میرے بعد کوئی نبی آتا ہو تو وہ عمر ہوتا“

تو ذہن میں اشکال آتا ہے کہ ابو بکر صدیق رضی اللہ عنہ کا نام کیوں نہیں لیا؟ درجے میں تو وہ بڑے ہیں، ان کا نام لینا چاہیے تھا۔ مگر نبی ﷺ نے عمر رضی اللہ عنہ کا نام لیا۔ مولانا یعقوب رضی اللہ عنہ نے جواب میں فرمایا کہ دیکھو! صدیق اکبر رضی اللہ عنہ کو نبی ﷺ سے

معیت کبریٰ کا مقام حاصل تھا، نسبت اتحادی حاصل تھی۔ تو وہ تو معیت کی بنا پر نبی ﷺ کے ساتھ جڑے ہوئے تھے، نبی ﷺ نے فرمایا: (لَوْ كَانَ بَعْدِي نَبِيًّا) بعد میں کس کا نمبر آتا ہے؟ (كَانَ عُمَرْ) عمر ﷺ کا۔ تو صدیق اکبر ﷺ کا معاملہ ہی اور ہے۔ اب چونکہ معیت کبریٰ حاصل تھی تو سوچیے کہ نبی ﷺ کی کیفیت حضرت علیؓ ایک صحابی کو ٹرانسفر ہوئی، پھر صحابی سے آگے حسن بصریؓ کو ٹرانسفر ہوئی۔ اور یہاں تو صدیق اکبر ﷺ کو نسبت اتحادی کی وجہ سے کیفیات ہی ایسی می تھیں کہ پوینشل ایک جیسا تھا، دونج ایک جیسے تھے۔ تو کسی امتی کے اندر راتی استعداد نہیں تھی کہ ڈائریکٹ اس پوینشل کو وہ حاصل کرتا اسے شیپ ڈاؤن کرنے کی ضرورت تھی لہذا ابو بکر ؓ کے بعد سلمان فارسیؓ صحابی آئے اور صحابی کے بعد پھر تابی آئے۔ اس لیے ہمارے سلسلے کے اندر دو صحابی ہیں۔

حدیث پاک میں آتا ہے کہ سلمان فارسیؓ عشا کے بعد جاتے تھے اور نبی ﷺ کے پاس بیٹھ کر اللہ کی معرفت کی باتیں کرتے تھے۔ اتنی دری مجلس ہوتی تھی کہ ام المؤمنین فرماتی ہیں کہ ہمیں سلمان فارسیؓ سے دل کے اندر رشک محسوس ہوتا تھا کہ جتنا نا تم یہ لے جاتے ہیں کاش کہ ہمیں بھی اتنا نا تم مل سکتا۔ سلمان فارسیؓ سے پیار کیا۔

## قلب، نفس اور دماغ:

ہر انسان کو اللہ نے تین نعمتوں سے نوازا ہے۔ ایک انسان کا نفس، دوسرا انسان کا دل اور تیسرا اسکا دماغ۔ نفس، دل اور دماغ۔ یہ جو دماغ ہے یہ (Thaught Processor) پر ہے۔ اس کا کام کیا ہے؟ کوئی ایک خیال دماغ میں ڈال دو وہ تانے بنانے بنا شروع کر دے گا۔ تو اس کی مثال یوں سمجھیں کہ جیسے کمپیوٹر کے اندر

ایک پر اسی سر ہوتا ہے اسی طرح اللہ نے انسان کے جسم میں دماغ کو تھاٹ پر اسی سر کی طرح بنایا ہے۔ باقی رہ گیا نفس اور دل اب ان میں سے کوئی ایک بھی سنور جائے تو بندہ سنور جاتا ہے۔ نفس کے سنور نے سے دل سنورتا ہے اور دل کے سنور نے سے نفس سنورتا ہے۔

## اصلاح کے دو طریقے

کسی بھی بندے کے سنور نے کے لیے دو طریقے ہیں۔

### ❶ نفس کو سنوارنے کا طریقہ (تذکیرہ نفس)

یا تو انسان نفس کے اوپر مجاہدے کرے، نفس کے زور کو توڑے حتیٰ کہ نفس شریعت پر عمل کرنے میں رکاوٹ نہ ڈالے، اس کو کہتے ہیں تذکیرہ نفس اور یہ متقد مین کی زندگیوں میں تھا۔ پہلے لوگوں میں اصلاح کا یہ طریقہ تھا۔

چنانچہ ان میں نفس کو مارنے کے مجاہدے ہوتے تھے۔ آپ کتابوں میں واقعات پڑھتے ہوں گے کہ ایک بزرگ نے دیکھا کہ پانی دھوپ میں پڑا ہے، کہنے لگے: اے نفس! میں پانی کو اٹھا کر چھاؤں میں نہیں رکھوں گا اس لیے کہ تو اللہ کی اطاعت میں میرے ساتھ ضد کرتا ہے۔ یعنی وہ اپنے نفس کی چاہتوں کو توڑتے تھے۔ ابن عمر رضی اللہ عنہ کوفات کے وقت مجھلی کھانے خواہش ہوئی۔ مجھلی تو منگالی، جب کھانے کا وقت آیا، ایک فقیر آیا تو مجھلی اس کو دیدی اور کہا کہ میں اپنے نفس کو پسندیدہ چیز نہیں دوں گا۔ تو ان حضرات کا ایک طریقہ کار محسوس ہوتا ہے کہ وہ اپنے نفس کی خواہشوں کو توڑتے تھے۔ بھوک کا مجاہدہ، پیاس کا مجاہدہ، جانگنے کا مجاہدہ۔ اتنے مجاہدات کرتے تھے کہ نفس کمزور ہو کر شریعت پر چلنے کے لیے تیار ہو جاتا۔ اس کو کہتے ہیں نفس کا اصلاح کے

ذریعے شریعت کے اوپر آ جانا۔

## ۲ قلب کو سنوارنے کا طریقہ (تصفیہ قلب)

ایک طریقہ کار اور بھی ہے، جسے کہتے ہیں قلب کو سنوارنے کا طریقہ۔ وہ یہ ہے کہ جو انسان زیادہ مجاہدے نہ برداشت کر سکتا ہو، جیسے آج کا زمانہ ہے۔ کھانے پینے کے مجاہدے کون برداشت کر سکتا ہے؟ اگر کسی کو کہیں کہ جناب آپ نے سات لئے ہر روز کھانے ہیں تو وہ تو ویسے ہی بھاگ جائے گا۔ اگر بھاگ نہیں جائے گا تو کمزوری کی وجہ سے، کھڑا ہو گا تو یخچے گر جائے گا۔ چونکہ آج ہم کمزور ہیں، یہ کھانے پینے کی مشقتیں، یہ مجاہدے آج کے دور میں نہیں ہوتے تو اللہ رب العزت نے ہماری کمزوری پر مہربانی فرماتے ہوئے قلب کو سنوارنے کا طریقہ دے دیا۔ یہ آسان کام ہے۔ اس کے ذریعے سے شریعت پر چلنا آسان ہو جاتا ہے۔

چنانچہ ہمارے سلسلہ عالیہ نقشبندیہ میں بھوک پیاس کا کوئی مجاہدہ نہیں۔ کسی نے آکر حضرت خواجہ نقشبند بخاری عَلَیْہِ الْحَمْدُ وَاللَّعْمَ سے پوچھا کہ حضرت! میں کتنا کھاؤں؟ تو فرمایا کہ بھئی! تو اچھا کھا اور کام اچھی طرح کر، یعنی اگر تم شریعت پر عمل کرتے ہو تو تمہیں اچھی غذا کھانے میں کیا رکاوٹ ہے۔ بھئی! بے شک صبح و شام آئس کریم کھائیں، کس نے روکا ہے آپ کو؟ ہاں شریعت کے اوپر چلیں یہ ایک شرط ہے۔ تو ہمارے سلسلے میں نفس کو توڑنے کے لیے بھوک، پیاس، لوگوں سے نہ ملنا، بات نہ کرنا، وہ مجاہدے نہیں ہیں۔ لوگوں میں رہیں، ان کے ساتھ ملیں جلیں، مگر شریعت کے مطابق۔ اسی کی پابندی کرنی ہے۔ اس کو کہتے ہیں قلب کے ذریعے بندے کی اصلاح ہونا۔ چنانچہ ہم نے دیکھا ہے کہ جب دل کے جذبات بدلتے ہیں تو انسان پورا کا پورا بدل جاتا ہے۔

نبی علیہ السلام نے فرمایا:

«إِنَّ فِي جَسَدِ يَبْنِي أَدَمَ لِمُضْغَةً إِذَا فَسَدَتْ فَسَدَ الْجَسَدُ كُلُّهُ وَإِذَا صَلُحَتْ صَلَحَ الْجَسَدُ كُلُّهُ آلاً وَهِيَ الْقُلُبُ»

”انسان کے جسم میں گوشت کا ایک لوہڑا ہے جب وہ سورتا ہے تو پورا جسم سورجا تا ہے، وہ بگڑتا ہے تو پورا جسم بگڑ جاتا ہے، جان لوکر وہ انسان کا دل ہے۔“

یعنی دل کے سورنے سے انسان سورتا ہے۔

اور نفس کے بارے میں بھی یہی کہا کہ نفس جب سورجا تا ہے تو انسان سیدھا ہو جاتا ہے۔ نفس کے سورنے کی مثالیں۔ جب انسان دل میں کوئی خواہش رکھ لے نہ تو پھر اس کے لیے اپنے آپ کو اس کے مطابق ڈھالنا آسان ہو جاتا ہے۔ مثال کے طور جب بندہ دل میں یہ سوچ لیتا ہے کہ جی میں نے ایکشن لڑنا ہے۔ اب ایک بات سوچ لی تا اس نے، اب اس کے بعد عاجزی اختیار کرنا اس کے لیے آسان۔ ہم نے دیکھا ہے ایکشن لڑتے ہوئے کہ کئی MNA اور کئی منشرا ایک عام سادہ سے دیہاتی کے پاس جا کر بیٹھے ہوتے ہیں اور اسی کے گلاس میں پانی پی رہے ہوتے ہیں۔ یہ کیا چیز ہے؟ دل میں خواہش پیدا کر لی اور اب نفس نے اپنے آپ کو اس کیلئے تیار کر لیا۔

تو یہ دو طریقے ہیں، جو نفس کی اصلاح کا طریقہ تھا وہ تو متفقہ میں کا طریقہ تھا اور جو قلب کی اصلاح کا طریقہ ہے وہ متاخرین کا طریقہ۔ اب یوں سمجھیں کہ ایک نفس ہے اور ایک قلب ہے جو ہمارے متفقہ میں تھے وہ نفس سے چلتے تھے اور قلب کی اصلاح تک پہنچتے تھے اور آج کے زمانے میں قلب کی اصلاح کی طرف سے چلتے ہیں اور نفس کی اصلاح ہو جاتی ہے۔ فاصلہ ایک جیسا ہے، مقصود ایک جیسا ہے مگر کام اس میں ذرا آسان ہو جاتا ہے۔

## إِنَّ الْمُحِبَّ لِمَنْ يُحِبُّ مُطِيعٌ

”محبت جس سے محبت کرتا ہے اس کی اتباع آسان ہو جاتی ہے“  
 جب اللہ تعالیٰ کی محبت دل میں آ جاتی ہے تو پھر شریعت کے اوپر عمل کرنا بہت آسان ہو جاتا ہے۔ اسی لیے تو سلسلے میں بندہ جب بیعت ہوتا ہے تو چند دن میں اسکی کیفیت بدل جاتی ہے، آنکھوں سے دیکھتے ہیں۔ وہ بڑے بڑے گناہ جن کو کسی زمانے میں چھڑوانے کے لیے اولیاء اللہ کی دعاوں کی ضرورت ہوا کرتی تھی وہ آرام سے چھوڑ دیتے ہیں۔ کوئی شراب چھوڑتا ہے، کوئی زنا چھوڑتا ہے، کوئی فلاں چیز چھوڑتا ہے، اس لیے کہ دل بدل جاتا ہے تو دل بدلنے سے انسان کا بدلنا آسان ہو جاتا ہے۔

## سلسلہ عالیہ نقشبندیہ میں اصلاح دل سے ہوتی ہے:

ہمارے سلسلہ عالیہ نقشبندیہ میں ابتداء کرتے ہیں انسان کے دل سے، چنانچہ جب کوئی بندہ بیعت ہوتا ہے تو اس کو مراقبہ سکھایا جاتا ہے۔ مراقبہ کیا چیز ہے؟ انسان دس پندرہ، بیس منٹ بیٹھے اور یہ سوچ، اللہ رب العزت کی رحمت آرہی ہے، میرے دل میں سما رہی ہے، دل کی ظلمت اور سیاہی دور ہو رہی ہے اور میرا دل اللہ اللہ کہہ رہا ہے۔ اس مراقبہ کے کرنے سے دل کے اندر نور آتا ہے۔

## مراقبہ.....دل کی بیٹری کا چار جز:

آج کے دور میں اس کی مثال سمجھنا آسان ہے۔ آپ جب میل فون استعمال کرتے ہیں تو استعمال کرنے کی وجہ سے اس کی بیٹری ڈاؤن ہو جاتی ہے تو آپ کو پھر بیٹری روز چارج کرنی پڑتی ہے۔ اگر آپ بیٹری چارج کرنا بند کر دیں تو بیٹری بلینک (خالی) ہو جائے گی اور میل فون ڈیڈ ہو جائے گا۔ بالکل اسی طرح ہم سارے دن لوگوں

کے ساتھ Interact (میل جوں) کرتے ہیں تو ہمارے دل کی بیٹری ڈاؤن ہو جاتی ہے۔ اب ہمیں چاہیے کہ اس بیٹری کو روز چارج کریں۔ تو چارجر کے طور پر ہمارے مشائخ نے مراقبہ بتایا۔ مراقبہ میں دل کا تعلق کدھر جوڑتے ہیں؟ وہ جو اصل پاور ہاؤس ہے یعنی نبی ﷺ کا قلب اطہر۔ ادھر سے پھر بھلی چارج کرنے کے لیے آتی ہے۔ تو یہ مراقبہ اپنے دل کی بیٹری کو روزانہ چارج کرنے کا طریقہ ہے۔ جو روزانہ پابندی سے مراقبہ کرتا ہے اس کے دل کی بیٹری فل ہوتی ہے، اس کے لیے تجد آسان، نماز آسان، نگاہوں کی حفاظت آسان، سچ بولنا آسان، سارے کام کرنے آسان بن جاتے ہیں۔

## آج کے زمانہ میں نورِ نسبت حاصل کرنے میں آسانی:

ہمارے بزرگوں نے اللہ رب العزت سے یہ نعمت مانگی کہ اللہ! اب کمزوری کا زمانہ آگیا، اب وہ مجاہدے نہیں ہو سکتے جو پہلے لوگ کیا کرتے تھے، اب تو آسانی والا معاملہ کر دیجیے۔ تو اللہ رب العزت نے یہ قلب کی محنت والا سلسلہ ظاہر فرمادیا۔ اس لیے ترتیب میں، چشتیہ، قادریہ، سہروردیہ، یہ تینوں سلسلے پہلے ظاہر ہوئے اور نقشبندیہ سلسلہ سب سے آخر میں آیا۔ کیونکہ اللہ نے اس دفعہ متاخرین سے کام لینا تھا۔ اللہ تعالیٰ کی شان دیکھیے۔

ایک مثال سے بھی سمجھ لیں۔ پہلے زمانے میں سفر کرنا بہت مشکل تھا، گھوڑوں پر سفر ہوتا تھا اور اونٹوں پر سفر ہوتا تھا تو لوگ روزانہ بیس پچیس میل تک ہی سفر کر سکتے تھے۔ اب اگر کسی نے بیباں سے کراچی جانا ہوتا تو کراچی جانے کے لیے اوٹ اور گھوڑے پر ایک مہینہ لگتا۔ اور آج کے زمانے میں اگر کراچی جانا ہو تو ڈیڑھ گھنٹے کی بات ہے۔ جس پر درگارنے انсанوں کی کمزوریوں کا لحاظ کرتے ہوئے ظاہری سفر

کے لیے آسانیاں پیدا کر دی ہیں، اس پروردگار نے ان کی کمزوریوں پر رحمت فرمائی ان کے روحانی سفر میں بھی آسانیاں پیدا فرمادی ہیں۔ آج کے دور میں اللہ کو پانا کوئی مشکل نہیں۔ سادہ ہی ایک بات ہے، زندگی شریعت کے مطابق بنا لو ولایت میں مقام مل جائے گا۔ وہ تو پہلا زمانہ تھا جب جنگلوں میں جاتے تھے، عاروں میں جاتے تھے، کئی کئی دن مراقبوں میں رہتے تھے۔ آج کے دور میں اتنا مجاہدہ کون کر پاتا۔ اللہ رب العزت نے نارگٹ کو حاصل کرنا آسان کر دیا کہ تم شریعت پر عمل کرو تمہیں ولایت کا نور نصیب ہو جائے گا۔ چنانچہ اب انسان کو ولایت کا نور آسانی کے ساتھ مل جاتا ہے۔

### فناۓ قلب اور فناۓ نفس:

اب یہاں پر دو باتیں اور ہیں وہ سمجھ لیں۔ ایک ہے قلب کی فنا اور ایک ہے نفس کی فنا۔ فنا سے مراد یہ ہے کہ ذکر کرتے کرتے انسان کے دل کی کیفیت ایسی ہو جائے کہ دل ذکر کے اندر بالکل ڈوب جائے، غفلت کا نام و نشان مٹ جائے، یوں سمجھ لیں کہ اس کو فنا کا مقام کہتے ہیں۔

ایک ہے فناۓ قلب اور ایک ہے فناۓ نفس۔ فناۓ قلب سے کیا ملتا ہے۔ انسان کا دل شہوات کا مقام ہے لہذا جب اس کو قلب کی فنا مل جاتی ہے تو قلب کے اندر سے غیر شرعی شہوات ختم ہو جاتی ہیں۔ توفاۓ قلب کا مقام ملنے سے بندے کے اندر پا کیزی گی آجائی ہے، جو خلاف شرع شہوتیں ہیں وہ ساری کی ساری ختم ہو جاتی ہیں۔ اور جب نفس کی فنا ملتی ہے تو وہ ایک اور اوپر جا مقام ہے۔ وہ یہ ہے کہ انسان کے دل سے ارادہ ہی ختم ہو جاتا ہے۔ کیا مطلب؟ مطلب کہ کوئی ارادہ شریعت کے خلاف پیدا ہی نہیں ہوتا۔ جو شریعت نے کہا وہی من کی چاہت بن جاتی ہے۔ اس کو

فناے نفس کہتے ہیں۔

مثال اسکی یوں سمجھ لجھئے کہ غیر محروم عورت جاہی ہے، دل میں ایک داعیہ پیدا ہوا کہ اسے دیکھو، بندہ نہیں دیکھتا تو اس کا مطلب یہ کہ اس کے ذہن میں تحریک تو ہوتی مگر اس نے اس پر عمل نہیں کیا۔ تو اب اس کو ولایت صغری کا مقام مل گیا۔ یہ شریعت پر چلتا ہے باوجود نفس کے تضادی کے۔ اور ایک یہ کہ طبیعت ہی شریعت کے مطابق ڈھل جائے۔ طبیعت میں ہی کسی خلاف شرع کام کا تقاضا نہ ہو۔ مثلاً اس بات کو سمجھنا آسان ہے۔ ہم لوگ تو پیدائشی مسلمان ہیں۔ ہمارے اندر ایک بلٹ ان چیز ہوتی ہے کہ ہمیں سور کے نام سے نفرت ہوتی ہے۔ ایک بندہ کتنا ہی بھوکا ہو، پیاسا ہو آپ اس کو نہیں کہ جی یہ سور پکا ہوا ہے، کھالے، وہ کہے گا میں نہیں کھاتا۔ تو فوراً کراہت محسوس ہو گی، طبعاً اس انسان کو بہت بڑی محسوس ہو گی کہ یہ کیا ہے؟ میں نہیں کھاتا۔ چاہت نہیں ہو گی کراہت ہو گی۔ اچھا اسی طرح جو لوگ نیکی کی زندگی گزارتے ہیں ان کو موسیقی کے سننے سے ایسے ہی کراہت ہو جاتی ہے۔ کچھ تو وہ ہیں جو موسیقی کو روح کی غذا بتاتے ہیں اور کچھ تو وہ ہیں کہ موسیقی کی آوازان کو کان میں پڑنا ہی پسند نہیں۔ چنانچہ ہم نے دیکھا کہ مسجد میں اگر لوگ نماز پڑھ رہے ہوں اور کسی کی سیل فون کی بیل (گھنٹی) بجتنے لگ جائے تو دوسرے لوگوں کی بڑی عجیب سی کیفیت ہوتی ہے۔ کہتے ہیں: مسجد میں آنے سے پہلے بند کیوں نہیں کی؟ ان کو کراہت محسوس ہو رہی ہوتی ہے کہ یہ مسجد میں شور کیوں ہو رہا ہے؟۔ تو جس طرح شراب کے بارے میں، سور کے بارے میں، موسیقی کے بارے میں، ہم لوگوں کو ایک طبعی کراہت محسوس ہوتی ہے، اللہ والوں کو ہر گناہ کے بارے میں ایسے ہی کراہت محسوس ہو رہی ہوتی ہے۔ ان کی طبیعت متوجہ ہی نہیں ہوتی گناہ کرنے کی طرف۔ چنانچہ وہ شریعت پر بے ساختہ عمل کرتے ہیں۔ جو شریعت کا حکم اسی کے اوپر عمل۔ جیسے کوئی سدھایا ہوا اونٹ ہوتا ہے نا

پیچھے چلتا رہتا ہے، وہ ایسے شریعت کے پیچھے پیچھے چلتے رہتے ہیں۔  
 یہی تصوف کا مقصود ہے کہ ہمیں دل کی ایسی کیفیت مل جائے کہ ہم حکم خدا پر نکیل  
 ڈالے ہوئے جانور کی طرح پیچھے پیچھے چلتے جائیں۔ ہماری طبیعت سے انانیت اور  
 سرکشی ختم ہو جائے اور ہمارے اندر را طاعت اور فرمانبرداری آجائے یہی تصوف کا  
 بنیادی مقصد ہے۔

### معمولاتِ نقشبندیہ کا پیٹنٹ نسخہ:

اسی لیے کہتے ہیں کہ معمولات کیے جائیں، یہ جو معمولات ہوتے ہیں درود  
 شریف پڑھنا، استغفار پڑھنا، قرآن مجید پڑھنا، وقوف قلبی کا خیال رکھنا اور سر قبّہ ترا  
 ان کو آپ معمولی نہ سمجھیں۔ یہ دیکھنے میں لگتے ہیں جی آسان سے کام ہیں۔ مگر عجیب  
 بات ہے کہ یہ آسان سے کام بندے کے دل کو بدل کر رکھ دیتے ہیں۔ ہم نے اپنی  
 زندگی میں ہزاروں کو نہیں، لاکھوں کو یہ معمولات بتائے اور الحمد للہ لاکھوں کی زندگیوں  
 کو اپنی آنکھوں سے بدلتا ہوا دیکھا۔ آج تو اتنا یقین ہے کہ جیسے انجینئر ہونے کے  
 ناطے دو اور دو چار پہ یقین ہے۔ اس سے بھی بڑھ کر یقین ہے کہ جو بندہ ان معمولات  
 کی پابندی کرتا ہے اللہ تعالیٰ اس کے دل کی دنیا کو یقیناً بدلتے ہیں اور یہ بات کرتے  
 ہوئے عاجز کے پاؤں کے نیچے چٹاں ہے۔ اتنے یقین سے یہ بات کہتا ہوں۔ کیا  
 شرابی، زانی، جوئے باز، ڈاکو، معلوم نہیں کس قسم کے ظالم سلسلے میں بیعت ہوتے ہیں  
 اور ان کی زندگی بدل جاتی ہے۔ لوگ حیران ہوتے ہیں کہ یہ بندہ اتنا بدل گیا! جی  
 ہاں! نسخہ ہی ایسا ہے۔

### نسخہ کا فائدہ استعمال سے ہوتا ہے:

اب کمزوری کہاں ہے کہ ہم نسخہ سن تو لیتے ہیں، نسخہ استعمال نہیں کرتے۔ اب

آپ بتائیں کہ کوئی بندہ بڑے ہارٹ سپیشلٹ سے جا کر نجٹ لکھوا لے اور جیب میں ڈال لے اور پھر سال بعد کہنے کہ ڈاکٹر صاحب! میری طبیعت تو ٹھیک نہیں ہوئی تو ڈاکٹر صاحب کہیں گے کہ بھی؟ آپ نے نجٹ کو استعمال کیا؟ ڈاکٹر صاحب! میں نے نجٹ جیب میں ڈالا ہوا تھا، وہ کہے گا: کمجنگ تو نے پیٹ میں ڈالنا تھا، تب تجھے فائدہ ہوتا۔ صرف معمولات کے سن لینے سے فائدہ نہیں ہوتا، معمولات کو پریلیکھی کرنے سے فائدہ ہوتا ہے۔ آپ کر کے دیکھیں اثرات محسوس نہ ہوں تو پھر بات ہے۔ الحمد للہ ان کے اثرات بہت سریع ہیں، بندہ جلدی محسوس کرتا ہے۔ اسی لیے کہا گیا:

مَنْ لَا وِرْدَةَ لَا وَرِدَةَ لَهُ

”جو اوراد و ظانک نہیں کرتا، اس کے اوپر کیفیات نہیں آتی“  
کیفیات تو اوراد و ظانک کی وجہ سے آتی ہیں۔ تو ہمیں چاہیے کہ ہم اوراد و ظانک کو کریں تاکہ ہمارے دل سنوریں۔

### اپنے سنورنے سے ابتدا:

یہی مقصد ہے ہمارا یہاں اکٹھا ہونے کا کہ ہم سنوریں۔ اپنے سنورنے سے ابتدا ہوتی ہے۔ آج تو انسان کہتا ہے کہ بس ساری دنیا سنور جائے اور اپنے آپ Ignore کر جاتا ہے، اس لیے سنور کوئی نہیں رہا۔ ہم ادھر سے شروع کریں کہ ہم سنوریں گے تو پوری دنیا سے ایک برابندہ توکم ہو جائے گا۔ ادھر سے ابتدا کریں اس کے لیے یہ اوراد و ظانک کرنے پڑیں گے اور دل کی حالت سنور جائے گی۔ اسی لیے ہمارے مشائخ نے فرمایا:

”اگر برہواری مکسی باشی“ اگر تم ہو امیں اڑتے ہو تو مکھی کی مانند ہو

”اگر برآب روی حسی باشی“ اگر تم پانی پر چلتے ہو تو تنکے کی مانند ہو،

”دل بدست آورتا کے باشی“ تم دل کو اپنے قابو میں لے لوتا کہ تم کچھ تو بن جاؤ۔

تو ہوا میں اڑنا، پانی پہ چلنا، یہ کون سا کمال کا کام ہے۔ کمال کا کام تو یہ ہے کہ ہر حال میں انسان کا عمل شریعت کے مطابق ہو جائے۔ یہ کمال کا کام ہے، یہ نعمت ہمیں اللہ سے مانگنی ہے۔

### تصوف کا مقصود:

چنانچہ تصوف کا مقصود کیا ہے؟ ہمارے حضرت فرمایا کرتے تھے:

”ہم نے اڑنا ہے نہ اڑانا ہے، نہ رونا ہے نہ رلانا ہے، ہم نے تو اپنے بچھڑے یار کو منانا ہے“

یہ تصوف کا اصل مقصود ہے۔ حضرت اقدس تھانوی رحمۃ اللہ علیہ کے پاس ایک بندہ آیا: کہنے لگا کہ حضرت! تصوف کا مقصود کیا ہے؟ تو حضرت نے فرمایا کہ تصوف کا مقصود یہ ہے کہ انسان کے انگ انگ اور ریشے ریشے سے گناہوں کا کھوٹ نکل جائے۔ اور واقعی جو ذکر و اذکار کرتے ہیں پھر اللہ تعالیٰ پا کیزہ زندگی دے دیتے ہیں۔ اتنی اس کے اندر شرافت آ جاتی ہے، نیکی آ جاتی ہے کہ فرشتے بھی ان کے اوپر حیران ہوتے ہیں۔ یہ کیسے لوگ ہیں جو اپنے نفس کو زنجیر ڈال کر اللہ کے حکموں کے مطابق زندگی گزار دیتے ہیں۔ پھر اللہ تعالیٰ ان کو ایسی زندگی دیتے ہیں کہ ان کے اندر سے دورگی ختم ہو جاتی ہے۔

### ہے تو سچ مگر بات ہے رسوائی کی:

آج کے دور میں ہمارے اندر جو بڑی بڑی کمزوریاں ہیں نہ ان میں سے ایک بڑی کمزوری یہ بھی ہے کہ ہماری زندگی سچ کی زندگی نہیں ہے۔ ایک بات مجھے میں کہہ

رہا ہوں، بات تو سچ ہے مگر بات ہے رسوائی کی۔ کیا؟ پوری دنیا کے چالیس، پچاس ملکوں میں سفر کرنے کے بعد ایک نتیجہ جو اخذ کیا ہے وہ یہ کہ باہر ملکوں میں کفار بنے اسلام کی تعلیمات میں سے فائدے دیکھتے ہوئے انہیں Implement (لا گو) کیا تو وہ چیزیں Implemented (لا گوشہ) نظر آتی ہیں۔ ہمارے اندر اگرچہ آج علم موجود ہے، تعلیمات Implement ہوتی نظر نہیں آتیں۔

مثال کے طور پر، تجربہ کے طور پر۔ دس مسلمان بچوں کو آپ اگر کوئی چیز دیں، شاید ہی کوئی ایک ہو گا جو آپ کاشکریہ ادا ہو گا۔ اور باہر کے ملک میں ذرا سا کسی بچے کو کچھ دیں، فوراً Thank you! کہے گا، کیوں؟ کھٹی میں پڑا ہوا ہے۔

مجھے ایک مرتبہ پیرس سے نیو یارک کا سفر کرنا تھا۔ میرے ساتھ والی کرسی پر ایک امریکین لڑکی آ کر بیٹھ گئی، جس کے پاس دوسال کی بیٹی تھی، کھانے کا وقت آیا تو میں نے معذرت کر لی کہ میں نے نہیں کھانا۔ اُر ہوش نے اس کے سامنے کھانا رکھ دیا، اب میں کتاب پڑھ رہا تھا، مگر بندے کو اتنا اندازہ تو ہوتا ہے تاکہ سائیڈ پر کیا ہو رہا ہے۔ میں نے دیکھا کہ اس بچی نے اپنی بیٹی کے منہ میں تھوڑے سے چاول ڈالے اور کہہ کر Mom! Thank you! Say thank you!، اس نے کہا: ڈالا اور کہا Say thank you!، اس نے کہا: Thank you!، ہر لفظ پر کھلواتے کھلواتے ایک ایسا وقت آیا کہ کچھ چاول اس ماں کے کپڑوں پر گر گئے۔ تو بچی نے کہا: Mom! تو ماں نے ان چاولوں کو صاف کیا اور اپنی بیٹی کو کہا: Thank you!۔ ماں بیٹی کا شکریہ ادا کر رہی ہے۔ میں نے اندازہ لگایا کہ ایک کھانے کے دوران اس لڑکی نے اپنے بیٹی سے تقریباً پنچتیس مرتبہ شکریہ کا لفظ کھلوایا۔

آج کوئی مسلمان ماں ایسی ہے جو کھانے کے بعد ایک دفعہ بھی شکریہ کا لفظ کہنے

کی تعلیم دیتی ہو؟ نہیں! ہمارے اندر شکریہ کی تعلیم ہی نہیں ہے۔ بڑا بھائی کتنی ہی قربانیاں کر لے، چھوٹے بھائی کی زبان پر کبھی شکریہ کا لفظ نہیں آیا۔ خاوند بیوی کے لیے جو مرضی خرچ کر دے، شکریہ کا لفظ نہیں آیا۔ خدا کے بھی ناشکرے بن گئے، بندوں کے بھی ناشکرے بن گئے۔ نبی ﷺ نے فرمایا:

**((مَنْ لَمْ يَشْكُرِ النَّاسَ لَمْ يَشْكُرِ اللَّهَ))**

جو انسانوں کا شکر ادا نہیں کرتا، وہ خدا کا بھی شکر ادا نہیں کرتا۔

سوچیں کہ نہیں کتنی شکریہ کہنے کی عادت ہے، ہم کبھی کہتے ہیں کسی کو؟ ہمارے دین میں جَزَاكَ اللَّهُ کا لفظ ہے تو اس کے کہنے کی عادت ڈالنی چاہیے۔ ہربات پر کہنا چاہیے۔ ہم نہیں کہتے، کیوں؟ تربیت نہیں ملی، ماحول نہیں ہے، ہمارا وہ سیٹ اپ نہیں ہے جو ہونا چاہیے۔ تو ہماری نشوونما میں میں کچھ بنیادی غلطیاں ہیں، کمزوریاں ہیں، تبھی تو ہم پس رہے ہیں دنیا کے اندر۔

اور ان اچھائیوں کو انہوں نے استعمال کر لیا۔ ان میں سے ایک اچھائی سچ بولنا ہے۔ ہمارے اس ماحول میں معدرات کے ساتھ جس بچے سے بات کرو یقین نہیں ہوتا کہ یہ سچ بول رہا ہے یا آدھا سچ بول رہا ہے اور آدھا جھوٹ ملا رہا ہے، یقین نہیں ہوتا۔ باہر ملکوں میں شرابی، زانی، کبابی، وہ لڑکا سب کچھ ہو گا لیکن جو دل میں ہو گا وہی کہے گا Straight Forward ہو گا۔ ہم نے تو ہزاروں کو آزمائے دیکھا۔ وہاں لڑکے سے پوچھ لیں تو جو کچھ چھا کیا ہے کھول دیتے ہیں۔ کرتے ہیں تو ٹھیک اور نہیں کرتے تو نہیں۔ کبھی بدل کے بات کرنا، بنائے بات کرنا، یہ چیز ہے ہی نہیں وہاں۔ اور جن لوگوں کو باہر سفر کرنے کا موقع ملتا ہے وہ بھی اس کی تصدیق کریں گے کہ واقعی ایسا ہے۔ ہم ایک بڑا فرق محسوس کرتے ہیں کہ ہمارے ماحول کا پلا ہوا لڑکا، نوجوان

اور وہاں کے ماحول کا پڑھا ہوا نوجوان۔ اس کے اندر بڑی نیکیاں ہو گی مگر برائیاں بھی ہیں اس کے اندر بڑی خامیاں ہوں گی مگر اچھائیاں بھی ہیں اور ایک اچھائی پتا نہیں کیوں ہم Split Personality (دو ہری شخصیت) ہوتے ہیں۔ ایک دماغ میں دو دماغ ہوتے ہیں۔ خاوند کو یہوی پر یقین نہیں ہوتا، یہوی کو خاوند پر یقین نہیں ہوتا۔ ہم (امانت دار) نہیں ہوتے۔ اتنی بڑی کمزوری ہے جہاری زندگی میں۔

### دورگنگی چھوڑ دے، یک رنگ ہو جا:

اللہ کے جبیب ﷺ توحیج کی زندگی دکھانے کے لیے آئے۔ فرمایا:

إِنَّمَا يُعْثِثُ لَا تَتِيمَ مَهَاجِرَةً إِلَّا خَلَاقَ

”میں مکار مِ اخلاق کی تعلیم دینے کے لیے دنیا میں آیا ہوں“

اور مکار مِ اخلاق دس تھے، پہلا تھا سچ بولنا اور دوسرا تھا سچائی کا معاملہ کرنا۔ ان دس میں سے پہلے دو پر ہی ہمارے میں عمل نہیں۔ ہم اپنی زندگیوں کو خود یکھیں نا، ہم اپنی بیگم کے ساتھ کتنے Honest (وفادار) ہیں۔ ہم بد نظری کرتے ہیں تو اس کا مطلب ہے کہ وفادار نہیں ہیں۔ ہم اگر سیل فون کے اوپر غیر محروم سے باٹیں کرتے ہیں، میچ کرتے ہیں، تعلق رکھتے ہیں تو ہم وفادار نہیں ہیں۔ مخلوق کو تو آپ مطمین کر لیں گے، خدا کو کیسے مطمین کریں گے جو سینوں کے بھید جاتا ہے۔ یہ دورگنگی نہیں چلے گی۔ وہ پروردگار سینوں کے بھید جاتا ہے، جس نے ہم سے حساب لینا ہے۔

اس کا ایک ہی حل ہے کہ ہم دورگنگی چھوڑ کے یک رنگ اختیار کر لیں۔

دو رنگی چھوڑ دے یک رنگ ہو جا

سرا سر موم ہو جا یا سنگ ہو جا

اور تصوف و سلوک کی بنیادی محنت یہی ہے کہ انسان کے اندر سے جھوٹ نکل

جائے اور زندگی میں سچ آجائے۔ ایسا بندہ ماں باپ کے لیے رحمت، رشتہ داروں کے لیے رحمت، محلے کے لیے رحمت، اللہ کے بندوں کے لیے رحمت ہوتا ہے۔ تو گویا تصوف و سلوک کا مقصد یہ ہوا کہ انسان کو انسان کامل بنانا ہے، بندے کا پتر بنانا ہے، یہ تصوف کا مقصد ہے۔ تو اس کی ضرورت تو ہم میں سے ہر بندے کو ہے کہ ہم انسان کے سچے بن کر زندگی گزاریں۔ یہ جھوٹ کی زندگی، منافقت کی زندگی، دھوکے کی زندگی، یعنی بندہ بات کر رہا ہوتا ہے، پتہ نہیں ہوتا کہ یہ کہاں سے بول رہا ہے، سچ بھی ہے یا نہیں، کدھر کی بات کدھر کر رہا ہوتا ہے۔

### سچ کی زندگی گزارنے والے لوگ:

جب ہم صحیح معنوں میں مسلمان تھے، ہماری زندگی سچ کی زندگی تھی۔ اس وقت کے مسلمانوں کی زندگیوں کو، یکیں تو بالکل ہر سایہ سے اوپن ہوا کرتے تھے۔ لگتا ہے کہ واقعی وہ ہر کام اللہ رب العزت کی رضا کے لیے کرتے تھے۔

○..... چنانچہ مائن فتح ہوا تو امیر لشکر نے اعلان کروایا کہ جس کے پاس جو مال غنیمت ہے وہ سب کا سب جمع کروادو۔ بہت مال غنیمت جمع کروادیا گیا۔ امیر لشکر بڑے خوش ہیں کہ اللہ رب العزت کی اتنی مدد آئی کہ اب ہم اس کو لوگوں میں تقسیم کریں گے۔ تیسرا دن گزر ان لوگ ایسا بھی بندہ آیا جس کے کپڑے پھٹے ہوئے تھے، اس کا مطلب غریب بندہ تھا، اس کا Hand to mouth (کسپری) کی زندگی گزار رہا تھا۔ اس کی معاشی حالت اتنی خراب تھی لیکن اس نے کسی کپڑے میں کوئی چیز پیشی ہوئی تھی، وہ لا یا اور لا کر امیر کے سامنے رکھ دی۔ امیر نے پوچھا یہ کیا؟ اس نے کہا کہ دشمن کے بادشاہ کو میں نے قتل کیا اور یہ اس کا تاج ہے جو میں نے سنبھال لیا تھا اور اب میں یہ آپ کو دینے کے لیے آیا ہوں، جب امیر لشکر نے تاج دیکھا، ایسے ڈائمنڈ

(ہیرے) چھکھکھوئے تھے، قیمتی پتھر لگے ہوئے تھے، سونا لگا ہوا تھا۔ حیرت ہوئی کہ پورے لشکر میں کسی کو پتہ نہیں، اگر یہ نوجوان اس کو اپنے پاس رکھ لیتا اور اس کے ہیرے ایک ایک کر کے بیچتا تو پوری زندگی کھاتا لیکن یہ لا یا اور لا کر اس نے واپس کیا۔ امیر لشکر نے جیران ہو کر پوچھا کہ نوجوان! تمہارا کیا نام ہے؟ توجب اس نے نام پوچھا، اس نوجوان نے ٹرن لیا، دو قدم اٹھائے اور یہ کہا: امیر لشکر جس رب کو راضی کرنے کے لیے میں یہ تاج لایا ہوں وہ میرا نام بھی جانتا ہے اور میرے ماں باپ کا نام بھی جانتا ہے۔ اتنی بھی زندگی تھی۔ اللہ اکبر۔

◦.....نبت دل کو کیسے بدلتی ہے؟ حضرت اقدس تھانوی گھڑا ایک جگہ تشریف لے گئے، واپس گھر جانا تھا تو انہوں نے گئے کی گھری بھی ساتھ دے دی۔ اب ریل چلنے کا وقت تھا اور یہ جو گنوں کی تلکٹ بنتی تھی، کارگو کی نہیں بنو سکے، تو حضرت نے اس دینے والے کو کہا کہ نہیں! میں نہیں لے جاسکتا، کیونکہ وقت اب ایک آدھ منٹ رہ گیا ہے گاڑی چل پڑے گی تو میں اس کی تلکٹ نہیں بنو سکتا۔ تو تلکٹ کلکٹر قریب تھا۔ اس نے کہا: کوئی بات نہیں میں ہی تلکٹ چیک کرنے والا ہوں، آپ اس کو لے جائیں۔ تو حضرت تھانوی گھڑا نے فرمایا کہ اصل میں مجھے آگے جانا ہے، اس نے کہا: کوئی بات نہیں، فلاں جگہ تک میری ڈیوٹی ہے تو آپ آگے بھی چلنے جائیں تو میں ساتھ ہوں۔ فرمایا کہ نہیں مجھے اور بھی آگے جانا ہے۔ اس نے کہا: آگے میرا ایک دوست ہے جس کی ڈیوٹی ہے میں اس کو کہہ دوں گا اور وہ آپ کو لے جانے دے گا۔ تو حضرت نے فرمایا کہ نہیں میں نے اس سے آگے جانا ہے۔ اس نے کہا کہ آگے تو ریلوے لائن ہی ختم ہو جاتی ہے تو کہاں جائیں گے؟ حضرت نے فرمایا کہ میں نے تو قیامت کے دن اللہ کے سامنے جانا ہے کیا وہاں بھی مجھے ختم چھڑوا لوگے؟ اللہ اکبر۔

⦿ ..... جب من صاف ہوتا ہے تو بندوں کی خاطر بندہ کام نہیں کرتا، رب کی خاطر کام کرتا ہے۔ چنانچہ حضرت نے ایک بندے کو خلافت دی۔ ایک دفعہ ملنے کے لیے آئے اور ان کے ساتھ بچہ تھا جو دیکھنے میں قد کا چھوٹا نظر آتا تھا تو حضرت نے پوچھا، عمر کتنی؟ اس نے کہا کہ جی عمر تو اتنی ہے آٹھ نو سال جو بھی تھی۔ حضرت نے فرمایا کہ بھی نکٹ بنوائی تھی؟ کیونکہ بچے کی اور ہوتی ہے اور دوسرے کی اور ہوتی ہے۔ انہوں نے کہا کہ حضرت میں نے نکٹ نہیں بنوائی، یہ دیکھنے میں بالکل چھوٹا لگتا ہے تو میں نے کہا کسی کو پہنچ بھی نہیں چلے گا۔ حضرت نے فرمایا اس کا مطلب یہ ہے کہ تم ابھی تک مخلوق کی وجہ سے زندگی گزارتے ہو، رب کی وجہ سے زندگی نہیں گزارتے۔ حضرت نے ان سے خلافت بھی واپس لے لی اور ان کو خانقاہ سے بھی باہر بھیج دیا۔ کیا سمجھ رکھا ہے؟ یہ تصوف و سلوک من کو اتنا صاف کر دیتا ہے کہ انسان ہر کام اللہ کے لیے کرنے والا بن جائے۔

⦿ ..... مفتی عبداللطیف گنگوہی رحمۃ اللہ علیہ اپنے بچوں اور عورتوں کے ساتھ شادی میں شرکت کے لیے جا رہے تھے۔ اللہ کی شان! وہ گھوڑا گاڑی تھی، ڈاکوؤں نے گھیر لیا۔ جب ڈاکوؤں نے گھیر لیا تو ان کو سمجھ لگ گئی کہ یہ لوٹنے کے لیے آئے ہیں، تو حضرت نے ان کو کہا کہ بھی! دیکھو یہ پرده دار عورتیں ہیں، ان پر تم ہاتھ مت اٹھاؤ، جو تمہیں چاہیے ہم دے دیتے ہیں۔ انہوں نے کہا کہ جوز یور انہوں نے پہنے ہوئے ہیں وہ ہمیں دے دیں۔ حضرت نے عورتوں کو حکم دیا کہ یہ زیور دے دو عزت کی حفاظت اس زیور کی حفاظت سے زیادہ ضروری ہے۔ چنانچہ عورتوں نے خود ہی سارے زیوراتار کے دے دیے، حضرت نے رومال میں ڈالے اور رومال اس کو پکڑا دیا، لوگی یہ لے جاؤ ہاتھ مت لگاؤ۔ وہ ڈاکو بھی بڑے خوش کہ بھی! خود بخود ہمیں مال مل گیا۔ وہ جانے

لگے، حضرت بھی چل پڑے، ابھی چند قدم آگے گئے تھے کہ ایک عورت نے کہا کہ حضرت! یہ جو میری چھوٹی سی دودھ پیتی پچی ہے، اس کی چھوٹی انگلی میں چھوٹا سارا نگ ڈالا ہوا تھا وہ دینے سے رہ گیا ہے۔ حضرت نے فرمایا کہ یہ تو وعدہ کی خلاف ورزی ہو گئی، تم سواری کرو کو۔ سواری رکوانی، وہ چھوٹی سی پچی کی رنگ اتر وائی اور لے کر ان ڈاکوؤں کو دینے کے لیے چلے۔ ڈاکوؤں نے دیکھا، پہلے تو وہ گھبرائے، پھر کہنے لگے ہم زیادہ ہیں، یہ اکیلا ہے کیا کر لے گا؟ قریب آئے تو پوچھا کہ کیوں آئے ہیں؟ تو آنکھوں میں آنسو تھے۔ کہنے لگے: میں نے آپ سے یہ کہنٹ کی تھی کہ آپ کو سارا زیور دے دیں گے، لیکن خیال ہی نہیں رہا، چھوٹی پچی کی انگلی میں چھوٹی سی انگوٹھی رہ گئی تھی۔ اب ماں نے دیکھا تو وہ میں آپ لوگوں کو دینے آیا ہوں۔ حضرت کی بات کا ڈاکوؤں کے دل پہ ایسا اثر ہوا، سب نے پچی توبہ کر کے ڈاکو ہونے سے توبہ بھی کر لی اور زیور بھی حضرت کو واپس لوٹا دیا۔

## دو سو کنوں کے کھرے پین کا واقعہ:

ایک وقت تھا کہ ہم اتنے پچے اور کھرے ہوا کرتے تھے۔ بھٹی ایسہ سمجھیں کہ دو چار مردوں کے ایسے واقعات ہیں۔ مرد اور عورتیں سارے کے سارے اس وقت ایسے ہوا کرتے تھے۔ جب ہم صحیح معنوں میں مسلمان تھے دو غلام پن، دورنگی کی زندگی ہمارے اندر نہیں ہوتی تھی جو کرتے تھے اللہ کے لیے کیا کرتے تھے۔ چنانچہ ایک بات بتا کر یہ عاجز اپنے مضمون کو مکمل کرتا ہے امید ہے کہ آپ دل کے کانوں سے سنیں گے۔ عورتوں میں اگر سوکنیں ہوں تو ان سوکنوں کے دل میں جو حسد، بغض اور دشمنی ہوتی ہے وہ الفاظ میں بیان نہیں کی جاسکتی۔ ان کی حالت یہ ہوتی ہے کہ ایک کے ہاتھ میں اگر گولی ہو تو فوراً دوسری کو مارے اور دوسری کے ہاتھ میں ہو تو پہلی کو

مارے۔ ایسی ان کی ایک دوسرے کے بارے میں کیفیت ہوتی ہے۔ عام طور پر یہی دیکھنے میں آیا ہے۔ ذرا سی بات ہو ہر برائی دوسری کے اندر، ہر اچھائی اپنے اندر، یہ عادت ہوتی ہے۔ لیکن پہلے زمانے میں جب ہم صحیح معنوں میں مسلمان تھے اس زمانے کی بات سنیے۔

ایک نوجوان تاجر اجناس کا کام کرتا تھا۔ گندم، کپاس یا چاول اس کی خرید و فروخت، اس قسم کا کام وہ کرتا تھا۔ تو اس کو فصل کے زمانے میں کسی دوسرے شہر جا کر فصل خریدنی پڑتی تھی اور پھر شاک کر کے وہ آہستہ آہستہ اس کو بیچا کرتا تھا۔ جب وہ دوسرے شہر میں جاتا چار مہینے کے لیے تو وہاں بیوی کے بغیر رہنا اس کے لیے مشکل ہوتا، بدکار وہ تھا نہیں، اس نے دل میں سوچا کہ بھتی کیوں نہ میں یہاں نکاح کر لوں گر ساتھ یہ بھی سوچا کہ پہلی بیوی کو بتانے کی کیا ضرورت ہے، اس کا دل ٹوٹے گا۔ چنانچہ دوسرے شہر میں اس نے کسی عورت کے ساتھ نکاح کر لیا اور وہاں رہنے لگ گیا۔ اب جب وہ واپس اپنی پہلی بیوی کے پاس آیا تو عورت میں اس معاملے میں بہت سمجھدار ہوتی ہیں، اس نے ایک منٹ میں اندازہ کر لیا کہ بد لے بد لے میرے سر کا نظر آتے ہیں، لیکن تھی نیک عورت، وہ خاموش رہی اور کوئی بات نہیں کی۔ خیر یہ اس کے ساتھ رہا جو چار آٹھ مہینے رہنے تھے پھر اس کے بعد اس کو سیزن میں وہاں جانا تھا، تو پھر یہ گیا۔ اس بیوی سے اس نے پہلے بات کر لی تھی! میں یہاں پر اتنے مہینے آ کر رہوں گا، اس سے اوپر آپ اپنا حق معاف کر دو، اس نے معاف کر دیا۔ اس پہلی بیوی کے ذہن میں خیال آیا کہ کیوں نہ میں کسی عورت سے ذرا پتہ تو کرواؤں کہ دوسرے شہر میں اس کا وقت گزرتا کیسے ہے؟ اس نے ایک بڑھیا کو بلا یا اور کہا کہ بھتی! اتنا میں تجھے انعام دوں گی، ذرا جاؤ فلاں شہر میں، میرا خاوند چار مہینے وہاں رہتا ہے، ذرا دیکھو کہ اس کے دن وہاں کیسے گزرتے ہیں؟ وہ بڑھیا وہاں گئی اور اس نے وہاں ایک دو دن میں

کھونج نکال لیا کہ جی اس کا وہاں گھر ہے، بیوی ہے۔ واپس آگئی اب جب اس پہلی بیوی کو بات کی تصدیق ہو گئی کہ اس نے دوسری شادی کر لی تو دل پا اس کے صدمہ تو ہوا اور وہ چاہتی تھی کہ میں خاوند سے بات کروں مگر اس نے خاموشی اختیار کی کہ جب میرا خاوند مجھے خود نہیں بتا رہا اور اس کے برتاؤ میں کوئی فرق نہیں آ رہا، مجھے سپورٹ کر رہا ہے، مجھے محبت پیار دے رہا ہے، میرے حقوق پورے کر رہا ہے تو مجھے کیا ضرورت ہے اس معاملے کو چھیڑنے کی۔

اللہ تعالیٰ کی شان دیکھیں کہ اسی دوران ہارت ایک یا کسی اور وجہ سے اس نوجوان کی اچانک موت آگئی۔ جب اچانک موت آگئی تو اب اس کی میراث کو تقسیم کرنا تھا۔ بوریاں بھر کر درہم و دینار کی اکٹھی کی گئیں۔ اربوں پتی بندہ تھا، پورا صحن بھر گیا بوریوں سے۔ اب علماء نے مال و زر کو تقسیم کیا کہ اولاد کا حصہ یہ اور بیوی کا حصہ یہ۔ اب بیوی کے حصے میں درہم و دینار کی چار بوریاں آئیں، لوگوں نے کہا کہ جی یہ آپ کا حصہ ہے آپ اس کو استعمال کریں۔ اب جب سب لوگ چلے گئے تو اس عورت نے دل میں سوچا کہ بھی! ان کو تو پتہ بھی نہیں یہ ایک بیوی سمجھ کے تقسیم کرتے رہے، مجھے تو کفرم ہے تا کہ اس خاوند کی ایک بیوی اور بھی تھی۔ لہذا یہ جو چار بوریاں ہیں یہ صرف میری نہیں ہیں، اس میں آدھے کا حق اس دوسری بیوی کا ہے۔ لہذا مجھے آدمی بوریاں اس دوسری بیوی کو بھجوانی ہیں۔

چنانچہ اس نے اسی بڑھیا کو بلا یا اور کہا کہ بھی! میں تجھے اتنے پیسے دوں گی یہ دو بوریاں جا کر اس کو دو اور خاوند کے فوت ہونے کی اطلاع بھی پہنچا دو۔ وہ بڑھیا لے کر گئی، اس نے جا کر پہلے بتایا کہ آپ کے خاوند فوت ہو گئے تو وہ بہت روئی کہ اچھا انسان تھا، جدا ہو گیا۔ پھر اس نے دو بوریاں اس کو درہم و دینار کی بھری ہوئی دیں کہ

بھئی! اس کی پہلی بیوی کے حصے میں چار بوریاں آئی تھیں، اس کو اندازہ تھا کہ اس کی کوئی دوسری بیوی بھی ہے اور اس نے سوچا کہ میں دوسرے کا حق نہیں کھا سکتی لہذا اس نے دو بوریاں آپ کو بھجوادی ہیں، یہ آپ کا حق ہے آپ لے لیں۔ اب یہ بیوی روتی رہی، روتی رہی، جب بڑھیا اٹھنے لگی تو اس نے اس کو کہا کہ اچھا آپ واپس جا رہی ہیں تو یہ دونوں بوریاں جود رہم و دینار کی ہیں لے جائیں اور پہلی کو دے دیں۔ اس نے کہا کیوں؟ یہ تو آپ کا حق ہے، اس نے کہا: اس لیے کہ آخری دفعہ جب میرا خاوند یہاں سے جا رہا تھا جانے سے آخری دن کوئی بات ہوئی جس پر اس نے مجھے طلاق دے دی، یہ میں جانتی ہوں یا میرا رب چانتا ہے کہ اب میں اس کی بیوی نہیں۔ یہ دو بوریاں پہلی کو دے دو یہ اسی کا حق ہے۔ جب ہم صحیح معنوں میں مسلمان تھے تو سوکنوں کے اندر بھی نباہ بندی تھی۔

### ذکر و سلوک کا مقصد نفس کو شریعت کے مطابق ڈھالنا ہے:

تو تصوف و سلوک کا بنیادی مقصد انسان اپنے نفس پر محنت کرے، حتیٰ کہ وہ شریعت کے مطابق ڈھل جائے، اس کا ظاہر و باطن ایک ہو جائے اور حج کی زندگی نصیب ہو جائے۔ جو انسان یہ محنت کرتا ہے وہ دنیا میں اللہ کی رحمت بن کر جیتا ہے۔ آج جس نے ذکر و سلوک سے کچھ حصہ نہیں پایا وہ کہیں کار و باری پارٹر کے ساتھ بد دیناتی کر رہا ہوتا ہے، کہیں پڑوی کے ناک میں دم کیا ہوتا ہے اور کہیں بیوی کا جیسا عارفی کے حالات زندگی کے بارے میں لکھا ہے کہ ان کی الہیہ کہا کرتی تھیں کہ شادی کے بعد پوری زندگی میرے خاوند نے کبھی لہجہ بدل کر مجھ سے گفتگو نہیں کی، غصہ کرنا، ڈانٹ ڈپٹ کرنا تو دور کی بات ہے۔ تو ہم اگر ذکر و سلوک سے اپنے من کو صاف

کریں گے تو دنیا کے لیے ایک اچھا انسان بن کر رہیں گے اور اللہ کا ایک اچھا بندہ بن کر رہیں گے۔ دعا ہے کہ اللہ تعالیٰ ہماری اس مجلس کی حاضری کو قبول فرمائے، پچھلے گناہوں سے پچی توپہ کرنے کی توفیق عطا فرمائے اور جانے سے پہلے ہمیں زندگی کو بد لئے کی اور ایک اچھا انسان بننے کی نیت کرنے کی توفیق عطا فرمائے۔

وَأَخِرُّ دُعَوَاتِنَا أَنِ الْحَمْدُ لِلَّهِ رَبِّ الْعَالَمِينَ





﴿وَ اذْكُرِ اسْمَ رَبِّكَ وَ تَبَتَّلُ إِلَيْهِ تَبَتِّلًا﴾  
(المرسل: ٨)

# راہِ سلوک میں خلوت کی اہمیت

بيان: محبوب العلما و اصلاحاء، زبدۃ السالکین، سراج العارفین  
حضرت مولانا پیر ذوالفقار احمد نقشبندی مجددی دامت برکاتہم

تاریخ: ۹ ستمبر 2011ء بروز جمعہ الشوال ۱۴۳۲ھ

مقام: جامع مسجد زینب مسجد الفقیر الاسلامی جھنگ

موقع: بیان مجده المبارک

## اقتباس

محبت کی یہ ایک صفت ہے کہ وہ بندے کو تہائی پسند بنادیتی ہے۔ دل چاہتا ہے کہ بس میں اکیلا رہوں، میں ہوں اور میرے محبوب کی یاد ہو، اسی کے تذکرے ہوں اسی کی باتیں ہوں اور میں اسی میں مگن رہوں..... اگر کوئی بات بھی کرے تو اللہ کی کرے ورنہ پھر ہم سے گفتگو ہی نہ ہو۔ تو محبت انسان کو تہائی پسند بنادیتی ہے۔ آپ دنیا کی محبوتوں کا اندازہ لگا لیں کہ جن سے نفسانی تعلقات ہوتے ہیں لوگوں سے ہٹ کر ایک طرف گفتگو کرتے ہیں۔ او جی فون کر رہے ہیں، ایک ایک گھنٹہ باتیں ہو رہی ہیں۔ تو محبت کی یہ صفت کہ وہ چاہتی ہے کہ محبت اپنے محبوب کے ساتھ وقت گزارے۔ اللہ تعالیٰ بھی یہی چاہتے ہیں کہ میرے بندے اتم میرے ساتھ وقت گزارو۔

(حضرت مولانا پیر زوالفقار احمد نقشبندی مجددی مدظلہ)

# راہِ سلوک میں خلوت کی اہمیت

الْحَمْدُ لِلَّهِ وَكَفَىٰ وَسَلَامٌ عَلَىٰ عِبَادِهِ الَّذِينَ أُصْطَفَىٰ أَمَّا بَعْدُ:  
فَأَعُوذُ بِاللَّهِ مِنَ الشَّيْطَنِ الرَّجِيمِ ۝ بِسْمِ اللَّهِ الرَّحْمَنِ الرَّحِيمِ ۝  
وَإِذْكُرْ أَسْمَرِبِكَ وَتَبَّاعِلِ إِلَيْهِ تَبَّاعِلًا ۝  
سُبْحَانَ رَبِّ الْعِزَّةِ عَمَّا يَصِفُونَ ۝ وَسَلَامٌ عَلَىٰ الْمُرْسَلِينَ ۝ وَالْحَمْدُ  
لِلَّهِ رَبِّ الْعَالَمِينَ ۝  
اللَّهُمَّ صَلِّ عَلَىٰ سَيِّدِنَا مُحَمَّدٍ وَعَلَىٰ أَلٰلِ سَيِّدِنَا مُحَمَّدٍ وَبَارِكْ وَسِّلِّمْ

قرآن پاک میں یکسوئی اختیار کرنے کا حکم:

قرآن مجید فرقانِ مجید میں اللہ رب العزت نے بعض مقامات پر کسی کام کا حکم صادر فرمایا ہے۔ عبد اللہ ابن عباس رضی اللہ عنہ فرمایا کرتے تھے کہ جب قرآن مجید پڑھتے ہوئے تم امر کا صیغہ دیکھو! امر کے صیغہ سے مراد کہ جس میں حکم خدا ہوتا ہے تو تم ذرا سنبھل کر بیٹھو، اللہ کی عظمت کو اپنے پیش نظر رکھو اور یہ سوچو کہ یہ میرے مولیٰ کا مجھے حکم ہے۔

چنانچہ ارشاد فرمایا:

وَإِذْكُرْ أَسْمَرِبِكَ وَتَبَّاعِلِ إِلَيْهِ تَبَّاعِلًا ۝

”ذکر کر اپنے رب کے نام کا اور اور سب سے کٹ کر اللہ کی طرف آؤ“  
تباعل کہتے ہیں کہ مخلوق سے کثنا اللہ سے جڑنا، مساوا سے کٹوا اللہ سے جڑو۔ یعنی ذکر کو تم اس نکتے تک پہنچاؤ کہ تمہارا دل ہر ایک سے کٹ جائے، ایک اللہ کے ساتھ جڑ جائے۔ ذکر کا مقصد فقط نکتی پوری کرنا نہیں، تسبیح پھرنا نہیں، بلکہ اس ذکر کا مقصد یہ

ہے؟ ﴿وَتَبَتَّلُ إِلَيْهِ تَبَتِّيلًا﴾ کہ تمہیں ”تبَتَّلُ“ نصیب ہو۔ مساوا سے کٹ جاؤ اللہ سے بخوبی جاؤ۔ پھر اللہ کی نسبت سے مخلوق سے تعلق رکھو۔

**اللہ کی محبت کے لیے دل کی صفائی ضروری ہے:**

تو ذکر کو اس نکتے تک پہنچانا کہ دل ہر طرف سے کٹ جائے اور دل میں فقط اللہ رب العزت کی ذات کی محبت ہو، دل اللہ کی محبت سے بریز ہو جائے۔ اور یہ دل محبت الہی سے اس وقت تک بریز نہیں ہوتا جب تک نازیبا حرکتوں سے باز نہ آجائے۔ جب تک قلب نازیبا حرکتوں سے باز نہ آئے، اس میں انوار و تجلیات کو جذب کرنے کی صلاحیت نہیں ہوتی۔ جب تک قلب نفسانی شیطانی شہوانی و سماوں میں گھرا ہوا ہے، یہ اللہ سے دور ہے، دل کو سنوارنا پڑے گا۔

آپ کے پاس کوئی آدمی دودھ لینے کے لیے آئے، برتن بخس ہو، گندہ ہو تو آپ کبھی دودھ نہیں ڈالیں گے، تو جس دل کے اندر گناہوں کی ظلمت ہو، نجاست ہو، اللہ اس دل میں اپنی پاک تجلیات کو کیسے ڈالیں گے؟ اس لیے فرمایا کہ دل کو صاف کرو! اب صاف کرنے کا طریقہ ﴿وَ اذْكُرِ اسْمَ رَبِّكَ﴾ ذکر کر اپنے رب کے نام کا۔

**محبت پہچانی جاتی ہے:**

ایک آدمی اگر یمار ہو تو ایک نظر دیکھنے سے پتہ چل جاتا ہے کہ فلاں آدمی یمار ہے۔ کیونکہ عام معمول سے اس کی حرکات سکنات ذرا جدا ہوتی ہیں۔ اسی طرح جس بندے کا دل محبت الہی میں رچ بس جائے ایک نظر کے دیکھنے سے پہچانا جاتا ہے۔ کہتے ہیں کہ عشق اور مشکل یہ چھپے نہیں رہتے، اظہار چاہتے ہیں۔ تو جس بندے کے دل میں محبت الہی بھر جائے اس کے ماتھے پر لکھنے کی ضرورت نہیں ہوتی، ایک نظر سے

پڑھا جاتا ہے۔ اسی لیے تو فرمایا کہ اللہ والوں کی پیچان کیا؟ حدیث پاک میں آیا ہے:

﴿الَّذِينَ إِذَا رَوْهُ ذِكْرَ اللَّهِ﴾  
”تم دیکھو تمہیں دیکھنے سے اللہ یاد آجائے“

محبت انسان کو تہائی پسند بنادیتی ہے:

محبت کی یہ ایک صفت ہے کہ وہ بندے کو تہائی پسند بنادیتی ہے۔ دل چاہتا ہے کہ بس میں اکیلا رہوں، میں ہوں اور میرے محبوب کی یاد ہو، اسی کے تذکرے ہوں اسی کی باتیں ہوں اور میں اسی میں مگن رہوں۔ ع

یا تیرا تذکرہ کرے ہر شخص ورنہ پھر ہم سے گفتگونہ کرے

اگر کوئی بات بھی کرے تو اللہ کی کرے ورنہ پھر ہم سے گفتگو ہی نہ ہو۔ تو محبت انسان کو تہائی پسند بنادیتی ہے۔ آپ دنیا کی محبتوں کا اندازہ لگالیں کہ جن سے نفسانی تعلقات ہوتے ہیں لوگوں سے ہٹ کر ایک طرف گفتگو کرتے ہیں۔ او جی فون کر رہے ہیں، ایک ایک گھنٹہ باتیں ہو رہی ہیں۔ تو محبت کی یہ صفت کہ وہ چاہتی ہے کہ محبت اپنے محبوب کے ساتھ وقت گزارے۔ اللہ تعالیٰ بھی یہی چاہتے ہیں کہ میرے بندے! تم میرے ساتھ وقت گزارو۔ جس طرح اللہ رب العزت عمل مشترک کو پسند نہیں فرماتے اسی طرح اللہ رب العزت قلب مشترک کو بھی پسند نہیں فرماتے۔ جس عمل میں شرک ہوٹھکر ادیا جاتا ہے، تو جس قلب میں غیر کا کچھ حصہ ہو اس قلب کو بھی ٹھکرنا دیا جاتا ہے۔

اللہ تعالیٰ چاہتے ہیں کہ بندے! تیرا دل میرے لیے ہے، میں دلوں کا بیو پاری ہوں، میں تجھ سے تمہارا دل چاہتا ہوں تمہارا جسم جہاں مرضی رہے مجھے غرض نہیں، دل میرے پاس ہونا چاہیے۔ جبکہ دنیا کی محبتوں کا حال یہ کہ وہ چاہتے ہیں کہ دل تمہارا

جہاں رہے جسم میرے پاس ہونا چاہیے۔ یہ نفسانی محبتوں کا حال ہے۔ اللہ رب العزت چاہتے ہیں: میرے بندے! تم مسجد میں ہو، بازار میں ہو، گھر میں ہو، کاروبار میں ہو، جہاں بھی ہو، دل میرے پاس ہونا چاہیے۔

### محبت کی جزاۓ مجھل:

تو تہائی میں محبت کو مزہ ملتا ہے کیونکہ اس کو محبوب کی یاد میں وقت گزارنا ہوتا ہے۔ اسی لیے اللہ رب العزت کی محبت کی جو جزا ہے، وہ دنیا میں بھی ملتی ہے۔ کیا جزا ملتی ہے؟ مناجات کی لذتِ نصیب ہو جاتی ہے۔ عمل کرنے والوں کے لیے لذتِ مناجات کے دروازے کھل جانا، اللہ کی طرف سے جزاۓ مجھل ہوا کرتی ہے۔ تہجد کو پڑھنے کو دل چاہے گا، بھی دعا کرنے کو دل چاہے گا، لمبا مرافقہ کرنے کو، تلاوت کرنے کو دل چاہے گا۔ یہ عبادت کی جولذت ہے یہ بھی اللہ کی طرف سے اس عمل کے اوپر نقد انعام ہے، جو نیک لوگوں کو اللہ اس دنیا میں عطا فرمادیتے ہیں۔ اسی لیے شیخ ابن عطاء اسکندری رحمۃ اللہ علیہ الحکم میں یہ بات لکھتے ہیں:

فِرْغُ قَلْبِكَ مِنَ الْأَغْيَارِ يَمْلأُهُ بِالْمَعَارِفِ وَالْإِسْرَارِ

”تم اپنے دل کو اغیار سے خالی کرو اللہ اسے اپنے معارف اور اسرار سے لبریز فرمادے گا“

### نماز..... مومن کے لیے تخلیہ کا مقام:

تو محبت کو محبوب کے سوات تو چین ہی نہیں آتا، اس کا دل ان لمحات کو تلاش کرتا ہے کہ جن میں وہ اللہ رب العزت کے ساتھ اپنا وقت گزارے، نبی ﷺ کیا فرماتے تھے؟

اَرْجُنْيٰ يَا بَلَالْ ”بَلَالْ! میری آنکھوں کو مٹھنڈ ک پہنچاؤ!“

اذ ان دواور نماز پڑھنے کا وقت ہوتا میری آنکھوں کو مٹھنڈ ک پہنچے۔ اس لیے فرمایا کہ میری آنکھوں کی مٹھنڈ ک نماز میں ہے کہ وہ محبوب سے ملاقات کا وقت ہے۔ اللہ رب العزت نے مؤمن کو اس دنیا میں اپنے دیدار کا تصور باندھنے کا حکم دیا کہ تم اس دنیا میں Visiolise (تصور) کرو کہ میرا محبوب کیسا ہوگا؟

”اَنْ تَعْبُدُ اللَّهَ كَانِكَ تَرَاهُ“

اور اس طرح عبادت کرو! جیسے تم دیکھتے ہو

آج جہاں محبت کے تعلقات ہوتے ہیں تو ان لمحوں کو بیٹھ کے سوچتے ہیں جو قربت میں گزرے۔ ماں کا بیٹا دور ہو تو ماں اپنے بیٹیوں تصور میں سامنے لاتی ہے۔ تو اللہ تعالیٰ نے مؤمن کو دنیا میں یہ پراجیکٹ دیا، تمہیں میرا جو دیدار نصیب ہوگا، اس کا تصور دوں میں باندھو کہ وہ کیسا ہوگا؟ اسی کا نام نماز ہے۔ پوری نماز کے اندر انسان اللہ کا دھیان لے کر کھڑا ہوتا ہے۔ تو پھر جب قیامت کا دن ہوگا تو اللہ رب العزت اپنی پنڈلی کی جگلی فرمائیں گے۔

﴿يَوْمَ يُكَشَّفُ عَنْ سَاقٍ﴾

وچہ کیا؟ کہ جہاں ادب ہوتا ہے وہاں آنکھیں نہیں اٹھتیں۔ تو قیامت کے دن اگر شروع ہی میں اگر چہرے کا دیدار کرواتے تو ادب والے بندے کے لیے مشکل تھا چہرے کی طرف نگاہیں اٹھانا۔ تو قیامت کے میدان میں چونکہ نظر بر قدم ہوتا ہے۔ خوف کی وجہ سے پاؤں پر نظر ہوتی ہے تو پنڈلی قریب ہوتی ہے۔ فرمایا: ہم پنڈلی سے نور دکھائیں گے اور جب انسان اس کو بھی برداشت کر جائے گا پھر فرمایا کہ جب تم جنت میں آؤ گے تو ہم تمہیں اپنے چہرے کا دیدار عطا فرمائیں گے۔ اس کے لیے محنت

اس دنیا میں کرنی پڑتی ہے۔ اس لیے فرمایا:

**الْعَارِفُ لَا يَرُوُ إِصْطِرَارًا وَلَا يَكُونُ مَعَ غَيْرِ اللَّهِ قَرَارًا**

”مُؤْمِنٌ کو غیر کے ساتھ قرار نہیں ملتا اور مُؤْمِن کا اضطرار ختم نہیں ہوتا“

ایک شوق ہوتا ہے، ایک لگن ہوتی ہے، دل میں لگی ہوئی۔ کبھی نماز میں، کبھی تلاوت میں، کبھی رکوع اور سجود میں، اللہ کے ساتھ انسان مشغول ہوتا ہے۔ اپنا وقت گزار رہا ہوتا ہے۔ تو اللہ رب العزت کی محبت پانے کے لیے انسان کو دنیا سے بے نیاز ہونا پڑتا ہے۔ اس سے کیا مراد؟ نوکری چھوڑنی پڑتی ہے؟ نہیں! کار و بار چھوڑنا پڑتا ہے؟ نہیں! جو لذات دنیا اور خواہشات دنیا ہیں ان کو چھوڑنا پڑتا ہے۔ وہ اچھے کپڑے بھی پہنتا ہے، اچھے کھانے بھی کھاتا ہے، اچھے گھروں میں رہتا ہے مگر دل کٹا ہوا ہوتا ہے۔ وہ ہر چیز کے اندر رہتے ہوئے ایک اجبی ہوتا ہے۔ تو ہوں دنیا کا دل، بے نکل جانا یہ اللہ رب العزت کی محبت حاصل ہونے کی شرط ہے۔

### شاہی میں فقیری:

آپ غور کریں کہ دنیا میں کتنے بادشاہ ایسے گزرے ہیں کہ عین بادشاہی میں انہوں نے فقیری کی۔ عمر بن عبد العزیز رض کا سکھ مشرق سے مغرب تک چلتا تھا۔ نام سن کر لوگ کا پنچتے تھے، ایسا انصاف انہوں قائم کیا تھا۔ کافروں کے دل پر ان کا دبدبہ بیٹھا ہوا تھا، اور ان کی ذاتی زندگی کو دیکھو تو آپ کو فقیری نظر آئے گی۔ سادہ کھانا سادہ لباس اور رات کا سونا تو تھا ہی نہیں۔ ساری رات اللہ کی عبادت میں رہتے تھے، فرماتے تھے کہ میں نے اپنادن مخلوق کی خدمت کے لیے وقف کر دیا اور رات کو اپنے پروردگار کی خدمت کے لیے وقف کر دیا۔ عین بادشاہی میں فقیری کی۔

سلطان امتش کی زندگی کو دیکھیں، اور نگز زیب عالمگیر کی زندگی کو دیکھیں کہ

بادشاہ بھی تھے مگر بھی زندگی کو دیکھیں تو فقیری نظر آئے گی۔ اور نگزیب سادہ لباس پہننے، سادہ کھانا کھاتے مگر بادشاہ بھی تھے۔ انصاف ایسا کہ لوگ مانتے تھے کہ انصاف کو قائم کر دیا مگر بادشاہی میں فقیری کی۔ تو اللہ تعالیٰ یہ نہیں چاہتے کہ تم دنیا سے چلے جاؤ غار کی طرف۔ نہیں! جہاں ہو ادھر ہی رہو مگر تمہارا دل دنیا سے کٹ جائے، اللہ رب العزت سے جڑ جائے۔

### معرفت کا صدقہ:

طلبا کے لیے ایک علمی نکتہ، اللہ تعالیٰ ارشاد فرماتے ہیں:

﴿إِنَّمَا الصَّدَقَاتُ لِلْفُقَرَاءِ﴾

”صدقات فقیروں کا حق ہے“

اور یہ جو اللہ رب العزت بندے کو اپنی معرفت دیتے ہیں، اپنی محبت دیتے ہیں، یہ اللہ تعالیٰ کی طرف سے صدقہ ہوتا ہے، عطا ہوتی ہے اللہ کی طرف سے۔ تو یہ عطا کس کو ملتی ہے؟ کیا بادشاہوں کو ملتی ہے؟ نہیں! یہکہ فرمایا:

﴿إِنَّمَا الصَّدَقَاتُ لِلْفُقَرَاءِ﴾

فقراء کو ملتی ہے۔ تو اللہ کی تلاش میں بندے کو گناہی پڑتا ہے چاہے جو بھی ہو۔ اس لیے فرمایا:

إِنْ أَرَدْتُ وَرُودَ الْمَوَاهِبِ عَلَيْكَ صَحِحِ الْفُقْرَ وَ الْفَاقَةَ لَدَيْكَ  
”اگر تم چاہتے ہو تمہارے اوپر میرے معارف اتریں تو تمہیں چاہیے کہ اللہ  
کے سامنے اپنے فقر اور فاقہ کو درست کرو۔“

اس لیے کہ

﴿إِنَّمَا الصَّدَقَاتُ لِلْفُقَرَاءِ﴾

کہ یہ فمیں فقر اکو ملائکر تیں ہیں۔

**نبی علیہ السلام کا خلوت میں وقت گزارنا:**

نبی علیہ السلام کی مبارک زندگی کو دیکھیے۔ اظہارِ نبوت سے پہلے آپ صلی اللہ علیہ وسلم کو تہائی پسند تھی۔ سیدہ عائشہ صدیقہ رضی اللہ عنہا روایت فرماتی ہیں:

**أَوَّلُ مَا بُدِئَ بِهِ رَسُولُ اللَّهِ عَلَيْهِ وَسَلَّمَ مِنَ الْوَحْيِ الْوَرْؤِيَا الصَّالِحةُ فِي النَّوْمِ**

کہ وہی کے اترنے سے پہلے نبی علیہ السلام کو چھ مینے سچے خواب آیا کرتے تھے۔  
**فَكَانَ لَا يَرَى رُؤْيَا إِلَّا جَاءَتْ مِثْلَ فَلَقِ الصُّبْحِ ثُمَّ حُبِّبَ إِلَيْهِ الْخَلَاءُ وَ كَانَ يَخْلُو بِغَارٍ هَرَاءِ فَيَتَخَنَّثُ فِيهِ وَ هُوَ التَّعْبُدُ**  
 پھر نبی صلی اللہ علیہ وسلم کو تہائی اچھی لگنے لگی اور نبی علیہ السلام پھر غارِ حراجاتے تھے تہائی کے لیے اور عبادت کیا کرتے تھے۔

وہاں پر جا کر اللہ کی عبادت میں اللہ کے ذکر میں مشغول ہو جاتے۔ نماز تو تھی نہیں قرآن تو تھا نہیں تو غارِ حراجات میں کیا کرتے تھے؟ اللہ کی یاد تھی، اللہ کی یاد میں لوگا کر بیٹھتے تھے، اللہ کی طرف متوجہ ہو کر بیٹھتے تھے۔ تو آج باقی سنتوں پر جو عمل کرتے ہیں تو اس سنت پر عمل نہیں کرنا ہوتا کہ ہماری زندگی میں بھی ایسا وقت ہو کہ ہم ہوں اور ہمارا رب ہو؟ بھلے محل نما گھر کے اندر آپ مصلی پر بیٹھیں اور دل اللہ کی طرف سے جوڑ دیں تو اللہ کو آپ کی وہی تہائی پسند ہوگی۔

**اللَّهُ تَعَالَى كَادُوبَنْدُوںْ پِرْ فَخْرٌ:**

اس لیے توحیدیث پاک میں آتا ہے کہ اللہ تعالیٰ دو بندوں پر فخر کرتے ہیں

فرشتوں کے سامنے خوشی کا اظہار فرماتے ہیں۔ ایک وہ شخص کہ خوبصورت جوان یوی موجود ہے اور اس کے باوجود وہ آدمی تہجد کے لیے مصلے پر کھڑا ہو جاتا ہے۔ اللہ تعالیٰ فرشتوں کو فرماتے ہیں کہ دیکھو! اگر یہ چاہتا تو اپنی یوی کے ساتھ وقت گزار سکتا تھا، اس کو میری محبت نے مصلے کے اوپر کھڑے ہونے کے لیے مجبور کر دیا۔ تو معلوم ہوا کہ انسان جب اللہ کی محبت میں کچھ کرتا ہے اللہ اس کو پسند فرماتے ہیں۔

اور دوسرا وہ کہ مسافروں کا قافلہ تھا، ساری رات سفر کرتے رہے اور تھکے ہوئے تھے، اور منزل پر پہنچنے کا سب سو گئے۔ ان میں سے ایک نے وضوء کیا اور مصلے پر کھڑا ہو گیا۔ اللہ فرشتوں کو دکھاتے ہیں کہ میرے بندے کو دیکھو! اس کو میری محبت نے کھڑا کر دیا۔ تو جب انسان اللہ کی محبت میں کچھ بڑھ کر قدم اٹھاتا ہے، اللہ رب العزت قبولیت فرماتے ہیں۔

### اعتكاف.....تخلیہ کی ایک مشق:

تونبوت سے پہلے نبی ﷺ کا یہ وقت تہائی میں گزرتا تھا۔ پھر نبوت کے بعد کی جوزندگی تھی اس میں بھی اسی طرح۔ رمضان شریف کا اعتکاف فرماتے تھے۔ اعتکاف میں اسی تخلیہ، اسی تہائی کی مشق کروائی جاتے ہے کہ تم اپنے گھروں سے چلے جاؤ اور رشتہ داروں کو بھی چھوڑ دو اور مسجد میں جا کر رہو۔ اور یہ نہیں کہ تم مسجد میں بیٹھ کر گپیں لگاؤ نہیں! مسجد میں بھی تہائی ہو۔ چنانچہ حدیث میں آتا ہے نبی ﷺ نے اعتکاف کے لیے مسجد میں خیمه لگایا، مسجد میں خیمے لگانے کا کیا مطلب؟ مقصد یہ کہ ظاہر میں بھی لوگ نظر کے سامنے نہ رہیں، علیحدگی ہو، یکسوئی ہو۔ احادیث میں آتا ہے کہ نبی ﷺ نے شبِ قدر کی تلاش میں دوسرے عشرے میں اعتکاف فرمایا؟

اور جب عشرہ ختم ہوا تو نبی ﷺ نے خیسے سے اپنا سر مبارک باہر نکال کے فرمایا کہ مجھے بتایا گیا ہے کہ اب یہ شب قدر تیرے عشرے میں ہو گی۔ لہذا میں نے اپنے اعتکاف کو دوں دن کے لیے بڑھا دیا، تم بھی اپنے اعتکاف کو دوں دن کے لیے زیادہ کر دو۔ تو مسجد کے اندر خیسے کے اندر رہنے کا کیا مقصد ہے؟ تہائی اختیار کرنا مقصد ہے۔

## خلوت کا محبت سے تعلق:

اُس تہائی کا محبت کے ساتھ گہرا تعلق ہے۔ اسی لیے نبی ﷺ بعض اوقات اس قدر اللہ رب العزت کی طرف متوجہ ہوتے تھے کہ ظاہر کی طرف دھیان ہی نہیں ہوتا تھا۔ سیدہ عائشہ صدیقہ ؓ فرماتی ہیں کہ نبی ﷺ ہمارے ساتھ بیٹھے ہوتے تھے، با تیس کر رہے ہوتے تھے، جیسے ہی کان میں اللہ اکبر کی آواز پڑتی تھی، ایسے کھڑے ہو جاتے تھے نماز کے لیے جیسے کسی کو پہچانتے ہی نہیں۔ اور ایک مرتبہ اللہ کے جبیب ﷺ اس خاص کیفیت میں تھے تو عائشہ صدیقہ ؓ کہتی ہیں کہ میں آپ ﷺ سامنے آئی تو نبی ﷺ نے فرمایا:

مَنْ أَنْتَ تَمَّ كُونْ ہو؟

یہ بھی نہیں کہا: مَنْ أَنْتِ بَلْكَ فَرِمَايَا: مَنْ أَنْتَ

فرمایا: عائشہ

فرمایا: مَنْ عَائِشَةُ "عائشہ کون ہے؟"

فرمایا: ابو بکر کی بیٹی

فرمایا: مَنْ أَبُو بَكْرٍ ابو بکر کون ہے؟

فرماتی ہیں کہ جب نبی ﷺ نے یہ بات کہی کہ ابو بکر کون؟ تو میں پہچان گئی کہ اب اس وقت میں کسی کی طرف دھیان نہ رہا۔ اس لیے نبی ﷺ نے فرمایا:

## «لِيْ مَعَ الَّهِ وَقْتٌ»

”میراللہ کے ساتھ ایک ایسا وقت ہوتا ہے“

اس وقت میں کوئی نبی مرسل اور ملائک بھی اس کے اندر دخل اندازی نہیں کر سکتے۔ تو ہمارا بھی تو اللہ کے ساتھ کچھ وقت ہونا چاہیے نا اس لیے تو فرمایا:

﴿فَإِذَا فَرَغْتَ فَانصُبْ وَإِلَى رَبِّكَ فَارْغَبْ﴾

”جب آپ اپنے منصب سے فارغ ہوں تو اللہ کی طرف رغبت اختیار کیجیے“  
اللہ کی طرف رجوع کیجیے۔ تو علم پڑھانے والے، دعوت و تبلیغ میں کام کرنے والے، جو دین کے کام میں کسی شعبے میں لگے ہوئے ہیں، جب اپنے شعبے کے کام سے کچھ فارغ ہوں تو کیا کرنا پڑے گا؟ ﴿وَإِلَى رَبِّكَ فَارْغَبْ﴾ اللہ سے لوگانی پڑے گی۔ یہ وقت تو گزارنا ہی پڑے گا۔ اس وقت کو گزارے بغیر انسان کے دل میں اللہ کی محبت جڑ نہیں کپڑ سکتی۔

## اعتكاف کا بنیادی مقصد:

چنانچہ حدیث پاک میں آتا ہے کہ نبی ﷺ اعتكاف فرماتے تھے تو آپ ﷺ کے لیے مسجد میں چار پائی بچھائی جاتی تھی بلکہ آج بھی اس جگہ پر ایک ستون ہے اور اس کا نام ہے ”استوانہ سریہ“ سری چار پائی کو کہتے ہیں کہ جہاں نبی ﷺ کی چار پائی ہوتی تھی، خیمہ لگا ہوتا تھا۔ اس جگہ پر نشان بنا ہوا ہے۔ تو اعتكاف کا بنیادی مقصد اللہ رب العزت کے ساتھ خلوت کی گھریاں گزارنا ہے۔ مسجد میں دنیا کی باتیں کرنا ویسے ہی منع ہے، مکروہ ہے۔ اور اعتكاف کی حالت میں اور بھی منع کر دیا۔ بس تم اپنی عبادت میں لگے رہو، مساوا سے کٹو! اللہ سے جڑو! اس کیمشق حاصل کرو۔

## اکابر کا خلوت کو اختیار کرنا:

ہمارے اکابر کی زندگیوں کو دیکھیں ان میں خلوت اختیار کرنے کا معمول ضرور نظر آئے گا۔ چنانچہ ان کی جگہوں کا اگر آپ مشاہدہ کریں۔

⦿ ..... بخارا میں خواجہ بہاؤ الدین نقشبند بخارا کی خانقاہ ہے ”قصر عارفان“۔ اس میں چھوٹے چھوٹے کمرے ہوتے تھے مصلے کے برابر، بس ایک مصلے کی جگہ ایک بندے کے لیے ہوتی تھی۔ اسی پر عبادت ہوتی تھی اور اسی کے لیٹ جاتے اور سو جاتے تھے، چھوٹی سی جگہ ہوتی تھی۔

⦿ ..... اکابر علمائے دیوبند کے معلومات ذرا پڑھ کر دیکھ لیجیے۔ چھٹہ مسجد چھوٹی سی مسجد ہے، اس کے بھی دائیں اور بائیں دو چھوٹے چھوٹے کمرے ہیں، ایک حضرت نانوتوی رحمۃ اللہ علیہ کا، ایک میاں عابد رحمۃ اللہ علیہ کا۔

⦿ ..... تھانہ بھون میں دیکھیں! حضرت حاجی صاحب رحمۃ اللہ علیہ کا چھوٹا سا کمرہ ہے۔ کیوں یہ کمرے بننے ہوئے تھے؟ س لیے کہ خلوت میں اللہ رب العزت کے ساتھ بیٹھ کر وقت گزارا جائے۔ یہ مومن کے دل میں اللہ رب العزت کی محبت کو پکڑ لیتا ہے۔

## حضرت اقدس تھانوی رحمۃ اللہ علیہ کی خانقاہ میں خاموشی کی تعلیم:

حضرت اقدس تھانوی رحمۃ اللہ علیہ کی خانقاہ میں تو آنے والوں کو تو بالکل انقطاع کروادیا جاتا تھا۔ بلکہ اس کو کہا جاتا تھا چلہ خاموشی۔ علماء آتے تھے خطباً آتے تھے، حضرت فرماتے تھے کہ بھی! تم نے چالیس دن کسی سے بات ہی نہیں کرنی، صرف السلام و علیکم کا جواب و علیکم السلام دے سکتے ہو فقط، اس کے سوا کوئی لفظ نہیں بول

سکتے۔

حضرت مخدوم علیہ السلام آئے تو وہ تو بڑے شاعر تھے، ان کو بھی فرمایا کہ بھئی! تم اپنا وقت اب ایسے گزارو! اب ہر بندہ ان سے بات کرتا کیونکہ وہ تو پیک فنگر تھے، ہر بندہ ان سے پوچھتا۔ تو انہوں نے ایک بڑے گتے کے اوپر لکھ لیا خاموش! اور اپنے گلے میں ڈال لیا۔ جو بات کرنا چاہتا، اس کی طرف اشارہ کر دیتے تھے، سلام کے سوا کسی لفظ کا جواب نہیں دیتے تھے۔

حضرت اقدس تھانوی علیہ السلام کے پاس ایک بڑے عالم آئے اور حضرت سے ملے تو حضرت نے شروع میں ہی کہہ دیا کہ تم نے جتنا وقت خانقاہ میں گزارنا ہے کسی سے بات نہیں کرنی۔ ایک مہینہ تک وہ اشاروں سے جواب دیتے رہے، لوگ انہیں گوئا سمجھتے رہے۔ جب ایک مہینہ کے اندر رنگ چڑھ گیا، اب حضرت تھانوی علیہ السلام نے ایک دن فرمایا کہ درس قرآن دو تو جس دن درس قرآن دیا تب لوگوں کو پتہ چلا کہ یہ گونگے نہیں تھے یہ توفیق اللسان تھے۔

یہ خاموش رہنے کی دعوت کیوں دی جاتی تھی؟ اس لیے کہ ہماری زندگی ہر وقت غفلت میں ہوتی ہے، الاما شاء اللہ۔ اب اس غفلت سے نجات پانے کے لیے یہ تخلیہ کی تعلیم دینا ضروری ہے کہ کچھ وقت تخلیہ میں گزارو، کچھ مزہ آئے خلوت کا۔ پھر ایسا لطف آئے گا کہ خلوت درا نجمن..... مجلس میں بھی بیٹھ کر بھی تم خلوت کے ہی مزے لو گے۔

**حضرۃ حاجی صاحب علیہ السلام کی ایک مولانا صاحب کو خلوت کی تعلیم:**  
حضرت حاجی امداد اللہ مہاجر کی علیہ السلام کے ایک مرید تھے، بڑے عالم تھے، حکیم تھے، مکہ مکرمہ میں رہتے تھے، حدیث پاک پڑھاتے تھے۔ جب حضرۃ حاجی

صاحب ﷺ نے ہجرت فرمائی تو وہ حضرت کی خدمت میں رہتے اور حرم کے اندر وقت گزرتا۔ دو سال انہوں نے شیخ کی خدمت میں حرم میں وقت گزارا۔ حضرت حاجی صاحب نے فرمایا کہ بھئی! تمہارے اوپر رنگ نہیں چڑھ رہا۔ دیکھو! حرم کے انوارات، شیخ کی صحبت اور دو سال کا وقت اس کے باوجود حضرت فرماتے ہیں کہ تمہارے اوپر رنگ نہیں چڑھ رہا۔ انہوں نے کہا کہ حضرت پھر میں کیا کروں؟ فرمانے لگے کہ تم گنگوہ چلے جاؤ۔ اب عام آدمی بات نے توحیران ہی ہو جائے کہ حرم میں وقت گزارنے والا بندہ، وہاں پر درس حدیث دینے والا بندہ، اس کو فرماتے ہیں گنگوہ چلے جاؤ۔ لیکن وہ تو ایسے تھے جیسے ”کَالْمِيَّةِ بَيْنَ يَدِ الْعَسَالِ“ وہ تو ایسے جیسے غسل دینے والے کے ہاتھ میں کوئی مردہ ہوتا ہے۔ انہوں نے کوئی آئیں باسیں شامیں نہیں کی۔ فوز ایثاری کی اور گنگوہ آگئے۔

حضرت گنگوہی ﷺ کو کہا کہ مجھے حاجی صاحب نے یہ فرمایا ہے کہ تم نے دو سال حرم میں میرے ساتھ گزارے ہیں رنگ نہیں چڑھ رہا، گنگوہ چلے جاؤ۔ حضرت گنگوہی ﷺ نے ان کے سارے حالات معلوم کر کے کہا کہ بس میں آپ کو دو باتیں کہتا ہوں: ایک تو درس حدیث بند کر دو اور درس انسخہ لکھنا بند کر دو۔ اب عام آدمی نے توحیران ہی ہو جائے کہ یہ کیسے لگ ہیں کہ درس حدیث بند کرواتے ہیں، مگر اس میں بھی حکمت تھی۔ چنانچہ انہوں نے درس حدیث بھی بند کر دیا اور انسخہ لکھنا بھی بند کر دیا۔ ایک مہینہ ہٹ کٹ کر گزارا اس ایک مہینے میں رنگ چڑھ گیا۔ اب حکمت کیا تھی؟ یہ دو باتیں تو حضرت حاجی صاحب ان کو مکہ مکرمہ میں ہی کہہ سکتے تھے مگر

**فِعْلُ الْحَكِيمِ لَا يَخْلُو عَنِ الْحِكْمَةِ**

”دانا کا کام داتا کی سے خالی نہیں ہوتا“

حضرت حاجی صاحب علیہ السلام اگر ان کو حدیث کے درس سے منع کرتے تو ان کے ذہن میں اشکال رہ جاتا: ”خود تو حدیث کا درس دیتے نہیں، میں بھی منع کر دیا، قدر جو نہیں ہے۔“ شیطان ان کے ذہن میں یہ خدشہ باقی رکھتا ہے۔ حضرت گنگوہی علیہ السلام حدیث کا درس بھی دیتے تھے، نئے بھی لکھتے تھے۔ تو ان کا ان کو منع کرنے سے ان کو یہ وسوسہ نہ گزرتا۔ اب ان کے ذہن یکسوئی ہو گئی کہ جو خود حدیث کا درس دیتے ہیں، جب وہ مجھے منع کر رہے ہیں تو کوئی وجہ ہو گی۔ اسی لیے حضرت حاجی صاحب علیہ السلام نے ان کو تھانہ بھون بھیجا۔ بس ایک مہینہ انہوں نے ہر طرف سے ہٹ کٹ کر گزارا اور اس کے بعد ان کا دل اللہ کی طرف متوجہ ہو گیا اور وہاں سے وہ مکرمہ گئے۔ اب شیخ کی چند دن کی صحبت نے ان کے دل کو اللہ کے رنگ میں رنگ دیا۔ تو کچھ نہ کچھ وقت اس طرح گزارنا پڑتا ہے کہ انسان اپنے اللہ رب العزت کے ساتھ تنہائی میں رہے۔

### شاہ عبدالرحیم علیہ السلام کی ایک مرید کو یکسوئی کی تعلیم:

شاہ عبدالرحیم علیہ السلام ایک مرتبہ تشریف فرماتھے تو ایک صاحب بیٹھے ذکر کر رہے تھے۔ حضرت کو اللہ نے بڑا کشف دیا تھا، حضرت نے ایک سالک کو بلا یا یہ دوروپے لے جاؤ اور اس ذاکر کو دے دو! وہ لے گیا اور اس نے دوروپے ذاکر کو دے دیے۔ وہ بڑا حیران کہ واقعی خرچے کی تینگی تھی اور ذکر کے دوران مجھے یہ خیال ستارہ تھا کہ تیرے پاس خرچ نہیں ہے کیا کرے گا؟ کیسے گھر جائے گا؟ یہوی کو کیسے خرچ دے گا؟ تو ذکر کے دوران یہ خیال میرے ذکر کے اندر رکاوٹ ڈال رہا تھا تو شیخ نے دوروپے دے دیے کہ بھئی! تم یہ لے لو اور تم یکسوئی سے بیٹھ کر ذکر کرو۔

## اب تو آجا ب تو خلوت ہو گئی:

آج ہمارے اندر سب سے بڑی کوتا ہی یہی ہے کہ ہم ذکر تو کرتے ہیں لیکن کئی مرتبہ دماغِ الجھا ہوا ہوتا ہے، کہیں مدرسہ میں، کہیں مسجد میں، کہیں فلاں بندے کی بات، کہیں فلاں شاگرد کی بات۔ جو دماغ پہلے سے اکوپائیڈ (بھرا ہوا) ہو خالی ہی نہ ہو تو اس میں کیسے اللہ کی طرف سے نور آئے گا؟ اس دماغ کو خالی کرنا پڑے گا ہر طرف سے۔

اس لیے حضرت مجذوب ﷺ نے ایک شعر کہا تھا، جس پر حضرت اقدس تھانوی رحمۃ اللہ علیہ جیسی محتاط شخصیت نے یہ فرمایا کہ اگر میں صاحبِ استطاعت ہوتا تو میں ایک لاکھ روپیہ انعام دیتا اور وہ شعر تھا:-

ہر تنا دل سے رخصت ہو گئی  
اب تو آجا اب تو خلوت ہو گئی  
یہ دل میں خلوت پیدا کرنی پڑتی ہے، تب اللہ رب العزت تشریف لاتے ہیں۔  
ان کی محبت دل کے اندر پھر آ جاتی ہے۔

## قلبی خلوت کے لیے ظاہری خلوت کی ضرورت:

اس خلوت کو پیدا کرنے کے لیے ظاہر میں بھی خلوت کی ضرورت ہوتی ہے۔ آج اگر آپ زندگیوں کو دیکھیں، پوچھا جائے کہ بھی! معمولات کرتے ہیں۔ حضرت! وقت نہیں ملتا، جس سالک کو معمولات کرنے کا وقت ہی نہ ملے، وہ اللہ رب العزت کی طرف سے معارف اور اسرار کے ملنے کا کیسے حق دار بن سکتا ہے۔

## اعتكاف میں خلوت کی تعلیم:

تو اعتكاف میں مسجد میں رہ کر ہٹ کٹ کر زندگی گزارنے کی تعلیم دی گئی۔

ایک مرتبہ کچھ لوگ پھرستہ کی مسجد میں اعتكاف میں تھے مگر آپس میں بات چیت بھی چلتی تھی تذکرہ حالات بھی چلتا تھا۔ انہوں نے خواب دیکھا کہ بہت سارے سانپ اور بچھوں ہیں وہ ان جگہوں سے نکل رہے ہیں، جہاں وہ اعتكاف پر بیٹھے ہوئے ہیں۔ تو انہوں نے مفتی محمود گنگوہی عزیز اللہ سے پوچھا کہ حضرت! اس خواب کی تعبیر کیا ہے؟ تو اللہ رب العزت نے ان کو خواب کی تعبیر میں خوب ملکہ دیا تھا، ایسے لگتا تھا جیسے ابن سیرین عزیز اللہ کے روحانی بیٹھے وہی ہوں۔ تو حضرت نے خواب سن کر کہا کہ ہاں یہ خواتین تمہارے حالات کے مطابق ہے کہ تم جو دنیا کی باتیں مسجد میں بیٹھ کر کرتے ہو، آپس کے تذکرے کرتے ہو، یہ خواب تمہیں بتا رہا ہے کہ وہ سانپ اور بچھوں ہیں جو تمہاری جگہوں سے نکل کر جا رہے ہیں۔ تو وہ معتکفین کوئی دنیا کی باتیں نہیں کرتے تھے، وہ جانتے تھے کہ دنیا کی باتیں مسجد میں کرنیں منع ہیں۔ وہ حال حوال ہی کرتے تھے تو مسجد کے خلیہ میں حال احوال سے بھی منع ہیں کہ ایک مرتبہ کٹو ہر چیز سے۔ ہم یہ کئٹھے کی محنت نہیں کرتے تو جڑنے کی محنت کیسے ہوگی؟ جو جس شغل میں لگا ہوا ہے وہ کہتا کہ جی وقت ہی نہیں ہے میرے پاس، جب تک کٹیں گے نہیں تب تک جڑیں گے نہیں۔ اس لیے تبتل کا لفظ فرمایا کہ تم ہر طرف سے کٹو اللہ سے جڑو۔

## دیوانوں کا اللہ کی محبت میں حال:

خانقاہ فضیلیہ مسکین پور شریف میں بسا اوقات دوسو سے تین سو تک لوگ ہوا کرتے تھے، جو اللہ اللہ سیکھنے آتے تھے۔ سب اپنے کام میں لگے ہوئے اور پھر ایسا

محبتِ الہی کا جذبہ انہیں ملتا تھا کہ مسجد کے برآمدے میں سونے ہوتے تھے تو ذرا آنکھ  
گلگتی تھی تو ایک سالک کے اوپر جو جذبہ ہوتا تو یہ کہنا شروع کر دیتا: اللہ..... اللہ.....  
اللہ..... سب کی آنکھ کھل جاتی۔ جب اس کی طبیعت بحال ہوتی، ذرا آرام ہوتا، لوگ  
پھر سونے لگتے، تو پھر کسی دوسرے پر جذبہ طاری ہو جاتا۔ ساری رات اسی طرح گزر  
جاتی۔ تو وقت ایسے گزرتا تھا۔

لیکن دل میں اللہ کی محبت بھری تھی۔ حال یہ ہے: گیا تھا ان لوگوں کا کہ دو بوزھے  
مسجد کے اندر بیٹھے ہیں اور ایک دوسرے کے ساتھ الجھر ہے ہیں، ایک بوڑھا  
دوسرے کا گریبان پکڑ کھینچتا ہے وہ اس کا گریبان پکڑ کھینچتا تو دیکھنے والے  
بڑے حیران کہ یہ لوگ نیک لوگ ہیں متنقی پر ہیز گار ہیں اور مسجد کے اندر بیٹھے ہیں اور  
ایک دوسرے سے الجھر ہے ہیں تو وہ ذرا قریب ہوا کہ مسئلہ کیا ہے؟ تو پتہ چلا کہ ان  
دونوں میں کوئی بات ہو رہی تھی۔ دراصل ان میں سے کسی ایک نے کہہ دیا تھا کہ ”اللہ  
میڈا اے“، اللہ میرا ہے، اب دوسرے کے لیے اس بات کو ڈا جسٹ (ہضم) کرنا  
مشکل ہو گیا۔ وہ اس کا گریبان پکڑ کر کہتا کہ ”نہیں اللہ میڈا اے“ وہ اس کا“۔ گیان  
پکڑ کے جھنجوڑتا ہے اور کہتا کہ ”اللہ میڈا ہے“ کیا محبت ان کے دلوں میں ہو گی! اللہ  
اکبر۔ ایسا وقت گزرے تاکہ جس میں انسان کی آرزو میں ختم ہو جائیں ایک اللہ کی  
محبت کا حاصل کرنا، اس کی آرزو بن جائے۔

تیری دعا سے تو قہا بدل نہیں سکتی  
مگر اس سے ہے ممکنتا کہ تو بدل جائے  
تیری دعا ہے کہ ہو تیری آرزو پوری  
میری دعا ہے کہ تیری آرزو بدل جائے  
آج ہماری آرزو میں دنیا کی ہیں، کاش کہ یہ آرزو ایک ہو کہ مجھے اللہ مل جائے۔

## شیطانی حملوں کی ترتیب

چنانچہ انسان جب بھی اس راستے پر چلتا ہے تو شیطان بد بخت اس کو راستے سے ہٹانے کی پوری کوشش کرتا ہے۔ شیطان کے حملوں کی ترتیب ہے کہ یہ پہلے کون سا اگر آزماتا ہے؟ پھر کون سا اگر آزماتا ہے؟ پھر تیرسا کون سا آزماتا ہے؟ اللہ ہمارے مشائخ کو جزاۓ خیر دے کہ جنہوں نے پہلے ہی بتادیا، کھول کر شیطان کے حملوں کے بارے میں۔

### شیطان کا پہلا حملہ..... گناہ کروانا:

چنانچہ شیطان سب سے پہلا حملہ کیا کرواتا ہے کہ بندے سے گناہ کرواتا ہے۔ ایک نکتہ یاد رکھیں کہ گناہ کرنے میں: نفس کا مقصد لذت حاصل کرنا۔

### شیطان کا مقصد انسان کو دین سے ہٹا دینا۔

مقاصد مختلف ہیں نفس کا مقصد کیا ہوتا ہے؟ لذت لینا، اس کو جائز لذتیں میں تو بھی وہ خوش ہے ہاں جائز سے زیادہ چاہے تو ناجائز کی طرف جائے گا، مگر نفس کو لذت سے کام ہے۔ شیطان لذتیں نہیں لیتا وہ لذتیں دلواتا ہے بندے کو دین سے خارج کرنے کے لیے۔

### ⑥ گناہ کروانا اس کو جائز بنا کر:

چنانچہ شیطان گناہ کرواتا ہے اس کو جائز بنا کر، او جی سمجھی کرتے ہیں، او جی! اس کے بغیر تو گزارا ہی نہیں۔ تو گناہ بھی کیا لیکن اگر جائز بنا کر کیا تو دین سے نکل گیا۔ اس

لیے گناہ کرنے والا گناہ کو گناہ تو سمجھے۔ اور طلباء کے لیے خاص طور پر یہ بہت بڑا ٹریک ہے کہ شیطان گناہ بھی کروائے گا اور لا جک بھی دلوائے گا کہ یہ جائز ہے۔ حضرت تھانوی عجیب اللہ اپنا واقعہ لکھتے ہیں۔ فرماتے ہیں کہ میں طالب علم تھا تو میں میلہ دیکھنے کے لیے گیا۔ واپس آیا تو مجھے ڈر تھا کہ مجھے استاد ڈانٹ پلا میں گے۔ انہوں نے پوچھا کہ کہاں گئے تھے؟ تو میں نے کہا کہ میلہ دیکھنے کیا تھا۔ کیوں گئے تھے؟ اس لیے کہ اگر کوئی مسئلہ پوچھنے گا تو مجھے پتہ ہو کہ میلے میں کیا ہوتا ہے۔ دیکھا! گناہ کروا یا جائز بنا کر۔ تو شیطان کا مقصد لذتیں نہیں ہوتیں، وہ لذتوں میں پھنساتا ہے، اس طریقہ سے کہ وہ انہیں جائز سمجھے تاکہ بندہ دین سے ہی محروم ہو جائے۔ اس کا مقصد ایک ہی ہے کہ بندے کو بے دین بنانا، اللہ کی بندگی سے نکالنا، ایمان سے محروم کرنا۔

اور آج کل کے دور میں تو شیطان نے گناہوں کو جائز بنانے کے لیے نام ہی بدلوادیے یہ اچھا طریقہ ہے تاکہ گناہ کی نفرت ہی نہ رہے دل میں۔  
 ☆..... چنانچہ غیبت کے گناہ کو آج کے دور میں بنا دیا گپ شپ۔ جب منع کریں نا بھی! غیبت نہ کرو۔ وہ جی ہم تو ویسے ہی گپ شپ لگا رہے تھے۔ اس لیے کہ پتہ ہے کہ غیبت کا نام ہو گا تو پھر دل کے اندر گناہ سے کراہت تو ہو گی۔ جب نام ہی گپ شپ لگا دیا تو کراہت بھی ختم۔

☆..... آج کے دور میں شیطان نے جھوٹ کا نام بہانہ رکھ دیا۔  
 جھوٹ کے نام سے تو نفرت ہونی تھی بہانے سے وہ نفرت نہیں رہے گی، او جی میں نے بہانہ کر دیا۔ بھی! بہانہ کا مطلب تو جھوٹ ہے۔  
 ☆..... فتن و فنور کا نام آج کے دور میں روشن خیالی۔

بھی بدحالی کا نام کوئی روشن خیالی رکھ سکتا ہے؟ ایسے ایسے لفاظ دے دیے کہ جھوٹ کی نفرت نکل جائے۔

☆..... سو ہے او جی میں نے نفع کا کھاتا کھولا ہوا ہے۔ منافع کا کھاتا تاکہ جھوٹ سے نفرت ہی ختم ہو جائے۔

☆..... رسم و روان، یہ جی ہماری ثقافت ہے۔

یہ جو خوبصورت نام شیطان نے عام کر دیے ان کا مقصد کیا تھا کہ جو اصل گناہ ہے اس کی نفرت دل سے نکل جائے۔

تو سب سے پہلا وار شیطان گناہ کرواتا ہے جائز بنا کر۔

### ◎ گناہ کروانا اسے ہلکا بنا کر:

شیطان گناہ کرواتا ہے، گناہ کو ہلکا بنا کر کہ یہ اتنی بڑی بات نہیں ہے۔ او جی سمجھی ایسے کرتے ہیں۔ آج کل تو کوئی نجی ہی نہیں سکتا یعنی گناہ تو کیا اور اگر جائز نہیں سمجھاتو اس کو ہلکا کروادیا کہ چھوٹی سی بات ہے۔

☆ سمجھی کہے گا کہ بس ایک دفعہ، ہے گناہ کی بات، مگر کروانے کے لیے ذہن میں کیا بات ڈال رہا ہے؟ بس ایک دفعہ، بس آخری دفعہ۔ تاکہ اب تو تم کرونا پھر تم ایسے پھنسو گے کہ میں ہر دفعہ آخری دفعہ کرواتا ہوں گا۔

☆ اور سمجھی ذہن میں آتا ہے کہ کسی کو تو اللہ نے معاف کرنا ہی ہے نا۔ بھی! اگر کسی کو اللہ نے معاف کرنا ہے تو کسی کو جہنم میں بھی تو ڈالنا ہے۔ یہ کیوں نہیں سوچتے؟

☆ بعض کہتے ہیں: او جی آدم علیہ السلام سے بھی تو بھول ہو گئی تھی۔ بھی! آدم علیہ السلام سے بھول ہوئی تھی، اللہ رب العزت نے قرآن میں گواہی دی:

﴿وَلَمْ يَجِدْ لَهُ عَزْمًا﴾

”هم نے ان کے اندر نافرمانی کا ارادہ نہیں پایا تھا“

تو معاملہ نافرمانی کے ارادے سے نہیں ہوا تھا، بھول ہو گئی تھی۔ ہم جو گناہ کر رہے ہوتے ہیں ہم تو نافرمانی سمجھنے کے باوجود کر رہے ہوتے ہیں۔ یہ تو صورت حال ہی مختلف ہے۔

حضرت علی صلی اللہ علیہ وسلم فرماتے تھے کہ جس گناہ کو انسان معمولی سمجھتا ہے، اللہ کی نظر میں وہی بڑا ہوا کرتا ہے۔ اس لیے پھر انسان گناہ کا رتکاب کرتا ہے اور اسے احساس بھی نہیں ہوتا۔

### قلب کی موت کی دو نشانیاں:

یاد رکھیں کہ انسان کے دل کی جب موت ہوتی ہے تو اس کی علامات ہوتی ہیں۔ یہ ڈاکٹر لوگ جو ہیں نا ان کے سامنے کی بندے کی موت واقع ہو تو ان کو Fatal Symptoms (علامات موت) سے پتہ چل جاتا ہے کہ اب یہ علامات موت (علامات موت) نظر آرہی ہیں، ہے اب یہ بندہ نہیں بچتا۔ پتہ چل جاتا ہے ان علامات کو دیکھ کر ان کو اندازہ ہو جاتا ہے کہ یہ بندہ گیا ہاتھوں سے۔ اسی طرح ہمارے اکابر نے قلب کی موت کی بھی نشانیاں تادیں۔ قلب کی موت کی دو بڑی نشانیاں ہیں:

### ① نیکی سے محرومی پر افسوس نہ ہو:

جب انسان کسی نیکی سے محروم ہو اور افسوس نہ ہو۔ تکمیر اولیٰ چلی گئی پرواہ نہیں، جماعت کی نماز قضا ہو گئی پرواہ نہیں، صبح کی جماعت چلی گئی، نماز ہی قضا ہو گئی تو پرواہ نہیں، جب انسان نیکی سے محروم ہو اور دل میں افسوس نہ ہو۔

## ۲ ارتکابِ گناہ پر ندامت نہ ہو:

یا گناہ کا ارتکاب کرے؟ دل میں ندامت نہ ہو۔ گل ہی کوئی نہیں، کوئی بات ہی نہیں ہے، پرواہ ہی نہیں کہ گرد کر رہے ہیں۔ یہ کمی علامتیں ہیں اس کے دل کی روحانی صورت واقع ہو چکی ہے۔ ب ہم سوچیں کہ ہمارے اندر کہیں یہ دونوں نشانیاں نظر تو نہیں آتیں۔

## شیطان کا دوسرا حملہ..... نیکی میں سستی کروانا:

شیطان کا پہلا حملہ گناہ کو جائز بنا کر، ہلاکا بنا کر انسان سے کروانا اور اگر انسان اس کی بات نہ مانے گناہ نہ کرے نیکی پر لگا رہے تو دوسرا حملہ یہ کرتا ہے کہ نیکی تو یہ کر رہا ہے نیکی میں سستی کروانا۔ یعنی جو کر رہا ہے اس میں اس کو سستی میں ڈال دینا۔ ابھی تہجد کے لیے اٹھتا ہوں۔ پہلے ایک گھنٹہ پہلے اٹھتا تھا، اب کبھی دس منٹ، کبھی پندرہ منٹ پہلے اٹھتا ہے۔ کروٹیں بدل رہا ہے، ابھی اٹھتا ہوں، پھر آخری منٹوں پڑھ لے گا اور کبھی قضا بھی کروادے گا۔ تو سستی کروانا شیطان کا دوسرا اوارہ ہے۔

اور یہ بات آج عام ہے، کمی سالک سے پوچھو معمولات کرتے ہیں؟ جی وقت ہی نہیں ملتا، وقت نہ ملنے کا کیا مطلب ہے؟ سستی۔ تو اس گناہ کے تو مرتبہ ہو، ہی رہے ہیں، سستی کا ارتکاب کرواتا ہے۔ بھی! ایک طالب علم چار سال ایک ہی کلاس پڑھتا رہے اس کو پاس کہیں گے یا فیل کہیں کے۔ ایک سالک کمی سال ایک ہی سبق کے اوپر رہے تو اس کو کیا کہیں گے پاس کہیں گے یا فیل کہیں گے؟ پھر آتے ہیں اور مل کر کہتے ہیں کہ حضرت ہم۔ سے تو کچھ ہوتا نہیں آپ کچھ کر دیجیے، ویسے مجھے جلدی گھر بھی جانا ہے۔ ایسے جیسے رنگ کا مٹکا پڑا ہوا ہے، ڈبکی لگوائیں گے اور چلے جائیں گے۔ ہر کام کے لیے وقت درکار ہوتا ہے نابس حضرت میں آیا تھا، تعویذ بنا دیجیے اور

مجھ سے ذکر اذ کار تو ہوتے نہیں، دعا بھی کرو بیجی، یہ آج کل کے سالکین کا یہ روایہ ہوتا ہے۔ اور کئی سالکین تو ماشاء اللہ ایسے بھی تشریف لاتے ہیں کہ بات کرتے کرتے بتاتے ہیں کہ حضرت میں یہ جو بتارہا ہوں آپ مجھے یہ مشورہ عطا فرمادیجیے۔ خود علاج بتاتے ہیں کہ شیخ کی زبان سے وہ الفاظ سن لیں۔ کیا علاج ہے کہ مریض طبیب کو آکر کہہ کر جی میں جو کہہ رہا ہوں نابس آپ مجھے وہ دوائی دیں۔

حضرت خواجہ محمد مصوص عَلِیٰ نے فرمایا: ہمارے اس سلسلہ میں سالک کی سستی کے سوا اور کوئی دوسری چیز رکاوٹ نہیں ہے، جو بندہ سستی کو چھوڑ دے ذکر اذ کار عمومات کرتا ہے وہ یقیناً اللہ سے واصل ہوتا ہے۔

### شیطان کا تیسرا حملہ.....ریا کاری کروانا:

تیسرا چیز کہ اگر وہ نیکی میں سستی بھی نہیں کر رہا ہے اور دوسرا اور بھی کامیاب نہیں ہوا تو تیسرا اور یہ کرتا ہے کہ نیکی کے دوران ریا کروانا۔ لوگ تعریف کریں، لوگ اچھا سمجھیں۔ اور یہ تو آج کل اتنا زیادہ ہے کہ جو کرتے ہیں وہ بھی دوسروں کو بتاتے ہیں اور جو نہیں کرتے وہ بھی بتاتے ہیں۔ ہمارے اکابر کا یہ حال تھا کہ نیکیاں کرتے تھے چھپاتے تھے، پتے نہیں چلنے دیتے تھے۔ ہم نیکیوں کا ارادہ کرتے ہیں وہ بھی سنا دیتے ہیں کہ جی! میں نے تجد کا ارادہ کر لیا، بھتی ابھی پڑھی بھی نہیں اور عادت بھی نہیں بنی اور ارادہ بتا رہے ہیں۔ میں نے جی گھنٹہ مراقبہ کرنے کا ارادہ کر لیا ہے۔ خواب دیکھتے ہیں تو پورا خواب نہیں نہاتے جتنا حصہ محسوس کرتے ہیں کہ اچھا ہے وہ سنا دیتے ہیں باقی کو گول کر جاتے ہیں۔ ریا ہے ناطبیت کے اندر۔ اسی کو تو دکھلاؤ کہتے ہیں کہ لوگ تعریف کریں، لوگ اچھا سمجھیں۔ اس کیفیت کے ساتھ عبادت کرنا اسی کا نام ریا

## ریا کار.....سب سے پہلا جہنمی:

آپ بتائیں قیامت کے دن سب سے پہلے جہنم میں کون جائے گا؟ کیا گناہ گار بندہ جائے گا؟ نہیں! سب سے پہلے جہنم میں ڈالا جائے گا ایک عالم کو۔ مدرسے بنائے ہوں گے، علم پھیلایا ہوگا، ہزاروں شاگرد ہوں گے، کہے گا: یا اللہ! میں نے تو ساری زندگی تعلیم و تعلم میں گزار دی۔ اللہ فرمائیں گے کہ نیت یہ تھی کہ تجھے بڑا عالم کہیں۔ **فَدُقِيلَ** "تجھے کہا جا چکا"۔ اس کو جہنم میں اونڈھا پھینک دو۔

پھر تھی کو بلا یا جائے گا جس نے اللہ کے راستے میں بہت خرچ کیا ہوگا۔ اسے کہا جائے گا تو خرچ کرتا تھا کہ لوگ واہ واہ کریں **فَدُقِيلَ** ہو گئی واہ واہ۔ لے جاؤ جہنم میں۔

مجاہد کو لا یا جائے گا، اس نے جان دی ہو گی۔ کہے گا: اللہ! میں نے تو دین کی سر بلندی کے لیے لڑتے لڑتے جان دے دی۔ کہیں گے ہاں تو چاہتا تھا: لوگ تجھے بڑا بہادر کہیں، **فَدُقِيلَ** سو کہہ دیا گیا۔ لے جاؤ جہنم میں!

وہ لوگ بڑے بڑے اعمال لے کر آئیں گے مگر ریا کاری کی وجہ سے سب سے پہلے وہ جہنم میں جائیں گے۔ یہ کہا رکے مر تکب تو نہیں تھے ناظم اتو انہوں نے بڑی عبادت کی تھی لیکن ریا نے کیا نتیجہ دکھایا۔ تو یہ ریا اس قدر بری چیز ہے۔

## تحوڑی سی عبادت پر بڑی توقع:

اسی لیے آج اگر ہم کچھ تھوڑی عبادت کر بیٹھتے ہیں تو بڑی توقعات لگا بیٹھتے ہیں۔ کہاب تو ہمیں یہ چیز مل جانی چاہیے۔ ابن عطاء اللہ سکندری رحمۃ اللہ علیہ فرماتے ہیں:

**كَيْفَ تَطْلُبُ الْعِوَضَ عَلَى عَمَلٍ هُوَ مُتَصَدِّقٌ بِهِ عَلَيْكَ**

"تو اس عمل پر جزا کا حق دار کیسے بن سکتا ہے جو اللہ نے اپنے فضل سے تجھ پر

صدقة کیا ہے۔“

صدقة پر بھی کوئی توقع کرتا ہے کہ مجھے اس پر اجر ملتے۔

أَمْ كَيْفَ تَطْلُبُ جَزَاءَ عَلَى صَدَقَةٍ هُوَ مُهْدِيهُ إِلَيْهِ

تو کیسے اس عمل کا اجر طلب کرتا ہے جو تمہارے صدقہ اور ہدیہ کیا گیا ہے۔

تو اللہ تعالیٰ جو عمل کی توفیق دیتا ہے، یہ اللہ تعالیٰ کی طرف عطا اور ہدیہ یہ ہوتا ہے

اور اس سے ہمیں توفیق ملتی ہے اور اس عمل پر ہم پھر اجر کے مستحق بنتے پھرتے ہیں۔

### ریا کی علامت:

ہمارے بزرگوں نے کہا کہ انسان عمل بھی کرے مگر دل میں توقع نہ رکھے، نیکی کر دریا میں ڈال، اور دل میں یہ کیفیت ہو کہ لوگ مجھے اچھا کہیں، نیک سمجھیں، تو یہ پکاریا ہے، کسی نے کیا عجیب بات کہی ہے:

إِسْتِشْرَا فُكَّ أَنْ يَعْلَمَ الْخَلُقُ بِخُصُوصِيَّتِكَ

استشراف کہتے ہیں کہ دل کے اندر ایک شوق کا ہونا خواہش کا ہونا کہ لوگوں کو

مجھے میری نیکوکاری کا پتہ چل جائے تو فرماتے ہیں۔

إِسْتِشْرَا فُكَّ أَنْ يَعْلَمَ الْخَلُقُ بِخُصُوصِيَّتِكَ

ذَلِيلٌ عَلَى عَدْمِ صِدْقَكَ فِي عُبُودِيَّتِكَ

”تیرے دل میں اس خواہش کا ہونا کہ لوگ میری نیکی کو معلوم کر لیں، اس

بات کی کی دلیل ہے کہ تو اپنی نیکی کے اندر مخلص نہیں ہے۔“

### شیطان کا چوتھا حملہ..... خود پسندی میں بنتلا کرنا:

اور شیطان کا چوتھا حملہ اس کے اگر ریا بھی نہ ہو تو اس کو خود پسندی میں بنتلا کرتا ہے۔ تو

تو بڑا نیک ہے، تیرے جیسا اور کوئی ہو سکتا ہے۔ اب یہ خود پسندی ہاں کہ ہے بندے

کے لیے۔ ہلاک کر دینے والی ہے۔ حدیث پاک میں فرمایا:

((وَإِعْجَابُ الْمُرءُ بِنَفْسِهِ))

”بندے کا اپنے نفس کے اوپر عجب ہوتا یہ مہلکات میں سے ہے“

اپنی ذات کے ساتھ گمان رکھنا کہ میں بڑا نیک ہوں۔ تو شیطان نیکی کے بعد انسان کے دل کے اندر برتری ڈال دیتا ہے۔ تو نیک ہے تا، باقی تو ایسے ہی ہیں، یہی خود پسندی تو تکبر میں بنتلا کرتی ہے۔ آپ بتائیں! شیطان نے جب سجدے سے انکار کیا تو اس نے نشہ تو نہیں پیا ہوا تھا، کیوں اس نے کہا: **أَنَا خَيْرٌ مِّنْهُ** اس لیے کہ وہ خود پسندی میں بنتلا تھا۔ اس لیے اس نے کہا کہ میں بہتر ہوں۔

### ایک عابد کی خود پسندی کا انجام:

اسی لیے کتابوں میں لکھا ہے کہ حضرت عیسیٰ ﷺ کے ساتھ ایک نیک عابد جارہا تھا، ان کے پیچھے ایک گناہ گار بندہ بھی چلنے لگ گیا۔ تو اس نیک بندے کو یہ بات بروی گئی کہ ہمارے پیچھے پیچھے یہ فاسق اور فاجر آرہا ہے۔ اس نے دعا کی کہ اللہ! مجھے آخرت میں اس کے ساتھ اکٹھانہ کرنا۔ نیک بندے نے یہ دعا کی اور ادھر گناہ گار بندے نے دعا کی، اللہ! مجھے جنت عطا کر دینا، اللہ رب العزت نے دونوں کی دعاؤں کو قبول کر لیا اور عیسیٰ ﷺ کی طرف وحی بھیجی کہ اے میرے پیارے عیسیٰ ﷺ! میں نے گناہ گار کی دعا کو قبول کر کے اس کو جنت عطا فرمادی اور اس نے دعا مانگی تھی کہ اس کو اکٹھانہ کرنا اس لیے اس کو میں نے جہنم میں بھیج دیا۔ تو عبادت گزار جہنم پڑے اور گناہ گار جنت میں۔ یہ خود پسندی اور عجب اللہ رب العزت کے ہاں اس قدر والی چیز ہے۔

## انسان اللہ کے حلم کا محتاج:

چنانچہ ابن عطاء اللہ اسکندری رحمۃ اللہ علیہ نے ایک عجیب بات کہی ہے، کیا نکتے کی بات کہنا ہے: سیجان اللہ فرماتے ہیں:

**أَنْتَ إِلَى حِلْمِهِ إِذَا أَطْعَنَتَهُ أَحَوْجُ مِنْكَ إِلَى حِلْمِهِ إِذَا عَصَيْتَهُ**

”جب تو اللہ کی نافرمانی کرتا ہے جتنا تو اس وقت حلم کا محتاج ہوتا ہے جب تو

نیکی کر رہا ہو ہوتا ہے اس سے زیادہ حلم کا اس وقت تو محتاج ہوتا ہے“

وجہ کیا؟ گناہ کرتے ہوئے ندامت بھی ہوتی ہے کہ میں برا کر رہا ہوں، وہ

ندامت تیرے بچاؤ کا ذریعہ بن سکتی ہے اور نیکی کرتے ہوئے ندامت تو نہیں ہوتی۔

اس لیے فرمایا کہ گناہ کرتے ہوئے تو اللہ تعالیٰ حلم کا جتنا محتاج ہے، نیکی کرتے ہوئے

اللہ کے حلم کا اس سے زیادہ محتاج ہے۔ جب ہم نیکی کر کے بھی اللہ تعالیٰ کے حلم کے

محتاج ہیں تو ہم اپنی اوقات کو دیکھیں کہ کیا ہے؟ شیطان تو حملے کرے گا کہ انسان دنیا

میں ہی پھنسا رہے، دھنسا رہے اور اس کو تخلیہ میں بیٹھ کر اپنی آخرت اور عاقبت کے

بارے میں سوچنے کا موقع ہی نہ ملے۔ یہ میرا کاروبار، یہ میری دکان، یہ میرا گھر، یہ

میرا ہسپتال، یہ میرا فلاں، اسی میں عمر گزر جاتی ہے۔ بھی! آخرت میں بھی تو کچھ میرا

ہو۔ اس کی فرصت نہیں ہوتی۔ چنانچہ آج کی اس مجلس میں ہم اس چیز کو اپنے

ذہنوں میں بٹھائیں کہ اگر ہم چاہتے ہیں کہ ہمیں اللہ کی محبت ملے تو ہمیں مساوا سے

دل کو توڑنا پڑے گا تب دل اللہ سے جڑ سکے گا۔ اس لیے فرمایا:

**﴿وَأَذْكُرْ أَسْمَ رَبِّكَ وَتَبَّعْ إِلَيْهِ تَبَّعِيلًا﴾**

تین انمول باتیں:

چنانچہ بزرگوں نے تین باتیں کہی ہیں کہ جو انسان لائج چھوڑ دیتا ہے وہ مخلوق

کے نزدیک محبوب ہو جاتا ہے۔ آپ اس دنیا میں دیکھ سکتے ہیں، جو بے غرض بندہ ہو لائج نہ ہو، سب محبت کرتے ہیں اس سے۔

جس کا عمل ہو بے غرض اس کی جزا کچھ اور ہے

تو تمیں باقیں:

جو لائج کو چھوڑ دیتا ہے وہ مخلوق کا محبوب بن جاتا ہے۔

جو گناہ کو چھوڑ دیتا ہے وہ فرشتوں کا محبوب بن جاتا ہے۔

اور جولنڈات دنیا اور ہوس دنیا کو چھوڑ دیتا ہے، وہ اللہ کا محبوب بن جاتا ہے۔

## اللہ کے ساتھ وقت گزاریں:

اللہ تعالیٰ چاہتے ہیں کہ میرے بندے! دنیا کی ہوس اپنے دل سے نکال کر میری طرف قدم بڑھاؤ تو میں تیر استقبال کرنے کے لیے کافی ہوں۔ میں تیر استقبال کرنے کے لیے منتظر ہوں۔ اللہ رب العزت ہمیں یکسوئی کے ساتھ اللہ رب العزت کی محبت کو پانے کی توفیق عطا فرمائے۔ عمر گزر جاتی ہے کاروبار میں، دکانوں میں۔ شاعر نے کہا: ۔

انہوں نے دین کہاں سیکھا بھلا جا جا کے مکتب میں

پلے کانج کے چکر میں مرے صاحب کے دفتر میں

زندگی تو اسی طرح یا کالم جوں یونیورسٹیوں میں گزر رہی ہے یا پھر وفتروں میں گزر رہی ہے۔ یہ اللہ کی تلاش کب ہوگی، زندگیوں میں یہ کسی کو نظر رہی نہیں آتا؟ کبھی کسی کی صحبت میں چند لمحے اس لیے بیٹھنے کے مجھے اللہ ملے؟ ہاں دعاوں کے لیے آجائتے ہیں، پریشانیاں جو ہوتی ہیں، انکے ہوئے کام جو ہوتے ہیں۔ اس لیے آنا کہ مجھے اللہ ملے یا الگ چیز ہے۔ تو ہمیں اللہ تعالیٰ اپنا شوق عطا فرمائے، اپنی محبت اللہ تعالیٰ ہمارے

دلوں میں عطا فرمائے اور اپنے روزانہ کے معمولات میں کچھ نہ کچھ وقت اللہ کے ساتھ تھا اسی میں گزاریے، تخلیہ اختیار کیجیے۔ اللہ تعالیٰ ہمیں اس پابندی کی توفیق عطا فرمائے۔

وَأَخِرُ دُعَوَنَا أَنِ الْحَمْدُ لِلَّهِ رَبِّ الْعَالَمِينَ





﴿فَذِكْرُ فِي الْمُؤْمِنِينَ تَنَفُّعٌ﴾

# طلباً كونصیحت

بيان: محبوب العلماء والصلحا، زبدۃ الرأکین، سراج العارفین  
حضرت مولانا پیرزادہ الفقار احمد نقشبندی مجددی دامت برکاتہم  
تاریخ: 29 جون 2011ء بروز بدھ .. ارجب، ۱۴۳۲ھ  
مقام: جامع مسجد نسب مجدد القیری الاسلامی جنگ  
موقع: اختتام سال پرمحمد القیری کے طلباء سے الوداعی خطاب

## اقتباس

اب یہاں آپ لوگ اپنے امتحانوں سے فارغ ہوئے،  
اس کا یہ مطلب نہیں کہ اب آپ بالکل فارغ ہو گئے۔ آپ  
لوگ گھر جائیں گے گھروالے آپ کو اس نظر سے دیکھیں گے  
کہ یہ وہاں سے کیا سیکھ کر آیا ہے۔ اسٹادوں نے کیا سکھایا  
اس نے کیا سیکھا۔ پورے سال اس نے اپنے اندر کون سی  
اچھی عادات پیدا کیں تو سب کی آپ پر نظر ہو گی۔ ماں ہے،  
باپ ہے، بھائی ہیں، بہنیں ہیں، دوست ہے، پڑوی ہیں  
سب دیکھیں گے۔ اگر آپ ان سے اچھے اخلاق سے ملیں  
گے، خدمت کریں گے، تو واضح سے پیش آئیں گے، تو سب  
کہیں گے کہ واقعی بھائی یا ایک اچھا انسان بن کر آیا ہے۔

(حضرت مولانا پیر ذوالقدر احمد قشنبہ دی مجددی مظلہ)

## طلباً كُلْصِحْت

الْحَمْدُ لِلّٰهِ وَكَفٰي وَسَلَامٌ عَلٰى عِبَادِهِ الَّذِينَ اصْطَفَى اَمَا بَعْدُ:  
 فَاعُوذُ بِاللّٰهِ مِنَ الشَّيْطَنِ الرَّجِيمِ ۝ بِسْمِ اللّٰهِ الرَّحْمٰنِ الرَّحِيمِ ۝  
 (يٰ اَيُّهَا الَّذِينَ آمَنُوا ذَكِرُوا اللّٰهَ ذِكْرًا كَثِيرًا)  
 سُبْحَانَ رَبِّكَ رَبِّ الْعِزَّةِ عَمَّا يَصِفُونَ ۝ وَسَلَامٌ عَلٰى الْمُرْسَلِينَ ۝  
 وَالْحَمْدُ لِلّٰهِ رَبِّ الْعَلَمِينِ ۝  
 الْلَّهُمَّ صَلِّ عَلٰى سَيِّدِنَا مُحَمَّدٍ وَعَلٰى اٰلِ سَيِّدِنَا مُحَمَّدٍ وَبَارِكْ بِسَلِّمْ

دنیا امتحان گاہ ہے:

دنیا کی زندگی انسان کے لئے امتحان کی مانند ہے۔ فرمایا:  
 الْدُّنْيَا دَارُ الْمِحْنٰ ”دنیا امتحان گاہ ہے“

## امتحان کے مختلف طریقے

امتحان لینے کے مختلف طریقے ہوتے ہیں۔

تحریری امتحان:

مثلاً ایک طریقہ یہ ہوتا ہے کہ کاغذ پر سوال لکھے ہوئے میں اور طالب علم اس کا جواب کاغذ پر لکھ کر دے۔ جیسے آپ لوگوں نے وفاق کا امتحان دیا۔ تو یہ بھی امتحان کا ایک طریقہ ہے کہ سوال لکھے ہوئے مل جائیں اور اس کا جواب آپ لکھ کر دے دیں۔

## معروضی امتحان:

اور دوسرا طریقہ یہ ہوتا کہ سوال لکھے ہوتے ہیں اور ان کے آگے کئی جواب لکھے ہوتے ہیں، ان میں صحیح جواب پر نشان لگانے ہوتے ہیں۔ اس طریقہ امتحان کو کہتے ہیں آجیکیو ٹائپ (معروضی امتحان) چنانچہ ڈاکٹروں اور انجینئروں کے جتنے امتحان ہوتے ہیں وہ عام طور پر اسی طرح کے ہوتے ہیں۔ ان کو کہتے ہیں "Multiple Choice" کہ سوال بھی لکھے ہوتے ہیں اور اس کے آگے ملٹے جلتے جواب ہوتے ہیں مگر وہ اتنے ملٹے جلتے ہوتے ہیں کہ طالب علم کنفیوز ہو جاتا ہے کہ صحیح جواب کونسا ہے۔

## خصوصی امتحان:

ایک امتحان کا طریقہ ہم نے یونیورسٹی میں دیکھا حیران ہو گئے کہ پیپر بنانے والے نے ایسا پیپر بنایا کہ اس نے کہا کہ حل کرنے کے لیے کتابیں ساتھ لے کر آئیں۔ یہ ہمارے لیے ایک نیا تجربہ تھا۔ ایک استاد نے کہا کہ کل تمہارا امتحان ہے اپنی کتابیں لے کر آنا، ہم لوگ اپنی کتابیں لے کر گئے، ایسا پرچہ بنایا تھا کہ حل کرنے کے لیے کتاب ہاتھ میں ہے اور جواب نہیں مل رہا۔ صرف جن بچوں نے پوری کتاب کا مطالعہ اچھی طرح کیا تھا وہ اس کا جواب درست لکھ سکے باقی نہیں۔ تو یہ کتنی عجیب بات ہے کہ کتاب بھی ہاتھ میں ہے اور اسی میں اس کا جواب بھی موجود ہے مگر جواب مل نہیں رہا۔ تو پیپر بنانے والے ایسے ایسے پیپر بناتے ہیں کہ کتاب سامنے بھی ہو تو انسان جواب نہیں لکھ سکتا۔ جب تک انسان نے کتاب پوری طرح سمجھ کر پڑھنہ لی ہو جواب نہیں دے سکتا۔

## اول ٹیکسٹ:

ایک امتحان کا طریقہ ایسا بھی ہوتا ہے کہ جس میں طالب علم کو سامنے بٹھا لیتے

ہیں اور انہوں نے یوکر تے ہیں، اسے ”اور لٹیٹ“ کہتے ہیں۔ اس میں زبانی سوال پوچھتے ہیں زبانی جواب دیتے ہیں۔ مدارس میں بھی اس طریقے سے امتحان لیتے ہیں۔

### پریکیٹ کل امتحان:

ایک امتحان ہوتا ہے جسے پریکیٹ کہتے ہیں۔ چنانچہ کالجوں یونیورسٹیوں میں طالب علموں کو ایک کام دیا جاتا ہے جو وہ کر کے دکھاتا ہے اس پر بھی اس کو نمبر لئے ہیں۔

### اللہ رب العزت کا امتحان:

اور ایک امتحان کا طریقہ اللہ رب العزت نے بنایا ہے جو ہم سب کے سب دے رہے ہیں۔ چھوٹے ہوں یا بڑے ہوں مرد ہو یا عورت ہو، مشرق کا رہنے والا ہو یا مغرب کا رہنے والا، ہر بندہ اس وقت امتحان کی حالت میں ہے۔ وہ امتحان کیسا ہے کہ اللہ تعالیٰ مختلف حالات سمجھتے ہیں۔ کبھی خوشی کا حال کبھی غم کا حال، کہیں جیت ہوتی ہے کہیں ہار ہوتی ہے، کہیں صحت ہوتی ہے کہیں بیماری ہوتی ہے۔ اللہ تعالیٰ یہ دیکھنا چاہتے ہیں کہ مختلف حالات میں میرا بندہ کیا عمل دکھاتا ہے، اگر کسی کے اوپر مشکل آئی اور اس نے صبر کیا تو اس صبر میں وہ بندہ اللہ کے ہاں کامیاب ہو گیا۔

### حضرت ایوب علیہ السلام کی امتحان میں کامیابی:

جیسے ایوب علیہ السلام کے اوپر بیماری آئی، امتحان آیا، انہوں نے اس پر صبر کیا۔ اللہ

تعالیٰ فرماتے ہیں:

﴿إِنَّا وَجَدْنَاكَهُ صَابِرًا نِعْمَ الْعَبْدُ إِنَّهُ أَوَّابٌ﴾ (ص: ۲۳)

”ہم نے انہیں صبر کرنے والا پایا، وہ کتنے اچھے بندے تھے، رجوع کرنے والے تھے“

کتنے تعریفی الفاظ کہے، ان الفاظ کو پڑھ کر دل میں ایک حسرت ہوتی ہے۔ کتنی  
اعلیٰ زندگی تھی کہ جس کو دیکھ رہ کر یہم یہ الفاظ کہے۔ ﴿إِنَّا وَجَدْنَاهُ صَابِرًا﴾

### حضرت سلیمان علیہ السلام کی کامیابی:

دوسراموقع دیکھیے کہ اللہ تعالیٰ نے حضرت سلیمان علیہ السلام کو تخت و تاج سے بھی  
نواز اور نبوت سے بھی سرفراز فرمایا۔ تو دین بھی اور دنیا بھی سب نعمتیں ملیں۔ دنیا کے  
بادشاہوں کی بادشاہی تو صرف انسانوں پر ہوتی ہے، ان کی بادشاہی انسانوں پر بھی  
تھی، جنوں پر بھی تھی، جانوروں پر بھی تھی، پرندوں پر بھی تھی، خلکی کی مخلوق پر بھی، تری  
کی مخلوق پر بھی، سب کے اوپر بادشاہی تھی۔ اور پھر اللہ کے نبی بھی تھے، اتنی نعمتوں پر  
پھر انہوں نے اللہ کا شکر کاردا کیا، تو شکر کاردا کرنے پر اللہ تعالیٰ اتنے خوش ہوئے کہ ان  
کے لیے بھی اللہ رب العزت نے نعم العبد کا لفظ استعمال کیا۔ میرا کتنا اچھا بندہ تھا۔  
تو جس پر مصیبت آئی اس نے صبر کیا، وہ بھی نعم العبد اور جس پر نعمت آئی اس نے  
شکر کیا وہ بھی نعم العبد۔ تو معلوم ہوا کہ ہمیں ہر حال میں اللہ تعالیٰ کے حکموں کے  
مطابق زندگی گزارنی ہے۔

### زندگی کا امتحان اور اس کے نگران:

اس زندگی میں انسان پر خوشیاں اور غم آتے رہتے ہیں، دنیا میں کوئی ایسا انسان  
نہیں کہ جس کو غم نہ ملے۔ ہال یہ فرق ہوتا ہے کہ دنیا داروں کو دنیا کا غم اور دین والوں  
کو دین کا غم۔ یہ رو تے ہیں دنیا کے پیچھے اور وہ رو تے ہیں اللہ کو راضی کرنے کے  
پیچھے۔ رو سب رہے ہوتے ہیں، امتحان سب کے لیے ہے۔ تو یہ پوری زندگی ایک  
امتحان کی مانند ہے، اور ہمارا جو دل بوتا ہے اس کو لکھنے کے لیے:

﴿إِنَّ عَلَيْكُمْ لَهُمَّا مِنْ لَهُمْ۝ ۵۰ كِرَامًا ۵۱ كَاتِبِينَ ۵۲ يَعْمَلُونَ مَا تَفْعَلُونَ ۵۳﴾

”بے شک تمہارے اوپر نگران مقرر ہیں، باعزت لکھنے والے ہیں اور سب  
جانتے ہیں جو تم کرتے ہو“

جو ہم کرتے ہیں، کہتے ہیں، وہ رپورٹ لکھ رہے ہوتے ہیں۔ جیسے سی آئی ڈی  
والے حکومت کو دینے کے لیے رپورٹ لکھ رہے ہوتے ہیں نا، یوں سمجھیں کہ یہ اللہ تعالیٰ  
کی طرف سے سی آئی ڈی کے فرشتے متعین ہیں، بالکل ٹھیک ٹھیک لکھتے ہیں کوئی چیز  
اس میں کمی نہیں کرتے۔

### نتیجہ کادن:

اور یہی ہمارا نتیجہ قیامت کے دن نکلے گا۔ اس لیے قیامت کے دن کو ”یوم  
التفابن“ کہا گیا فیصلے کادن۔

(يَوْمَ يَجْمِعُكُمْ لِيَوْمِ الْجُمُعَ ۖ ذَلِكَ يَوْمُ التَّفَابِنِ) (تفابن: ۹)

”جس دن وہ تمہیں جمع کرے گا جس ہونے کے دن اور وہ فیصلے کادن ہو گا“

اے انسان! تیرے لیے یادہ جیت کادن ہو گا یا تیرے لیے ہار کا دن ہو گا، یا تو  
زندگی کی بازی جیت جائے گا یا زندگی کی بازی ہار جائے گا۔ چنانچہ روزِ میزان جب  
نامہ اعمال کھولیں گے ایک فرشتہ پکارے گا کہ فلاں بندہ فلاں باپ کا بیٹا یہ سعید نکلا،  
اسے جنت کی طرف لے جاؤ۔ فلاں باپ کا بیٹا وہ بد جنت شقی نکلا، اسے جہنم کی طرف  
لے جاؤ۔ ہم دنیا میں دیکھتے ہیں جب نتیجہ کھولا جاتا ہے تو کتنے بچے خوش ہو رہے  
ہوتے ہیں، کتنے بچے رورہے ہوتے ہیں۔ ہو، ہو یہی حال قیامت کے دن بھی ہو گا۔

مومن کی زندگی ایک جہد مسلسل ہے:

تو مومن کی زندگی ایک جہد مسلسل ہے، پوری زندگی جہد ہے۔ مجھے یاد ہے  
سیف اللہ بیٹا چھوٹا سا تھا تو ایک دفعہ اس نے میرا وہ جو سال کا سکھو ایں بنا ہوتا ہے اٹھا  
لیا اور بیٹھ کر تھوڑی دیر پڑھتا رہا۔ تھوڑی دیر بعد مجھے وہ کہنے لگا: ایو جی! ہر بندے کی

کچھ چھٹیاں ہوتی ہیں، کسی کی جمعے کے دن کسی کی اتوار کے دن تو آپ کی چھٹی کس دن کی ہے؟ میں نے کہا: بیٹا! میری چھٹی بند ہے، ایک ہی دن میری چھٹی ہوگی یہاں سے۔ جو دین کا کام کرنے والے ہوتے ہیں ان کے ہاں چھٹی نہیں ہوتی۔

ہمارے حضرت ﷺ ایک سفر سے بہت تھکے ہوئے آئے، اس عاجز نے کہا: حضرت! آپ بہت تھک گئے ہیں کچھ دیر آرام کر لیں۔ تو حضرت ﷺ نے فرمایا کہ ”ایپہ تھکیرے تے مر کے لہن“، (یہ تھکاوٹ تو مرنے پر ہی اترے گی) یہ تھکاوٹ میں اترنے والی نہیں ہیں، مرنی گے تو تھکاوٹ میں اتریں گی، اس سے پہلے نہیں اتریں۔ جو دین کا کام کرنے والے ہیں، اللہ کے خوف سے زندگی گزارنے والے لوگ ہیں دنیا میں ان کے لیے کہاں چھٹی ہے؟

اس کی توضیح ایسے ہے کہ آپ کا آٹھ بجے پر چھڑوڑ ہوا اور گیارہ بجے تک ہے تو اس دوران آپ کو چھٹی تو نہیں ہو سکتی۔ آٹھ سے لے کر گیارہ بجے تک پورا وقت ہے اور بچے اس میں ایک منٹ بھی ضائع نہیں ہونے دیتے۔ اگر اس دوران آپ کا کوئی ملنے والا آجائے تو کیا آپ اس سے ملیں گے؟ آپ صاف انکار کر دیں گے۔ تو جس طرح کی صورت حال اس امتحان میں طالب علم کی ہوتی ہے مومن کی صورت حال زندگی میں اسی طرح ہوتی ہے۔

**دنیا کام کے لیے، قبر آرام کیلیے، جنت عیش کے لیے ہے:**

یہ دنیا کی زندگی یہ ضروریات پوری کرنے کے لیے ہے۔ خواہشات پوری کرنے کی جگہ نہیں ہے۔ وہ جگہ جسے اللہ نے خواہشات پوری کرنے کے لیے بنایا اس کا نام جنت ہے۔ وہاں کوئی غم ہی نہیں ہوگا۔ اس لیے جتنی جب جنت میں جائے گا تو کہے گا:

الْحَمْدُ لِلّٰهِ الَّذِي أَذْهَبَ عَنَّا الْحُزْنَ

”سب تعریفیں اللہ کے لیے ہیں جس نے ہماری تمام فکریں پر بیشانیاں ختم کر دیں،“

اس لیے صحابہ رضی اللہ عنہم فرمایا کرتے تھے:

**اللَّهُمَّ لَا يَعِيشُ إِلَّا عَيْشٌ الْأُخِرَةِ**

”پچھراحت نہیں مگر مرنے کے بعد (آخرت میں)“

بھی! دنیا کی زندگی کام کے لیے، قبر کی زندگی آرام کے لیے، اور جنت کی زندگی عیش کے لیے اللہ نے بنائی۔ جنت میں ایسی عیش ہوگی کہ کبھی ختم ہی نہیں ہوگی۔ یہاں تو انسان دعوت بھی اگر کھاتا ہے تو ڈریڑھ دوروٹیاں کھا کر پیٹ بھر جاتا ہے، وہاں دعوت کھائے گا پیٹ بھرنے والا مسئلہ ہی نہیں۔ کھا کھا کر پیٹ بھرے گا، ڈکار آئے گی پھر اسی طرح خالی ہو جائے گا، پھر کھائے گا۔ کیا وہ عجیب زندگی ہوگی کہ جو انسان کی چاہت ہوگی وہی پوری ہوگی۔ سمجھنے کے لئے یوں سمجھ لیں کہ جنت میں ہر بندے کو ایک چھوٹی سی خدائی مل جائے گی۔

**وَلَكُمْ فِيهَا مَا تَسْتَهِنُ فِي الْأَنْفُسِكُمْ وَلَكُمْ فِيهَا مَا تَدَعُونَ**

زندگی کا ایک ایک دن قیمتی ہے:

اور ہمیں اپنی زندگی کا یہ بھروسہ نہیں کہ کب ختم ہوگی؟ یہ ضروری نہیں کہ ہر بندے نے سفید بالوں کو پہنچ کر پھر مرتا ہے۔ نوجوانوں کی بھی موت آجائی ہے، یوڑھوں کو بھی آتی ہے، بچوں کو بھی آتی ہے، اس لیے زندگی کے ہر دن کو قیمتی سمجھیں۔

گھر میں طلباء کی ذمہ داری:

اب یہاں آپ لوگ اپنے امتحانوں سے فارغ ہوئے، اس کا یہ مطلب نہیں کہ

اب آپ بالکل فارغ ہو گئے۔ آپ لوگ گھر جائیں گے گھروالے آپ کو اس نظر سے دیکھیں گے کہ یہ وہاں سے کیا سیکھ کر آیا ہے۔ استادوں نے کیا سکھایا اس نے کیا سیکھا۔ پورے سال اس نے اپنے اندر کون سی اچھی عادات پیدا کیں تو سب کی آپ پر نظر ہو گی۔ ماں ہے، باپ ہے، بھائی ہیں، بہنیں ہیں، دوست ہے، پڑوی ہیں سب دیکھیں گے۔ اگر آپ ان سے اچھے اخلاق سے ملیں گے، خدمت کریں گے، تواضع سے پیش آئیں گے، تو سب کہیں گے کہ واقعی بھی یہ ایک اچھا انسان بن کر آیا ہے۔ اور اگر وہاں جا کر آپ کی فخر کی نماز ہی قضا ہو جائے تو لوگ کیا سمجھیں گے؟ ان پڑھ مان کہہ رہی ہے بیٹا نماز پڑھو اور عالم بننے والا بیٹا کہہ گا کہ پڑھ لوں گا تو مان کیا سمجھے گی؟

تو بھی ہم اپنی طبیعتوں کو بد لیں۔ کئی ہوتے ہیں جن کی طبیعت میں نیکی ہوتی ہے وہ الحمد للہ دوسروں کے نیکی پر آنے کا ذریعہ بنتے ہیں اور کئی ہوتے ہیں جو دوسروں کے لیے نفرت کا سبب بن جاتے ہیں۔ تو ہم کسی کے لیے نفرت کا سبب نہ بنیں، دین سے دوری کا سبب نہ بنیں، ایسے بھی نوجوان ہیں کہ جو پورے گھر کے ماحول کو بدل دیتے ہیں۔ محبت سے، پیار سے، ماں بھی نمازی، بہن بھی نمازی، والد بھی نمازی، سب نیک بن جاتے ہیں۔ ان کو اچھی اچھی باتیں سنائیں، جو آپ نے یہاں سنیں، کتابوں سے اساتذہ سے سنیں وہ ان کو بتائیں تاکہ وہ بھی نیکی کی طرف آئیں۔ تو ہم نے نیکی پر رہنا ہے اور دوسروں کو نیکی پر لاٹا ہے۔

### مدرسہ کے ماحول اور گھر کے ماحول میں فرق:

گھروں میں جا کر رہیں گے تو آپ کو ایک فرق محسوس ہو گا۔ مسجد کا ماحول اور ہوتا ہے، گھر کا ماحول اور ہوتا ہے۔ مسجد خدا کا گھر ہے، برکتیں رحمتیں اور نور کا ماحول

ہوتا ہے اور گھروں میں چونکہ نیکی بھی ہے اور گناہ بھی ہیں تو شیطان کی آمد و رفت بہت زیادہ ہوتی ہے۔ تو اس شیطان کی آمد و رفت سے ذرا بچ کر رہیں! وہ کبھی کزن کی شکل میں آتا ہے، کبھی کسی قربی رشتہ دار عورت کی شکل میں آ جاتا ہے، کبھی کسی اور لڑکی کی شکل میں آ جاتا ہے، کبھی کسی سکول کالج کے لڑکے کی شکل میں آ جاتا ہے۔ پھر سارے کہتے ہیں تو نے کیا دیکھا ہے آؤ تمہیں دنیا دکھائیں۔ یہ دوستی کے رنگ میں دشمنی کرنے والے لوگ ہوتے ہیں۔ تو ہم نے ان کے پیچھے نہیں جانا ہم نے نیکی پر رہنا ہے۔ دوسروں کو نیکی پر لاانا ہے۔

### کچھ سے ذرا بچ کر.....:

بس یہ بات اگر آپ نے سمجھی تو آپ کا گھر جانا بھی آپ کے لیے اللہ تعالیٰ کی خوشنودی کا سبب بن جائے گا۔ تو دعا تو یہی کرتے ہیں کہ اللہ تعالیٰ ہم سب کی حفاظت فرمائے۔ لیکن جب انسان دیکھتا ہے نہ کہ فلاں جگہ کچھ ہے تو ذرا احتیاط سے گزرتا ہے کہ پھسل نہ جائے۔ آپ یوں سمجھیں کہ ابھی تک تو آپ اللہ کے گھر کی زندگی گزار رہے تھے۔ اب آپ کو کچھ میں جانا ہے، وہاں ذرا منجل کر قدم رکھنا۔

امام ابوحنیفہ رض فرمایا کرتے تھے کہ مجھے ایک بچی نے نصیحت کی جو میں کبھی بھول نہیں سکتا۔ وہ اس طرح کہ بارش ہوئی تھی اور میں گزر رہا تھا، ایک بچی بھی قریب سے گزر رہی تھی۔ تو میں نے اسے کہا کہ بچی ذرا احتیاط کرنا کہیں پھسل نہ جانا۔ جب میں نے کہا تو اس نے جواب دیا حضرت! اگر میں پھسل گئی تو مجھا کیلی کو نقصان ہو گا آپ احتیاط کرنا آپ پھسل گئے تو امت کا کیا بنے گا۔ تو بھی! ہم اس بات کو یاد رکھیں اور کوئی پھسلے تو ایک پھسلے گا اور ہم پھسلے تو دین کا کام کرنے والے کا معاملہ ہو گا۔ اس لیے گھروں کی زندگی میں نمازیں پڑھنی ہیں، تہجد پڑھنی ہے، اپنی زندگی کو

اعمال سے مزین کرنا ہے۔ ضد بازی، بات نہ ماننا کام نہ کرنا، ماں باپ سے غصے ہونا، طالب علم کو زیب نہیں دیتا۔ گھر آپ جائیں تو پتہ چلے کہ یہ کسی انسان کا پتہ آیا ہے۔

## نوجوانوں کے سر پر سینگ:

ہم نے دیکھا ہے کہ کچھ نوجوانوں کے سر پر سینگ ہوتے ہیں لیکن نظر نہیں آتے۔ بکری کی طرح ادھر بیٹھے تو اس کو سینگ مارا، ادھر بیٹھے تو اس کو سینگ مارا۔ سینگ دیکھنے میں تو نظر نہیں آتے، اس لیے کہ پیڑی باندھی ہوتی ہے، ٹوپی پہنی ہوتی ہے مگر سینگ ہوتے ضرور ہیں۔ وہ جہاں جا کر بیٹھتے ہیں اسی سے پھٹا کر لیتے ہیں۔ ایسے نہیں کرتا، اچھی زندگی گزارنی ہے، اچھی طرح وقت گزارنا ہے اور ماں باپ کی دعا میں لے کر واپس آتا ہے۔ اس آپ یہ نیت کریں کہ آپ لوگ یہاں سے ماں باپ کی دعا میں لینے کے لئے جا رہے ہیں۔ دعا میں لیں گے، پھر واپس آئیں گے۔

## دو قسم کے طالب علم

اب دو طرح کے طالب علم ہوتے ہیں۔

### ۱۔ تعلیمِ مکمل کر کے جانے والے طالب علم:

ایک ہوتے ہیں جنہوں نے اپنی تعلیمِ مکمل کر لی۔ اب دورہ حديث کر لیا، تخصص کر لیا، وہ مدرسہ سے فارغ ہو کر جاتے ہیں۔ ان کے لیے زیادہ فکر مند ہونے کی بات ہے کہ اب ہم نے جانا ہے اور عام ماحول معاشرے میں زندگی گزارنی ہے۔ تو ان کو اپنی ذمہ داری محسوس کرنے کی ضرورت ہے۔

اس زمانے میں دین پر رہنا مشکل بہت ہے، لیکن اجر بھی بہت زیادہ ہے۔ یہ

ذہن میں رکھنا کہ مشکل ضرور ہے لیکن اجر بھی بہت زیادہ ہے۔ جو کوشش کرے گا اللہ تعالیٰ اس کی کوشش کو ایگاں نہیں جانے دیں گے، اجر بہت زیادہ عطا کریں گے۔ تو تھوڑی محنت سے زیادہ ثواب ملے گا۔ یہ ہماری امت جو ہے سبحان اللہ ایسے ہی ہے جیسے مزدور آٹھ گھنٹے مزدوری کرتا ہے تو اس کو سنگل تխواہ ملتی ہے، پھر اسکے بعد جب اور ثانم کرتا ہے تو ڈبل تخواہ ملتی ہے۔ ثانم تو اس نے بعد میں بھی اتنا ہی لگایا مگر تخواہ ڈبل ملی۔ تو یہ امت دنیا میں ایسے وقت میں آئی ہے کہ اور ثانم کی تخواہ مل رہی ہے ..... وقت تھوڑا عمل تھوڑے، اجر بہت زیادہ۔ تو اللہ تعالیٰ کی رحمت کا معاملہ ہے، اللہ تعالیٰ حفاظت فرمائے، ہماری دعائیں آپ کے ساتھ ہیں۔

## ۲ چھٹی پر جانے والے طالب علم:

ایک ہوتے ہیں کہ جن کا صرف خروج ہوتا ہے کہ سال پورا ہو گیا، اب چھٹیاں ہیں، مدرسہ بند ہو گیا، الہذا باب اپنے گھروں کو جائیں گے، چھٹیوں کے بعد پھر آجائیں گے۔ ہمارے اکابر جب لوٹ کر اپنے گھروں میں جاتے تھے تو ان کی زندگیوں کو دیکھ کر درجنوں کے حساب سے اور ماں باپ اپنے بچوں کو دین پڑھانے کا ذہن بنا لیتے تھے۔ اچھا جی میں بھی بچے کو عالم بناؤں گا، میں بھی بچے کو حافظ بناؤں گا، میں بھی بچے کو مد رسہ بھیجوں گا..... وہ مدرسے کے ایسے نمائندے بن جاتے تھے۔ تو ہم بھی اپنی طرف سے ایسا ہی بننے کی کوشش کریں، اللہ تعالیٰ سب کا حامی و ناصر ہو۔

## مسنون دعاوں کا اہتمام:

چند باتوں کا اور بھی خیال رکھنا ہے۔ ان میں سے ایک ہے مسنون دعاوں کا اہتمام۔ طلباء مسنون دعا میں یاد تو کر لیتے ہیں، مسنون دعا میں موقع پر پڑھتے نہیں ہیں۔ یہ نہ سمجھیں کہ ہم نہیں پڑھتے بلکہ یہ سوچیں کہ ہمیں توفیق نہیں ملتی اور یہ بہت بڑی

خطرے کی بات ہے۔ بہت خطرے کی بات ہے کہ انسان کو دعا نہیں یاد بھی ہوں اور موقع پر پڑھنی یاد نہ آئیں۔ اس کا مطلب یہ ہے کہ اللہ نے بندے کو توفیق ہی نہیں دی۔ تو اللہ سے توفیق مانگیں اور ان دعاؤں کو آپ پڑھتے رہیں۔

### گناہ سے پچنے کا اہتمام:

اور دوسری جس چیز کا بڑا خیال رکھا ہے وہ یہ کہ آپ کے جسم کے کسی عضو سے گناہ سرزد نہ ہو۔ نہ بد نظری ہو، نہ غائب ہو، نہ میوزک سنیں نہ ادھر اور سکرین پر تماشے دیکھیں، نہ کوئی اور ایسا کام کریں جو شریعت کے خلاف ہو، ان چیزوں سے بہت محتاج ہو کر زندگی گزاریں۔ یہ تو زندگی کا مجاحدہ ہے۔ لیکن آخرت کے مقابلے میں اگر دیکھیں تو یہ مجاحدہ بہت تھوڑا ہے۔ مثال کے طور پر اگر ہماری سوال کی زندگی ہے تو آخرت کے ایک دن کے مقابلے میں اڑھائی منٹ کے برابر ہے۔ اور آخرت میں لاکھوں سال، نہیں کروڑوں نہیں، اربوں نہیں کھربوں سال نہیں ہے، غیر محدود وقت ہے۔ تو دنیا کی زندگی تو نظر بھی نہیں آئے گی۔ تو تھوڑی سی محنت پر ہمیشہ رہنے والا انعام ہے تو کتنا ستاسودہ ہے؟ تو دعا ہے کہ اللہ تعالیٰ خیر کا معاملہ کرے اور یہ جتنی ہماری پریشانیاں، مصیبتوں ہیں یہ اکثر ویژت ہمارے گناہوں کے سبب سے آتی ہیں۔ اکثر ویژت جو مصیبہ بھی پچھتی ہے انسان کے گناہ کی وجہ سے آتی ہے:

﴿مَا أَصَابَكُمْ مِّنْ مُّصِيبَةٍ فَبِمَا كَسَبَتُ أَيْدِيهِكُمْ﴾ (الشوری: ۳۰)

”جو تمہیں مصیبہ پچھتی ہمارے اپنے ہاتھوں کی کمائی ہے،“

### ترک گناہ سے دعاؤں کی قبولیت:

انسان گناہ کرنا چھوڑ دے دنیا میں جنت کے مزے آنے لگ جائیں گے۔ اس

لیے کہ جو بندہ گناہ چھوڑ دیتا ہے، اللہ تعالیٰ کی مدد اس کے ساتھ ہو جاتی ہے۔ اللہ اس کے کام سنوارتے ہیں۔ حتیٰ کہ ہم نے تو یہاں تک دیکھا کہ اللہ والے ایک ایسے مقام پر پہنچتے ہیں:

لَوْ أَقْسَمَ عَلَى اللَّهِ لَا يَرَأُ

”اگر وہ کوئی بات کر دیتے ہیں اللہ ان کی بات کو پورا کر دیتے ہیں“

### ایک مستجاب الدعوات شخصیت:

ہم نے اپنی زندگی میں ایک بزرگ تھے، حضرت بابو جی عبداللہ علیہ السلام کے ساتھ زندگی کا بہت وقت گزرا۔ وہ جس بندے کے بارے میں دعا کرتے تھے کہ اس کو نبی علیہ السلام کی زیارت نصیب ہو جائے، تین راتوں کے اندر اس بندے کو نبی علیہ السلام کی زیارت نصیب ہو جاتی تھی۔ یہ ایک دفعہ نہیں، دو دفعہ نہیں، پچاس دفعہ نہیں، سو دفعہ نہیں۔ پہنچنے سینکڑوں دفعہ ہم نے آزمایا۔ ایسے ہاتھ اٹھاتے تھے دعا مانگنے میں آدھا منٹ بھی نہیں لگتا تھا، بس اتنا کہتے تھے اس پنج کو میرے آقا اور سردار کی زیارت نصیب فرم۔ تین دن میں زیارت ہو جاتی تھی۔

مجھے یاد ہے ہمارے یہاں شہر میں تبلیغی جماعت کے ایک امیر تھے، امیر دین صاحب۔ ایک دن فجر کی نماز کے وقت وہ میرے گھر دروازے پر..... میں باہر نکلا..... پوچھا کہ امیر صاحب! خیریت ہے، کہنے لگے کہ مجھے زندگی گز رگی ہے تبلیغ میں وقت لگاتے ہوئے، بڑا جی چاہتا ہے کہ نبی علیہ السلام کی زیارت نصیب ہو مگر ابھی تک ہوئی نہیں ہے۔ میں آپ کے پاس آیا ہوں کہ کوئی وظیفہ ہو تو مجھے بتائیں میں کرنے کو تیار ہوں۔ میں نے کہا کہ امیر صاحب! میں نے کل جانا ہے ایک جگہ وہاں ایک اللہ والے ہوں گے تو آپ میرے ساتھ چلیں، دعا کروالیں، زیارت ہو جائے گی۔ اگلے دن وہ ساتھ چلے گئے، وہاں جا کے بابو جی کو ملے۔ میں نے انہیں عرض کیا

کہ یہ ہمارے شہر کی تبلیغی جماعت کے ذمہ دار ہیں، چاہتے ہیں کہ نبی علیہ السلام کی زیارت نصیب ہو۔ انہوں نے ایسے ہاتھ اٹھائے، پانچ سینٹ لگے ہوں گے، فرمایا: ”اللہ ان کو میرے آقا اور سردار کی زیارت نصیب فرمًا“، بس واپس آگئے۔ ابھی دو دن گزرے تھے کہ صبح فجر کے وقت دروازہ کھٹکھٹا یا۔ میں باہر نکلا تو امیر صاحب کھڑے ہیں مگر ہاتھ میں ایک خط پکڑا ہوا ہے، میں نے پوچھا کہ یہ خط کیسا؟ کہنے لگے کہ الحمد للہ آج رات خواب میں نبی علیہ السلام کا دیدار نصیب ہوا۔ میں شکر یہ کا خط لکھ کر لایا ہوں مجھے ان کا پتہ دیں، ہم ان کو پوسٹ کر دیتے ہیں۔

دو چار نہیں، سینکڑوں دفعہ ان کو آزمایا، ایسا اللہ نے مقام دیا تھا۔ ایک دفعہ رمضان المبارک میں ان کے ساتھ تھے تو انہوں نے بلا کر بتایا کہ آج چپ قدر ہے، اللہ سے جو مانگتے ہو مانگو۔ ایسا اللہ نے کشفی نظر دی تھی تو جو اللہ کا بتا ہے اللہ اس کے بن جاتے ہیں۔

اللہ کی شان ان کے والد صاحب جو تھے، وہ ان سے ناراض ہی رہتے تھے۔ اس کی وجہ یہ تھی کہ وہ ششیں ماہر تھے اور رشوٹ بھی نہیں لیتے تھے، صرف تنخواہ کے اوپر گزارا تھا۔ والد ان کو کہتے کہ اس ششیں ماہر تو بڑے محلات بنانے کر رہتے ہیں، گاڑیاں ہوتی ہیں، اور کیا کچھ ہوتا ہے اور تیرے گھر کھانے کی بھی بیٹھنگی ہے..... وہ ساری زندگی والد کی ڈانٹ بھی کھاتے رہے، گالیاں بھی سنتے رہے، والد انہیں لوگوں کے سامنے بے عزت کرتے تھے۔ سب کچھ سبھتے رہے، مگر رشوٹ نہیں لیتے تھے، رزق حلال کا اتنا خیال کیا۔ پھر ایسا وقت آیا کہ ان کے والد صاحب کی وفات ہو گئی، تو وفات کے دو دن بعد ان سے ملاقات ہوئی اور انہوں نے ہمیں بتایا کہ رات میں نے والد صاحب کو جنت میں دیکھا، والد صاحب میری طرف آرہے تھے اور میں خواب میں ڈر رہا تھا کہ یہ میرے پاس آئیں گے تو یہ پھر مجھے ڈانٹ ڈپٹ کریں گے، جلی کئی سائیں گے،

لہذا میں گھبرا رہا تھا۔ لیکن جب والد صاحب آئے تو آکر انہوں نے خلافِ معمول مجھے سینے سے لگایا، میرے ماتھے پہ بوسہ دیا اور مجھے کہا: عبد اللہ! تو نے میرے بیٹے ہونے کا حق ادا کر دیا۔ میرے گناہ تو بڑے زیادہ تھے مگر تیرے سبب اللہ نے مجھے بھی جنت عطا فرمادی۔ ایسے بھی اللہ کے بندے ہوتے ہیں۔ تو انسان جب یہی کرتا ہے اور اپنے آپ کو اللہ کے حوالے کر دیتا ہے تو پھر اللہ تعالیٰ کا یہ معاملہ ہوتا ہے۔

### ایک اللہ والے کا عجیب طریقہ:

ہمارے حضرت! ایک عجیب بات فرماتے تھے۔ ایک بزرگ تھے ان کا یہ طریقہ تھا کہ کوئی ان کی بے عزتی کرتا یا کوئی بات کرتا تو وہ تھپڑ لگا دیتے تھے۔ تو عام لوگ یہ بات سمجھنہیں پاتے تھے کہ بھی! اللہ والوں کے اخلاق تو بہت بڑے ہوتے ہیں وہ تو ایسا نہیں کرتے، یہ عجیب ترتیب ہے ان کی! ہیں بھی بڑے اللہ والے اور ذرا سی کوئی بات ہوتی ہے تو تھپڑ بھی لگا دیتے ہیں۔ تو کسی نے پوچھا کہ آپ ایسا کیوں کرتے ہیں؟ تو انہوں نے فرمایا کہ اب مجھے اللہ رب العزت کے قرب کا ایسا مقام مل گیا ہے کہ اگر کوئی بندہ مجھے ذرا بھی ایذا پہنچائے گا، اگر میں بدله نہیں لوں گا تو اللہ اس سے بدله لے گا۔ تو میں ہی ایک تھپڑ لگا دیتا ہوں کہ وہ کم از کم اللہ کی کپڑ سے نج جائے۔ اللہ اکبر، بندے کا ایک ایسا مقام اللہ کے ہاں ہو جاتا ہے کہ اللہ فرماتے ہیں:

مَنْ عَادَ لِيْ وَلَيْ فَقَدْ آذَنَهُ بِالْحَرْبِ

”میرے ولی کو تم دکھدو گے تو میرا تمہارے ساتھ اعلانِ جنگ ہے“

### اللہ والوں کے ساتھ اللہ کی مدد:

تو بھی ہم اللہ کے ولی بنیں دعا کیں قبول ہوں گی، اللہ کی مدد ساتھ ہو گی، اللہ ایسی طرف سے رزق دیں گے جہاں سے گمان بھی نہیں ہو گا۔ سبحان اللہ! تو بجاۓ

دنیا کے پیچھے بھاگنے کے اور دنیا کا کتابنے کے (وَ طَالِبُوهَا كِلَاب) ہمیں چاہیے کہ ہم اللہ کے راستے پر چلیں۔ حتیٰ کہ اللہ کے ہاں مقبول ہو جائیں۔ پھر دیکھنا اللہ اس دنیا کی زندگی کو کیسے جنت کا نمونہ بنادیتے ہیں۔ این قیم ﷺ نے لکھا ہے کہ جس کو اللہ نے جنت دینی ہوتی ہے اس کو اللہ تعالیٰ ایسا سکون دیتے ہیں کہ جنت کا نمونہ اسی دنیا میں ان کو نظر آتا ہے۔ اور جس کو اللہ نے جہنم میں بھیجا ہوتا ہے دنیا میں اتنا پریشان کرتے ہیں کہ وہ اپنی منہ سے کہتا ہے یا رکیا مصیبت میں پڑ گیا۔ تو نیکی کے راستے پر اللہ کی مدد ہے اسی راستے پر کامیابی ہے۔

### دعائے رخصت:

آپ خوش نصیب بچے ہیں کہ آپ نیکی کے راستے پر چلنے والے بچے ہیں۔ ہم آپ کو دعاوں کے ساتھ یہاں سے رخصت کریں گے۔ اللہ تعالیٰ آپ کو بغیریت اپنے گھروں میں لے جائے۔ وہاں رہ کر آپ لوگوں نے ان کے اندر دین کا جذبہ پیدا کرنا ہے، دین کی محبت پیدا کرنی ہے، حتیٰ کہ اور نوجوانوں کو آپ نے پڑھنے کے لیے اور دیندار بننے کے لیے تیار کرنا ہے اور جب چھٹیاں ختم ہوں تو آپ لوگوں نے اپنے پڑھنے والی جگہ پر آتا ہے۔ اسلیے کہ مدرسے سے ایک محبت ہوتی ہے۔ مدرسہ کو سمجھتے ہیں ما در علمی یعنی وہ جگہ جہاں سے انسان علم حاصل کرتا ہے۔ مدرسہ کو ماں کہا گیا تو ماں سے ہر بچے کو محبت ہوتی ہے۔ اپنے ہی ہر طالب علم کو مدرسے سے محبت ہوتی ہے۔ تو اللہ تعالیٰ آپ حضرات کی اس پورے سال کی محنت کو قبول فرمائے۔ آپ حضرات جائیں تو اللہ تعالیٰ آپ کو خیر، کامیابی، خوشیوں کے ساتھ واپس لوٹائے۔ اللہ ایمان کی بھی حفاظت فرمائے اور اللہ گناہوں سے بھی حفاظت فرمائے۔

وَأَخْرِدْ عَوَّنَا أَنِ الْحَمْدُ لِلَّهِ رَبِّ الْعَالَمِينَ